

# تاریخ الامت

جلد دوم

(دوسرا ایڈیشن)

خلافتِ اشدہ

علامہ اسلم حیراجپوری

اٹلج کردہ ۱۰۰۰ ادارہ طلوع اسلام - ۲۵ - بی. بکرگ - لاہور  
نئے کاپتہ - ۱۰۰۰ میزبان پبلیکیشنز - ۲۴ - بی. شاہ عالم مارکیٹ - لاہور



الوجہ - 25 تا 50

نمبر - مجبوری - 132

حرف راشدہ - 250

۲۹۷۹

۱۰۷۰۵

۷۰۲

## پیش لفظ

تاریخ الامت کے پہلے حصہ کا دوسرا ایڈیشن جو حضور رسالت مآب کی سیرت  
طیبہ پر مشتمل ہے اس سے پہلے شائع کیا جا چکا ہے اب اس کا دوسرا  
حصہ پیش خدمت ہے جس میں خلافت راشدہ کا تذکار علیہ آگیا ہے  
اس کا پہلا ایڈیشن بھی ہاتھوں ہاتھ لیا گیا اور جلد ختم ہو گیا۔ اب دوسرا  
ایڈیشن شائع کیا جا رہا ہے۔ اس کے بعد کے بقایا حصے بھی شائع  
ہو چکے ہیں۔ ربیداء التوفیق۔

ناظم ادارہ طلوع اسلام

۲۵۔ بی۔ گلبرگ کالونی

# فہرست بر مضامین

## تاریخ الامت

(حصہ دوم)

صفحہ	عنوان	صفحہ	عنوان
۳۳	جیش اُسامہؓ	۷	انت
۳۷	فتنۃ ارتداد	۸	ندانِ خلافت
۴۱	طلحہ	۱۵	لی انتخاب
۴۳	بنی تمیم و مالک بن نویرہ	۲۵	رت ابو بکرؓ
۴۵	مسلمہ کذاب	۷	بغہ بنی ساعدہ
۴۷	اسود غنی	۲۹	بہ خلافت
۴۸	بحرین اور حطم	۳۰	بشہ ابو بکرؓ
۵۱	ظہور عرب	۳۲	لی خلافت

صفحہ	عنوان	صفحہ	عنوان
	جلولاء	۵۱	ایران
	آبادی کوہ	۵۳	روم
	جزیرہ	۵۵	جنگ ایران
	فتح ابواز	۶۵	جنگ روم
	فارس پر حملہ	۶۳	نظام داخلی
	راہِ مزدستر	۷۴	خلیفہ کا گزارہ
	نہادند	۷۵	بیت ابوبکرؓ
	عام پیش قدمی	۷۷	وفات
	اصفہان	۷۶	فضائل ابوبکرؓ
	آذربے جان	۷۷	حضرت عمرؓ
	باب	۷۹	ترجمہ عمرؓ
	خراسان	۸۱	خطبہ خلافت
	دیگر فتوحات	۸۲	فتوحات
	شام	۸۳	ایران
	دمشق	۸۹	قادسیہ
	مرج روم	۱۰۰	مدائن



صفحہ	عنوان	صفحہ	عنوان
۲۴۷	مناقب علیؑ	۱۸۹	حال محمد عثمانؑ
۲۴۹	اسباب مخالفت	۱۹۱	حضرت علیؑ
۲۵۴	امام حسنؑ	۱۹۲	انتخاب
"	خلافت راشدین میں مدیریت	۱۹۳	ترجمہ علیؑ
۲۵۶	اسلام	۱۹۴	خطبہ خلافت
"	ظلمات	۱۹۵	ہلاکام
۲۵۹	صیغہ تصاف	۱۹۸	شورش عام
۲۶۳	فوج	۲۰۴	واقعہ جمل
۲۶۶	حاصل	۲۱۱	جنگ صفین
۲۶۸	نماز	۲۲۲	ثالثی نامہ
"	حج	۲۲۵	خوارج
۲۶۹	رفاہ عام	۲۲۹	فیصلہ ثالثی
۲۷۰	تعلیم	۲۳۴	بیچہ فیصلہ
۲۷۲	سکر	۲۳۳	ابن ابیہجم
"	اشاعت اسلام	۲۴۵	قتل
"	.....	۲۴۶	بیت علیؑ

# تاریخ الامت

(حصہ دوم)

بِسْمِ اللّٰهِ الرَّحْمٰنِ الرَّحِیْمِ

## خلافت

رسول اللہ صلی اللہ علیہ وسلم کے امت کے متعلق دو قسم کے فرائض تھے۔  
(۱) رسالت کے فرائض یعنی احکام الہی کی تبلیغ جس کے لئے آپ منجانب اللہ  
مامور تھے۔

(۲) امت کے فرائض یعنی نظام ملت کی شیرازہ بندی۔ امت کے تنازعات  
کا فیصلہ جنگ اور صلح میں اس کی قائم مقامی وغیرہ۔ ظاہر ہے کہ مہبط وحی اور ہادی  
شرع کے ہوتے ہوئے دوسرا کون امام ہو سکتا تھا۔  
ان دونوں فرائض میں سے پہلا فرض آپ کی وفات کے ساتھ ختم ہو گیا کیونکہ  
نبوت کا دروازہ بند ہو جانے کے بعد کسی کو یہ حق نہیں رہا کہ شرع میں ایک ذرہ



بھی اضافہ کر سکے۔ بجز اس کے کہ انہیں اصول اور قواعد سے جو شریعت کے ہیں  
مسائل کا استنباط کرے۔ یہ کام علماء اور فقہا امت کے حصہ میں آیا اس کا نام اگر ہم  
خلافتِ شرعی رکھیں تو بے جا نہ ہوگا۔

دوسرا فرض یعنی انتظام و تدبیر رہات ملی بدستور باقی رہا۔ تمدنی حیثیت سے امت  
کے لئے اس کے سوا کوئی چارہ نہ تھا کہ آنحضرتؐ کے بجائے کسی کو اپنا مرکز قرار دے  
کہ وہ اس فرض کو ادا کرے۔

یہ مسئلہ خلافتِ شرعی سے لے کر آج تک امت میں جتنا معرکہ الٹا رہا وہ مختلف  
فیہ رہا ہے۔ اتنا کوئی دوسرا مسئلہ نہیں رہا۔ لہذا مختصراً اسکی تاریخ بیان کرنا ضروری ہو۔  
تمام بحثوں اور اختلافوں کا دار و مدار صرف دو باتوں پر ہے۔  
(۱) خلیفہ کس خاندان سے ہو۔

(۲) خلیفہ کے انتخاب کی شکل کیا ہو۔

قرآن مجید میں مطلقاً اس کا ذکر نہیں کہ خلیفہ کس خاندان  
خاندانِ خلافت اور قبیلے سے ہو۔ لیکن حدیث میں روایت ہے کہ

الْأَئِمَّةُ مِنْ قُرَيْشٍ

امام قریش میں سے ہوں گے

اسی کے ساتھ یہ بھی مروی ہے کہ تمہارے اوپر اگر کوئی ادنیٰ جہشی غلام بھی  
حکماں ہو جائے تو تم اس کی فرمانبرداری کرو۔

نبی صلی اللہ علیہ وسلم ابھی دفن بھی نہیں ہوئے تھے کہ صحابہ میں دو مختلف خیال  
جماعتیں نظر آنے لگیں۔

(۱) خلافت کسی قبیلہ سے مخصوص نہیں ہے۔

(۲) قریش کے ساتھ مخصوص ہے یعنی اس کے جتنے قبائل ہیں ہر ایک میں سے  
خلیفہ ہو سکتا ہے۔

اس دوسرے خیال کے گردہ میں بعض لوگ قریشی ہونے کے ساتھ رسول اللہ  
صلی اللہ علیہ وسلم سے قرابت قریبہ رکھنے والے کو مرجع سمجھتے تھے۔

آنحضرتؐ کی وفات کے وقت نسباً آپ کے سب سے زیادہ قریبی رشتہ دار  
حضرت عباسؓ تھے۔ ان کے بعد ابوطالب کے دونوں بیٹے یعنی حضرت علیؓ اور  
عقیل رضی اللہ عنہما۔

ان میں سے حضرت علیؓ کو یہ امتیاز تھا کہ وہ سابقین اولین میں سے تھے اور  
تمام غزوات میں آنحضرتؐ کے ساتھ رہے۔ نیز حضرت فاطمہؓ زہراؓ اریحانہ رسول ان  
کی زوجیت میں تھیں اور حضرت عباسؓ کو یہ خصوصیت حاصل تھی کہ اگر حق و راست  
ہوتا تو وہی آنحضرتؐ کے عصبہ ہو سکتے تھے۔

پہلا خیال یعنی عدم تخصیص کی رائے انصار کی تھی جو چاہتے تھے کہ خود اپنے  
قبائل ہی میں سے کسی کو آنحضرتؐ کا قائم مقام منتخب کریں وہ کہتے تھے کہ ہم نے  
اسلام کی خدمت کی۔ ہمارے سرین کو اپنے گھروں میں پناہ دی اور آنحضرتؐ کی



امداد میں جان و مال اور اولاد کو بے دریغ صرف کیا۔ لہذا ہمارا حق ہے کہ ہم میں سے خلیفہ ہو۔

دوسرا خیال یعنی خلافت کی تخصیص قریش کے ساتھ جمہور کا تھا۔ کیونکہ حضرت ابوبکر صدیقؓ نے "الائمۃ من قریش" مجمع عام میں سرادیا جس کے سامنے سب کی گردنیں جھک گئیں۔

قربت قریبہ کی تخصیص حضرت علیؓ اور ان کے طرفداروں کی رائے تھی۔ وہ رسول اللہ صلی اللہ علیہ وسلم کے قریبی رشتہ دار ہونے کی وجہ سے اپنے حق کو غالب سمجھتے تھے۔ چنانچہ انہوں نے خود حبشہ اپنی بیعت کے متعلق حضرت ابوبکرؓ سے گفتگو کی تو اس خیال کو بھی ظاہر کیا۔ لیکن چونکہ اس وقت بالاتفاق صحابہؓ حضرت ابوبکرؓ کا انتخاب عمل میں آگیا تھا اس لئے جمہور کی مخالفت نہیں کی۔

یہ رائے اگرچہ اس وقت تو دب گئی۔ لیکن حضرت عثمانؓ کے عہد میں پھر ابھر آئی۔ جابجا اسلامی مرکزوں میں اس کے محرک پیدا ہو گئے۔ جن کا سرغنہ عبداللہ بن سبا تھا۔ اس نے عوام کو برا بھلا بگھڑ کر ناشروع کیا کہ یہ کہاں سے روا ہے کہ رسالت کا قریبی رشتہ دار محروم رہے اور دوسرے لوگ خلیفہ بنائے جائیں۔

اس تحریک کا نتیجہ یہ ہوا کہ خلیفہ ثالث حضرت عثمانؓ کو اطراف و دیار سے اس خیال کے لوگوں نے جمع ہو کر مدینہ میں قتل کر ڈالا اور حضرت علیؓ کو خلیفہ بنادیا۔ لیکن ان کو سخت دشواری کا سامنا ہوا۔ کیونکہ امت کا تقریباً نصف حصہ

جو اس تحریک کے اثر سے پاک تھا۔ ملک شام سے آکر ان کے مقابلے کے لئے کھڑا ہو گیا۔ بہت قتل و خونریزی کے بعد آخر پھر عدم تخصیص قرابت کی رائے غالب آئی۔ اور امیر معاویہ بن ابی سفیان جو بنی ہاشم سے بھی نہ تھے خلیفہ ہو گئے۔

گو قوت اور سیاست کے زور سے خلافت بنی امیہ کے ہاتھ میں آگئی۔ اور تخصیص قرابت کی تحریک بظاہر دب گئی لیکن اس جماعت کے لوگوں کے دلوں میں یہ مادہ اس طرح اندر ہی اندر جوش مارتا رہا کہ آئندہ جب کبھی کوئی برق امتیہ چمکی تو بھرک اٹھا۔

حضرت علیؓ کی اولاد سمجھتی تھی کہ خلافت ہمارا حق ہے جو کوئی اس کو ہم سے چھینے وہ ظالم اور غاصب ہے اور ان کے شیعہ اس آرزو میں رہتے تھے کہ وہ کسی طرح اپنے اس حق کو پا جائیں اس لئے یکے بعد دیگرے ان کو خلفائے وقت کے مقابلے کے لئے اٹھاتے رہتے تھے اور نتیجہ سوائے قتل و عذاب اور تباہی و بربادی کے اور کچھ نہیں ہوتا تھا۔

مگر اس سختی سے ان کے دلوں میں کینہ کا جوش اور بھرکتا تھا۔ وہ ان مظالم کو بیان کر کر کے لوگوں کو بنی امیہ کے خلاف برا بھلا کہتے تھے۔ انھوں نے زیادہ تر فائقہ کربلا سے اس میں مدد لی۔ درد انگیز اشعار میں امام حسین اور ان کے قافلہ کی مصیبت، پیاس کی تکلیف اور شدت اور اہل بیت کی گرفتاری کا حال لوگوں کو سناتا کہ ان کے دلوں میں رقت پیدا کرتے تھے کہ لوگ بنی امیہ سے متنفر ہو کر



ہو کر اس کو شش میں ان کا ساتھ دیں کہ خلافت ان لوگوں کو دلائی جاسکے جو اس کے مستحق ہیں۔

ادھر بنی عباس بھی اپنے کو خلافت کا حقدار سمجھتے تھے۔ لیکن حضرت علیؓ کی اولاد کے مقابلے میں ان کو کون خاطر میں لاسکتا تھا۔

جس وقت ابوالہشتم بن محمد بن علیؓ نے وفات پائی اور اپنا کوئی جانشین نہیں چھوڑا اس وقت بنی عباس نے کہا کہ وہ محمد بن علی بن عبداللہ بن عباس کو اپنا جانشین بنا گئے ہیں اس بنا پر شیعوں کے ایک فرقہ کیساتھ بنی عباس کا ساتھ دے دیا۔ اب بنی عباس نے یہ دعویٰ بھی کرنا شروع کیا کہ حضرت عباسؓ بنی عباسی علیہ وسلم کے چچا تھے ان کی موجودگی میں حضرت علیؓ کو جو چپل کے بیٹے تھے حق وراثت نہیں پہنچ سکتا۔

بنی عباس نے اس تحریک کو نہایت ہوشیاری کے ساتھ اہمیت میں پھیلانا شروع کیا۔ ان کے خاص دعاوتھے جو بڑی ہمارت کے ساتھ مخفی طور پر لوگوں سے بیعت لیتے پھرتے تھے۔ آخر میں سب سے بڑھ کر ان کو ابوسلم خراسانی بل گیا جس نے بنی اُمیہ کے تخت خلافت کو الٹ کر عباسی خلافت قائم کر دی۔

عباسیوں کے عہد میں حضرت علیؓ کی اولاد پر اس سے بھی زیادہ مصیبت آئی جس قدر ان کے مخالفین بنی اُمیہ کے عہد میں تھی ان کے درباروں میں کسی شخص کے ادھر اس تہمت کا لگ جانا کہ وہ اہل بیت کے کسی فرد کی طرف

میلان رکھتا ہے اس کے اطلاق نفس اور فطری حائد اور کے لئے کافی ہوتا تھا۔ خاص کر منصور ہارون اور متوکل کے عہد میں۔ چنانچہ بعض بعض اہرار، وزراء اور علماء کے ساتھ علمایہ وقوع میں آیا۔

لیکن یہ تمام سختیاں شیعہ کے اس خیال کو مٹانہ سکیں کہ صرف ائمہ ہی اہل بیت ہی خلافت کے حقدار ہیں اور اس وقت عنان خلافت جن لوگوں کے ہاتھ میں ہے یہ ظالم اور غاصب ہیں۔ چنانچہ بنی امیہ کی طرح وقتاً فوقتاً بنی عباس کے مقابلہ میں بھی ان میں سے لوگ اٹھتے رہے اور نتیجہ وہی تھا ہی و دربر مادی ہوتا رہا۔

اس تشدد اور مصیبت میں اہل بیت کے بعض افراد کے دلوں میں یہ خیال پیدا ہوا کہ دور دست ممالک میں بھل جائیں تاکہ عباسیوں کے دسترس سے باہر رہ کر ان کے قابو میں نہ آسکیں۔ چنانچہ پہلے ان کے دعاۃ اور پھر وہ خود افریقہ میں چلے گئے۔ اور وہاں انھوں نے ادریسی سلطنت اور مہمپہر فاطمی خلافت قائم کی۔

دعویداران خلافت کی اس باہمی کشمکش سے نظامِ ملت کا شیرازہ بھر گیا۔ اور بجائے اس کے کہ تمام امت کی ایک خلافت ہوتی ایک ہی زبانہ میں تین خلیفہ قائم ہو گئیں جو ایک دوسرے کی حریف تھیں۔

(۱) بغداد کی خلافت عباسیہ۔



۱۲) قاہرہ کی خلافت فاطمیہ۔

۱۳) اندلس کی خلافت امویہ۔

گو افریقہ میں فاطمی خلافت قائم ہو جانے کے بعد حضرت علیؑ کی اولاد جو شرق میں رہ گئی تھی خاموش ہو گئی۔ اور ان میں سے کوئی خلفاء عباسیہ کے مقابلہ کے لئے نہیں اٹھا۔ لیکن اندر دینی طور پر وہ اور ان کے شیعوں میں خلافت کے اسی طرح مخالف رہے جیسے پہلے تھے۔ چنانچہ آخر میں جہاں عباسی خلافت کی تباہی کے بہت سے اسباب ہوئے۔ وہاں ایک سبب یہ ہوا کہ خلیفہ مستعصم باللہ کے وزیر ابن ہفتمی نے جو ایک غالی شیعہ تھا۔ ہلاکو کو بغداد میں بلایا اور اس کے آنے میں تردد دی۔

خلافت بغداد کی تباہی کے بعد ایک شخص سیّد احمد جو اپنے آپ کو عباسی کہتا تھا کھباگ کر مصر چلا گیا۔ وہاں فاطمیوں کی خلافت میٹ چکی تھی سلطان مصر الناصر بائیس بند قدار نے اسی کو خلیفہ بنا کر اپنے لئے اس سے حکومت کا عہد لے لیا۔

ایک مدت تک مصر میں انھیں بقایا بنے بنی عباس میں سے وظیفہ خوار خلفاء ہوتے رہے جن کا عزل و نصب خود وہاں کے سربراہوں کے ہاتھ میں ہوتا تھا۔

۲۳ھ میں جب سلطان سلیم نے مصر پر قبضہ کیا تو وہاں کی حکومت کے

ساتھ خلافت بھی عثمانیوں کے ہاتھ میں آگئی۔

**شکل انتخاب** | قرآن مجید میں خلیفہ کے انتخاب کی کوئی شکل صریح طور پر نہیں بتائی گئی ہے۔ بعض عام احکام ہیں جو خلافت اور غیر خلافت دونوں کو شامل ہیں۔

وَأَمْرُهُمْ شُورَىٰ بَيْنَهُمْ

وہ باہمی مشورہ سے اپنا کام کرتے ہیں

حدیثوں میں بھی اس کا کوئی طریقہ نہیں بتایا گیا۔

اس سے یہ معلوم ہوتا ہے کہ شریعت نے اس کا نظام خود امت پر چھوڑ دیا ہے کہ زمانہ اور ضرورت کے لحاظ سے اپنے لئے جو طریقہ مناسب سمجھے اس کے مطابق عمل درآمد کرے وہ نماز اور وضو وغیرہ دیگر مسائل کی طرح اسکی بھی تصریح کر دی ہوتی۔

اب ہم کو یہ دیکھنا ہے کہ امت نے اس مسئلہ انتخاب میں کیا رویہ اختیار کیا۔

(۱) پہلا طریقہ انتخاب وہ تھا جو حضرت ابوبکرؓ کی خلافت کے موقع پر پیش

آیا کہ رؤسائے امت سفینہ بنی ساعدہ میں جمع ہوئے اور بحثوں و تقریروں کے

بعد ان کے ہاتھ پر بیعت کر لی۔ لیکن یہاں صورت یہ تھی کہ سوائے بن عبادہ کے

جو رئیس الانصار تھے قریش میں سے کوئی خلافت کا دعویٰ نہ تھا۔ اور حضرت

ابوبکرؓ کی ذات صحابہ میں اس قدر مستان تھی کہ ان کی نفسیت کے سب

لوگ معترف تھے چنانچہ باوجود اس کے کہ انہوں نے فرمایا کہ تم لوگ عمر بن خطابؓ



یا ابو عبیدہ دونوں میں سے کسی کے ہاتھ پر بیعت کر لو۔ لیکن خود حضرت عمرؓ اور ان کے بعد اور سب لوگوں نے انھیں کے ہاتھ پر بیعت کی۔

(۲) دوسرا طریقہ حضرت عمرؓ کے انتخاب کا تھا کہ حضرت ابو بکرؓ نے لوگوں سے مشورہ کران کی ولی عہدی کا فرمان لکھوا دیا۔

(۳) تیسرا طریقہ وہ تھا جو حضرت عثمانؓ کے انتخاب کے موقع پر عمل میں آیا یعنی جب حضرت عمرؓ کو اپنی موت کا احساس ہوا تو انھوں نے دیکھا کہ اگر میں امت کو بلا خلیفہ کے چھوڑ جاتا ہوں تو ممکن ہے کہ اس میں اختلاف پیدا ہو جائے اس لئے چاہا کہ کسی کو اپنا قائم مقام مقرر کر دیں۔ مگر ان کی نگاہ میں کوئی ایسا شخص نہ تھا کہ اس کو خلیفہ بنا کر ان کا دل مطمئن ہو جائے اور وہ یہ بھی نہیں چاہتے تھے کہ زندگی کی طرح موت کے بعد بھی امور امت کی ذمہ داری اپنے سر لیں، اس لئے بڑے بڑے چھ صحابہ کو جو ان کی رائے میں خلافت کے مستحق تھے نامزد کیا اور یہ حکم دیا کہ میری موت کے بعد یہ لوگ جمع ہو کر تین دن کے اندر اندر خود اپنے میں کسی کو خلیفہ بنالیں۔

اس انتخاب سے غرض یہ تھی کہ جو لوگ خلافت کے دعویدار ہو سکتے ہیں وہ سب ایک رائے پر متفق ہو جائیں تاکہ امت میں نزاع نہ پیدا ہو۔

ان تینوں طریقوں میں سے پہلے طریقہ سے یہ ظاہر نہیں ہوتا کہ حق انتخاب کن لوگوں کو حاصل ہے۔ ساری امت کو یا مخصوص افراد کو۔ پھر وہ مخصوص افراد کو

لوگ ہیں۔ عمال سلطنت امراء لشکر یا رؤسا سلطنت؟ اس لئے خلافت کے دعویدار کو تاویل کا بہت موقع مل سکتا ہے؟

دوسرے طریقہ میں اس بات کی ضمانت نہیں ہے کہ خلیفہ ایسے ہی شخص کو منتخب کرے جو واقعی خلافت کے قابل ہو۔ کیونکہ حضرت ابو بکرؓ کی طرح ہر ایک خلیفہ کو دلی جہد کے لئے عمرؓ تو نہیں مل سکتے۔

تیسرے طریقہ میں تقریباً دوسرے ہی طریقہ کی طرح ہے۔ فرق صرف یہ ہے کہ پہلے میں ایک شخص معین ہے۔ دوسرے میں چند محدود افراد میں سے ایک شخص غیر معین۔

چنانچہ جب حضرت علیؓ کے ہاتھ پر بیعت ہوئی تو اختلاف رونما ہوا ان کے نزدیک اہل مدینہ کی بیعت ان کی خلافت کے انعقاد کے لئے کافی تھی۔ لیکن امیر معاویہ نے اس کو تسلیم نہیں کیا وہ تمام امت خاص کر اعیان قریش و امراء لشکر و اہل بیان صو بجات کی شرکت اس میں ضروری سمجھتے تھے۔

آخر کار دونوں قوتیں صفین کے میدان میں آکر ٹکرائیں اور جب لڑائی نے فریقین کو خستہ کر دیا تو ہر ایک نے اپنی اپنی طرف سے ایک ایک ثالث مقرر کیا کہ وہ اس معاملہ کا تصفیہ قرآن کی روش سے کریں۔

اس کا نتیجہ امت کے حق میں ادربر ہوا کیونکہ اس سے ایک تیسرا گروہ نوازع کا پیدا ہو گیا جو سابقہ دونوں جماعتوں کے خلاف تھا اس کا علی الاعلان پیکار کہ



لَا حُكْمَ إِلَّا لِلَّهِ۔ اور خود اپنی الگ ایک جماعت بنالی اور اپنے تمام مخالفین کو کفار قرار دے کر ان کی جان و مال کو حلال سمجھنے لگے اور ایک جہاد عام شروع کر دیا۔

چونکہ انھوں نے اپنے لئے خاص اصول اور حدود مقرر نہیں کئے تھے نتیجہ یہ ہوا کہ ان میں بھی باہم مخالفتیں پیدا ہوئیں اور ان کے متعدد فرقے بن گئے۔ امت اپنی قوت کے ساتھ ان کی شورش کے مقابلہ کے لئے تیار ہوئی اور آخر بڑی بڑی خونریز جنگوں کے بعد بلا اس آئے کہ ان سے اسلام کو کوئی فائدہ پہنچا یا وہ خود کوئی نفع اٹھاتے تباہ و برباد ہو گئے۔

حضرت علیؓ کے بعد امیر معاویہؓ خلیفہ ہوئے انھیں سے بنی امیہ کی خلافت شروع ہوئی۔ بنی امیہ نے دلی عہدی کا وہی دستور رکھا جس پر حضرت ابو بکرؓ نے عمل کیا تھا۔ لیکن فرقہ یہ تھا کہ انھوں نے حضرت عمرؓ کو اپنا دلی عہد بنایا تھا جو نہ ان کے ہم قبیلہ تھے اور نہ رشتہ دار اور بنی امیہ اپنے قرابت مندوں اور بیشتر اپنے بیٹوں کو دلی عہد بناتے رہے۔ بلکہ کبھی کبھی ایک کے بجائے دو کے بعد دیگرے دو دلی عہد مقرر کرتے تھے جو اور بھی فساد کا موجب ہوتا تھا۔ اس طرز انتخاب سے خلافت کی جمہوریت منٹ گئی اور وہ بھی ایک قسم کی خانہ داری سلطنت ہو گئی۔

بنی امیہ کے بعد بنی عباس میں دلی عہدی کا دستور ہی رہا۔ لیکن معصم

کے بورے یہ بھی مفقود ہو گیا۔ کیونکہ خلیفہ اپنے عجمی غلاموں کے ہاتھوں میں اس قدر بے بس ہوتا تھا کہ اکثر تخت خلافت سے قبر کے تختے کے نیچے پیچا دیا جاتا تھا اور پھر وہی نام کے اہل حل و عقد جمع ہو کر جس کو چاہتے تھے خلیفہ بنا لیتے تھے۔

معد کے عہد میں یہ کیفیت ہو گئی تھی کہ خلیفہ کو ادنیٰ ادنیٰ ضروریات کی چیزیں بھی مشکل سے میسر ہوتی تھیں اور متقی اور مستکفی کے عہد میں جب آل بویہ کا تسلط ہو گیا تو خلیفہ عباسی صرف ایک بے بسی رہ گیا۔ اس کی ملکی اور سیاسی حیثیت بجز اس کے کہ خطروں میں اس کا نام پکارا جاتا تھا باقی نہیں رہی تھی۔ اگر جمہور کا یہ اعتقاد نہ ہوتا کہ خلافت صرف قریش کا حق ہے تو یہ نام کی خلافت بھی نبی عباس کے ہاتھوں میں باقی نہ رہ جاتی۔ یہی وجہ تھی کہ بغداد کی تباہی کے بعد سلطان مصر نے خود خلافت کا دعویٰ نہیں کیا۔ بلکہ بغداد سے کھاگ کر جو شخص اس کے ہاں گیا تھا اسی کو عباسی خاندان کا ثابت کر کے خلیفہ بنا لیا۔ تاکہ خلافت کے سایہ میں اس کی سلطنت کو مذہبی اور مرکزی عظمت حاصل ہو جائے۔

۹۲۳ء میں فتح مصر کے بعد خلافت عثمانی خاندان میں آگئی۔ اگرچہ آل عثمان میں نظام دلی عہدی یہ تھا کہ خاندان کا بڑا شخص تخت نشین ہو۔ لیکن پھر بھی اکثر تخت نشینی میں مشورہ شیں ہوتی رہی ہیں اور بارہا ایسا ہوا ہے کہ سلطان جب تخت پر بیٹھا ہے تو اس کا پہلا کام یہ ہوا ہے کہ اپنے کھانوں کو قتل کراوے۔ تاکہ



سلطنت کا کوئی دعویدار باقی نہ رہ جائے۔

شیعہ جو اس بات کے قائل ہیں کہ امامت صرف حضرت علیؑ کی اولاد کا حق ہے۔ ان میں سے فرقہ اثنا عشریہ امام کے بڑے بیٹے کو امام قرار دیتا ہے۔ چنانچہ ان کے یہاں اماموں کی ترتیب اسی طرح پر ہے۔ دوسرے فرقے ان سے اختلاف رکھتے ہیں لیکن یہاں ہم کو ان اختلافات کا بیان کرنا مد نظر نہیں ہے۔ صرف یہ کہہ دینا کہ یہ جماعت بھی کوئی متفقہ شکل اسکی متعین نہ کر سکی۔

مسکین نے عہد عباسی میں مسالطنت و امامت کو عقائد میں داخل کیا اور اس پر بحثیں شروع کیں۔ یہ سارا بحث مندرجہ ذیل امور ہیں۔

۱۔ کیا امام کا نصب کرنا امت کا فرض ہے؟ اور پھر یہ کہ دیتا ہے یا عقلاً  
ہر دو طریق پر۔ پہلا مذہب جمہور کا ہے۔ دوسرا مذہب یہ اور اکثر معتزلہ کا۔  
تیسرا بعض معتزلہ کا۔

۲۔ یا خود اللہ تعالیٰ پر لازم ہے کہ وہ امام کو نصب فرمائے۔  
یہ مذہب امامیہ اور اسماعیلیہ کا ہے۔ فرقہ دونوں میں یہ ہے کہ امام کے ہاں  
امام کی ضرورت اس لئے ہے کہ قوانین شرع کی حفاظت کرے اور اسماعیلیہ کے  
عقیدہ میں وہ ذات و صفات الہی کا معرفت ہوتا ہے۔

۳۔ امام کی مطلق ضرورت نہیں۔  
یہ مذہب خوارج کا ہے لیکن ہشام اور اس کے ہم خیال یہ کہتے ہیں کہ

کے وقت امام کی ضرورت ہے۔ بے امنی کے زمانہ میں نہیں۔ اور اہم اور اس کے ہم راہ کے اس کے برعکس فتنہ کے زمانہ میں امام کی ضرورت تسلیم کرتے ہیں۔ امن کی حالت میں اس کا وجود غیر ضروری ہے۔

(۴) امام کے لئے کیا شرائط ہیں۔

بعض شرطوں میں کسی کو اختلاف نہیں۔ لیکن بعض مختلف ہیں۔ مثلاً جمہور کے نزدیک غرضی ہونا شرط ہے۔ شیعہ کے نزدیک اہل بی ہونا ضروری ہے۔ اور نیز یہ کہ دین کے حل مسائل کا علم رکھتا ہو۔ اور بعض شیعہ یہ بھی ضروری سمجھتے ہیں کہ اس سے کسی معجزہ کا ظہور ہو۔

(۵) امامت کس چیز سے ثابت ہوتی ہے۔

شیعہ کے نزدیک آنحضرت یا امام موجود کی نص صریح ہونی چاہیے جمہور کے نزدیک اہل حل و عقد کا اجماع بعضوں کے نزدیک صرف مسلمانوں کا اتفاق کافی ہے۔

(۶) کیا ایک وقت میں کئی امام ہو سکتے ہیں۔

(۷) امام برحق نبی صلی اللہ علیہ وسلم کے بعد کون ہے؟ حضرت ابوبکرؓ یا حضرت علیؓ۔

(۸) آنحضرتؐ کے بعد کسے افضل کون ہے؟

(۹) کیا فاضل کے ہوتے ہوئے مفعول کی امامت جائز ہے۔

یہ بحثیں مدرسہ کی بحثیں تھیں جن میں اگرچہ علمی لحاظ سے بعض باتیں لطیف تھیں لیکن علمی حیثیت سے بیکار ثابت ہوئیں۔ کیونکہ ہر فرقہ نے اس کو اپنے عقائد



کا ایک مسئلہ قرار دیا۔ حالانکہ یہ سیاستِ ملیہ کا مسئلہ تھا جو جمہوری ہے اور فرقہ بندی کی دسترس سے بالاتر۔

قرنِ صحابہ کا علمبرآمد جو امت کے لئے اصلی نمونہ ہے اس کو دیکھتے ہوئے جو بات نمایاں طور پر نظر آتی ہے وہ یہ ہے کہ خلافت خاندانی نہیں جمہوری ہے اور یہ کہ خلافت کے انتخاب میں امت کا مشورہ ضروری ہے۔

خلافتِ راشدہ میں خلفاء اربعہ مختلف خاندان کے تھے اور گوان کے انتخاب کی شکلیں جدا گانہ تھیں لیکن ہر ایک میں شوری جو جمہوریت کی اصل روح ہے موجود تھی۔ امدان کی حکومت کا طریقہ بھی جمہوری تھا۔ اسی خلافت کے متعلق نبی صلی اللہ علیہ وسلم سے یہ صحیح روایت موجود ہے۔

الْخِلَافَةُ بَعْدِي ثَلَاثُونَ سِنَةً ثُمَّ مَلِكٌ بَعْدَ ذَلِكَ  
میرے بعد خلافت تیس سال رہے گی پھر سلطنت ہو جائے گی۔  
قبیلہ قریش کی تخصیص جو حضرت ابوبکرؓ نے بیان کی تھی وہ صرف بطور ایک پیشگی  
کے تھی۔ چنانچہ انہوں نے خود اس مجمع میں اس تخصیص کا سبب یہ ظاہر کیا کہ انصاف  
میں سے اگر قبیلہ ادس کا کوئی شخص خلیفہ ہو جائے گا تو خزانہ رشک کریں گے  
خزانہ کا ہوجائے گا تو اہل عرب بجز قریش کے اور کسی کی خلافت کو تسلیم  
نہیں کریں گے۔

۱۰۷۵

اس ترجمہ سے علامہ ابن خلدون نے یہ نتیجہ نکالا ہے کہ خلافت کے

قریش کی تخصیص کا اصلی راز یہی تھا کہ وہ عرب کے تمام قبائل میں محترم اور قوی تر تھے اگر ان میں سے کوئی خلیفہ ہوگا تو بوجہ اس کی عظمت اور اس کے حامیوں کی قوت اور شوکت کے کوئی شخص اس کی مخالفت کی جرأت نہیں کرے گا۔ اسی بنا پر وہ لکھتے ہیں کہ اگر کوئی ایسا زمانہ آجائے کہ اس میں قریش کی عظمت اور عصیت باقی نہ رہے اور وہ اس قدر کمزور ہو جائے کہ اسلام کی حمایت اور اس پر جو حملے ہوں اس کی مدافعت نہ کر سکے تو اس زمانہ میں ممکن ہوگا کہ خلافت غیر قریش میں جو طاقت اور شوکت رکھتے ہوں منتقل کر دی جائے کیونکہ امور شریعت اسباب اور مصلح پر مبنی ہیں اور ان کا لحاظ رکھنا ہر زمانہ میں ضروری ہے۔

لیکن علامہ موصوف نے اسلامی جمہوریت کے صحیح مفہوم کو پیش نظر نہیں رکھا۔ حقیقت یہ ہے کہ خلیفہ اسلام کے لئے کسی قومی اور خاندانی عصیت کی احتیاج ہی نہیں ہے بلکہ تمام امت اس کی قوم اور اس کی حامی ہوتی ہے۔ صحیح احادیث میں ہے کہ ادنیٰ سے ادنیٰ غلام بھی تمہارا امیر بنایا جائے تو اس کی اطاعت کرو بخود حضرت عمر رضی اللہ عنہ سے جب دلی عہد مقرر کرنے کے لئے کہا گیا تو انہوں نے فرمایا کہ آج ابو حذیفہ کا غلام سالم زندہ ہوتا تو میں اس کو اپنا جانشین بنا دیتا۔ حالانکہ غلاموں کا کون سا خاندان ہوتا ہے اور کہاں عصیت ہوتی ہے۔ اس سے یہ بھی ظاہر ہوتا ہے کہ فائدہ عظیم خلیفہ کا قریشی ہونا ضروری نہیں سمجھتے تھے۔

اسلام نے ہر قسم کے جسی مفاخر کو مٹا دیا۔ قرآن میں اللہ تعالیٰ نے صاف صاف

✓ فرما دیلے کہ بزرگی کا مدار نسب پر نہیں ہے بلکہ تقویٰ پر ہے اور تمام مسلمان آپس میں بھائی بھائی ہیں۔ پھر یہ کیونکر ممکن ہے کہ خلافت کی تخصیص کسی ایک قبیلے اسلام جانے والے اور جس سب کو وہ توڑنے کے لئے آیا اسی سب کو پھر نصب کرے قریش کی خلافت کی جو روایات ہیں ان میں حضرت ان خلفاء کی پیشینگوئی ہے جو قریش میں ہوئے ورنہ تمہارے حکم اور خلافت اسلامیہ قطعاً جمہوری ہے۔ کیونکہ کل مسلمانوں کے حقوق برابر ہیں۔

---



## حضرت ابو بکر رضی اللہ عنہ

مدینہ کے انصار دو شعبوں میں منقسم تھے۔ ادس اور خزرج۔  
سقیفہ بنی ساعدہ | ان میں سے خزرج کی تعداد زیادہ تھی۔ ان کے رئیس  
 سعد بن عبادہ تھے جن کا مکان مدینہ کے بازار کے قریب تھا۔ اسی کے متصل شہت  
 کے لئے ایک سائبان بنا ہوا تھا جس کو سقیفہ بنی ساعدہ کہتے ہیں۔  
 جب سرور عالم کی وفات کا اعلان ہوا تو روسائے انصار اسی سقیفہ میں  
 جمع ہوئے وہ چاہتے تھے کہ اپنے قبائل میں سے کسی کو خلیفہ منتخب کریں۔ ان کا  
 رجحان طبع سے بن عبادہ کے انتخاب کی طرف تھا۔  
 حضرت سعدؓ نے اس مجمع میں انصار کی خدمت اسلام بیان کر کے کہا کہ  
 خلافت رسول بجز انصار کے اور کسی کا حق نہیں ہے ان کو چاہیے کہ اس معاملہ  
 میں کسی کی مخالفت کی پرواہ نہ کریں۔ مجمع سے آواز آئی کہ تم نے جو کچھ کہا درست  
 اور بجا ہے۔

ایک انصار کا کہنا کہ اگر ہاجرین اس کو نہ مانیں اور کہیں کہ ہم پیغمبر کے ہم قبیلہ

اور ہم خاندان ہیں تو ان کو کیا جواب دیا جائے گا۔ اس پر ایک دوسرے انصاری نے کہا کہ اگر وہ تسلیم نہ کریں گے تو ہم کہیں گے کہ ایک امیر تم میں سے اور ایک امیر ہم میں سے ہو اور اس سے کم پر کسی طرح راضی نہ ہوں گے۔ حضرت سعدؓ نے اسے سن کر کہا کہ یہ پہلی کمزوری ہے یہ لوگ اسی قیل و قال میں تھے کہ یہ خبر بہت جریں میں پہنچی، وہ لوگ عجلت کے ساتھ ستیفہ میں آگئے حضرت عمرؓ چاہتے تھے کہ کچھ کہیں لیکن حضرت ابوبکرؓ نے ان کو روک دیا اور خود وقار اور سنجیدگی کے ساتھ کھڑے ہو کر تقریر فرمائی۔ پہلے ہماجرین کی تاریخ اور ان کی فضیلت بیان کی اور جو جو مصائب اور تکالیف راہِ دین میں ان کو برداشت کرنی پڑیں ان کا ذکر کیا۔ پھر انصار کے ماکثر اور خدایاتِ اسلام کو گناہا۔ اور ان کا ایک ایک کا نامہ پیش کر کے ان کی مدح و ثنا کی۔ اس کے بعد فرمایا کہ

الائمة من قریش  
امام قریش سے ہوں گے

ہم امیر ہوں اور تم وزیر۔ بلا تمہارے مشورے کے معاملات طے نہیں کئے جائیں گے جب ان کی تقریر ختم ہو چکی تو انصار میں سے حباب بن منذر خزرجی کھڑے ہوئے اور کہا کہ

اے جماعتِ انصاریہ! خلافت کو تم اپنے ہاتھ میں لے لو۔ یہ سب لوگ تمہاری حمایت میں ہیں۔ کسی کو یہ جرأت نہیں کہ تمہاری مخالفت کر سکے۔

تم اہل ثروت اور جنگ آور ہو۔ تمہاری تعداد اور قوت زیادہ ہے سب  
کی نگاہیں تمہاری طرف لگی ہوئی ہیں آپس میں اختلاف نہ کرو ورنہ تمہارے  
رائے کرور ہو جائے گی اور مقصد میں کامیاب نہ ہو سکو گے اگر ہاجرین کو انکار  
ہے تو ایک امیر ہم میں سے ہو اور ایک ان میں سے۔

اس پر حضرت عمرؓ نے فرمایا کہ بھلا ایک ساتھ دو امیر کیونکر ہو سکتے ہیں۔ کچھ اور  
گفتگو کرنے کے بعد حباب پھر کھڑے ہوئے اور انصار کو مخاطب کر کے کہا کہ۔  
ان لوگوں کی باتیں تم ہرگز نہ مانو۔ ورنہ یہ امامت تم سے چھین لیں گے۔  
اس پر حضرت عمرؓ اور حبابؓ میں سخت کلامی ہونے لگی حضرت ابو عبیدہ  
بن الجراحؓ نے کہا کہ۔

یامعشر الانصار! سب سے پہلے دین اسلام کی نصرت تم نے کی اب اس کی  
تخریب میں تم کو سبقت نہیں کرنی چاہیے۔

یسنکر بشیر بن سعد انصاری جو خزرج کے قبیلہ بنی زید بن مالک میں سے تھے  
کھڑے ہوئے اور کہا کہ۔

اے انصار! ہم نے جو شرکین سے جہاد کرنے کی نفیلت اور دین میں سبقت  
حاصل کی۔ نبی کی اطاعت اور رضائے رب کے لئے تھی۔ یہ مناسب نہیں کہ

اس کے سبب سے لوگوں پر ہم اپنا حق جتائیں۔ اور مستلوع دنیا کے خواہاں ہوں  
ہم کو ان کا جسم دینے والا اللہ تعالیٰ ہے۔ دیکھو! محمد صلی اللہ علیہ وسلم



تشریش میں سے تھے۔ ان کی خلافت کی زیادہ مستحق خود  
ان کی قوم ہو سکتی ہے اس لئے تم لوگ اللہ کا خوف کرو اور  
مخالفت سے باز آ جاؤ۔

اس تقریر کے ختم ہو جانے پر انصار خاموش ہو گئے۔ حضرت ابو بکرؓ نے فرمایا کہ یہ  
عمرؓ اور ابو عبیدہؓ موجود ہیں ان میں سے جس کو تم لوگ پسند کرو اس کے ہاتھ پر  
بیعت کر لو۔ ان دونوں حضرات نے کہا کہ :-

آپ ہاجرین میں سب سے افضل ہیں۔ غار میں رسول اللہ کے  
رفیق اور نماز پڑھانے میں ان کے قائم مقام رہے۔ اور نماز وہ شے ہے  
جو امر دین میں سب سے افضل ہے ایسا کون شخص ہے جو آپ پر  
مقدم ہو اور آپ کے ہوتے ہوئے خلافت کا متولی بنے۔

یہ کہہ کر حضرت عمرؓ بڑھے اور صدیق اکبر کے ہاتھ پر بیعت کی پھر ابو عبیدہؓ اور بشیر  
بن سعدؓ نے جب یہ خبر باہر پہنچی تو لوگ دوڑے اور بیعت کی۔ حضرت علیؓ اور چند  
دیگر صحابہؓ جو رسول اللہ صلی اللہ علیہ وسلم کی تجہیز و تکفین میں مشغول تھے خلافت کی  
اس بیعت میں شریک نہیں ہوئے۔ حضرت علیؓ نے اس کے بعد بھی چھ ماہ تک بیعت  
نہیں جب حضرت فاطمہؓ کا انتقال ہو گیا تو انھوں نے حضرت ابو بکرؓ کو اپنے مکان پر  
بلایا اور کہا کہ آپ کی فضیلت اور استحقاق خلافت سے ہم کو انکار نہیں ہے لیکن جو  
رسول اللہ کی قرابت کے ہم اس کو اپنا حق سمجھتے تھے۔

حضرت ابو بکرؓ نے فرمایا کہ رسول اللہ کے رشتہ داروں کے ساتھ سلوک  
مجھے اپنے قرابت مندوں کی بہ نسبت زیادہ عزیز ہے اس کے بعد حضرت علیؓ نے مسجد  
میں آکر ان کے ہاتھ پر بیعت کر لی۔

سقیفہ بنی ساعدہ کی بیعت کے بعد دوسرے روز مسجد نبوی  
**خطبہ خلافت** میں بیعت عامہ ہوئی اس کے بعد حضرت ابو بکرؓ نے فرمایا کہ:-

لوگو! قسم ہے اللہ کی نہ میں امامت کا کبھی خواہاں تھا نہ اس کی طرف  
مجھے رغبت تھی۔ اور نہ میں نے کبھی پہناں یا آشکارا اللہ تعالیٰ سے اس  
مے لئے دعا کی۔ لیکن مجھے خوف ہوا کہ کوئی فتنہ نہ برپا ہو جائے۔  
اس لئے اس بوجھ کو اٹھانے کے لئے تیار ہو گیا۔ نہ مجھے مارت میں کوئی  
راحت تھی۔ بلکہ یہ ایک ایسا بار بوجھ پر ڈالا گیا ہے جس کے برداشت  
کی طاقت میں اپنے اندر نہیں پاتا۔ اور بلا امداد الہی اس سے  
عہدہ برآ نہیں ہو سکتا۔ کاش آج میرے بجائے کوئی ایسا شخص  
ہوتا جو اس بوجھ کے اٹھانے کی مجھ سے زیادہ طاقت رکھتا۔ مجھے  
تم نے اپنا امیر بنایا حالانکہ میں تم سے بہتر نہیں ہوں اگر اچھا کام کروں تو  
مجھے مدد و اور اگر غلطی کروں تو اصلاح کرو۔

تم میں سے جو کمزور ہے وہ میرے نزدیک قوی ہے۔ یہاں تک کہ  
اس کا حق دلوادوں اور تم میں سے جو قوی ہے وہ میرے نزدیک کمزور ہے۔

یہاں تک کہ اس سے حقے لوں۔ جب تک میں اللہ اور رسول  
کی اطاعت کروں تم میری اطاعت کرو اور اگر ان کے خلاف چلوں  
تو میرا ساتھ چھوڑ دو۔

**ترجمہ البکر** ان کا نام جاہلیت میں عبد الکعبہ تھا اسلام لانے کے بعد  
آنحضرتؐ نے اس کو بدل کر عبد اللہ کر دیا۔ صدیق اور عتیق  
لقب ہیں اور ابوبکر کنیت ہے اور یہی زیادہ مشہور ہے۔ باپ کا نام ابو قحافہ تھا جو قریش  
کی شاخ بنی تمیم میں سے تھے۔ ان کی والدہ ام الحیر بھی بنی تمیم میں سے تھیں یہ دونوں  
مسلمان ہوئے اور یہ حضرت ابوبکرؓ کی خصوصیت ہے کہ وہ اور ان کی والدہ ابو قحافہ اور  
بیٹے عبدالرحمن اور پوتے محمد بن عبدالرحمن چار پشتیں صحابی ہیں۔

ان کی ولادت آنحضرتؐ کے دو یا ڈھائی سال بعد ہوئی۔ نوجوانی ہی کے زمانہ  
سے ان کے اخلاق پسندیدہ اور خصائل شریفانہ تھے۔ صاحب دولت تھے غریبوں  
اور محتاجوں کا بار اٹھاتے تھے اور قریش میں محبوب اور ہر دلعزیز تھے۔

ابتدا ہی سے آنحضرتؐ کے ساتھی اور صاحب تھے اور جب ان کو اللہ تعالیٰ  
نے نبوت عطا فرمائی تو سب سے پہلے جس شخص نے اس کو قبول کیا وہ حضرت ابوبکر  
صدیقؓ تھے۔ چنانچہ رسول اللہ صلی اللہ علیہ وسلم نے ان کے بارے میں ارشاد فرمایا کہ  
میں نے جس شخص کے سامنے اسلام کو پیش کیا اس میں اس کی طرف سے کچھ نہ کچھ جھجک  
ضرور دیکھی۔ بجز ابوبکرؓ کے کہ انھوں نے بلا تردد اس کو تسلیم کر لیا۔



ایمان لانے کے بعد دعوت اسلام میں آنحضرت کو ان سے عظیم الشان مدد ملی۔  
اور اکثر بڑے بڑے صحابہ جن کے کارنامے تاریخ اسلام میں بہت نمایاں ہیں انہیں  
کے اثر سے مسلمان ہوئے۔

انہوں نے دین پاک کی حمایت، اللہ کی رضا جوئی اور نبی کی امداد میں اپنا  
بہت سا مال صرف کر دیا۔ جو غلام مسلمان ہو جاتے تھے اور ان کے سسنگدل  
آقا ان پر سختیاں کرتے تھے۔ ان میں سے اکثروں کو ان کے مالکوں سے خرید  
کر آزاد کر دیتے تھے۔

جب مشرکین مکہ کی ایذاؤں سے تنگ آکر مسلمان ہجرت کر کے حبشہ کو جانے  
لگے تو حضرت ابو بکر بھی روانہ ہوئے۔ راستہ میں قبیلہ قارہ کے سردار ابن الدغنه  
نے روکا اور کہا کہ اگر تم ساری قوم دشمن ہے تو میں تم کو پناہ دیتا ہوں۔ تم مکہ کو  
لوٹ چلو۔ چنانچہ وہ ان کو اپنے ساتھ لے کر مکہ آیا۔ قریش کے سرداروں کو ملاحت  
کی اور کہا ایسے شخص جو محتاجوں کو کھلاتا اور غریبوں کی ہماں نوازی اور مصیبت  
زدوں کی دستگیری کرتا ہے اس کو تم لوگ سستلے ہو اور گھر سے نکالتے ہو؟ میں  
نے ان کو اپنی پناہ میں لے لیا ہے اور وہ اپنے گھر میں رہیں گے۔ قریش نے ابن الدغنه  
کی بات مان لی لیکن یہ کہا کہ یہ اپنے گھر میں رہیں اور مخفی طور پر جس طرح چاہیں  
عبادت کریں۔

کچھ دنوں تک اسی شرط کے ساتھ رہے اور جب اعلان کے بغیر چارہ نہ رہا

تو جا کر ابن الدغنه کو اس کی پناہ داپس کی۔ اور کہا کہ اللہ تعالیٰ کی پناہ میرے لئے کافی ہے۔ میں راضی ہوں جو مصیبت پڑے گی اس کو برداشت کروں گا اس کے بعد مکہ میں سکونت پذیر رہے جب سرور عالم کو ہجرت کا حکم ملا۔ اور مدینہ کو چلے تو یہی تین راہ ہوئے اور یہ وہ خصوصیت ہے کہ صحابہ میں سے کسی اور کو نصیب نہیں ہوئی۔

ہجرت کے بعد تمام ہمت میں آنحضرتؐ کے ہمراہ رہے کسی میں ساتھ نہیں چھوڑا جنگ تبوک میں صاحب علم ہی تھے ۹۰ھ میں آنحضرتؐ نے انہیں کوہِ حجاز بنایا اور جب مرض الموت میں گرفتار ہوئے تو بجائے اپنے ان کو نماز پڑھانے کا حکم دیا۔

بڑے آدمیوں میں بعض بعض خاص صفیات ہوتی ہیں جو ان اعمالِ خلافت کے تمام کاموں میں نمایاں طور پر نظر آتی ہیں۔ اور جب ان کا نام لیا جاتا ہے تو ان کی صورت ان مخصوص صفات کو لئے ہوئے ذہن میں آتی ہیں۔ حضرت ابو بکرؓ کی دو صفیات خاص طور پر نمایاں ہیں بختگی اور عزم و رقت قلب۔

بختگی عزم کے یہ معنی ہیں کہ جو ہم پیش آئے اس میں جہاں تک ہو سکے غور و فکر اور تامل کرے اور دوسرے اربابِ عقل سے رائے و مشورہ لے لے اور جب اس کا راستہ متعین ہو جائے تو اس پر چل پڑے۔ پھر کوئی چیز اس کے بڑھنے میں رکاوٹ نہ ڈال سکے۔ یہاں تک کہ اگر پیار بھی سامنے آئے تو وہ بھی سدا راہ نہ بن سکے یہی

حالت حضرت ابوبکرؓ کی تھی۔

رقت اس کو کہتے ہیں کہ انسان کا دل درد سے اثر پذیر ہو یہاں تک کہ دوسروں کے مصائب کو بھی دیکھے تو قلب غلگن اور آنکھ پر نم ہو جائے۔

یہ دونوں خلق باہم ایک دوسرے کے مصلح ہیں۔ اور بالخصوص مدبران امت ہیں ان دونوں کا ہونا نہایت ضروری ہے۔ رقت قلب اثر کے لحاظ سے اس کو دردمندی کے ساتھ متفکر اور متوجہ کرتی ہے جس کی وجہ سے معاملہ کے ہر پہلو پر اسے غائر نظر ڈالنی پڑتی ہے اور صدق و عزیمت کی وجہ سے پھر اس کے قلب میں عیسوی پیدا ہو جاتی ہے اور پوری قوت کے ساتھ صحیح رخ پر گامزن ہو جاتا ہے۔

حضرت ابوبکرؓ کی پختگی عوام کا نمایاں ظہور حبش اسامہ کے معاملہ **جیش اسامہ** میں ہوا۔ اس کی کیفیت یہ ہے کہ جنگ موتہ میں جوش میں رومیوں سے ہوئی تھی اور جس میں زید بن حارثہ وغیرہ شہید ہوئے تھے اس کے انتقام کے لئے آنحضرتؐ نے مرض الموت سے قبل ایک لشکر تیار کیا تھا اور اس کا سردار اسامہ کو مقرر فرمایا تھا۔

جب یہ لشکر کوچ کرنے لگا تو آنحضرتؐ بیمار ہو گئے۔ اس وجہ سے یہ رک گیا۔ یہاں تک کہ آپؐ نے انتقال فرمایا اس کے بعد ہی نہ سے قبائل عرب کے ارتداد کی خبریں آنی شروع ہو گئیں۔ لوگوں نے حضرت ابوبکرؓ سے کہا کہ اب جبکہ نو مسلم قبیلے مرتد ہوتے چلے جاتے ہیں اور مخالفت بڑھ رہی ہے یہ فوج باہر نہ بھیجی جائے بلکہ یہیں



رکھی جائے کہ بروقت ضرورت کام دے انہوں نے نہایت سختی سے انکار فرمایا۔

حقیقت یہ ہے کہ حضرت ابو بکرؓ نے لوگوں کے مشوروں کو مان لیا ہوتا اور اس فوج کو نہ بھیجے تو حکم رسول کی مخالفت کا پہلا تخم امت میں پڑ جاتا۔ کیونکہ آنحضرت صلی اللہ علیہ وسلم نے اس کے بھیجنے کا قطعی حکم دے دیا تھا اور انتقال سے پہلے بار بار زبان مبارک سے اس کی تاکید فرماتے رہتے تھے۔

صحابہ کرام نے ہر چہ ان سے کہا کہ اس لشکر میں مسلمانوں کے منتخب اشخاص موجود ہیں اور قبائل عرب کی حالت نظر کے سامنے ہے ایسی صورت میں جمعیت کو متفرق کرنا مناسب نہیں لیکن انہوں نے فرمایا۔

متم ہے اس اللہ کی جس کے قبضہ میں میری جان ہے اگر میں یہ بھی جان لوں کہ درندے مجھ کو کھاڑ کھائیں گے تب بھی اس لشکر کو نہیں روکوں گا اور خواہستیوں میں میرے سوا کوئی بھیجے جائے پھر بھی اس کو روانہ کئے بغیر نہ رہوں گا۔

حضرت اسامہ زید بن حارثہ کے بیٹے تھے جو آنحضرتؐ کے غلام مشہور تھے۔ علاوہ بریں نو عمر آدمی تھے ان کا سن اس وقت سترہ سال کا تھا۔ انصار کی طرف سے حضرت عمرؓ نے حضرت ابو بکرؓ سے کہا کہ اگر آپ لشکر بھیجتے ہیں تو کسی شریف النسل اور بن رسیدہ شخص کو اس کا امیر مقرر فرمائیے۔ یہ سن کر حضرت ابو بکرؓ نے غصہ

سبے تاب ہو گئے۔ اور حضرت عمرؓ کی دائرہی پکڑ کر کہا کہ رسول اللہ صلی اللہ علیہ وسلم نے اسامہ کو سردار مقرر کر دیا ہے میں ان کو برطرف کر دوں؟

اس کے بعد خود اس زوج کو رخصت کرنے کے لئے تشریف لے گئے۔ حضرت اسامہ گھوڑے پر تھے۔ خلیفہ ان کے رکاب میں پیدل چلتے تھے اور ان کا کوتل گھوڑا حضرت عبدالرحمن بن عوف تھامے ہوئے تھے۔ اسامہ نے کہا یا تو آپ بھی سوار ہو جائیں یا مجھے اتارنے کی اجازت دیں۔ فرمایا کہ نہ میں خود سوار ہوں گا نہ تم کو پیادہ ہونے کی اجازت دوں گا۔

یہ تعظیم اصل میں مسلمانوں کے دل سے زمانہ جاہلیت کے اس نشانیہ کو دور کرنے کی غرض سے تھی جو ان میں رہ گیا تھا کہ وہ نو عمروں در فلام زادوں کو حقیر سمجھتے تھے۔

اس زوج میں حضرت عمرؓ بھی شامل تھے اور اس وقت حضرت ابو بکرؓ کی مدد کے لئے مدینہ میں ان کا رہنا از بس ضروری تھا اس لئے خود ابو بکرؓ نے اسامہؓ سے درخواست کی کہ اگر مناسب سمجھو تو عمرؓ کو میری مدد کے لئے چھوڑ دو۔ اسامہؓ نے اجازت دیدی۔ یہ بھی امت کے لئے جہودیت کا ایک سبق تھا۔ کیونکہ اسامہؓ رسول اللہؐ کے مقرر کئے ہوئے تھے۔ اس لئے خلیفہ نے اس امر کو ان کے احترام کے منافی سمجھا کہ بلان کی منظوری کے استبداداً خود حضرت عمرؓ کو روک لیں۔ دماغ کرتے وقت حسب ذیل وصیت فرمائی:-

لگہ بڑا ٹھیکر جاؤ! میں تم کو دس باتوں کی وصیت کرتا ہوں۔ ان  
 کو یاد رکھنا۔ (۱) خیانت نہ کرنا۔ نہ مال چھپانا۔ بیوفائی سے بچنا۔  
 کسی کے اعضا نہ کاٹنا۔ بوڑھوں۔ بچوں اور عورتوں کو مت قتل کرنا۔  
 کھجوریں اور پھل لانے والے درختوں کو نہ کاٹنا۔ بجز کھانے کے  
 اور کسی غرض سے جانوروں کو ذبح نہ کرنا۔ تم کو وہ لوگ ملیں گے جو  
 دنیا چھوڑ کر خانقاہوں میں عبادت کے۔ نئے بیٹھے ہیں ان کو ان کے  
 حال پر بھروسہ نہ کرنا ایسے لوگوں پر بھی تمہارا کدو ہوگا جو برتنوں میں  
 قہقہہ کے کھلے تمہارے سامنے لائیں گے تم جب اس میں سے  
 کھانا توالٹ سکا نام لے کر کھانا۔ ایک شہامت ایسی بھی ملے گی جن  
 کے سروں میں شیطان نے گھونٹ لایا رکھ ہے ان کو تلواروں سے کاٹ  
 ڈالنا۔ اللہ کے نام پر مدافہ ہو جاؤ۔ وہ تم کو دشمنوں کے نیروں اور  
 طاغوتوں سے بچائے۔

یہاں شکر یکم ربیع الثانی ۱۱۳۸ھ کو مدینہ سے روانہ ہوا۔ شام کے متصل پہنچ کر  
 بلاذقضاء کو تخت و تاج کیا اور چالیس روز کے بعد کامیابی کے ساتھ مدینہ  
 واپس آگیا۔

اس فوج کا اس وقت بھیجا نہایت مفید ثابت ہوا کیونکہ اسلام کے دشمنوں  
 اور مخالفین کو جب اس کا حال معلوم ہوا تو ان کے دل میں یہ بات بیٹھ گئی کہ اگر



مسلمانوں کو قوت حاصل نہ ہوتی تو عسائیوں کے مقابلے کے لئے ایسے وقت ہیں  
فوج کس طرح بھیج سکتے۔

نجد اور یمن کے باشندے اور بعض دیگر صحرائشین قبائل  
فِستۃ ارتداد اگرچہ اسلام لاچکے تھے لیکن ان کے دلوں میں دین الٹ

لاٹھ نہیں ہوا تھا چنانچہ قرآن کریم میں اللہ تعالیٰ نے خود ان کے بارے میں فرمایا ہے۔

قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا

أَسْلَمْنَا وَلَكِنَّا لَا بِلَاءَ إِلَّا يَمَانُ فِي قُلُوبِكُمْ۔

ذہبائی عرب کہتے ہیں کہ ہم ایمان لائے۔ ان سے کہہ دو کہ تم ایمان

نہیں لائے بلکہ یوں کہو کہ اسلام لائے۔ ابھی تک ایمان تمہارے

دلوں میں داخل نہیں ہوا۔

آنحضرت صلی اللہ علیہ وسلم کی وفات پر ان کے دلوں میں خیال پیدا ہوا کہ  
فرائض اسلامی سے اب ہم کو آزادی حاصل ہو گئی ان کے اوپر سب سے گراں جو چیز تھی  
وہ زکوٰۃ تھی۔ چنانچہ انھوں نے اس کو روک لیا۔

اس کے علاوہ چند مدعیان نبوت بھی اٹھ کھڑے ہوئے۔ بہت سے نو مسلم  
قبائل ان کے اثر میں آ گئے۔

حضرت ابوبکرؓ کے عزم صادق کا اس موقع پر بھی ظہور ہوا انھوں نے ان قبائل  
سے جنگ کرنے کا پختہ ارادہ کر لیا۔ یعنی جب ہر طرف سے قبیلوں کے مزید ہونے

کی خبریں آئی شروع ہوئیں اور بعض قبائل کے سردار مدینہ میں پہنچ گئے اور  
 خلیفہ سے انھوں نے درخواست کی کہ ہم سے نماز پڑھو اور مگر زکوٰۃ معاف کر دو  
 تو انھوں نے صحابہ کرام کو جمع کر کے مشورہ کیا۔ سب نے رائے دی کہ مصلحت وقت  
 یہ ہے کہ ان کے ساتھ نرمی کی جائے حضرت عمرؓ بھی مشورہ یہی تھا اس پر صدیق  
 اکبرؓ نے ان کو مخاطب کر کے کہا:

اے عمر! جاہلیت میں تو تم بڑے جاہلو تھے یہ کیا ہوا کہ اسلام لا کر خوار  
 ہو گئے۔ وحی کا سلسلہ منقطع ہو گیا۔ دین کامل ہو چکا۔ کیا میرے جیتے ہوئے  
 اس میں کمی کی جا سکتی ہے۔ اللہ کی قسم اگر زکوٰۃ کا ایک جانور بھی  
 کوئی قیدیہ روکے گا تو میں اس سے ضرور جہاد کروں گا۔

حضرت عمرؓ کہتے ہیں کہ یہ کلام سن کر میرے اوپر منکشف ہو گیا کہ حضرت ابوبکرؓ کے دل  
 کو اللہ تعالیٰ نے جہاد کے لئے کھول دیا ہے۔ آخر قبائل کے جو قاصد آئے تھے  
 وہ ناکام ہو گئے۔

حضرت ابوبکرؓ حبش اُسامہ کے واسطی کے منتظر تھے۔ جب یہ فوج واپس  
 آگئی تو اُسامہ کو مدینہ میں اپنا قائم مقام کر کے ان کی فوج کو بھی ان کے ساتھ چھوڑ  
 دیا۔ اور خود صحابہ کی جمیعت لے کر مدین سے مقابلہ کے لئے نکلے لوگوں نے کہا کہ  
 آپ مدینہ ہی میں قیام فرمائیں۔ اور یہ نفس نفیس دشمنوں کے مقابلے کے لئے نہ نکلیں کیونکہ  
 اگر آپ کی ذات کو کوئی صدمہ پہنچ جائے گا تو نظام امت اتر ہو جائے گا۔ اپنی طرف سے

کسی کو امیر بنا کر بھیجے۔ لیکن حضرت ابو بکرؓ نے اس کو قبول نہیں کیا۔

پہلا پڑا و مقام ابرق میں ڈالا وہاں بنی حبس سے مقابلہ اور معرکہ ہوا وہ  
وہ شکست کھا کر بھاگے پھر آگے بڑھ کر بنی ذبیان کو مغلوب کیا اور ان کی چراگاہیں  
مجاہدین کے گھوڑوں کے لئے وقف کر دیں وہاں سے مدینہ میں واپس آئے۔

اسلام کے لشکر کے لوگ اب تازہ دم ہو گئے تھے ان کو ساتھ لے کر پھر  
مدینہ سے نکلے اور مقام ذوالقصر میں جو مدینہ سے نجد کی جانب بارہ میل فاصلہ پہلے  
قیام فرمایا وہاں گیارہ جھنڈے گیارہ امیروں کو دے کر فوج کے دستے ان میں تقسیم  
کر دیئے اور مختلف اطراف میں ان کو روانہ کیا۔ تفصیل یہ ہے۔

۱) خالد بن ولید۔ طلحہ بن خویلد اسدی کی طرف مقام بزاخہ میں اور حباس کی مہم  
سے فالغ ہو جائیں تو مقام بطاح میں مالک بن نویرہ پر بڑھیں۔

۲) عکرمہ بن ابی جہل۔ سہلہ کذاب کی طرف۔

۳) شرجیل بن حسنہ۔ عکرمہ کی امداد کے لئے۔

۴) ہاجر بن ابی امیہ۔ انبار کی امداد کے لئے۔

۵) حذیفہ بن یحییٰ۔ عمان میں اہل دبار کی طرف۔

۶) عرنجہ بن ہرثمہ۔ اہل ہرہ کی طرف۔ ان کو اور حذیفہ کو حکم دیا کہ ساتھ رہیں جس

کے رقبہ حکومت میں ددلوں ہوں وہی امیر ہے۔

۷) سوید بن مقرن۔ تہامہ میں



(۸) علامہ ابن الحضری۔ بحرین

(۹) طرفیق بن حازم۔ بنی سلیم اور ان کے ساتھی جو بنی ہوازن میں شامل ہو گئے تھے۔ ان کی سرکوبی کے لئے۔

(۱۰) عمرو بن عاص۔ بنی قضاعہ کی طرف۔

(۱۱) خالد بن سعید۔ مضافات شام۔

اس کے بعد مرتدین عرب کے نام ایک اعلان عام بھیجا۔ جس کا خلاصہ

یہ ہے۔

محمد کو تم لوگوں میں سے ان کا حال معلوم ہوا جو پہلے اسلام لائے تھے مگر اب اس دین کو چھوڑ بیٹھے۔ انہوں نے اپنی نادانی سے اللہ تعالیٰ کو پہچانا اور شیطان کے فریب میں آ گئے۔ حالانکہ وہ انسان کا دشمن ہے۔ میں تمہارے پاس فلاں شخص کو مہاجرین اور انصار کی فوج کے ساتھ بھیجتا ہوں۔ وہ تم کو اللہ کی طرف بلائے گا۔ جو اس کی بات مان لے گا اور نیک کام کرے گا تو اس کو قتل کر دیا جائے گا۔ اور جو باز نہ آئے گا اس کے اوپر تلوار اٹھائے گا اور کسی سے بجز اسلام کے اور کچھ قبول نہ کرے گا۔

میں نے اپنے قاصد کو حکم دیا ہے کہ میرے اس نوشتہ کو تمہارے مجمع عام میں سنائے اور نشانی یہ مقرر کی ہے کہ جس بستی کے لوگ

اذان پکاریں ان سے ہاتھ روک لیا جائے۔

امراء فوج کو بھی اسی مضمون کے مطابق ہدایتیں کیں اور کھپرا ان کو روک دیا۔

نہرایا۔

سطلیہ، سطلیہ بنی اسد کا سردار تھا۔ جب اس نے سرور عالم کی بیماری کی خبر سنی تو اس کو غماہش پیدا ہوئی کہ وہ بھی نبوت کا دعویٰ کر کے اپنا نام ملک میں روشن کرے۔ چنانچہ اس نے اپنی نبوت کا اعلان کیا۔ قبیلہ بنی اسد اس کے ساتھ ہو گیا۔ اور چونکہ بنی سطلیہ بھی ان کے حلیف تھے اس لئے انھوں نے بھی ساتھ دیا بنی عطفان کے لوگ بھی بحر حید خواص کے اس شورش میں شامل ہو گئے۔ اس طرح سطلیہ کے پاس ایک بڑا انوہ جمع ہو گیا اور سرزمین نجد میں چشمہ بزاخہ کے اوپر ان کا اجتماع ہوا۔

مدینہ میں اس وقت حاتم کے بیٹے حضرت عدی موجود تھے۔ وہ حضرت ابو بکرؓ سے اجازت لے کر اپنی قوم کے پاس آئے۔ اور ان کو سمجھایا یا ان کے سمجھانے سے بنی سطلیہ پھر اسلام لائے۔ اسی اثنا میں حضرت خالدؓ بھی فوج لے کر قریب پہنچ گئے۔ قبیلہ سطلیہ کے لوگوں نے عدی سے کہا کہ تم جا کر خالدؓ کو روک دے۔ تاکہ ہم اپنے قبیلہ کے ان لوگوں کو جو سطلیہ کے ساتھ ہیں بزاخہ سے نکال لائیں۔ ورنہ ہماری مخالفت کی وجہ سے وہ یا تو ان کو قتل کر ڈالے گا یا پھر کر رہن رکھ لے گا۔ عدیؓ حضرت خالدؓ کے پاس گئے اور کہا کہ آپ تین روز صبر کریں میرے قبیلہ سے اللہ باریک رس

جنگ آورا درمل جائیں گے جن سے آپ اپنے دشمنوں کو شکست دے سکتے ہیں  
حضرت خالدؓ نے ان کی بات مان لی۔

بنی طے اپنے بھائیوں کو مقام بتر اخہ سے امداد کے بہانہ سے بلالائے اور  
سب کے سب اسلام پر قائم ہو گئے۔

عدی نے یہی کوشش قبیلہ جدیلہ میں بھی کی اور وہاں بھی نتیجہ حسب  
مراذیکلا۔ ان دونوں قبیلوں کے ایک ہزار آدمی حضرت خالدؓ کی فوج کے ساتھ  
شامل ہوئے۔

مورخین نے حضرت عدی کی اس کوشش پر ان کو بنی طے کے بہترین  
فرزند کا لقب دیا ہے اور حقیقت یہ ہے کہ ان کا کارنامہ نہایت عظیم الشان  
ہے۔ اس سے اسلام کو مدد پہنچنے کے علاوہ خود ان کا قبیلہ دینی اور دنیاوی برکتوں  
سے مالا مال ہوا۔

حضرت خالدؓ اپنی فوجیں لے کر براخہ میں پہنچے اور طلحہ کے ساتھ جنگ کیے  
اس کو شکست دے دی اس کی تمام جماعت منتشر ہو گئی اور وہ خود بھاگ گیا۔  
کچھ زمانہ کے بعد ہر قسم کی ذلت و خواری اٹھا کر پھر مسلمان ہوا اور مدینہ میں آیا حضرت  
عمرؓ نے اسے دیکھ کر کہا کہ اے کاذب! تیرا یہ دعویٰ تھا کہ مجھ پر وحی نازل ہوئی  
ہے کہ مجھے اللہ رسوا نہ کرے گا اس نے کہا کہ اے امیر المومنین! یہ سب کفر کے فتنے تھے  
جن کو میرے اسلام نے مٹا دیا۔ اب آپ مجھ پر سخت گیری نہ کریں۔



آنحضرت صلی اللہ علیہ وسلم نے قبائل تمیم میں متعدد  
بنی تمیم مالک بن نویرہ امرار مقرر کئے تھے جن میں سے ذریقان بن بدر  
 بن بن عاصم، دیکع بن مالک اور مالک بن نویرہ بھی تھے۔ فتنہ ارتداد میں ان  
 سے کوئی اسلام پر قائم رہا۔ کوئی مرتد ہو گیا۔ کوئی مذہب تھا۔ اسی درمیان  
 بنی تمیمی بنی یربوع کی شاخ بنی تغلب میں سے ایک عورت سجاح بن حارث  
 کے ساتھ ہو گئی۔

سجاح نے ارادہ کیا کہ مدینہ پر چڑھائی کرے۔ اس نے مالک بن نویرہ کو بلایا۔  
 ہوں نے مشورہ دیا کہ بنی تمیم کے بعض قبائل تمہارے مخالف ہیں پہلے ان کو اپنے  
 لوہوں کر لو اس کے بعد کہیں کا ارادہ کرو۔ دیکع بن مالک بھی اس کے ساتھ ہو گئے  
 س نے اپنے مخالف تمیمی قبائل کے ساتھ جنگ شروع کی لیکن کوئی نتیجہ نہیں نکلا۔  
 خوار اس ہم کو چھوڑ کر سبلہ کذاب کی طرف رخ کیا جس نے پیامہ میں نبوت کا  
 دعویٰ کیا تھا اس نے صلح کر لی۔

اسی شان میں حضرت خالدؓ اپنی فوج لے کر اس طرف پہنچے سجاح کی جمیعت  
 منتشر ہو گئی۔ مدس بنی تمیم بھی اپنے کئے پر پشیمان ہوئے اہل ان لوگوں نے مال کو  
 حضرت خالدؓ کے پاس بھیج دیا۔ مالک بن نویرہ نے نہیں بھیجا اور اپنے قبیلہ کو حکم دیا کہ  
 تفرق ہو جائے۔

حضرت خالدؓ جب مقام بطاح میں پہنچے اور وہاں کسی کو نہ دیکھا تو اپنی فوج کے

دستہ ادھر ادھر تلاش کے لئے بھیجے۔ ایک دستہ مالک بن نویرہ اور اس کے ساتھ  
کو پکڑ لایا۔ خالد نے ان کو قید کیا اور پھر قتل کر ڈالا۔

بعض مسلمانوں نے جن میں حضرت ابو قتادہؓ بھی تھے اس قتل کو خلیفہ کے  
کے خلاف قرار دیا اس لئے کہ انھوں نے گرفتاری سے قبل ان مقتولین کو اذان  
سنا تھا اور اس کی شہادت بھی دی تھی۔

جس بات نے اس الزام کو اور زیادہ اہمیت دی وہ یہ تھی کہ خالد نے  
بن نویرہ کی بیوی سے نکاح کر لیا۔

یہ خبر جس وقت حضرت ابو بکرؓ کو پہنچی تو انھوں نے افسوس کیا۔ حضرت  
ابا کہ خالد کی تلوار خونریز ہے اگر یہ الزام سچ ہے تو لازم ہے کہ وہ قید کے  
خالد کا جواب یہ تھا کہ ان لوگوں نے قتل کے وقت سے اذان پکار دی تھی۔  
حضرت عمرؓ کو اس جواب سے تسلی نہ ہوئی ان کو خالدؓ کی گرفتاری پر اصرار تھا  
حضرت ابو بکرؓ نے کہا کہ زیادہ سے زیادہ خالدؓ پر یہ الزام ہے کہ انھوں نے اس  
تاویل کی اس میں ان سے غلطی ہو گئی۔ اے عمرؓ! تم خالدؓ کے بلے میں پنی  
بند کرو۔ پھر خلیفہ نے خود مالک کا خون بہا ادا کیا۔

حضرت ابو قتادہؓ خالدؓ سے حقا ہو کر بلا ان کی اجازت کے ان کی فوج  
نیکل کر مدینہ میں چلے آئے تھے چونکہ یہ امر فوجی نظام کے منافی تھا اس لئے  
ان کی جلالت شان اور بزرگی کے بھی حضرت ابو بکرؓ ان کے اوپر براؤر حسد

یہ اہل فدا ان کو خالہ کے پاس بھیجا۔

بنی یربوع کی خواری کے بعد قبائلی تمیم عام طور پر اسلام کی طرف پلٹ گئے  
اس طرح نہانہ رسالت میں زکوٰۃ دیتے تھے اسی طرح دربار خلافت میں  
لگے۔

یامہ کا قبیلہ بنی حنیفہ آنحضرتؐ کی زندگی ہی میں سلمان ہو چکا

**لمہ کذاب** تھا ان کا وفد بھی دربار رسالت میں آیا تھا۔

رسول اللہ صلی اللہ علیہ وسلم کی بیماری کی خبر سن کر اس قبیلہ کے سردار سیلہ  
وت کا دعویٰ کر دیا۔ اور مشہور کیا کہ آنحضرتؐ نے خود مجھ کو اپنا شریک بن لیا تھا۔  
اس کی خواہش تھی کہ نصف ملک عرب میرے قبضہ میں رہے اور نصف قریش  
میں مگر پھر کہتا تھا کہ قریش نامنصف قوم ہے۔

حضرت ابو بکرؓ نے اس کے مقابلے کے لئے یکے بعد دیگرے دو لشکر روانہ کئے۔  
پہلی فوج کو عکرمہ اور دوسری کو شرجیل لے کر گئے۔ حکم دیا تھا کہ جب دونوں فوجیں  
ملاقات ہو جائیں تب بنی حنیفہ سے جنگ کی جائے۔ لیکن عکرمہ نے اس خیال سے کہ  
اس کامیابی کا سہرا میرے سر بندھے پیچھا کیلئے اپنی ہی فوج سے حملہ کر دیا۔ اور  
مکنت کھائی۔ حضرت ابو بکرؓ اس کو سن کر بہت برہم ہوئے ان دونوں فوجوں کو  
پہلے سے دوسری طرف جانے کا حکم دیا۔ اور خالد بن ولیدؓ کو جو بنی تمیم کی ہم سے فاریغ  
رہ چکے تھے بنی حنیفہ کی طرف روانہ کیا۔



سئلہ کے پاس بہت بڑی جمعیت تھی جس کی تعداد تقریباً چالیس ہزار تھی  
 بادیشین جو قبائل ربیعہ میں سے تھے محض تو می عصبیت کے خیال سے اس  
 ساتھ ہو گئے۔ یہاں تک کہ ان میں سے بعض بعض صاف صاف طور پر کہتے  
 سئلہ کذاب ہے اور محمد صلی اللہ علیہ وسلم ہتھیے ہیں۔ لیکن ربیعہ کا جھوٹا بنی  
 کے سچے نبی سے ہم کو زیادہ محبوب ہے۔

حضرت خالد بن ولیدؓ وہاں پہنچے تو نہایت ہولناک جنگ پیش آئی۔ نبی  
 نے بڑی پامردی سے مقابلہ کیا۔ قریب تھا کہ مسلمانوں کو شکست ہو جائے۔  
 چند پر جوش باحمیت اور غیرت مند صحابہ کی کوشش اور ہمت دلانے کی وجہ سے  
 اسلامی فوج ثابت قدم رہ گئی اور اس جوش کے ساتھ حملہ کیا کہ شتر کے پٹ  
 دیئے۔ خود سئلہ جو وسط فوج میں تھا مارا گیا اس کو وحشی عنانام جو حضرت حمزہؓ کا  
 تھا اور ایک انصاری شخص نے قتل کیا۔ بنی حنیفہ شکست کھا کر بھاگے اور  
 قلعوں میں پناہ گزین ہوئے۔ بالآخر ان کے قائم مقام مجاہد بن مراد نے حضرت  
 عکرمہؓ کو اس کی صلح اس بات پر قرار پائی کہ لوگ قتل نہ کئے جائیں  
 ان کا نقد مال اور ہتھیار ضبط کر لئے جائیں اور جس قدر ان کے اسیران جنگ ہیں  
 ان سے ایک چارم لے لئے جائیں۔

حضرت ابو بکرؓ نے خالدؓ کے تمام ہدایت نامہ لکھا تھا کہ بنی حنیفہ کے مقابلہ  
 قتل کئے جائیں۔ یہ مکتوب معاہدہ صلح کے بعد پہنچا۔ اس لئے حضرت خالدؓ نے اپنی

شرائط کو پورا کیا۔

بنی حنیفہ اس کے بعد ارتداد چھوڑ کر اسلام کی طرف آگئے حضرت خالد بن ولیدؓ نے ان میں سے منتخب اشخاص کا ایک وفد بھیجا۔ حضرت ابو بکرؓ نے ان سے کہا کہ یہ تم کو کیا ہو گیا تھا کہ اپنے کو اور نیز ہم کو مصیبت میں ڈالا۔ انہوں نے کہا کہ جو کچھ ہوا وہ ایسا کام تھا جو اللہ کی مرضی کے خلاف اور ہمارے لئے نامبارک تھا۔

آنحضرتؐ کی وفات سے پیشتر قحطانی قبیلہ کی ایک شاخ عتس **أسود بن عتسی** کے سردار اسود نے نبوت کا دعویٰ کیا۔ یمن کے دیہاتی اس کے پیرو ہو گئے اس نے ان کی مدد سے یمن پر قبضہ کر لیا۔ وہاں قبیلہ مذحج کے لوگ بھی اس کے ساتھ ہو گئے۔ اب وہ صنعاء کی طرف بڑھا۔ وہاں کے عامل شہر سے لڑائی کی۔ اور ایرانی فوج کو جو انبار کے نام سے مشہور تھی شکست دیدی۔ اس فتح کی وجہ سے تمام یمن میں اس کی دعوت مچ گئی اور اس کے بھتیجے سے آگے ہر طرف پھیل گئی۔ اہل یمن میں سے کچھ لوگ اس کے پیرو ہو گئے اور کچھ لوگ اس کے خوف سے خاموش ہو گئے۔ آنحضرتؐ کو جب اس واقعہ کی اطلاع ہوئی تو ایک خط انبار کے سرداروں کے پاس بھیجا کہ دین اسلام پر قائم رہیں اور اسود کو قتل کر ڈالیں۔

اسی درمیان میں یہ واقعہ پیش آیا کہ اسود اپنے لشکر کے سردار قیس بن عبد یغوث مرادی سے بدگمان ہو گیا۔ قیس کو اپنی جان کا خطرہ ہوا۔ اس لئے وہ انبار کے ساتھ مل گیا۔ اور اسود کے قتل کے سازش کی اس میں عالم شہر کی بڑی بھی جس

کو اسودنے اس کے شوہر کے قتل کے بعد جبراً اپنے نکاح میں لے لیا تھا شریک ہو گیا  
 انبار میں سے ایک شخص فیروز نامی نے موقع پا کر رات کو اسود کے مکان میں چھپ  
 کر اس کو اچانک قتل کر ڈالا۔ اور جب صبح ہوئی تو اس کے کونٹھے کی چھت پر چڑھ کر  
 اذان پکادی۔ اس طرح پر صنعا، فتنہ اور سادات سے آزاد ہوا۔ وہاں کے لوگوں نے  
 ان تمام واقعات کی خبر آنحضرتؐ کو لکھ دی ان کا مقصد مدینہ میں اس صبح کو پہنچا جس  
 کی شام کو رسول اللہ صلی اللہ علیہ وسلم نے انتقال فرمایا۔

اسود کی ابتداء سے شوہر تھا اس کے قتل تک کا زمانہ تقریباً چار مہینہ تھا۔  
 جب اہل یمن کو آنحضرتؐ کے انتقال کی خبر ملی تو اسود عسائی کے بعض حامیوں  
 نے پھر فتنہ برپا کیا۔ حضرت ابوبکرؓ نے وہاں کے مسلمانوں کو لکھا کہ تم ان مرتدوں  
 کے مقابلے میں جے رہو۔ بہت جلد فوج بھیجتے ہیں۔ چنانچہ ہاجرین ابی امیہ شکرانہ  
 ہوئے وہاں پہنچے اور صنعا پر قبضہ کیا۔ شورش پسندوں کے سرغنے مثلاً قیس بن عبد  
 یغوث اور عمر بن سعدی کرب وغیرہ گرفتار کئے گئے۔

پھر ہاجر صنعا سے تھرموت میں قید کنندہ کی طرف گئے۔ کیونکہ وہاں کے لوگ  
 بھی مرتد ہو گئے تھے۔ اسی مقام پر عکرمہ کی فوج بھی آکر ان کے ساتھ مل گئی۔ بنی کندہ  
 نے شکست کھائی امدان کا سردار اشعث بن قیس پکڑا گیا۔

بحرین میں عبد القیس اور بکر بن ربیعہ کے قبائل آباد تھے  
 آنحضرتؐ نے منذر بن سادی کو ان کا والی مقرر فرمایا تھا۔



جس ہینے میں آپ نے وفات پائی اسی ہینے میں مندر نے بھی انتقال کیا۔ اہل بحرین مرتد ہو گئے۔

حضرت جبار و بن معل نے جو اسلام پر ثابت قدم تھے اپنے قبیلہ عبدالقیس کو جمع کیا۔ اور کہا کہ میں تم سے ایک سوال کرتا ہوں۔ اگر تمہیں معلوم ہو تو جواب دینا ورنہ خاموش رہنا۔ میں پوچھتا ہوں کہ کیا تمہیں اس بات کی خبر ہے کہ آنحضرتؐ سے پہلے بھی دنیا میں اللہ تعالیٰ کے انبیاء آتے رہے ہیں؟ ان لوگوں نے کہا کہ بے شک! حضرت جبار و بن نے کہا کہ پھر وہ کہاں گئے۔ ان لوگوں نے کہا کہ گذر گئے۔ انہوں نے فرمایا کہ جس طرح وہ لوگ گذر گئے۔ اسی طرح محمد صلی اللہ علیہ وسلم بھی دنیا کو چھوڑ گئے اور میں شہادت دیتا ہوں کہ:-

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

ان لوگوں نے بھی ایک زبان ہو کر کہا کہ ہم بھی اس کا اقرار کرتے ہیں اور آپ ہمارے سردار اور ہم سب سے افضل ہیں۔ اس طرح پر قبیلہ عبدالقیس بلا کسی جنگ کے اسلام پر قائم ہو گیا۔ لیکن بنی بکر کے سردار حنظل بن صبیحہ نے اپنے قبیلہ کو گمراہ کیا۔ نیز اس نے قطیف اور ہجر کے باشندوں کو بھی بہکایا۔

حضرت عمار بن حضرمی خلیفہ کے حکم سے فوج لے کر وہاں پہنچے۔ ثمامہ بن اثال بھی بنی حنیفہ اور بنی تمیم کی ایک جماعت لے کر ان کے ساتھ شامل ہو گئے۔ حنظل

مفتابلہ کے لئے آیا اور شکست کھا کر مقتول ہوا۔ اس کے بعد بنی بکر راد  
راست پر گئے۔

ان کے علاوہ اور بھی چھوٹی چھوٹی لڑائیاں مختلف اطراف میں مرتدین کے  
ساتھ ہوئیں۔ اور سب میں مسلمان ہی غالب رہے۔

تاریخ کے ان تمام واقعات کو پڑھنے کے بعد اس بات کا اقرار کرنا پڑتا ہے  
کہ اللہ تعالیٰ نے حضرت ابو بکرؓ کو ایسا عزم راسخ اور قلب قوی عطا فرمایا تھا کہ  
دنیا کے ممتاز ترین لوگوں میں بھی مشکل سے پایا جاسکتا ہے۔ ارتداد کی شور شراب  
جو سارے ملک میں پھیل گئی تھی اس میں مسلمانوں کی جو حالت ہو گئی تھی حضرت  
عبداللہ بن مسعود اس کو ان الفاظ میں بیان فرماتے ہیں۔

فتنۃ ارتداد میں مسلمانوں بکریوں کے اس ریوڑ کے مانند تھے جو

موسم زمستان کی سردیوں میں برستے ہوئے پانی میں گھرے باہر

بیابان میں بے پرواہی کے رہ جاتے۔

میں ایک سال کا زمانہ بھی گزرنے نہ پایا کہ حضرت ابو بکرؓ نے اس فتنہ  
فرود کر دیا۔ اس سے نہ صرف ان کے عزم راسخ کا پتہ چلتا ہے بلکہ جو نظام فوجوں  
انہوں نے قائم کیا تھا اور جس طرح پر امراء لشکر کے ساتھ سلسلہ وار خط و کتابت  
اور ان کو ہدایتیں بھیجا کرتے اس کی بھی تعریف کرنی پڑتی ہے۔

ہم بلا خوف تردد کہتے ہیں کہ اگر امداد الہی کے بعد حضرت ابو بکرؓ کا عزم

نہ ہوتا تو مسلمانوں کی تاریخ وہ رتبہ حاصل نہ کر سکتی جو اس کو حاصل ہوا۔

## ظہورِ عرب

امت عربیہ مدت دراز سے اپنے جزیرہ عرب میں محصور اور اپنے ملک کے صحراؤں اور بیابانوں پر قانع تھی۔ باہمی جنگوں نے جو سلسلہ داران میں جاری رہتی تھیں ان کی قوتوں کو فنا کر رکھا تھا۔ ان کی ہمسایہ قوتیں ان پر غالب آگئی تھیں اور ان کے ملک کے جو زرخیز مقامات تھے ان پر قبضہ کر رکھا تھا۔ گو خود بعض عربی قبائل میں بھی حکومت اور ریاست تھی۔ لیکن وہ بے استقلال حکمران نہیں تھے بلکہ اپنی یاروم کے ماتحت تھے۔

مگر جب اسلام آیا تو اس نے انہیں مغلوب عربوں سے ایک ایسی عظیم الشان امت تیار کی جس نے روم اور فارس کی قوتوں کو توڑ کر اپنی سلطنت قائم کی اور قدیم حالت بدل دی۔

عرب کے ددلوں باندلوں پر دنیا کی وہ عظیم الشان سلطنتیں قائم تھیں جن کی عظمت اور شوکت کے آگے زمانہ قدیم سے اہل عرب اپنے سر کو جھکاتے تھے یعنی ایران اور روم شرقی۔

سلطنت ایران کا پایہ تخت مدائن تھا جو واسط اور بغداد کے درمیان  
**ایران** | مدینے و حلب کے مشرقی ساحل پر واقع تھا۔ یہاں ساسانی



خاندان کا بلاد شاہ رہا کرتا تھا۔

ساسانی سلطنت کی بنیاد اردشیر بابکان نے ڈالی تھی۔ اس نے اسی  
طوائف الملوک کے بعد جو اسکندریہ مقدونی کی فتح اور یونانیوں کی حکومت سے پیدا  
ہو گئی تھی۔ سن ۲۲۴ء میں پھر ایرانیوں کا پکھرا ہوا شیرازہ جمع کیا اور تمام ایرانی ممالک  
نیز عراق کے اوپر بھی قبضہ کر لیا۔ اور اپنا لقب شہنشاہ رکھا۔ یہ سلطنت سلسلہ بہ سلسلہ  
اسی کی اولاد میں چلی آتی تھی۔

نوشیرواں کا پوتا خسرو پرویز تخت سلطنت پر تھا کہ رسول عربی صلی اللہ علیہ  
وسلم کا خط دعوت اسلام کے متعلق اس کے پاس گیا اس نے غصہ میں اس کو چاک  
چاک کر ڈالا اور اپنے من کے عاقل کو لکھا کہ وہ اس داعی مذہب کو پکڑ کر دربار  
میں بھیج دے۔

اس موقع پر یہ واقعہ پیش آیا کہ اس کے بیٹے شیروہ نے اس کو قتل کر دیا  
اور خود تخت نشین ہوا۔ لیکن وہ زیادہ عرصہ تک سلطنت نہ کر سکا اور صرف چھ برس  
کے بعد اپنے خاندان و ملک کے ساتھ بہت کچھ سختیاں کر کے ناپا ہو گیا۔ پھر اس کا  
کمر بچہ اردشیر تخت پر بٹھایا گیا اور اس کے نام سے سلطنت کے فرمان جاری  
ہوتے گئے۔ ایرانی فوج کا یہ سالار شہر براز جو رومی سرحد پر فوجیں لئے پڑا تھا  
اردشیر کی تخت نشینی کا حال سکر مدائن میں آیا اور اس رٹ کے کو قتل کر کے خود  
اپنے سر پر تاج رکھا چونکہ وہ شاہی خاندان سے نہ تھا اس لئے اہل ادرار کا ان سلطنت

نے اس کی مخالفت کی اور متفق ہو کر اس کو مار ڈالا۔ اور شیرویہ کی بہن ہوران کو تخت نشین کیا۔ یہ صرف سولہ مہینے حکمران رہی۔ اس کا زمانہ آنحضرت صلی اللہ علیہ وسلم کی زندگی کا آخری زمانہ تھا۔ ہوران کے بعد حسان شیر نے سر تاج رکھا۔ لیکن ایک مہینہ بھی وہ اس کے سر پر نہ رہ سکا۔ اس کے بعد خسرو پریز کی دوسری بیٹی آرمی دخت تخت سلطنت پر بیٹھی۔ آخر میں شاہ یزدگرد و شہزادہ بلو شاہ بنایا گیا۔ جس کے زمانہ میں تمام ایران اسلامی جمہوریہ کے نیچے آ گیا۔

ایران کے بعد دنیا کی سب سے بڑی سلطنت روم تھی جو وسعت اور قوت و شوکت کے لحاظ سے اس کی مد مقابل تھی اس کا پایہ تخت روم الکبریٰ اور اس کے حدود حکومت میں مشرقی مالک شام مصر اور حبش وغیرہ شامل تھے۔

ایک مدت کے بعد اس کی سلطنت کے دو ٹکڑے ہو گئے۔ مغربی حصہ کا مرکز بدستور روم رہا اور مشرقی حصہ کا پایہ تخت قسطنطنیہ قرار پایا۔ ابتدائے اسلام میں قسطنطنیہ کے تخت پر ہر قل قابض تھا جو اپنے تخت نشین ہونے سے پہلے فرقہ کا والی تھا۔ پھر قسطنطین قاس سے بغاوت کر کے اس کو قتل کر ڈالا اور سلسلہ میں اس کے بجائے اپنے سر پر تاج رکھا۔ اس کی حکومت سلسلہ تک رہی اس کے زمانہ میں مسلمانوں نے ملک شام کو فتح کیا۔

ایرانی اور رومی سلطنتوں میں ایک دائمی نزاع چلی آتی تھی اور شام و

عراق کے میدان ان کے تنازعات کی جولانگاہ تھے جہاں اکثر دونوں میں لڑائی کی آگ مشتعل رہتی تھی۔ کبھی ایرانی غالب آجاتے تھے اور ان کی سلطنت بحر روم کے سواحل تک پہنچ جاتی تھی اور کبھی رومیوں کو غلبہ حاصل ہو جاتا تھا اور وہ حلب اور فرات تک قابض ہو جاتے تھے۔ آغاز اسلام میں قیصر قو قا اور نوشیروان کی فوجوں میں جنگ ہوئی تھی۔ اس میں اہل فارس کو سلسلہ وار فتوحات حاصل ہوئیں۔ انہوں نے رومیوں کو شام سے نکال کر باسفرس کے سواحل تک دھکیل دیا۔ اور قینشیا اور فلسطین کو تاخت و تاراج کر ڈالا۔ پھر ہرقل کے زمانہ میں بھی یروشلم پر حملہ آور ہوئے اور وہاں بہت سے مسیحی آثار کو مٹا دیا اور صلیب مقدس چھین لائے۔ ۶۱۶ء میں مصر پر بڑھے اور اسکندریہ تک فتح کر لیا۔

یہ فتوحات چونکہ ایک مشرک قوم کو اہل کتاب پر حاصل ہوئی تھیں اس لئے مشرکین عرب مسلمانوں کے مقابلہ میں اس پر شادیاں بجاتے تھے۔ سورہ روم میں اللہ تعالیٰ نے اسی واقعہ کی طرف اشارہ فرمایا اور کہا کہ اگرچہ رومی اس وقت مغلوب ہو گئے ہیں لیکن چند سال کے بعد وہ پھر غالب آجائیں گے اور اس وقت مسلمان خوش ہوں گے۔

قرآن مجید کی یہ پیشین گوئی صحیح ثابت ہوئی۔ ۶۲۲ء میں ہرقل اپنے خواب غفلت سے ہوشیار ہوا اور مسلمان اور فوجوں کو مرتب کر کے ایرانیوں پر حملہ کیا اور فتح پائی۔



ایران و روم کی یہ لڑائیاں اسی طرح جاری رہیں۔ جب شہرود یہ نے خسرو پر دیر  
کو قتل کر ڈالا اور ایران کی سلطنت کا مالک ہو گیا تو اس نے ۶۲۸ء میں دیوں  
سے مصالحت کر لی جس قدر عیسائی قیدی اس کے پاس تھے واپس کر دیئے  
اور صلیب مقدس بھی دیدی۔ ہرقل کو اس کامیابی پر انتہا درجہ کا سرور اور  
فخر حاصل ہوا۔ اور ۶۲۹ء میں اس کا شکریہ ادا کرنے کے لئے بیت المقدس  
میں آیا۔ یہی وہ سال ہے جس میں نبی عربی صلی اللہ علیہ وسلم نے دعوت اسلام کا خط  
بھیجا تھا۔ چنانچہ وہ خط بیت المقدس ہی میں اس کو موصول ہوا۔

ابتداءً عہد خلافت میں ان دونوں سلطنتوں کی اجمالی حالت یہی تھی۔

ایرانی جس نگاہ سے اہل عرب اور خاص کر اسلام کو دیکھتے  
**جنگ ایران** | تھے اس کا اندازہ اس امر سے ہو سکتا ہے کہ خسرو پر وزیر نے  
نامہ نبوی کو چاک کر ڈالا تھا اور یمن کے عامل کو حکم دے دیا تھا کہ وہ عرب کے نبی  
کو گرفتار کر کے دربار میں بھیج دے۔ لیکن اس درمیان میں تخت سلطنت میں  
متعلق جھگڑے برپا ہو گئے اور اپنے اندرونی خلفشار کی وجہ سے ان کو مسلمانوں  
کی طرف توجہ کرنے کی فرصت نہ ملی۔ علاوہ بریں وہ اپنی قوت اور شوکت کی  
وجہ سے یہ سمجھتے تھے کہ ہم جب چاہیں گے ان کا استیصال کر دیں گے اس  
وجہ سے مسلمان ایرانیوں کی طرف سے مطلق مطمئن نہ تھے اور خوب جانتے تھے  
کہ جس وقت یہ اپنی نزاعات سے فرصت پا گئے اس وقت ہماری طرف رخ کرینگے

اس لئے ابو بکرؓ جب مرتدین کی ہم سے فابغ ہوئے تو اپنے پہ سالار اعظم  
خالد بن ولید کو ایران پر فوج کشی کا حکم دیا۔ اور ان کو یہ بھی تاکید کر دی کہ  
صرف انہیں مسلمانوں کو اپنے ساتھ جنگ پر لے جائیں جو فتنہ ارتداد سے  
محفوظ رہے تھے۔

حضرت خالد کو یہ فرمان نیا تمہ میں موصول ہوا۔ اس وقت انہوں نے سرحد  
عراق کے فرما نردواہرمز کو یہ خط لکھا:-

تم اسلام لائے محفوظ رہو گے۔ یا اپنی قوم کی طرف سے ذی ہونے  
کا اقرار کرو۔ اور جزیہ دینا قبول کر لو۔ ورنہ سوائے اپنے پھر کسی کو  
طاقت نہ کرنا کیونکہ میں ایک ایسی قوم کو تمہارے مقابلہ میں لا رہا ہوں جو  
اسی قدر موت کی خواہاں ہے جس قدر تم زندگی کے خواہاں ہو۔

اس کے بعد ہی وہ خود بھی اپنی فوجوں کو لے کر وہاں پہنچ گئے  
ہرمز کو جس وقت یہ خط ملا اس نے شہنشاہ ایران کے پاس بھیج دیا۔ اور اپنی  
ساری فوجیں جمع کر کے کو اظم کی طرف بڑھا۔ یہ اس سرحد کے بدترین امراء میں  
سے تھا۔ اور تمام عرب جو اس وقت قرب دجول میں بستے تھے اس کے سخت  
دشمن تھے۔

جب دونوں فوجوں میں مقابلہ ہوا تو خالد نے ہرمز کو میدان جنگ میں  
پکارا۔ وہ مقلبے کے لئے آیا اور مارا گیا۔ اس کے بعد ایرانی نہ بھر سکے۔ اور

شکست کھا کر کھانگے۔

ایرانی سپاہیوں کی ایک جماعت نے اس خیال سے کہ میدان جنگ سے  
بھاگ نہ سکیں۔ اپنے آپ کو زنجیروں میں باندھ رکھا تھا۔ مسلمانوں نے جب  
ان کو فراہم کیا تو تقریباً ایک ستر بار ہوئیں۔ اسی وجہ سے اس جنگ کو ذات  
السلاسل کہتے ہیں۔

اس فتح کی خبر حضرت ابوبکرؓ کو پہنچی تو بہت خوش ہوئے اور ازراہ  
قدر دانی ہرمز کا تاج جو ایک لاکھ درہم کا تھا حضرت خالدؓ کو بخش دیا۔ خالدؓ  
اپنی فوجوں کو وہاں سے لے کر آگے بڑھے اور اس مقام پر جہاں بعد میں بصرہ  
آباد کیا گیا قیام نہ فرمایا۔

دربار ایران کی طرف سے قارن کی سرکردگی میں ایک فوج ہرمز کی کمک  
کے لئے روانہ کی گئی تھی۔ ابھی وہ راستہ ہی میں تھی کہ اس کو اس شکست  
کی خبر ملی اس نے مقام ہمار میں خیمے ڈال دیئے۔ حضرت خالدؓ نے اپنی فوج کو  
اسی طرف بڑھایا اور صفت آرائی کی۔ تھوڑے ہی عرصہ میں ایرانی شکست  
کھا گئے۔ اور ان کا سپہ سالار مارا گیا۔ مسلمانوں نے تعاقب کیا۔ لیکن وہ کشتیوں  
میں سوار ہو کر ندی سے پار اتر گئے۔ جس قدر ایرانی اس جنگ میں قتل ہوئے  
ان کی تعداد تیس ہزار تھی۔

اس شکست کی خبر جس وقت شہنشاہ ایران کو پہنچی تو اس نے اندر زگر



کی سپہ سالاری میں ایک فوج گراں روانہ کی۔ جب وہ مدائن سے نکل کر مقام  
ولجہ میں پہنچا تو اس کی انداد کو ایک دوسری فوج بہمن جادویہ کی سرکردگی  
میں بھیجی ایرانی فوج میں کثر نصاریٰ نے عرب بھی شامل ہو گئے۔

جب خالدؓ کو ان فوجوں کا حال معلوم ہوا تو مقابلے کے لئے آگے بڑھے  
لیکن اپنے خطر رجعت کو محفوظ رکھنے کے لئے جا بجا دستے متعین کرتے گئے۔ ولجہ  
میں پہنچ کر تین طرف سے ایرانیوں پر حملہ کا سامان کیا۔ پہلے ایک جانب  
سے خود بڑھے اس کے بعد جب لڑائی کے شعلے بھڑکنے لگے تو دوسرا حصہ  
اور پھر تیسرا حصہ فوج کا اپنی اپنی کمین گاہوں سے نکل کر حملہ آور ہوا۔ اس  
تدبیر سے ایرانی گھبرا گئے اور بہت جلد ہزیمت کھا کر بھاگے۔ ان کا سردار  
ایک طرف بدحواسی میں نکل گیا اور پیاس کی شدت سے مر گیا۔

قبیلہ بکر کے جن عیسائی عربوں نے ایرانیوں کی مدد کی تھی وہ بیشتر  
اس لڑائی میں قتل کر دیئے گئے۔ اس سے ان کے ہم قوم نصاریٰ جو ش میں آ کر  
مسلمانوں سے انتقام لینے کے لئے بہمن جادویہ کی فوج میں جا کر مل گئے۔ وہ  
انبار کے متصل الیس میں اپنا لشکر لے ہوئے پڑا تھا۔ خالدؓ نے پہنچ کر اس  
پر حملہ کیا اور اس کے فوج کے زیادہ حصہ کو قتل کر ڈالا۔

الیس کی جنگ سے فانیغ ہو کر حیرہ کا محاصرہ کیا۔ اہل حیرہ نے یہ دیکھ کر  
کہ ہم مفت بل نہیں کر سکتے۔ مصالحت کی خواہش کی۔ عمرو بن عبدالمسیح

اور دوسرے رؤسائے آکر صلح کی گفتگو کی۔ ایک لاکھ نوے ہزار درہم سالانہ پر مصالحت قرار پائی۔ ان لوگوں نے بہت سے تحفے اور ہدیے بھی پیش کیے حضرت خالد نے خلیفہ کی ہدایت کے مطابق ان کو جزیہ کی رقم میں شمار کر لیا۔ اور عہد نامہ لکھا جس کا مضمون یہ تھا:-

یہ عہد ہے جو خالد بن ولید نے عدی اور غرہ سپران عدی اور عمرو بن اسیح اور ایاس بن قبیصہ اور حیری بن اکالی کے ساتھ کیا یا مبرگانہ باشندگان حیرہ کے قائم مقام اور وہاں کے رؤسائے۔ قرار دیا ہے کہ وہ ایک لاکھ نوے ہزار درہم سالانہ جزیہ ادا کرتے رہیں گے ہمارے ذمہ ان کی حفاظت ہے۔ اگر ہم ان کی محافظت نہ کریں تو ان کے اوپر کوئی رقم واجب نہیں اور اگر یہ لوگ تو لا یا فحل یا بعد عہدی کریں تو ہم ان سے بری الذمہ ہیں۔

اہل حیرہ سے صلح ہونے کے بعد صلویانے بھی جو قس ناطف کاریں مکتا عہد نامہ لکھ دیا۔ ایرانی مرزبانوں اور دہقانوں نے بھی جب حضرت خالد کی فتوحات اور ان کے عہد نامہ کو دیکھا اور ان کے انصاف اور برتاؤ کی خوبی کا ان کو حال معلوم ہوا تو فلاتیج سے ہر مرد تک کے رؤسائے آکر بیس لاکھ درہم سالانہ جزیہ پر صلح کر لی۔ حضرت خالد نے تحصیل و خراج جزیہ اور ملکی انتظامات کے لئے اعمال مقرر کئے اور ذمیوں کے امن و امان کا پورا ا

بندوبست کیا۔

حیرت سے انھوں نے بادشاہ ایران کو ایک خط بھیجا جس کا مضمون یہ تھا کہ:-

از جانب خالد بن ولید بنام فرماؤ اسے ایران۔ اللہ کا شکر ہے جس نے تمہارے نظام کو قتل اور تمہاری تدابیر کو بیکار کر کے تم کو ایتر کر دیا۔ اگر وہ ایسا نہ کرتا تو تمہارے حق میں اور زیادہ بُرا ہوتا تم ہمارے دین میں داخل ہو جاؤ۔ ہم تم کو اللہ تمہاری سرزمین کو چھوڑ دیں گے۔ ورنہ بالآخر تم کو یہ ہی کرنا پڑے گا میرے ساتھ وہ لوگ ہیں جو موت کے اسی قدر عاشق ہیں جس قدر تم زلیت کے عاشق ہو۔

اس زمانہ میں اہل ایران میں تخت سلطنت کے متعلق اختلافات تھے کیونکہ شاہی خاندان میں سے کوئی شخص ایسا نہیں تھا جس کو وہ اپنا بادشاہ بنا لیتے جب حضرت خالد کا خط پہنچا تو انھوں نے اپنے بھگڑوں کو مٹا کر فرخ زاد کو بادشاہ بنا لیا۔ اور کہا کہ جب تک ساسانی خاندان کا کوئی شخص بادشاہت کے قابل نہ ملے اس وقت تک امور سلطنت اسی کے ہاتھ میں رہیں۔

جب خالد جنوبی عراق کی اہم سے فالج ہو کر شمالی عراق میں



حیاض بن غنم کی امداد کے لئے روانہ ہوئے حیرہ پر قحطاط بن عمرو کو اپنا قائم مقام مقرر کر گئے۔ جب انبار میں پہنچے تو وہاں کے باشندے قلعہ گیر ہو گئے۔ ان کا محاصرہ کیا اور ان کے اوپر تیر برسائے۔ بالآخر انہوں نے اس بات پر مصالحت کی کہ جریدہ گھوڑوں پر سوار ہو کر نکل جائیں اور مع تمام مال متاع کے قلعہ کو مسلمانوں کے حوالے کر دیں۔ حضرت خالد نے اس کو منظور کر لیا۔ اس فتح کے بعد اس اطراف کے رئیسوں نے بھی جزیہ پر مسلح کر لی۔ وہاں زبرقان بن بدر کو اپنا جانشین بنا کر مین التمسہ کی طرف بڑھے۔ جہاں ہیران پسر ہرام جو ہیں فوج لئے پڑا تھا۔ نمر۔ تغلب اور ایاد کے قبائل کے نصاریٰ نے عرب بھی عتق بن ابی عتق کی ماتحتی میں اس کے ساتھ شامل تھے۔ عتق نے ہیران سے کہا کہ عربیوں کی لڑائی سے ابھی طرح واقف ہیں۔ لہذا ہم کو خالد کے مقابلہ کے لئے جانے دو۔ اس نے کہا تم سچ کہتے ہو۔ وہاں وہ ہے کو کاٹتا ہے۔

عتق اپنی فوج لے کر حضرت خالد کے مقابلہ میں آیا۔ انہوں نے بھی صفت آرائی کی اور دونوں فوجوں میں جنگ شروع ہوئی۔ خالد نے بڑھ کر عتق کو گرفتار کر لیا۔ اس کی فوج شکست کھا گئی۔ ہیران یہ دیکھ کر قلعہ چھوڑ کر بھاگ گیا۔ نصاریٰ نے عرب کی شکست خوردہ جمیعت جب وہاں پہنچی تو دیکھا ایرانی فوج جا چکی ہے۔ مجبوراً قلعہ بند ہو کر بیٹھ گئی۔ مسلمانوں نے محاصرہ کیا اور بلا امان دیئے ہوئے ان سب کو قتل کر ڈالا۔

اس قلعہ میں چالیس لڑکے لڑے جو انجیل پڑھا کرتے تھے۔ انہیں میں سے  
موسیٰ ابن نصیر فاتح اندلس کے باپ نصیر۔ محمد ابن سیرین کے باپ سیرین اور  
حمران مولیٰ عثمان وغیرہ تھے۔ یہ اسلامی فوج میں تقسیم کئے گئے۔

یہاں خالد کو عیاض بن غنم کا خط ملا جو شمالی عراق میں دومۃ الجندل  
کا محاصرہ کئے ہوئے تھے انہوں نے ان کو بلایا تھا۔ حضرت خالد نے ان کو  
مندرجہ ذیل مختصر جواب لکھا۔

از جانب خالد بنام عیاض۔ میں تمہارے ہی پاس آ رہا ہوں

دومۃ الجندل میں نصارائے عرب کی بہت بڑی جمعیت تھی۔ جب حضرت  
خالد کے آتے کی ان کو خبر ہوئی تو ان کے رئیس الکید بن عبد الملک نے ان لوگوں  
سے کہا کہ میں خالد کو خوب جانتا ہوں۔ ان سے زیادہ مبارک قال اور تیر دست  
پہ سالار میں نے نہیں دیکھا۔ کوئی فوج خواہ کم ہو یا زیادہ۔ ممکن نہیں کہ خالد  
کے مقابلہ میں شکست نہ کھا جائے۔ لہذا تم لوگ میری بات مانو اور ان سے صلح  
کر لو۔ لیکن انہوں نے اس کی بات نہیں مانی وہ ناراض ہو کر ان کو چھوڑ کر  
نیکلا اور اسی نکلنے میں مارا گیا۔

دومۃ الجندل کا محاصرہ ایک طرف سے عیاض نے اور دوسری طرف سے  
خالد نے کیا۔ محصورین نے تنگ آ کر شکست کھائی اور سوائے بنی کلب کے جو  
نیمہ کے حلیف تھے اور ان کو عاصم بن عمر دیمتھی نے امان دے دی تھی اور کسی

قتل سے نجات نہ مل سکی۔ اس نتیجے کے بعد خالد حیرہ واپس چلے آئے یہاں  
 آکر ان کو معلوم ہوا کہ اہل علم جمیعت فراہم کر کے پھر سلمانوں پر حملہ کرنا چاہتے ہیں  
 اس لئے دودھ سے حصید اور خنافس کی طرف روانہ کئے۔ وہاں جس قدر ایرانی  
 جمع ہوئے تھے۔ ان کو ان دستوں نے کھگا دیا۔ خود حضرت خالد مصبح کی طرف  
 بڑھے وہاں عربی قبائل ان سے لڑنے کے لئے جمع ہوئے تھے ایک ہولناک  
 جنگ پیش آئی جس میں غنیم نے شکست کھائی۔

مقام فراض میں جہاں شام، عراق اور جزیرہ کی سرحدیں ملتی ہیں وہیں  
 ایرانیوں اور عربوں نے مجتمع ہو کر مفتاب کیا۔ خالد نے ایک ساتھ سب کو  
 شکست دیدی۔ یہ واقعہ ہارذی تعدہ ۳۱۵ء میں پیش آیا۔ وہاں دس روز  
 رہ کر ہارذی تعدہ کو عاصم بن عمر کو حکم دیا کہ وہ فوجوں کو لے کر حیرہ واپس چلیں  
 اپنے کو ظاہر کیا کہ میں ساقہ پر رہوں گا۔ لیکن وہاں سے چند ساتھیوں کو لے کر سید  
 مکہ پہنچے اور حج کر کے حیرہ میں اس قدر جلد واپس آئے کہ ابھی تک فوج کا آخری  
 حصہ یعنی ساقہ وہاں تک نہیں پہنچ سکا تھا۔ چنانچہ اسی کے ساتھ ہو گئے اور بجز  
 ان اشخاص کے جو ان کے ساتھ تھے اور کسی کو یہ نہ معلوم ہو سکا کہ یہ حج کر آئے ہیں۔  
 حضرت ابوبکرؓ کو جب اس کی اطلاع پہنچی تو انھوں نے خفگی کا اظہار کیا کہ اس طرح  
 فوج کو چھوڑ کر جانا مناسب نہ تھا۔

اس کے بعد سرانِ خلافت بلا کہ تم شام کی طرف جاؤ اور اسلامی فوج



میں جو بیرونی میں ہے شریک ہو

حضرت خالد عراق میں ۱۴۷ ہجری میں ہے۔ ان کے ساتھ کل دس ہزار فوج تھی

اور اسی قدر دیگر اسلامی امراء مثنیٰ وغیرہ کے ساتھ۔ اس قلیل عرصہ میں اور اس

قلیل سپاہ کے ساتھ انھوں نے وہ کارہائے نمایاں کئے کہ آج تک دنیا

کا کوئی سپہ سالار ایسے کام نہیں کر سکا۔ مقام اکبر سے ذرا فاصلے تک سارا علاقہ

ایران جیسی زبردست سلطنت سے چھن گیا۔ اور ایرانیوں، عربوں نیز رومیوں

سے متعدد مواقع پر جنگ پیش آئی۔ ہر ایک میں وہ فاتح رہے کسی میں بھی مغلوب

نہیں ہوئے جس طرف بڑھتے تھے ان کا نام آگے آگے جاتا تھا۔ اور فتح ساتھ

ساتھ خط واپسی کو ہمیشہ محفوظ رکھتے تھے تاکہ دشمن پیچھے سے نہ آ سکے اور جب

کسی مہم کو فتح کرتے تھے تو وہاں کی رعایا کی اصلاح معاملات وصولی خراج

اور امن و امان قائم رکھنے کے لئے امراء اور عمال اپنی طرف سے مقرر کرتے تھے

کاشتکاروں اور پیشہ درویشوں کے ساتھ رحم اور ہربانی کا برتاؤ رکھتے تھے۔

یہاں تک کہ وہ لوگ ایرانی حکومت کے مقابلے میں عربی حکومت کو زیادہ پسند

کرنے لگے اور امن و اطمینان کے ساتھ اپنے اپنے کاروبار میں مصروف ہو گئے

رعایا کے ساتھ جس قدر ان کا برتاؤ نرم تھا اسی قدر دشمنوں کے لئے وہ سخت

تھے جب غنیمت کی فوج کو دیکھ لیتے تھے تو صبر نہیں کر سکتے تھے بلکہ فوراً حملہ کر دیتے تھے

اور بیشتر ان کے سرداروں سے مقابلہ کر کے ان کا خاتمہ کر دیتے تھے اس کے بعد

لڑائی زیادہ طول نہیں کھینچی تھی۔

الغرض حضرت خالد کے کارنامے فتوحات اسلام کی تاریخ کی پیشانی کا نور ہیں۔

**جنگ روم** | شام کے غسانی بادشاہ رومی سلطنت کے زیر اثر تھے۔ اور انہوں نے عیسوی مذہب بھی اختیار کر لیا تھا۔ جب نبی صلی اللہ علیہ وسلم نے شرعیل بن عمرو غسانی کے نام دعوت اسلام کا خط حارث بن عیراز دی کے ہاتھ بھیجا تو اس نے ان کو قتل کر ڈالا۔ ان کے قصاص کے لئے شہر میں مدینہ سے تین ہزار فوج بھیجی گئی رومی اور غسانی فوجوں سے جن کی تعداد ایک لاکھ سے کم نہ تھی مقام موتہ میں مقابلہ ہوا اسی لڑائی میں ید بن حارث اور جعفر طیار وغیرہ شہید ہوئے تھے آخر میں حضرت خالد اس قلیل فوج کو غنیم کے نرفہ میں سے نکال لائے اور وہیں چلے آئے اس کے بعد غسانیوں نے مدینہ پر حملہ کرنے کی تیاری کی۔ قیصر روم نے بھی ان کی امداد کے لئے چالیس ہزار فوج دی۔ آنحضرت اس کی خبر پا کر تیس ہزار فوج لیکر شہر میں خود تہوک تشریف لے گئے۔ لیکن لوگ مقابلہ کیلئے نہ آئے۔ مدینہ میں غسانیوں کی طرف سے متوحش خبریں پہنچا کرتی تھیں اور ہر وقت ان کے حملہ کا خطرہ رہتا تھا۔ اس وجہ سے آنحضرت نے دوبارہ شہر میں ایک لشکر ان کے مقابلہ کیلئے تیار کیا اور اس کا سردار اسامہ کو مقرر کیا جن کے باپ

حضرت زید سرتیہ موتہ میں سپہ سالار تھے اور شہید ہو گئے تھے یہ شکر آپ کی  
 علامت کی وجہ سے رک گیا۔ وفات نبوی کے بعد حضرت ابوبکر نے اس کو بھا  
 لیکن اس سے غسانیوں اور رومیوں کو جو خطرہ تھا اس میں کمی نہیں آئی کہ  
 ایک نہ ایک دن مدینہ پر حملہ کرنے کے واسطے تیار تھے۔ اس لئے  
 حضرت ابوبکر نے سلاطین کے آخر میں چار بڑے سپہ سالار منتخب کئے۔ عمرو بن  
 عاص۔ یزید بن ابی سفیان۔ ابوعبیدہ بن الجراح اور شریح بن حسنہ  
 میں سے ہر ایک کے ساتھ ایک فوج نامزد کی۔ اور ان کے راستے متعین کر کے  
 شام کی طرف روانہ کیا۔

حضرت عبیدہ حمص۔ عمرو فلسطین۔ یزید دمشق۔ اور شریح اردن کی طرف  
 بھیجے گئے۔ اس تمام فوج کی تعداد جوان چاروں سپہ سالاروں کے ساتھ  
 ۳۶ ہزار تھی۔

جب رومیوں کو اسلامی فوج کی آمد کا حال معلوم ہوا تو انھوں نے مقابلہ  
 کی فکر کی۔ ہر قل اس زمانہ میں حمص میں مقیم تھا اس نے یہ بھی سنا کہ اسلامی فور  
 الگ الگ چار حصوں میں منقسم ہے اس لئے یہ کوشش کی کہ یہ فوجیں مجتمع نہ ہوں  
 پائیں اور ہر ایک حصہ کے مقابلہ میں اس سے دگنی تعداد میں فوج بھیج دی جائے  
 مسلمان امرا کو جب یہ بات معلوم ہوئی تو انھوں نے باہم خط و کتابت کی  
 عمرو بن عاص سے پوچھا کہ تمہاری کیا رائے ہے انھوں نے ہر ایک کو یہ لکھا کہ



نبیؐ کے یہ ہے کہ ہم سب ایک جگہ مجتمع ہو جائیں یہ رائے سب لوگوں نے پسند کی۔ اطلاقاً ایک تحریر خلیفہ کے پاس بھیجی گئی انہوں نے بھی منظور کیا اور لکھا کہ سب لوگ یرموک میں پہنچ کر مل جائیں اور ہر ایک اپنی اپنی فوج کو مناسبتاً لے کر ہر قل نے اپنے حقیقی بھائی تذارق کو ۹۰ ہزار فوج دے کر عمرو بن عاص بصرہ کو بھی اسی قدر جمعیت کے ساتھ زید بن ابی سفیان اور رافض کو شہر حلیل اور بقار کو ۶۰ ہزار لشکر کے ساتھ ابو عبیدہ کے مقابلہ میں بھیجا۔ مگر جب اس مسلمانوں کے اجتماع کا حال معلوم ہوا تو اس نے بھی ان فوجوں کو حکم بھیجا کہ مجتمع ہو کر لڑیں۔ مقام واقوصہ میں وہ تمام فوجیں آکر جمع ہوئیں ان کے ایک طرف دریا اور پس پشت پہاڑ تھا۔ اس محفوط مقام کو انہوں نے اس وجہ سے پسند کیا تھا کہ مسلمانوں کی طرف سے ان کے دل مطمئن اور بے خوف ہو جائیں رومی فوج کی کل تعداد امام طبری کے بیان کے مطابق دو لاکھ پالیس ہزار تھی۔

اسلامی فوج نے بھی یرموک سے آگے بڑھ کر ان کے سامنے مورچہ جمالیہ اب رومی فوج بالکل محصور ہو گئی اور ان کے آنے جانے کا کوئی راستہ نہ رہا۔ یہ حالت ماہ صفر سے لے کر ربیع الثانی تک رہی۔ مسلمانوں نے دربار خلافت سے امداد طلب کی۔ حضرت ابوبکرؓ نے حضرت خالد کو لکھا کہ وہ عراق کی ہم پر

مشتی بن حارثہ کو چھوڑ کر خود شام میں جا کر مسلمانوں کی مدد کریں وہ  
ہر لحاظ سے لے کر تیزی کے ساتھ روانہ ہوئے۔

جب وہاں پہنچے تو دیکھا کہ مسلمان امراء اگرچہ ایک جگہ مجتمع ہیں  
اپنی اپنی فوجیں لے کر الگ الگ دشمنوں سے جنگ کرتے ہیں۔ نیز  
یہ بھی معلوم ہوا کہ رومی عنقریب ایک متفقہ حملہ کرنے والے ہیں اس وجہ  
اسلامی فوج کے امراء کو جمع کیا اور کہا کہ

آج کا دن ایک ایسا دن ہے جو ہمیشہ یادگار رہے گا۔ اس میں فخر و  
شرافت کے خیال کو چھوڑ کر صرف اللہ کے لئے کوشش کرنی چاہیے  
دشمن ترتیب اور نظام کے ساتھ آمادہ جنگ ہے اس لئے ہم کو  
مناسب نہیں کہ ہم متفرق اور منتشر ہو کر جنگ کریں یہ آمادہ رائے قرار دینا چاہیے  
لوگوں نے کہا کہ آپ اپنی رائے ظاہر کیجئے۔ انہوں نے کہا کہ

میری رائے یہ ہے کہ ہم الگ الگ نہ لڑیں۔ بلکہ سب ایک امیر کے  
 ماتحت ہو جائیں اس سے کسی کی شان میں فرق نہیں پڑے گا۔ اور  
نہ اللہ اور نہ خلیفہ رسول کے نزدیک اس کا رتبہ گھٹ جائے گا۔ رومی  
ہمارے اوپر حملہ کرنے کے لئے تیار ہیں اگر ہم نے ان کو پیچھے ڈھکیں  
دیا تو پھر برابر ان کو دباتے چلے جائیں گے اور اگر خدا نخواستہ انہوں نے  
ہم کو شکست دیدی تو پھر ہمارا کہیں ٹھکانا نہیں رہے گا۔ مناسب یہ ہے

کہ ہم باری باری سے امیر ہوں ایک شخص آج دوسرا کل اور تیسرا سچ۔

اور آج کے روز تمام فوج کا امیر مجھ کو مینا دو۔

سب لوگوں نے اس بات کو منظور کیا حضرت خالد نے فوج کو اس طرح  
تیب دیا کہ عربی فوج اس سے پہلے کبھی اس طرح پر مرتب نہیں کی گئی تھی نہ وہ  
سارے لشکر کو ۳۸ دستوں میں تقسیم کیا ۱۸ دستے قلعہ میں رکھے اور ۲۰  
عبیدہ کو متعین کیا دس دستے مہینہ پراوران کا سردار عمرو بن ماض اور شریل  
بنایا اور دس دستے میسرہ پر یزید بن ابی سفیان کی سرکردگی میں رکھے ہر  
تے پر ایک ایک کا آرمودہ امیر مقرر کیا جو مہینہ یا میسرہ یا قلعہ کے سپاہیوں  
احکام پر اپنے دستہ کو حرکت دے۔ ابوسفیان بن حرب کو نقیب اور ابو  
دار کو قاصی اور مقداد کو قاری مقرر کیا۔

اسلامی فوج میں یہ قاعدہ تھا کہ جنگ سے پیشتر سورۃ انفال سنائی  
تی تھی یہ کام قاری کا تھا۔ نقیب اپنی تقریر سے فوج کے ہوش کو بڑھاتا تھا  
انچہ ابوسفیان ہر ہر دستہ کے سامنے کھڑے ہو کر فرماتے تھے۔

اللہ انشاء تم جو انسان عرب اور عامیان اسلام ہو اور وہ رومی سپاہی  
اور شرک کے مددگار ہیں یا اللہ آج کے دن ایک یا دو گار دن ہے تو  
اپنی مدد اپنے ہندوں پر نازل فرما۔

اسلامی فوج کے ایک شخص نے حضرت خالد سے کہا کہ رومیوں کی تعداد



بہت زیادہ ہے۔ اور مسلمان کم ہیں انہوں نے جواب دیا کہ مسلمان بہت زیادہ  
 اور رومی بہت کم ہیں فوج کی کمی یا زیادتی تعداد پر نہیں بلکہ فتح اور شکست پر  
 رومیوں نے بھی مسلمانوں کے مقابلہ میں نہایت شان کے ساتھ  
 آرائی کی۔ حضرت خالد نے قطیف کے دونوں بازوؤں کو جن پر ہتھکڑیاں لگی  
 اور عقاب بن عمرو تھے حکم دیا کہ تیرا انداز ی کریں اس کے بعد عام حملہ کیا۔  
 خود قطیف کے آگے تھے۔ اپنی فوج کو لئے ہوئے رومی سواروں اور پیادوں  
 درمیان میں پہنچ گئے پہلے غنیم کے سواروں نے شکست کھائی اور ایک  
 بھاگ نکلے۔ مسلمان اپنی جگہ پر جمے رہے اور ان کو بھاگنے کا راستہ  
 اس کے بعد سلامی فوجیں پیادوں پر ٹوٹ پڑیں اور ان کو پیچھے ہٹا دیا۔ چونکہ  
 کے پس پشت پیادے تھے۔ اس لئے ادھر راستہ نہ ملا بہت سے مارے گئے  
 اور بقیہ دریا کی طرف پلٹے۔ مسلمانوں نے ان کو یہاں تک دبایا کہ طبری کے  
 کے مطابق ایک لاکھ بیس ہزار ایرانی میں غرق ہو گئے۔

لڑائی دن بھر اور رات بھر جاری رہی اور جب صبح ہوئی تو حضرت  
 رومی سپہ سالار کے خیمے میں بیٹھے ہوئے تھے۔

بہت سے مسلمانوں نے اس جنگ میں نمایاں کام انجام دیا۔  
 چلا کر کہا کہ میں آنحضرت صلی اللہ علیہ وسلم کے ساتھ لڑتا رہا۔ کیا آج میں  
 رومیوں سے بھاگوں گا۔ کون ہے جو میرے ہاتھ پر موت کی دیانت کرے؟

دور ہزار بن ازور وغیرہ چار سو بیباور جانتا ہوں نے بیعت کی۔ اور رات بھر خالد کے خیمے کے سامنے لڑتے رہے ان کے صبر و ثبات کا یہ عالم تھا کہ سب کے سب زخموں سے چور تھے۔ صبح کے وقت حضرت عکرمہ دران کے بیٹے عمر و امٹا کر حضرت خالد کے پاس لائے گئے۔ انہوں نے دونوں کا سر پانی پر رکھا۔ ان کے چہروں سے خاک جھاڑتے تھے اور حلق میں پانی پکاتے تھے۔ اسی حالت میں ان کی روہیں عالم قدس کو پرواز کر گئیں۔

مسلمان خواتین بھی اس جنگ میں اپنا دستہ الگ بنا کر رومیوں سے لڑیں بہت سے کافروں کو تیر تیغ کیا۔ دن نکلنے نکلنے رومیوں سے میدان صاف ہو گیا۔ مسلمان شہداء کی تعداد تین ہزار تھی۔

اس شکست کی خبر جب ہرقل کو پہنچی تو حمص سے چلا گیا اور کہا کہ اے ملک شام تجھ کو یہ میرا آخری سلام ہے۔

رومیوں نے اسلامی فوج کا حال دریافت کرنے کے لئے ایک عرب جاسوس بھیجا تھا جب وہ واپس آ گیا تو اس نے جو الفاظ مسلمانوں کی نسبت کہے وہ یاد رکھنے کے قابل ہیں اس نے کہا کہ:-

وہ لوگ رات میں فرشتے اور دن میں دیو ہیں۔ حق پرستی کا یہ عالم ہے کہ اگر ان کا شہزادہ بھی چوری کرے تو ہاتھ کاٹ لیتے ہیں اور زنا کرے تو سنگسار کر دیتے ہیں۔

اشعار جنگ میں مدینہ سے ایک قاصد خط لے کر آیا جس میں حضرت ابو بکر صدیق کی وفات اور حضرت عمر کی خلافت کی اطلاع تھی۔ نیز یہ کہ حضرت خالد سپہ سالاری سے معزول اور ابو عبیدہ ان کے بجائے سپہ سالار مقرر کئے گئے۔ حضرت خالد نے یہ خط حضرت ابو عبیدہ کو مخفی طور پر دکھلا دیا اور اس خیال سے اشاعت نہیں کی کہ فوج میں بددلی نہ پیدا ہو جائے جب فتح حاصل ہو چکی تو اس خط کا اعلان کیا اور حضرت ابو عبیدہ کو امیر تسلیم کیا۔

یہ بات سوچنے کے قابل ہے کہ اسلامی فوج جس کی تعداد صرف چھیالیس ہزار تھی کس طرح اپنے سے پانچ گنی رومی فوج پر غالب آگئی حالانکہ رومی فوج باقاعدہ مرتب ساز و سامان سے درست جنگ دیدہ اور کار آزمودہ تھی اور کئی زیادہ زمانہ نہیں گزرا تھا کہ ایرانیوں پر نمایاں فتح حاصل کر چکی تھی۔

اس کا سبب جہاں تک معلوم ہوتا ہے یہ تھا کہ مسلمان سپاہی جوان جنگوں میں شریک ہوتا تھا اس کے قلب کو اطمینان حاصل ہوتا تھا کہ انجام فتح ہماری ہوگی۔ کیونکہ قرآن مجید کی آیات اور آنحضرت کے اقوال سے ان فتوحات عظیمہ کی بشارتیں اس کے کانوں میں پڑ چکی تھیں یہ اطمینان قلب اسکے حق میں تائید آسمانی کا کام دیتا تھا۔ علاوہ بریں وہ اس بات پر کامل یقین رکھتا تھا کہ جنگ میں کام آگیا تو شہید نہیں تو غازی ہوگا لہذا اس کو نہ تو موت کی پروا ہوتی تھی۔ نہ وہ کسی خطرہ سے جی چرانا تھا۔ اسی کے ساتھ یہ بات بھی



تھی کہ ان لڑائیوں میں مسلمانوں کو سپہ سالار بھی ایسے مل گئے تھے کہ دنیا کی تاریخ ان کی نظیر نہیں پیش کر سکتی۔ خود حضرت خالد کو دیکھئے ان کے کارنامے صدر اول کی تاریخ کے صفحات کی زینت ہیں۔

حضرت ابوبکر کے عہد خلافت میں جو سوا دو سال تھاڑیوں اور ایڑیوں پر فتوحات کا سلسلہ ہیں تک پہنچا تھا۔

خلیفہ اول کے عہد میں صرف جزیرہ عرب اسلامی انتظام کے **نظام اداری** ماتحت تھا۔ شام و عراق میں جنگ قائم تھی۔ وہاں کے مفتوحہ علاقوں کا انتظام خود امراء شرک سے متعلق تھا۔

کل عرب دس حصوں میں تقسیم کیا گیا تھا۔ ہر حصہ میں خلیفہ کی طرف ایک امیر مقدمات کے فیصلے۔ حدود و شرعیہ کے اجراء اور نماز کے لئے مقرر تھا۔ خود ہی امیر تاحضی بھی ہوتا تھا۔ صوبوں کی تفصیل بعد امراء کے حسب ذیل ہے۔  
(۱) مکہ۔ یہاں کے امیر عتاب بن اسید تھے جو زمانہ رسالت میں مقرر ہوئے تھے۔

(۲) طائف۔ عثمان بن ابی العاص یہ بھی عہد رسالت سے مامور تھے۔

(۳) صنعاء۔ ہاجر بن ابی امیہ نے ردة کے بعد جب اس کو دستخ کیا تو یہاں کے والی مقرر کئے گئے۔

(۴) حضرموت۔ زیاد بن ولید۔

(۵) خولان - یعلیٰ بن امیہ

(۶) زبیدہ - زکین، ابو موسیٰ اشعری

(۷) جند - معاذ بن جبل

(۸) جرش - عبداللہ بن ثور

(۹) بکریں - علامہ بن حضری

(۱۰) بخران جریر بن عبداللہ بکلی

حضرت ابو بکرؓ نے کسی کو وزیر نہیں بنایا تھا۔ صرف حضرت عمرؓ ان کے مشیر تھے اور مقدمات کے بھی فیصلے کیا کرتے تھے۔ حضرت ابو عبیدہ جب تک شام کی مہم پر نہیں بھیجے گئے تھے امین بیت المال رہے۔ فرامین حضرت زید بن ثابتؓ لکھتے تھے اور خطوط اور محالات وغیرہ حضرت عثمانؓ یا جو کوئی حاضر ہو۔

خلافت سے قبل حضرت ابو بکرؓ کا ذریعہ معاش تجارت تھی خلیفہ خلیفہ کا گزارہ ہو جانے کے بعد چھ مہینے تک وہ تجارت کرتے رہے اور

اسی سے اپنا کام چلاتے رہے جب انھوں نے دیکھا کہ خلافت کی ہمت سے تجارت کی فرصت نہیں مل سکتی تو اس کو چھوڑ دیا۔

ان کے معمولی اخراجات اور عیال کے گزارہ کے لئے بیت المال سے

چھ ہزار درہم یعنی تقریباً ڈیڑھ ہزار روپیہ سالانہ مقرر کیا گیا۔ جب ان کی

وفات کا وقت آیا تو وصیت کی کہ میری فلاں زمین بیچ کر وہ ساری رقم جو آج تک

بیت المال سے وصول ہوئی ہے وہیں کر دی جائے۔ ان کا خیال غالباً یہ تھا کہ جو رقم میں نے لی ہے اس کے مطابق امت کی خدمت نہیں کر سکا۔

حضرت عمرؓ نے کہا کہ حضرت ابو بکرؓ نے اپنے بعد آنے والے خلفاء پر بڑا

بوجھ ڈال لیا۔

اسلام سے پہلے انھوں نے دو نکاح کئے تھے ایک قبیلہ بنت  
بیت ابو بکرؓ عبدالعزیز سے جو قبیلہ قریش میں سے تھیں۔ ان سے عبد اللہ

پیدا ہوئے۔ پھر حضرت اسامہ بن کالعقب ذات النطاقین ہے۔ قبیلہ خزاعہ سے۔ انہیں لائیں اس لئے ان کو طلاق دے دی۔

زمانہ اسلام میں دو نکاح کئے پہلے اسامہ بنت عمیس کے ساتھ جو حضرت جعفر بن ابی طالب کی بیوہ تھیں ان سے محمد پیدا ہوئے۔ دوسرا جلیہ بنت خارجہ سے جو قبیلہ خزرج میں سے تھیں ان کے بطن سے ایک بیٹی ام کلثوم حضرت ابو بکرؓ کی وفات کے بعد پیدا ہوئیں۔

۱۲ رجبہ ۱۳ھ کو بخارا آیا اور دو ہفتہ تک برابر آتا رہا۔  
وفات ۱۲ رجبہ ۱۳ھ مطابق ۲۲ اگست ۶۳۳ء کو شام کے  
وقت انتقال فرمایا۔ عمر ۶۳ سال کی تھی۔ مدت خلافت ۶ سال ۳ ماہ ایک روز۔

نماز جنازہ حضرت عمرؓ نے پڑھائی اور حضرت عائشہؓ کے چہرہ میں نبی اکرم  
صلی اللہ علیہ وسلم کے پہلو میں اس طرح کہ ان کا سر آنحضرتؐ کے دوش مبارک کے



بالمقابل رہے دفن کئے گئے۔

**فضائل ابوبکر** - تمام مورخ متفق ہیں کہ حضرت ابوبکر بڑے دولتمند اور  
 بکرم ہیں نہایت معزز و محترم تھے انساب قریش اور ان کے  
 حالات سے سب سے زیادہ باخبر تھے۔ بنی صلی اللہ علیہ وسلم کی بعثت کے بعد  
 مردوں میں سب سے پہلے پی اسلام لائے اور اپنی دولت آنحضرت کی  
 خدمت اور حمایت میں صرف کر دی۔ انہیں کی کوشش سے بڑے بڑے  
 سرداران قریش اسلام لائے۔ ہجرت کے موقع پر آنحضرت کی رفاقت کی تمام  
 فضیلتیں انہی کو حاصل ہوئیں۔ مدینہ تک رفیق طریق رہے اور اپنا بقیہ سرمایہ  
 بھی ساتھ لیتے گئے کہ آنحضرت کے کام آئے گا۔ چنانچہ بنی صلی اللہ علیہ وسلم نے  
 فرمایا کہ میں نے ہر شخص کے احسان کا بدلہ دنیا میں ادا کر دیا لیکن ابوبکر کے احسانات  
 مجھ پر باقی رہ گئے۔ ان کا بدلہ ان کو قیامت میں اللہ تعالیٰ دے گا۔ تقویٰ زہد  
 عقل اور متانت میں بھی وہ ممتاز تھے۔

انہیں فضائل کی وجہ سے وہ اس امت کے تمام لوگوں سے بلکہ بعد انبیاء  
 کے کل بنی نوع انسان سے افضل تسلیم کئے گئے۔ اور اس کی پوری شہادت  
 ان کے کارناموں سے ملتی ہے۔ فتنہ ارتداد کو جس اولوالعزمی اور دانشمندی  
 کے ساتھ کھڑی مدت میں اکھڑنے لے گا وہ ان کی اس عظمت اور فوقیت  
 کا جو جماعت صحابہ پر ان کو حاصل تھی نمایاں ثبوت ہے۔ رضی اللہ عنہ

## حضرت عمر رضی اللہ عنہ

جب حضرت ابوبکر بیمار ہوئے اور ان کو اپنی موت کا احساس ہوا۔ تو مصلحت امت کے خیال سے ان کی یہ رائے ہوئی کہ کسی کو خلیفہ منتخب کر جائیں ان کے نزدیک حضرت عمر بن خطاب خلافت کے لئے زیادہ موزوں تھے لیکن مزید احتیاط کے خیال سے بڑے بڑے صحابہ سے بھی اس امر میں مشورہ لینا زیادہ مناسب سمجھا۔

سب سے پہلے حضرت عبدالرحمن بن عوف کو بلایا اور پوچھا کہ عمر کی نسبت تمہاری کیا رائے ہے؟ انہوں نے کہا کہ میں ان کو سب سے افضل سمجھتا ہوں لیکن ان کے مزاج میں کسی قدر سختی ہے۔ فرمایا کہ وہ سختی اس لئے کرتے ہیں کہ تجھ کو نرم دیکھتے ہیں اگر خلافت ان کے سپرد کر دی جائے گی تو انکی سختی خود بخود کم ہو جائیگی پھر حضرت عثمان کو بلایا اور ان سے بھی یہی سوال کیا۔ انہوں نے کہا کہ میری بہ نسبت آپ خود ان سے زیادہ واقف ہیں۔ حضرت ابوبکر نے اصرار کیا کہ تم اپنا خیال ان کے بارے میں ظاہر کرو۔ انہوں نے کہا کہ میں جہاں تک جانتا ہوں

ان کا باطن ان کے ظاہر سے اچھا ہے۔ اور ہم میں سے کوئی شخص ان کے برابر نہیں اس کے بعد اور لوگوں سے بھی دریافت کیا۔

الغرض بعد مشورہ پہلی قرار پائی کہ حضرت عمرؓ خلیفہ بنائے جائیں۔  
 ایک روز صحابہ حضرت ابوبکرؓ کے مکان کے پاس جمع تھے وہ بیماری میں ایک شخص کے سہارے سے اپنے بالا خانہ پر چڑھے اور ان سب لوگوں کو مخاطب کیے کہا کہ کیا تم اس شخص کو پسند کر گئے جس کو میں تمھارے لئے مقرر کر دوں میں نے غور و مشورہ میں کوئی کسر نہیں اٹھا رکھی ہے اور اپنے کسی قرابت دار کو نہیں تجویز کیا ہے بلکہ عمر کو اپنا جانشین بنانا ہوں سب لوگوں نے کہا کہ ہم کو منظور ہے اس کے بعد حضرت عثمان کو بلایا اور مندرجہ ذیل عہد نامہ لکھوا دیا۔

بسم اللہ الرحمن الرحیم۔ یہ عہد نامہ حضرت ابوبکرؓ کی تحفہ کی آخری زندگی کا ہے جبکہ وہ دنیا سے سفر کر رہا ہے اور آخرت کی پہلی منزل میں داخل ہو رہا ہے۔ یہ ایسی ساعت ہے کہ جس میں کافر بھی مومن اور فاجر بھی عقیدہ مند اور جھوٹا بھی سچا ہو جاتا ہے۔ میں نے تمھارے واسطے عمر کو خلیفہ منتخب کیا لہذا ان کی بات مانو اور ان کی اطاعت کرو اس امر میں اللہ اور رسولؐ کی اطاعت نیز اپنی ذات اور خود تمھاری خیر طلبی کی میں نے پوری کوشش کی ہے اگر وہ



عمل کریں تو ان کی نسبت میرا یہی گمان ہے اور یہی علم ہے اور اگر  
اس کے خلاف کریں تو ہر شخص اپنے عمل کا ذمہ دار ہے۔ میری نیت  
خیر خواہی کی ہے۔ باقی میں غیب نہیں جانتا۔

پھر حضرت عمر کو نصیحتیں اور ہدایتیں کیں اور ان کے حق میں دعوے خیر  
فرمائی۔ حضرت عمر کی خلافت کی ابتدا یوم شنبہ ۲۲ رجمادی الثانی ۳۱ھ  
مطابق ۲۳ اگست ۶۳۴ء سے ہوئی۔

حضرت عمر بن خطاب بن نفیل قبیلہ مضر کی شاخ بن عدی ہیں  
ترجمہ عمر تھے ان کی والدہ خنتم بنت ہشام مخزومی تھیں آنحضرت کی ولادت  
کے تیرہ سال بعد پیدائش ہوئی۔ ابتدا ہی سے شہامت، جرأت اور حق گوئی میں  
ممتاز تھے۔ جب نبی صلی اللہ علیہ وسلم مبعوث ہوئے تو اول اول یہ رسالت کے  
قابل نہ ہوئے بلکہ مسلمانوں کے مخالف ہو کر ان کو ایذا دینا شروع کی جس سے مسلمان یہ  
قابو چلتا اس کو مارتے اور ستاتے۔ ایک دن اس بات پر تیار ہوئے کہ جا کر خود نبی  
صلی اللہ علیہ وسلم کو قتل کر دیں۔

آنحضرت اس روز ارقم مخزومی کے مکان میں مسلمانوں کے ساتھ تھے۔ یہ تلاوت  
کے کر اسی طرف روانہ ہوئے۔ راستہ میں معلوم ہوا کہ خود ان کی بہن اور بہنوئی مسلمان ہو چکے  
ہیں اسی غصہ میں خود بہن کے گھر میں پہنچے وہ اس وقت قرآن کی ایک سورۃ تو  
قرطاس پر لکھی ہوئی کھینچ پڑھ رہی تھیں ان کو دیکھ کر وہ اوراق چھپا دیئے۔

انہوں نے پوچھا کہ تم کیا پڑھ رہی تھیں اور میں نے سنا ہے کہ تم نے آیاتِ  
دین کو چھوڑ دیا ہے۔ یہ کہہ کر ان کو مارا بیاں تک کہ ان کا سر پھٹ گیا اور  
بدن خون سے رنگین ہو گیا۔ انہوں نے جوش میں آ کر کہا کہ میں بے شک  
مسلمان ہو گئی ہوں اور اس دین کو کسی طرح نہیں چھوڑ سکتی۔

بہن کا خون دیکھ کر غصہ کم ہوا۔ قرآن کے اوراق مانگ کر پڑھنا شروع کیا  
ہدایت کا وقت آچکا تھا۔ توفیق الہی شامل حال ہوئی ان کے پڑھتے ہی اسلام  
کی حقانیت دل میں بیٹھ گئی اور آنحضرت کی خدمت میں جا کر مسلمان ہو گئے۔  
اگرچہ ان سے پہلے چالیس پچاس آدمی مسلمان ہو چکے تھے لیکن انہیں  
اسلام لانے سے مسلمانوں کو طاقت اور شوکت حاصل ہوئی یہ اہل قریش سے  
مقابلہ کے لئے کھڑے ہو گئے اور ان کی بدولت مسلمان خانہ کعبہ میں جہاں وہ  
اس سے پہلے جانے پر مار کھاتے تھے نماز پڑھنے لگے۔

جب ہجرت مدینہ شروع ہوئی تو مسلمان کافروں کے خوف سے مخفی طور پر  
سے نکل کر جاتے تھے لیکن حضرت عمرؓ میں مسلمانوں کو ساتھ لیکر علانیہ نکلے اور قریش  
کو مخاطب کر کے فرمایا کہ میں ہجرت کرتا ہوں۔ جس کو منظور ہو کہ اس کی ماں اس پر  
نوحہ کرے وہ اس وادی میں آ کر مجھ کو روکے۔ کسی کافر کی ہمت نہ پڑی کہ سامنے جاتا۔  
ہجرت کے بعد آنحضرتؐ کے ساتھ تمام غزوات میں شریک رہے۔ بعض  
بعض موزوں حضورؐ کو مشورے بھی دیتے رہے اور کئی بار آیات قرآنی ان کے مشورہ

کے مطابق نازل ہوئیں۔

یہ اور حضرت ابوبکرؓ رسول اللہ صلی اللہ علیہ وسلم کے بمنزلہ دو وزیروں کے تھے۔ آنحضرت نے ان کے ساتھ اپنا رشتہ بھی قائم کیا اور ان کی بیٹی ام المومنین حضرت حفصہ سے ان کے شوہر کے مقتول ہو جانے کے بعد نکاح کر لیا۔

خلیفہ اول کے زمانہ میں بھی یہ بطور مشیر کے رہے۔ فصل قضایا کا کام بھی انھیں کے سپرد تھا۔ ان کی صحبت سے ان میں تحمل اور دور اندیشی کی صفت زیادہ بڑھ گئی۔ اور مزاج میں کسی قدر نرمی آگئی۔

**خطبہ خلافت** | خلیفہ اول کی وفات کے بعد جب ان کے ہاتھ پر بیعت ہو چکی تو منبر پر کھڑے ہو کر فرمایا کہ :-

عرب کی مثال اس اونٹ کی ہے جو اپنے سدا بان کا مطیع ہو۔ اس کے رہنا کا یہ فرض ہے کہ وہ دیکھے کہ اس کو کس طرف لے جا رہا ہے۔ میں رتبہ کعبہ کی قسم کھا کر کہتا ہوں کہ تم کو میرے راستے پر لے چلوں گا! اس جملہ سے معلوم ہوتا ہے کہ امت اسلامیہ کی اس عہد میں کس قدر صحیح تشخیص انھوں نے کی۔ کیونکہ وہ ایک فرماں بردار جماعت تھی جو حکم دیا جاتا تھا وہی کرتی تھی اور جس بات کی ممانعت کی جاتی تھی اس سے باندھنی لگتی اس لئے ساری ذمہ داری خلیفہ امت پر عائد ہوتی تھی کہ وہ کس راستے پر اس کو لے چلتا ہے یہی وجہ تھی کہ انھوں نے قسم کھا کر کہا کہ میں سیدھے راستے پر لے چلوں گا۔



# فتوحات

**ایران**

حضرت ابو بکر نے خالد بن ولید کو عراق سے جب شام کی طرف بھیج دیا اور نصف فوج لے کر وہ روانہ ہو گئے تو مثنیٰ بن حارثہ باقی نصف فوج کو لئے ہوئے حیرہ میں مقیم رہے۔ بہمن جادو یہ لشکر لے کر ان کے مقابلہ کے لئے آیا۔ اہل کے قریب مثنیٰ نے اس کے سامنے صف آرائی کی سخت جنگ کے بعد اس کے شکست دی اور مدائن تک تعاقب کیا۔ پھر حیرہ میں واپس آ گئے۔ اس عرصہ میں دربار خلافت سے کسی قسم کی اطلاع اور مدد نہ پہنچی اور ان کو یہ معلوم ہوا کہ ایرانی ایک ارشکرمہمارے مقابلہ کے لئے تیار کیے ہیں۔ اس لئے بشیر بن خصاصیہ کو اپنی جگہ مقرر کر کے خود مدینہ آئے کہ خلیفہ کو ان باتوں کی اطلاع دیں اور ان سے درخواست کریں کہ جو مسلمان مرتد ہو چکے ہوتے اور اب اللہ کی مدد اور نہایت ظاہر ہو چکی ان کو جنگ میں شریک ہونے کی اجازت دے دی جائے۔

جس روز مدینہ پہنچے وہ ابو بکر کی زندگی کا آخری دن تھا۔ انھوں نے ان حالات کو سن کر حیرت و شگفتہ ہوئے۔ انھوں نے تاکید کی کہ مثنیٰ کے لئے فوج جمع کرنا۔ حضرت عمر کی بیعت کے لئے جب دیار و مصر کے لوگ آئے تو انھوں نے ان کے مجمع میں وعظ فرمایا اور ان کو جہاد کی ترغیب دلائی۔ عربوں

پر چونکہ زمانہ قدیم ہے ایرانیوں کا رعب چھایا ہوا تھا۔ اس لئے ان کے مقابلہ میں جانے سے ڈرتے تھے۔ مثنیٰ نے اٹھ کر کہا کہ :-

لوگو! تم ایرانیوں کو خاطر میں نہ لاؤ۔ ہم نے ان کو آزمایا ہے اور ان کے اوپر غالب رہے ہیں۔ ان کے زرخیز علاقے ہم نے چھین لئے ہیں اور وہ ہم سے دب گئے ہیں۔

اس کے بعد حضرت عمرؓ نے لوگوں کو جوش دلایا۔ اور کہا کہ اللہ تعالیٰ نے وعدہ کیا ہے کہ وہ اس دین کو تمام دینوں پر غالب کر دے گا۔ لہذا مسلمان فتح پا کر رہیں گے۔ روئے زمین انھیں کی وراثت ہے۔ اللہ کے نیک بندے کدھر ہیں؟

سب سے پہلے حضرت ابو عبیدہؓ سے کہا کہ میں اس کے لئے تیار ہوں۔ ان کے بعد بہت سے لوگ آمادہ ہو گئے۔ حضرت عمرؓ نے ابو عبیدہؓ ہی کو سب کا سردار مقرر کیا۔ کیونکہ وہی سب سے پہلے اس جنگ کے لئے تیار ہوئے تھے۔ لیکن چونکہ وہ صحابی نہ تھے اور اس جمعیت میں بہت سے صحابہ شریک ہو گئے تھے اس وجہ سے لوگوں کو یہ اعتراض پیدا ہوا کہ صحابہ کرام کے ہوتے ہوئے غیر صحابہ کو کیوں امیر بنایا جائے۔ یہ بات عمرؓ نے اس تقریر میں تبدیلی کرنی مناسب نہ سمجھی مگر ابو عبیدہؓ کو یہ تاکید کر دی کہ اسے ساتھ صحابہ ہیں ان کی بات سننا اور ان کو مشورہ میں شریک کرنا۔

اس زمانہ میں ایران کے تخت پر ملکہ آذری دخت تھی۔ اس نے فارس کے ایک نامور سپہ سالار رستم کو کل فوج کا سپہ سالار مقرر کیا۔ اور جنگ کے تمام اختیارات اس کے سپرد کر دیئے۔

رستم نے پہلا کام یہ کیا کہ عراق کے دیہاتوں میں ہر طرف اپنے آدمیوں کو بھیج کر ایرانیوں کو مذہبی اور قومی محبت کا جوش دیا اور مسلمانوں سے برشتہ کر دیا۔ یہاں تک کہ فرات کے سوا محل کے علاقے جو اسلامی قبضے میں آچکے تھے پھر ہاتھ سے نکل گئے۔

ایران سے دو فوجیں نرسی اور جابان کی ماتحتی میں روانہ ہوئیں۔ جابان نمارق میں پہنچ کر خمیہ زن ہوا۔ ابو عبیدہ نے آگے بڑھ کر پہلے ہی حملہ میں اس کو شکست دے دی۔

جابان کو قبیلہ ربیعہ کے ایک معمولی عرب نے جو اس کو پہچانتا بھی نہ تھا گرفتار کر لیا۔ جابان نے اس سے کہا کہ میں بڑھا ہوں تمہارے کس کام آؤں گا اگر تم مجھے امان دے دو تو میں تم کو دو جوان غلام دوں گا۔ اس نے امان دے دی۔ لوگوں نے جب اس کو دیکھا تو پہچان لیا کہ یہی سالار فوج ہے پکڑ کر ابو عبیدہ کے پاس لے گئے اور کہا کہ اس سے فریب دے کر امان لے لی ہے ایسے دشمن کو ہم نہیں چھوڑ سکتے۔ ابو عبیدہ نے کہا کہ جب ایک مسلمان اس کو امان دے چکا ہے تو اب بد عہدی کسی صورت سے جائز



نہیں ہے۔ اس کے بعد اس کو اس کی فرودگاہ تک پہنچا دیا۔  
ایرانیوں کی یہ شکست خوردہ فوج مقام کسکر میں زمی کے لشکر میں جا کر  
شامل ہو گئی۔ ابو عبیدہ اس طرف بڑھے اور مقام معاطیہ میں لڑ کر اس کو ہزیمت  
قاش دی۔

اس اطراف کے رؤسا اور دہاقین ابو عبیدہ کے مطیع ہو گئے۔ ایک دن  
بطور تحفہ کے ان کے لئے قسم قسم کے کھانے پکوا کر لائے۔ لیکن انھوں نے  
کہا کہ یہ فوج جو خون بہانے میں میرے ساتھ شریک ہے بلا اس کی شرکت  
کے میں تنہا کوئی چیز نہیں کھا سکتا۔

رسم کو جب اس شکست کی خبر ملی تو اس نے بہمن جاودیہ کے ہمراہ پھر ایک  
فوج بھیجی اور اس کو درفش کاویانی جو ایرانیوں کے نزدیک فتح کا نشان تھا اور  
قریہ دن کے وقت سے خزانہ میں بطور تبرک کے محفوظ رکھا، عطا  
کیا۔

فلات کے مشرقی ساحل پر یہ فوج اتری۔ دوسری جانب اسلامی لشکر  
تھا۔ بہمن نے کہلا بھیجا کہ یا تو تم دریا کو عبور کر کے اس طرف آؤ یا ہم کو اس  
طرف آنے دو۔

ابو عبیدہ نے کہا کہ ہم خود اس طرف چل کر لڑیں گے۔ سرداران فوج نے  
جن میں مثنیٰ وغیرہ بھی تھے، ان کی رائے سے اختلاف کیا۔

اور کہا کہ اس صدمت میں ہمدی فوج تباہ ہو جائے گی۔ لیکن ابو عبیدہ نے نہیں مانا  
بالآخر کشتیوں کا پل باندھ کر اسلامی فوج دریا کے اس پار گئی۔

ایرانی لشکر میں بہت سے دیو پیکر ہاتھی تھے جن پر گھنٹے بندھے ہوئے  
تھے۔ عربی گھوڑے ان کو دیکھ کر کھڑنہ سکے۔ مجبوراً عرب گھوڑوں پر سے  
کوڑ کر پیادہ ہو گئے۔ ہاتھیوں کے ہودوں کی رسیاں کاٹ کاٹ کر عواروں  
کو خاک پر گرا دیا۔ خود ابو عبیدہ پیل سفید پر جو سب سے بڑا تھا حملہ آور ہونے  
تکو اسے اس کی سونڈ پر وار کیا۔ اس نے بڑھ کر ان کو گرا دیا اور سینہ پر پاؤں  
رکھ دیا جس سے پسلیاں چور چور ہو گئیں۔

ایرانی حیرہ دستی کے ساتھ بڑھے چلے آئے تھے اور مسلمان پیچھے  
ہٹ رہے تھے۔ بنی ثقیف کے ایک شخص نے اس نیت سے کہ مسلمان  
واپسی کا خیال چھوڑ دیں اور ثابت قدمی کے ساتھ لڑیں جا کر پل کی رسیاں  
کاٹ دیں۔ اب جو مسلمان ہٹتے ہوئے دریا کے کنارے پہنچے تو پل  
موجود نہیں تھا۔ تقریباً چار ہزار آدمی دریا میں غرق ہو گئے۔ یہ دیکھ کر مثنیٰ  
دیوار آہن کی طرح ایرانیوں کے مقابلے میں جم گئے اور ان کو روکے رکھا۔ پھر  
بندھوا دیا اور بقیہ فوج کو پار اتار لائے لیکن نو ہزار میں سے صرف تین ہزار بچے تھے  
اس واقعہ کو دیکھ کر یہ کہنا بیجا نہ ہو گا کہ ابو عبیدہ کا رد و سار فوج کی رائے  
سے مخالفت کرنا جو کار آزمودہ تھے مناسب نہ تھا۔ اسی کے ساتھ

دوسری غلطی عبداللہ بن مرثد ثقفی سے ہوئی جس نے پُل کاٹ کر واپسی کا راستہ بند کر دیا۔ اگر مثنیٰ ثابت قدمی کے ساتھ نہ جھم گئے ہوتے تو یقیناً تمام اسلامی فوج میں سے کوئی نہ بچتا۔

یہ خبر جس وقت حضرت عمر کو ملی تو انھوں نے مسلسل فوجیں مثنیٰ کی امداد کے لئے روانہ کیں۔ جریر بن عبداللہ کو ان کے قبیلہ کے لوگوں کا سردار بنا کر بھیجا۔ خود مثنیٰ نے بھی عراق سے ایک فوج مرتب کی اور یہ سارا لشکر بویب میں جمع ہوا۔

رستم نے مسلمانوں کے مقابلہ کے لئے مہران کو جس نے عرب میں تربیت پائی تھی منتخب فوجیں دے کر روانہ کیا۔ وہ بھی بویب کے متصل پہنچ کر فروکش ہوا۔ دریائے فرات دونوں فوجوں کے درمیان حائل تھا۔ مہران نے مثنیٰ کو لکھا کہ یا ہم کو کس پار آنے دو یا تم خود اس پار آ جاؤ۔ چونکہ واقعہ حبر کی یاد ابھی تازہ تھی۔ اس لئے یہ جواب دیا گیا کہ تم خود اس طرف آ جاؤ۔ ایرانی دریا کو عبور کر کے صف آرا ہوئے۔ مثنیٰ نے ان کے مقابلہ میں خالدیہ طریقہ پر اپنے لشکر کو ترتیب دیا۔

اسلامی فوج میں قاعدہ یہ تھا کہ سردار تین بار اللہ اکبر کا نعرہ لگاتا تھا پہلے نعرہ پر فوج مستعد، دوسرے پر آمادہ، تیسرے پر حملہ آور ہوتی تھی۔ مثنیٰ نے بعض لوگوں کو دیکھا کہ دوسری ہی تکبیر پر صف سے



آگے بڑھنے لگے پوچھا کہ کیا بات ہے۔ لوگوں نے کہا کہ یہ لوگ واقعہ جبر میں بھاگے تھے۔ آج اس کے کفارہ میں شہادت چاہتے ہیں۔ مثنیٰ نے نیسے سے ان لوگوں کو دبایا۔ اور کہا کہ اپنی اپنی جگہ پر کھڑے ہو جاؤ۔ دشمن جب آئیں تو ان کو روکو اور بلاوجہ جان نہ دو۔ ان لوگوں نے کہا کہ جب تک ہم اپنی جانیں راہ حق میں نہ دے دیں اس وقت تک گناہ سے پاک نہیں ہو سکتے پھر وہ صف میں اپنی جگہ پر آگئے۔ لیکن بالآخر شہادت حاصل کی۔

یہ جنگ نہایت خونریز تھی۔ ایرانی قومی محبت کے خیال سے بہت جوش و خروش کے ساتھ لڑے۔ لیکن مسلمان ان کے حملہ میں ثابت قدم رہے۔ مثنیٰ نے اپنے قبیلہ کے لوگوں کے ساتھ مہران کے میمنہ پر حملہ کیا اور اس کو شکست دیتے ہوئے قلب تک پہنچ گئے۔ ایرانی مقابلہ کی تاب نہ لا کر بھاگے۔ مثنیٰ نے آگے بڑھ کر پل توڑ دیا۔ جب ایرانیوں نے دریا کی طرف راستہ نہ پایا تو پشت پھیر کر دوسری طرف رخ کیا۔ مسلمان تعاقب کر کے دور تک ان کو قتل کرتے چلے گئے۔ قبیہ تغلب کے ایک شخص نے مہران کو مار ڈالا اور اس کے گھوڑے پر سوار ہو کر پکارا کہ میں نے مجھی سپہ سالار کا کام تمام کیا۔ اس موقع پر مثنیٰ کی یہ بات یاد رکھنے کے قابل ہے کہ انھوں نے فوج کے سامنے اقرار کیا کہ ایرانیوں کو روکنے کے لئے میں نے آگے بڑھ کر جو پل کاٹ دیا تھا یہ اصول جنگ کے خلاف تھا۔ گو اللہ تعالیٰ نے اپنی مہربانیوں

سے ہم کو فتح دے دی۔ لیکن آئندہ سے اس امر کی احتیاط کرنی چاہیے۔ اور جب تک فراریوں کے روکنے کی پوری قوت موجود نہ ہو اس طرح پران کے راستے میں پیش قدمی نہیں کرنی چاہیے۔

اس شکست پر ایران میں کہرام مچ گیا اور وہاں کے امراء اور سادات نے مجتمع ہوئے۔ انھوں نے کہا کہ عورت کی حکومت

اور باہمی اختلاف کا نتیجہ ہی ہونا کرنا ہے۔ رستم اور فیروز سے جو ایران کے سب سے بڑے سپہ سالار تھے اور آپس میں دشمنی رکھتے تھے کہا کہ اگر اب بھی تم دونوں متفق ہو کر کام نہیں کرتے تو ہم پہلے تمہارا خاتمہ کر دیں گے۔ وہ بھی موقع کی اہمیت کو سمجھے اور نزاع کو چھوڑ کر متحد ہو گئے۔ آرمی دشت کو تخت سے اتارا اور اس کی بجائے یزدگرد کو جو اکیس برس کا تھا بادشاہ بنایا۔ اس کی تخت نشینی سے سلطنت کا سہارا پا کر عراق کے سرحدی مرزبان جن کو مسلمان فتح کر چکے تھے پھر باغی ہو گئے۔

حضرت عمرؓ نے یہ حالات سنے تو مثنیٰ کو لکھا کہ اپنی فوجوں کو جمع کر کے عرب کی سرحد کی طرف آ جاؤ اور خود فوجی تیاری میں مصروف ہوئے۔ تمام قبائل عرب میں فرمان بھیجا کہ جہاں کہیں کوئی بہادر شہسوار، صاحب رائے شاعر یا خطیب ہو اس کو فوراً میرے پاس بھیجو۔ اس حکم کی تعمیل میں قبائل عرب سے ایک انبوہ کثیر اس کے مدینہ کے گرد جمع ہوا۔

حضرت عمرؓ نے مقدمہ پر حضرت کو مینہ پر حضرت زبیر کو اور میسرہ پر حضرت عبدالرحمن بن عوف کو مقرر فرمایا۔ چاہتے تھے کہ خود اس فوج کو لے جا کر ایرانیوں سے مقابلہ کریں لیکن مدبرین صحابہ نے ان کو روکا۔ لہذا حضرت سعد بن ابی وقاصؓ کو اس کا سپہ سالار بنایا۔

حضرت سعدؓ شجاعت میں بہت نامور تھے لیکن ان کی جنگی تدابیر پر زیادہ اعتماد نہ تھا اس لئے اس لشکر کی مہمات زیادہ تر اپنے اختیار میں رکھیں۔ حضرت سعدؓ فوج کو لے کر روانہ ہوئے اور مقام زرد میں پہنچ کر اس کا شمار کیا تو یہ تیس ہزار تھی۔ اُسے باقاعدہ مرتب کیا اور مختلف دستے بنا کر ان کے الگ الگ اُردو مقرر کئے۔ شراف میں پہنچے تو وہاں حضرت عمرؓ کا حکم ملا کہ قادیہ جا کر قیام کرو۔ اس مقام سے ایران کا پایہ تخت مدائن بن منزل تھا۔ مثنیٰ احسن کو لڑائی میں سخت زخم آگیا تھا بستر مرگ پر سعدؓ کے انتظار میں تھے قادیہ میں پہنچ کر حضرت سعدؓ کو معلوم ہوا کہ وہ انتقال کر گئے لیکن یہ وصیت کر گئے ہیں کہ ایرانیوں سے جنگ ان کی سرحد میں کی جائے۔ اور قیام عربی سرحد کے قریب رکھا جائے تاکہ فتح ہو تو آگے بڑھتے چلے جائیں ورنہ اپنے ملک میں محفوظ رہیں۔

حضرت عمرؓ کے یہاں سے متواتر خطوط سعدؓ کے نام آتے رہتے تھے یہ بھی فرمان پہنچا کہ قادیہ کی سرزمین اور غنیم کی فوجوں کا حال لکھو۔ کیونکہ



میں نے بعض ضروری ہدایتیں اسی سبب سے نہیں لکھیں ہیں کہ مجھ کو موقع اور دشمن کے تفصیلی حالات معلوم نہیں۔

حضرت سعد نے اپنی سردرگاہ اور موقع جنگ وغیرہ کے مفصل حالات تحریر کئے اور لکھا کہ اگر مینہ کار نکس رستم ایرانی فوج کا سپہ سالار ہے۔ اور اپنی سپاہ لئے ہوئے مقام سابط میں خیمہ زن ہے۔

دربار خلافت سے فرمان پہنچا کہ جنگ سے پیچھے ہٹو عقیل و فہیم مسلمانوں کو دربار ایران میں بھیجنا کہ وہ دعوت اسلام دیں۔ حضرت سعد نے چودہ منتخب اشخاص کو بھیجا۔ یہ لوگ مدائن میں پہنچے اور شاہ یزدگرد کے دربار میں گئے۔ اُس نے ان کو مرعوب کرنے کے لئے اپنے دربار کو نہایت ساز و سامان کے ساتھ سجایا تھا۔ یہ لوگ عربی قاعدے کے مطابق موزے پہنے اور ہاتھوں میں تازیانے لئے دربار میں داخل ہوئے۔ ان کی اس ہیئت سے ارکان سلطنت اور خود بادشاہ پر خوف چھا گیا۔

ترجمان کے توسط سے گفتگو ہوئی۔ اس نے پوچھا کہ تم لوگ ہمارے ملک میں کیوں گھس آئے۔ نعمان بن مقرن نے جو وفد سفارت کے سرگروہ تھے جواب میں عرب کی قدیمی جہالت اور ان کے اسلام لانے کا حال بیان کیا۔ پھر کہا کہ ہم کو حکم ہے کہ ہم اپنی اقوام قریبی سے دین کی تبلیغ شروع کریں۔ ہم دو چیزیں پیش کرتے ہیں یا تو اسلام لاؤ یا حبس نہ یہ دو۔ اگر اسلام لاؤ گے تو ہم

کتاب اللہ تمہارے حوالہ کر دیں گے کہ اس کے مطابق چلو اور تم کو اور تمہارے ملک کو چھوڑ کر چلے جائیں گے۔ اور اگر جزیہ دے کر ہماری حمایت میں آنا چاہتے ہو تو ہم یہ بھی منظور کر لیں گے اور تمہاری حفاظت ہمارے ذمہ ہوگی۔ ورنہ جنگ کریں گے۔

یہ لوگ کہنے لگے کہ دنیا میں کوئی قوم تم سے زیادہ کمزور اور بد بخت نہ تھی جب تم ہم سے بغاوت کرتے تھے تو ہم سرحد کے کسی رئیس کو لکھ بھیجتے تھے وہ تم کو ٹھیک کر دیتا تھا۔ اب بھی ہم سے لڑائی سے باز آ جاؤ اور اس خیال کو دل سے نکال دو کہ تم ہمارے مقابلہ میں ٹھہر سکتے ہو۔ دو چار فتوحات جو تم کو حاصل ہو گئی ہیں اس سے دھوکے میں نہ آؤ۔ اگر تم نے مفلسی یا قحط سالی کی وجہ سے یہ فسادت گری شروع کی ہے تو ہم تم کو کچھ دینے کے لئے بھی راضی ہیں اور تمہارے اوپر ایک ایسا حکمران مقرر کر دیں گے جو ہر بانی کا سلوک کرے گا۔

یہ سن کر سب لوگ خاموش رہے لیکن مغیرہ بن زرارہ سے نہ رہا گیا۔ انھوں نے کہا کہ یہ میرے ساتھ شرفاء عرب ہیں۔ علم اور وقار کی وجہ سے زیادہ گفتگو پسند نہیں کرتے۔ مگر آپ نے جو کچھ فرمایا اس کے جواب میں کچھ عرض کرتا ہوں۔

یہ بالکل ٹھیک ہے کہ ہم ایسے ہی تھے۔ جیسا کہ آپ نے کہا ہم سے زیادہ بد بخت اور گمراہ کوئی قوم نہ تھی۔ ہم ساری مفلسی کا یہ حال تھا کہ ہم

سانپ، بچھو، حشرات الارض تک کو کھا جاتے تھے۔ زمین کی پشت ہمارا  
 نشیمن تھی اور اُونٹ کا اُون ہمارا لب اس۔ ہم ایک دوسرے کو لوٹتے اور  
 اپنی بیٹیوں کو زندہ گاڑ دیتے تھے۔ لیکن اللہ تعالیٰ نے ہمارے ملک میں  
 ایک نبی پیدا کیا جو حسب و نسب اور اخلاق و عادات میں ہم سے ممتاز تھا۔  
 اول اول ہم نے اس کو جھٹلایا اور مخالفت کی۔ لیکن رفتہ رفتہ ہم اس کی بات  
 ماننے لگے۔ وہ جو کچھ کرتا تھا اللہ کے حکم سے کرتا تھا۔ اور جو کچھ کہتا تھا  
 اللہ کے حکم سے کہتا تھا۔ اس نے ہم کو حکم دیا کہ اس دین کو دنیا کی قوموں کے  
 سامنے پیش کریں۔ جو اس کو مان لے اس کا وہی حق ہے جو ہمارا حق ہے۔  
 اور جو نہ مانے اور جزیہ دینے پر راضی ہو جائے تو ہمارے اوپر اس کی حفاظت  
 فرض ہے۔ مگر جو اس سے بھی انکار کرے اس کے لئے تلوار ہے۔ اب  
 اگر آپ چاہیں تو جزیہ دے کر اسلام کی حمایت میں آجائیں اور نہیں تو  
 تیغ آزمائی کریں اور سب سے بہتر تو یہ ہے کہ مسلمان ہو جائیں کہ آپ کی  
 جان اور سلطنت محفوظ رہے۔

یہ دگر دے برا فروخت ہو کر کہا کہ کیا تم نے ان الفاظ سے مجھ کو مخاطب  
 کیا ہے۔ انھوں نے جواب دیا کہ جس نے ہم کو مخاطب کیا تھا وہی ہمارا  
 بھی مخاطب ہے، یہ دگر بولا کہ اگر سفیروں کا قتل روا ہوتا تو میں تم کو نہ چھوڑتا۔ جاؤ  
 میرے پاس تمہارے لئے کچھ نہیں ہے۔ اپنے سردار سے کہہ دینا کہ تم آ رہا



ہے وہ تم کو اور تمہارے ساتھیوں کو قادیسیہ کی خندق میں دفن کر ڈالے گا۔

رستم کے پاس ایک لاکھ بیس ہزار فوج تھی۔ وہ آگے بڑھ کر نجف میں خیمہ زن ہوا۔ اسلامی فوج اس کے بالمقابل تھی ایک عرصہ تک وہ لڑائی کو ٹالتا اور کوشش کرتا تا کہ کوئی صورت صلح کی پیدا ہو جائے لیکن نہ ہو سکی۔

حضرت سعد نے قینم کی فوجوں کے حالات دریافت کرنے کیلئے بہت سے جاسوس مقرر کر رکھے تھے۔ انہیں میں سے ایک شخص طلحہ رات کے وقت ایرانی لباس میں رستم کی فوج میں گئے۔ ایک نہایت بیش قیمت گھوڑا بندھا ہوا تھا اس کو کھول کر خود اس پر سوار ہو گئے اور اپنے گھوڑے کو اس کے بجائے باندھ دیا۔ وہ ایک سردار کا گھوڑا تھا۔ جب اس کو پتہ لگا تو دو سواریاں لے کر ان کے پیچھے دوڑا۔ نزدیک پہنچ کر نیزہ مارا۔ انہوں نے وار خالی دیا اور پھرتی کے ساتھ پلٹ کر اس کے سینے پر الیا بر چھا مارا کہ وہ فوراً ہلاک ہو گیا۔ اس کے ساتھیوں میں سے بھی ایک کو مار ڈالا اور دوسرے کو پکڑ لے لے وہ مسلمان ہو گئے اور ان کا نام مسلم رکھا گیا۔ ان کے ذریعے سے ایرانی فوج کے مخفی حالات مسلمانوں کو معلوم ہو گئے۔ مسلم آخر تک تمام معرکوں میں شریک رہے اور نہایت خلوص کے ساتھ جان بازی کے جوہر دکھائے۔

محترم مسئلہ میں دونوں فوجیں میدان جنگ میں صف آرا ہوئیں ایرانیوں کے پس پشت نہر حلیق اور مسلمانوں کے پیچھے خندق تھی۔ درمیان میں

میدان جنگ تھا۔ حضرت سعد عرق النساء کی بیماری کی وجہ سے حرکت سے معذور تھے۔ وہ میدان جنگ کے کنارے ایک قدیمی قصر کے اوپر بیٹھ کر فوجوں کو لڑا رہے تھے۔ خالد بن عرفطہ کو محل کے نیچے کھڑا کر دیا تھا اور خود بیچوں پر حکم لکھ کر گولی بنا بنا کر اوپر سے پھینکتے جاتے تھے۔ خالد انہی ہدایتوں کے مطابق فوجوں کو احکام پہنچاتے تھے۔ ظہر کی نماز کے بعد حضرت سعد نے تین بجھیریں کہیں اور حملہ شروع ہوا۔ مسلمانوں کو جو سب سے بڑی دشواری پیش آتی وہ ہاتھیوں کی تھی۔ ان کو دیکھ کر عربی گھوڑے بھاگنے لگے اور سواروں کے ساتھ پیدل فوج کے بھی پاؤں اکھڑ گئے۔ حضرت سعد نے قبیلہ بجیلہ کے سردار طلحہ کو حکم دیا کہ ان ہاتھیوں سے مسلمانوں کو بچاؤ۔ طلحہ نے اپنے قبیلہ کو مخاطب کر کے کہا کہ یارو! سعد نے کچھ سمجھ کر تم سے مدد مانگی ہے ان لوگوں نے جوش میں آکر ہاتھیوں پر تیر بڑھائے اور ان کے سواروں کو گرا دیا۔ بنی ہمد کا قبیلہ بڑی مشکلوں سے ہاتھیوں کے ریلے سے بچایا گیا۔ تاہم ان میں سے پانچ سو آدمی ہلاک ہو گئے۔

میمینہ اور میسرہ نے بھی خفیف حملے کئے اور کسی قدر رات تک یہ لڑائی جلدی رہی۔ اس روز بظاہر ایرانی غالب نظر آتے تھے۔

دوسرے دن مسلمان شہیدوں اور زخمیوں کو میدان سے اٹھالائے۔ شہیدوں کو دفن کیا اور زخمیوں کو عودتوں کے حوالے کیا کہ مریم پٹی کریں اس



کے بعد لشکر کی صف آرائی کی۔ اسی اثنا میں شام کی طرف سے حضرت عمر کے فرمان کے مطابق وہ فوج جس کو حضرت خالد عراق سے لے گئے تھے اداو کے لئے آگئی۔ اس کے امیر ہاشم بن عقیبہ بن ابی وقاص حضرت سعد کے بھتیجے تھے اس کے آجانے سے مسلمانوں کو تقویت پہنچ گئی۔

اس روز عربوں نے اونٹوں کو بھول اودہ برقعہ پہنا کر اس طرح کا مہیب بنایا تھا کہ جس طرف کا وہ رخ کرتے تھے ایرانیوں کے گھوڑے بھاگ جاتے تھے۔ ان سے وہی اسفند ایرانیوں پر نازل ہوتی جو پہلے دن ہاتھیوں سے مسلمانوں پر نازل ہوئی تھی۔ آدھی رات تک جنگ جاری رہی اور مسلمانوں کا پتہ بھادی معلوم ہوتا تھا۔ ایرانی سرداروں میں سے بہمن اور بزرگ قعقلع کے ہاتھ سے اور سیستان کا شہزادہ شہر برازا محمد بن قطبہ کے ہاتھ سے مارا گیا۔

حضرت ابوبحین جو ایک بہادر صحابی تھے ان کو شراب پینے کے الزام میں حضرت سعد نے اپنے گھر میں قید کر رکھا تھا وہ اس لڑائی کو دیکھ کر خوش سے بیتاب ہو گئے اور سعد کی بیوی سلمہ سے کہا تم مجھے چھوڑ دو میں جا کر جہاد کروں گا۔ اگر زندہ بچا تو خود آکر بیڑیاں پہن لوں گا۔ سلمیٰ نے ان کو چھوڑ دیا۔ وہ حضرت سعد کے گھوڑے پر سوار ہو کر نیزہ لئے ہوئے میدان جنگ میں پہنچے اور لشکر اس طرح دشمنوں پر گرے کہ ان کی صفیں الٹ دیں۔ لوگ حیران تھے کہ یہ کون شخص ہے۔ شام ہوتی تو ابوبحین نے آکر بیڑیاں پہن لیں۔ حضرت سعد



کو جب یہ کیفیت معلوم ہوئی تو انکھوں نے ان کو دبا کر دیا اور کہا کہ جو شخص اس طرح اسلام کے اوپر اپنی جان نثار کر دے میں اس کو کبھی سزا نہیں دوں گا۔ ابوحنن نے کہا کہ میں بھی قسم کھا کر کہتا ہوں کہ آج سے شراب کو کبھی ہاتھ نہیں لگاؤں گا۔

تیسرے دن جب لڑائی شروع ہوئی تو پھر وہی ہاتھیوں کی مصیبت سامنے آئی۔ دو ہاتھی سب سے بڑے تھے ان میں سے ایک کی دونوں آنکھوں میں دو مسلمانوں نے ایک ساتھ نیزہ مارا اور تلوار سے اس کی سونڈ کو کاٹ دیا اس نے اس زود سے سر ہلایا کہ فیلبان نیچے گر پڑا۔ پھر وہ ہاتھی خود گر پڑا اور دوسرے ہاتھی کے ساتھ بھی انھوں نے یہی کیا وہ زخم کھا کر منہ موڑ کر نہر کی طرف بھاگا۔ تمام ہاتھی اس کے پیچھے ہو گئے۔ اور ایرانیوں کی صفیں چیرتے ہوئے نکل گئے۔ اب مسلمانوں نے بے خوف ہو کر شدت کے ساتھ ایرانیوں پر دباؤ ڈالا۔ رات بھر برابر جنگ جاری رہی اور سوائے تلواروں اور گھوڑوں کی آوازوں کے اور کوئی چیز سنائی نہیں دیتی تھی۔ صبح کو قلعہ لے پکارا کہ فتح کے لئے ایک گھڑی کا صیر اور دد کار ہے۔ مسلمان ثابت قدمی سے لڑتے رہے ظہر سے پہلے پہلے ایرانی فوج کے دونوں بازوؤں نے شکست کھائی پھر مسلمان میلہ کی طرح قلب کی طرف بڑھے اور فوج کا دیانی چھین لیا۔ رستم اپنے تخت سے اتر کر خود مقابلہ کے لئے کھڑا ہوا لیکن زخم کھا کر بھاگا اور نہر میں کود کر جا ہا کہ

اس پارنکل جائے۔ ہلال بن عرفہ نے پانی میں سے اس کو کھینچ کر قتل کر دیا۔  
 اس جنگ میں ایرانی ہر حید نہایت پامردی سے لڑے لیکن مسلمانوں  
 کے سامنے ان کی کچھ پیش نہ گئی۔ تیس ہزار کشتے میدان جنگ میں چھوڑ کر وہ  
 بھاگے۔ مسلمان شہداء کی کل تعداد آٹھ ہزار تھی۔ حضرت سعد نے دبار خلافت  
 میں فتح نامہ لکھا۔

قادسیہ کی لڑائی کے متعلق حضرت عمر نہایت فکر مند رہتے تھے۔ ہر روز  
 صبح کو قاصد کے انتظار میں مدینہ سے باہر نکلتے اور دوپہر کو واپس جلتے  
 جس روز ناقہ سوار فتح نامہ لے کر پہنچا تو مدینہ کے باہر راستہ ہی میں حضرت عمر  
 اس سے ملے اور حالات پوچھنے لگے وہ سواری کو تیزی سے لئے آ رہا تھا  
 کہ اور ان سے حالات کہتا جاتا تھا۔ وہ پیچھے پیچھے دڑتے چلے آتے تھے۔  
 شہر میں داخل ہونے پر جب ان کو لوگوں نے امیر المومنین کہہ کر سلام کیا اس  
 وقت قاصد کو معلوم ہوا۔ اس نے کہا اللہ رحم کرے۔ آپ نے پہلے سے  
 کیوں مجھے نہ بتلایا کہ میں رُک جاتا۔ حضرت عمر نے فرمایا کہ کچھ حرج نہیں پھر  
 اس سے خط لے کر مجمع عام میں لوگوں کو سنایا۔

اس کے بعد سعد نے دوسرا خط لکھا کہ میرے پاس بہت سے ایسے  
 لوگ آئے ہیں جو کہتے ہیں کہ ایرانی امرار نے ہمیں زبردستی پکڑ کر فوج میں  
 بھرتی کر لیا ہم اپنی خوشی سے نہیں لڑتے تھے اور اب وہ امان کے طالب

ہیں ان کے بارے میں کیا حکم ہے۔ حضرت عمرؓ نے صحابہ سے مشورہ لیا۔ انھوں نے کہا کہ جو لوگ امان جانتے ہیں امان دے دی جائے اور جو گھر چھوڑ کر چلے گئے ہیں ان کو اختیار دیا جائے کہ وہ چاہیں تو ذی بکر اپنے گھر وں میں آجائیں۔ حضرت عمرؓ کو یہ خوف بھی تھا کہ مسلمانوں کے پس پشت ابلہ کی طرف سے عجمی کہیں آکر نہ ان کے اوپر حملہ کر دیں۔ اس لئے مدینہ سے فوج کا ایک دستہ عتبہ بن غزوہ ان کے ساتھ اس طرف روانہ کیا تاکہ وہ ایرانیوں کو اسلامی فوج کی طرف آنے سے روکے۔ یہ لوگ اس مقام پر ٹھہرے جہاں اب بصرہ ہے اور ابلہ کو سلمہ میں فتح کر لیا۔ اس کے بعد بصرہ کی داغ بیل ڈالی گئی اور اس کی آبادی شروع ہوئی۔ قادیسیہ میں حضرت سعد حبیب دو مہینے آرام کر چکے تو مقام برس کی طرف جہاں ہرنز شکست خوردہ فوجیں لئے ہوئے پڑا تھا بڑھے مسلمانوں کو ایرانیوں سے مال غنیمت میں اس قدر گھوڑے ملے تھے کہ بیشتر اسلامی فوج سوار تھی۔ ہرنز زیادہ مقابلہ نہیں کر سکا اور بابل کی طرف بھاگ گیا۔ وہ ہیں تمام ایرانی لشکر جمع تھا۔ جس کا سردار فیروز تھا۔ سعد نے آگے بڑھ کر ایک ہی حملہ میں اس کو شکست دیدی اور اس کے پیچھے زہرہ بن عویہ کی سرکردگی میں فوج مدائن کی۔ مقام کوثر میں مقابلہ ہوا ایرانی فوج کا سپہ سالار شہریار خود میدان میں آیا۔ زہرہ نے اس کے مقابلہ میں ایک غلام نابل کو بھیجا۔ نابل نے اس کو قتل کر دیا۔



بابل کے مرزبانوں نے حضرت سعد سے آکر صلح کر لی۔ پھر وہ کوئی ہوتے ہوئے بہرہ شیر کی طرف روانہ ہوئے۔ دو مہینہ تک اس کا محاصرہ کیا اس دوران میں اس اطراف کے رئیسوں سے بھی عہد نامے کئے۔

ایرانی فوج قلعہ سے کبھی کبھی نکل کر لڑتی تھی۔ ایک دن جب مستعد ہو کر نکلے۔ زہرہ کی زرہ کی کڑیاں جا بجا سے نکلی ہوئی تھیں۔ لوگوں نے کہا دوسری زرہ پہن لیجئے۔ انھوں نے جواب دیا میں ایسا خوش نصیب کہاں ہوں کہ دشمن کے تیرے بک کو چھوڑ کر میری طرف آئیں۔ اس روز پہلا تیر ان کو لگا۔ لوگوں نے نکالنا چاہا تو بولے کہ نہ نکالو جب تک یہ تسم میں ہے اسی وقت تک میں بھی زندہ ہوں۔ اسی حالت میں لڑتے ہوئے آگے بڑھے اور ایرانی فوج کے ایک سردار شہر راز کو قتل کیا ایرانی قلعہ میں بھاگ گئے اور بالآخر مصالحت کی۔

**مدائن** | بہرہ شیر اور مدائن کے بیچ میں دیا نئے دجلہ حائل تھا۔ حضرت سعد کو معلوم ہوا کہ نیرد گرد مدائن کے تمام ذخیرے منتقل کر رہا ہے اس لئے عجلت کے ساتھ بڑھے۔ ایرانیوں نے پل توڑ ڈالا تھا۔ حضرت سعد نے اپنا گھوڑا دریا میں ڈال دیا۔ ان کو دیکھ کر کل مسلمانوں نے بھی اپنے گھوڑے ڈال دیئے۔ دریا موجیں مار رہا تھا لیکن ایرانی فوج رکاب سے رکاب ملائے آپس میں باتیں کرتی ہوئی پار نکل آئی اس کی ترتیب میں بھی فرق نہیں آیا ایرانی کنارے پر کھڑے ہوئے یہ تماشا دیکھ رہے تھے انھوں نے کہا کہ یہ انسانوں کا

کام نہیں ہے وہ چلا آٹھے کہ دیو آمدند۔ ملائین کی فوج میں مقابلہ کی طاقت نہیں تھی۔ یزدگرد اپنے اہل و عیال کو لے کر حلیان کی طرف بھاگا جو رہ گئے تھے انھوں نے جزیہ دینا منظور کیا۔ ایوان کسریٰ میں شکر یہ کی نماز پڑھی گئی پھر جمعہ کی نماز بھی اسی میں ادا کی گئی۔ یہ پہلا جمعہ تھا جو عراق میں مسلمانوں نے پڑھا۔

حضرت سعد نے ان تمام مورثیوں کو جو شاہی محل میں تھیں بدستور رہنے دیا۔ اور ان کے توڑنے کا حکم نہیں دیا۔ اس کے بعد ساز و سامان اور ذخیرے فراہم کئے گئے۔ اس میں سے پانچواں حصہ دربار خلافت میں بھیجا گیا جس میں ایک فرش ساٹھ گز لمبا اور اسی قدر چوڑا تھا۔ اس میں بہار یہ نقش و نگار بنے ہوئے تھے۔ قسم قسم کے درخت اور گل بوٹے درو جاہرات کے تھے۔ بعض صحابہ کی رائے ہوئی کہ یہ محفوظ رکھا جائے لیکن حضرت علی کرم اللہ وجہہ نے اس کی مخالفت کی۔ آخر اس کے پُرزے پُرزے کر کے تقسیم کر دئے گئے۔ اس سے ظاہر ہوتا ہے کہ اس مقدس زمانہ میں زخارف دنیوی کس قدر لغو اور فضول خیال کئے جاتے تھے۔

ایرانویں کی ہزیمت خوردہ فوج جب جلولار میں پہنچی تو امراء نے جلولار آپس میں مشورہ کیا کہ اگر آج ہم سب لوگ منتشر ہو گئے تو پھر اجتماع نہ ہو سکے گا اور یہی جگہ ہے جہاں سے مختلف صوبوں کے لوگ

متفرق ہو سکتے ہیں۔ اس لئے بہتر یہ ہے کہ یہاں خیم کر عربوں سے ایک آخری لڑائی لڑیں۔ اگر کامیاب ہوتے تو ملک کو بچالیں گے، نہیں تو اپنے اپنے گھروں کو واپس چلے جائیں گے۔ یہ سوچ کر مورچہ بندی کی اور ارد گرد خندق کھود کر اس کے چاروں طرف کانٹے اور گود بچھا دئے صرف اپنی گزرگاہیں محفوظ رکھیں۔ حضرت سعد نے دربار خلافت کے حکم کے مطابق ہاشم بن عتبہ کو ان کے مقابلے کے لئے روانہ کیا۔ وہ صفر ۱۶ھ مطابق مارچ ۶۳۷ء میں بارہ ہزار فوج لے کر حلوہ پہنچ گئے اور دشمنوں کا محاصرہ کیا ایرانی مورچہ سے کبھی کبھی نکل کر لڑتے تھے اور پھر اسی میں پناہ گزین ہو جاتے تھے ان کے پاس سامان رسد جمع تھا۔ علاوہ بریل زرد گرد حلوان سے سلسلہ وار ملک اور خوراک بھیجتا تھا۔ مسلمانوں نے محاصرہ سے تنگ آکر ایک دن دل توڑ کر حملہ کیا اور ان کی خندقوں میں گھس گئے۔ حملہ آوروں میں سب سے آگے قحطع تھے۔ ایرانی بھاگ نکلے۔ مسلمانوں نے شہر پر قبضہ کر لیا اور غنیم کا خائنقین تک تعاقب کیا۔ زرد گرد نے جب اس شکست کی خبر سنی تو حلوان چھوڑ کر رتے کی طرف چلا گیا۔ قحطع نے پہنچ کر حلوان پر قبضہ کر لیا اور وہاں فوج کا ایک دستہ متعین کر دیا کہ سرحد کی حفاظت کرے کیونکہ یہ مقام کوہستانی اور میدانی علاقوں میں حد فاصل تھا۔

حضرت عمر کی رائے یہ تھی کہ مسلمان اپنی فتوحات کو سواد عراق تک محدود



رکھیں۔ ایک خط میں انھوں نے لکھا بھی تھا کہ کاش ہمارے اور غنیم کے درمیان ایک ایسی دیوار حائل ہوتی کہ نہ ہم ان کی طرف بڑھتے نہ وہ ہماری طرف۔ مجھے مسلمانوں کی سلامتی مال غنیمت سے زیادہ عزیز ہے۔

حضرت سعد نے اپنے کاتب زیاد کے ہمراہ خمس غنیمت مدینہ کو روانہ کیا۔ زیاد نے حضرت عمر سے مفصل حالات بیان کئے۔ وہ ان کی فصاحت سے خوش ہوئے اور پوچھا کہ مجمع عام میں اسی طرح بیان کر سکتے ہو۔ زیاد نے کہا کہ دنیا میں کسی شخص کا رعب میرے اوپر اتنا نہیں ہے جتنا آپ کا۔ جب میں نے آپ کے سامنے بیان کر لیا تو اوروں کے سامنے کیوں نہ بیان کر سکوں گا چنانچہ انھوں نے مجمع عام میں تمام حالات جنگ سامنے اس وقت شام ہو گئی تھی اس لئے مال غنیمت رکھ دیا گیا۔ صبح کو تقسیم ہوا درہم اور دینار کے علاوہ جواہرات کے ڈھیر تھے۔ حضرت عمران کو دیکھ کر روئے۔ لوگوں نے سبب پوچھا فرمایا جس قوم میں دولت اتنی ہے ساتھ ہی ساتھ رشک و حسد بھی آتے ہیں۔ سعد نے مدائن سے عبداللہ بن معتم کے ہمراہ ایک فوج تکریت کی طرف روانہ کی۔ وہاں ایرانی جمع تھے اور اردگرد خندق کھود کر اپنے آپ کو محفوظ کر لیا تھا۔ مسلمانوں نے چالیس روز تک محاصرہ رکھا اس درمیان میں چوبیس حملے کئے اور ہر ایک میں کامیاب رہے۔

ایرانیوں کے ساتھ نصارائے عرب بھی شریک تھے انھوں نے ابن معتم

سے صلح کی درخواست کی جو اس شرط پر منظور ہوئی کہ جب تم ہماری تکبیر سننا تو خود اللہ اکبر کے نعرے لگا دینا۔ دوسرے دن جب مسلمانوں نے خندق کی طرف مجرم کیا اور تکبیر بکاری تو ان نصاریٰ نے بھی ادھر سے تکبیر کے نعرے لگائے۔ ایرانیوں کو یہ شبہ ہوا کہ نیچے سے بھی مسلمان آگئے۔ اس لئے وہ بھاگتے ہوئے ادھر آئے جدھر ابن معتم کی فوج تھی۔ مسلمان ٹوٹ پڑے اور بیشتر ایرانی قتل ہوئے۔

مدائن سے ایک دوسرا دستہ حضرت عمر کے بھائی ضرار بن خطاب کی ماتحتی میں ماسباران کی طرف گیا اور اس شہر کو فتح کیا۔ عمر بن مالک بھی تھوڑی سی فوج لئے ہوئے ہیئت اور قرظیا کی طرف گئے اور ان مقاموں پر قبضہ کیا۔ اطراف و دیار کے باشندوں نے آکر تہذیب پر مصالحت کی۔ تمام خطہ عراق میں امن قائم ہو گیا۔ انتظام کے لئے عمال مقرر کر دیئے گئے اور رعایا اطمینان کے ساتھ اپنے کاروبار میں مصروف ہو گئی۔ سرحدوں کی حفاظت کے لئے بھی جا بجا فوجیں متعین کر دی گئیں۔

**آبادی کوفہ** | عراق سے جو لوگ مدینہ آتے تھے۔ حضرت عمران کے ننگ کو متغیر اور ان کے جسم کو کمزور پاتے تھے۔ دریافت سے معلوم ہوا کہ سواحل دجلہ کی آب و ہوا اہل عرب کو اس نہیں آئی اس لئے سعد کو حکم دیا کہ مسلمان اور عذقیہ کو بھیجو کہ وہ دریائے فرات کے مغرب میں کوئی ایسی جگہ تلاش

کریں جو عربوں کے لئے مناسب ہو اور میرے اور ان کے درمیان پانی اور پُل  
حائل نہ ہو۔ سعد نے ان دونوں آدمیوں کو روانہ کیا۔ وہ لوگ اس مقام پر پہنچے  
جہاں کوہ آباد کیا گیا۔ یہ ریتی زمین تھی جس میں سنگ و نیزے ملے ہوئے  
تھے۔ ان لوگوں نے اس کو پتہ کیا۔ وہاں نماز پڑھی۔ دعا کی اور سعد کو مطلع کیا  
انہوں نے خلیفہ کو لکھا۔ حکم آیا کہ فوجیں لے کر اسی مقام پر چلے جاؤ۔ وہ  
سب کو ساتھ لے کر محرم ۳۸ھ مطابق جنوری ۶۲۸ء کو روانہ ہوئے اور  
وہاں پہنچ کر قیام کیا۔

حضرت عمر کی رائے تھی کہ فوج نیموں میں رہے۔ پھر انہوں نے چھپر  
بنانے کی اجازت دے دی۔ مگر ایک بار آتشزدگی کا حادثہ ہوا جس سے  
مخت نقصان ہو گیا اس لئے ابوالہیاج کو بھیجا کہ وہ اینٹ اور گارے سے  
شہر کے مکانات تعمیر کرائیں۔ پہلے بیچ میں ایک جامع مسجد بنائی گئی جس میں  
چالیس ہزار آدمی نماز پڑھ سکتے تھے۔ اس کے چاروں طرف بقدر ایک ایک  
تیر کے پٹہ کے لئے زمین چھوڑ کر شہر کی تعمیر شروع کی گئی۔ بڑی بڑی چالیس ہاتھ  
درمیان تیس ہاتھ اس سے چھوٹی بیس ہاتھ اور گلیاں سات ہاتھ عرض کی گئی  
گئیں مسجد سے ملحق دوسو ہاتھ لمبا ایک سائبان بنایا گیا جس میں سنگ سرخ کے  
ستون ایوان کسریٰ سے لاکر لگائے گئے۔ حضرت عمر نے باوجود اس کے کہ  
ان ستونوں کا کوئی فائدہ نہ تھا ان کی قیمت ایرانی رعایا کے جزیہ میں مجرا کر دی۔



اسی کے ساتھ میت المال تھا جس کے سامنے حضرت سعد کے لئے ایک مکان بنایا گیا۔

بصرہ میں اگرچہ مسلمان سالہ میں آگئے تھے لیکن اس کی آبادی بھی کوفہ کے ساتھ اور اسی روش پر ہوئی۔ اس وقت سے یہ دونوں مقامات فوجوں کے مرکز مقرر کئے گئے جہاں سے مشرقی مہمات کے لئے لشکر بھیجے جاتے تھے۔

خلیفہ کے حکم سے کوفہ سے فوج کے تین دستے روانہ کئے گئے۔

**جزیرہ** پہلا سہیل بن عدی کی ماتحتی میں رقبہ کی طرف دوسرا عبداللہ بن عتبہ کے ساتھ نصیب بن کوثر بن عتبہ بن ولید کے ہمراہ جزیرہ کے عربی باشندوں کو واپس کے لئے ان تینوں شکروں کے سپہ سالار عام حضرت عیاض بن غنم تھے۔ ان فوجوں کے بھیجنے سے حضرت عمر کا مقصد یہ تھا کہ جزیرہ سے جو عیسائی عرب حصہ میں جا کر رومی فوجوں کے ساتھ شریک ہو رہے ہیں وہ نہ جا سکیں۔ چنانچہ جب ان کو معلوم ہوا کہ خود ان کے دیار پر لشکر کشی ہوئی ہے تو واپس آگئے اور شام کی اسلامی فوجوں کا بوجھ ہلکا ہو گیا۔

عیاض جب مقام رہا میں پہنچے تو وہاں کے لوگوں نے جزیرہ پر صلح لی۔ حوران والوں نے بھی یہی کیا۔ پھر نصیبین فتح ہوا۔

جزیرہ میں جو عرب بستے تھے ان میں سے بیشتر اپنی زمینیں چھوڑ کر علاقوں میں چلے گئے تھے۔ ان کی تحریروں سے معلوم ہوا کہ واپس آنے کے

لئے تیاں ہیں بشرطیکہ ان سے جزیہ نہ لیا جائے کیونکہ اس کو وہ ذلت سمجھتے تھے۔  
 البتہ صدقہ کے نام سے دوسرے لوگوں سے دگنا دے دیں گے۔ چونکہ مسلمانوں  
 کی رائے یہ تھی کہ عربوں کو نفرت نہ دلائی جائے۔ اس لئے خلیفہ اس بات  
 پر راضی ہو گئے کہ ان سے صدقہ ہی کے نام سے لیا جائے اور جزیہ کا ذکر  
 نہ کیا جائے۔

**فتح اہواز** | خوزستان کا سب سے بڑا شہر اہواز حدود بصرہ پر واقع  
 تھا وہاں ہرمزان اپنی فوجیں لئے ہوئے پڑا تھا جو کبھی کبھی  
 اسلامی مقبوضہ میں بڑھ کر فارت گری کرتی تھیں۔ امیر بصرہ عتبہ بن غزوہ ان نے  
 ان پر فوج کشی کرنے کے لئے حضرت سعد سے امداد طلب کی۔ انھوں نے  
 کمک بھیجی۔ ایرانی فوجوں نے مقابلہ میں شکست کھائی۔ ہرمزان نے اہواز اور  
 مہر جان کا علاقہ مسلمانوں کے حوالہ کر کے صلح کر لی۔

کچھ دنوں کے بعد اس نے معاہدہ کو توڑ کر دوں کو ساتھ لے کر چڑھائی  
 کی۔ عتبہ نے حضرت عمر کو اطلاع دی۔ انھوں نے متواتر فوجیں بھیجیں جو اہواز  
 کے پل کے متصل ہرمزان کے مقابلہ میں صف آرا ہوئیں۔ وہ ہزیمت اٹھا  
 کر بھاگا۔

حضرت عمر کو یہ خیال ہوا کہ ہرمزان نے عہد شکنی کہیں اس خیال سے نہ  
 کی ہو کہ مسلمانوں نے اہل ذمہ پر سختی کی ہو اس لئے عتبہ کو فرمان بھیجا کہ تم

معتبر لوگوں کی ایک جماعت جس میں دس آدمی کو ذہ کے بھی ہوں میرے پاس بھیجو تاکہ میں ان سے اصلی کیفیت دریافت کروں۔ عتبہ نے اس کی تعمیل کی اور وفد روانہ کیا۔ حضرت عمرؓ نے ان سے پوچھا کہ مسلمان اہل ذہ پر ظلم تو نہیں کرتے۔ انھوں نے جواب دیا کہ مطلق نہیں۔ مسلمانوں کا بڑا وقار قابل تعریف ہے۔ انھوں نے وفد کو واپس کیا۔ اور عتبہ کو لکھا کہ لوگوں پر تاکید رکھو کہ وہ ظلم اور بیوفائی سے بچیں۔ ہم کو جو کچھ اللہ تعالیٰ نے دیا ہے وہ وفائے عہد سے دیا ہے۔ ایسا نہ ہو کہ پھر یہ نعمتیں ہم سے چھین لے۔ ہم اس کے حکم کے مطابق چلیں گے تو ہماری مدد کرے گا۔

**فارس پر حملہ** | حضرت علاء بن حفری بحرین کے امیر حضرت سعد بن قتیبہ کے

وقت میں انھوں نے بڑی عزت اور شہرت حاصل کی تھی۔ ادھر ہم عراق کے اور خاص کر قادیسیہ کی فتح سے جب حضرت سعد کی شہرت اور عظمت زیادہ ہو گئی تو ان کو رشک پیدا ہوا۔ انھوں نے چاہا کہ میں بھی اہل عجم کے مقابلہ میں کوئی ایسا کار نمایاں انجام دوں کہ میرا رقبہ سعد سے کم نہ رہے۔ یہ سوچ کر دوبار خلافت کی منظوری کے بغیر ہی بحرین سے کشتیوں پر فارس کی طرف ایک فوج بھیجی۔ جب کنارے پر اتر کر اصغر کی طرف بڑھی تو اہل فارس نے راکر گھیر لیا۔ یہ لوگ لڑتے ہوئے آگے نکل آئے۔ چونکہ فارسی



شکران کے اور کشتیوں کے درمیان حائل ہو گیا۔ اس نے مجبوراً خشکی کی  
سے بصرہ کی طرف چلے۔ ادھر ایک ایرانی مرزبان شہرک راستہ روکے  
نے پڑا تھا۔ اس وجہ سے رک گئے۔

حضرت عمر کو جس وقت یہ اطلاع ملی تو ناراض ہو کر علاء بن حفری کو  
مزدول کر دیا اور جو امران کے اوپر سب سے زیادہ شاق تھا اسی کا حکم دیا  
ہی یہ کہ کوفہ میں جا کر سعد بن ابی وقاص کی ماتحتی میں رہیں اور عتبہ بن غزوہ  
الی بصرہ کو فرمان بھیجا کہ لشکر روانہ کر کے ان مسلمانوں کو جن کو علاء بن حفری  
نے تری کی راہ سے بھیجا اور خشکی میں محصور ہو گئے ہیں دشمنوں کے ترغیب  
سے نکالیں۔ عتبہ نے بارہ ہزار سپاہی ابو سیرہ کی ماتحتی میں بھیجے وہ ساحل کے  
ستے سے گئے۔ شہرک کو شکست دی۔ محصورین کو ساتھ لے کر بصرہ واپس  
آئے اور وہاں سے ان کو بحرین پہنچا دیا۔

**امہر مزدقہ** | بادشاہ زندگرددے سے جا کر مزد میں مقیم ہوا اور وہاں  
عجمیوں کو عربوں کے خلاف بھڑکانا شروع کیا۔ چنانچہ  
اس اور غزوستان کے رؤساء نے باہم مصلحت کر کے ایک جہتاً باندھا  
دراہل عرب کے مقابلہ کی تیاریاں کرنے لگے۔

ہزار سردار نے خلیفہ کو ان باتوں کی اطلاع دی۔ انھوں نے سعد کے نام  
فرمان بھیجا کہ ایک لشکر گراں نعمان بن مقرن کی سرکردگی میں غزوستان کی

طرف روانہ کرو۔ نیز بصرہ کے والی کو بھی حکم لکھا کہ سہیل بن عدی کی ماتحتی میں تم بھی ایک فوج اس طرف بھیجو۔ کوفہ اور بصرہ کی ان دونوں فوجوں کے سپہ سالار عام ابو سیرہ مقرر کئے گئے۔ نعمان ہرمزان کی طرف بڑھے۔ ہرمزان نے شکست کھائی اور وہاں سے بھاگ کر تستر میں چلا گیا۔ نعمان نے پہنچ کر قسٹر کا محاصرہ کیا۔ بصرہ کی فوج بھی یہاں آگئی۔ کئی مہینے تک محاصرہ رہا۔ مسلمانوں نے دوران محاصرہ میں انٹی حملے کئے جن میں کبھی ایرانی باور کبھی مسلمان غالب رہتے تھے۔ بالآخر مسلمانوں نے ایک رات کو اس نہر میں سے جو شہر میں سے گزرتی تھی داخل ہو کر فسیل کے دروازے کھول دیئے اور شہر کے اندر گھس گئے۔ ہرمزان نے اوپر کے برج سے پکارا کہ میں اس شرط پر اتنے کے لئے تیار ہوں کہ تم مجھے اپنے قلیفہ کے پاس بھیج دو وہ میری بابت جو حکم دینگے میں اسی پر راضی ہوں ابو سیرہ نے اس کو ایک وفد کے ہمراہ مدینہ بھیج دیا۔

حضرت عمر اس وقت اکیلے مسجد میں سوئے ہوئے تھے۔ ہرمزان یہ سمجھتا تھا کہ ان کا دربار بڑی شان و شوکت کا ہوگا۔ پوچھا کہ بادشاہ کہاں ہے۔ لوگ اس کو مسجد میں لے گئے۔ اس نے دیکھا کہ نہ دربان سے نہ پاسبان اور وہ پیٹھ لگے ہڈے کپڑے پہنے ہیں۔ پوچھا کہ کیا یہ نبی ہیں۔ لوگوں نے کہا کہ نبی تو نہیں ہیں لیکن نبی کے طریقے پر چلتے ہیں۔ حضرت عمر نے ترجمان کے توسط سے گفتگو شروع کی۔ فرمایا کہ تم نے اپنی بے وفائیوں اور بد عہد یوں کا مزا چکھا ہرمزان

نے کہا کہ اسے عمر! جاہلیت میں جب فدا نہ تمہارے ساتھ تھا نہ ہمارے ساتھ ہم ہمیشہ تم پر غالب رہے اب اس نے تمہارا ساتھ دیدیا اس لئے تم غالب آگئے۔ حضرت عمر نے کہا تم یہ بتاؤ کہ اس کا تمہارے پاس کیا جواب ہے کہ بارہ ار معاہدے کر کے ان کو توڑتے رہے۔

جواب دینے سے قبل اس نے پینے کے لئے پانی مانگا۔ جب پیالہ یا گیا تو اس کا ہاتھ کاٹنے لگا۔ اس نے کہا کہ مجھے ڈر ہے کہ کہیں پانی پینے کی حالت میں قتل نہ کر دیا جاؤں۔ حضرت عمر نے فرمایا۔

جب تک اس پانی کو تم نہیں پی لو گے قتل نہیں کئے جاؤ گے۔ یہ سن کر اس نے پانی کو پھینک دیا اور کہا کہ مجھے پانی کی ضرورت نہیں تھی۔ میں تو امان لینا چاہتا تھا۔ حضرت عمر نے کہا کہ میں تم کو قتل کر دوں گا۔ اس نے کہا کہ آپ مجھ کو امان دے چکے فرمایا کہ تم جھوٹ کہتے ہو لیکن اس بن مانک اور دوسرے لوگوں نے کہا کہ یا امیر المؤمنین! جو الفاظ آپ نے فرمائے ان سے اس کو امان مل گئی۔ حضرت عمر نے کہا کہ افسوس ہے ہم کو پتہ بھی نہ لگا اور اس نے امان لے لی۔

اس کے بعد ہر مزان مسلمان ہو گیا اور کہا میں نے یہ تدبیر اس لئے کی کہ لوگ یہ نہ کہہ سکیں کہ قتل کے خوف سے اسلام لایا۔ حضرت عمر اس کی بد عہدگی کی وجہ سے اس سے سخت ناراض تھے اور قتل کرنا چاہتے تھے لیکن اس کے



اسلام لانے سے خوش ہو گئے۔ مدینہ میں رہنے کی اجازت دے دی اور دو ہزار درہم سالانہ وظیفہ مقرر کر دیا۔ ایران کے معاملات میں اس سے مشورے بھی لیا کرتے تھے۔ ہرمزان کے ساتھ جو وفد آیا تھا اس سے بھی حضرت عمرؓ نے دریافت کیا کہ عجمی بار بار جو عہد شکنی کر ڈالتے ہیں اس کی وجہ کیا ہے۔ کیا مسلمان اہل ذمہ کے ساتھ کچھ بُرا برتاؤ کرتے ہیں۔ اہل وفد نے کہا کہ مسلمانوں نے عہد کی خلاف ورزی نہیں کی ہے اور بالعموم اہل ذمہ کے ساتھ ان کا سلوک اچھا ہے۔ حضرت عمرؓ نے کہا پھر کیا بات ہے جو اہل عجم اپنے عہد قائم نہیں رہتے۔ احنف بن قیس نے جواب دیا کہ آپ نے ہم کو حکم دیا ہے کہ جو علاقہ ہمارے ہاتھ آچکا ہے اسی پر ہم قناعت کریں۔ اور آگے نہ بڑھیں اور آپ جانتے ہیں کہ ایران کا بادشاہ ابھی تک اپنے ملک میں موجود ہے وہ اہل عجم کو ہمارے خلاف اکساتا رہتا ہے۔ جس کی وجہ سے وہ بغاوت اور سرکشی کرتے رہتے ہیں۔ کیونکہ ایک ملک میں دو حکومتیں نہیں رہ سکتیں۔ اگر ہم کو عراق کی حدود سے آگے بڑھنے کی اجازت ملے اور ہم اس کو ملک سے باہر نکال کر اپنا تسلط جمالیں تو پھر ایرانی خاموش ہو جائیں گے اور ان کو کوئی بھڑکانے والا نہیں رہے گا۔

حضرت عمرؓ نے فرمایا کہ تم نے کھیا کہا اور اب اصلی وجہ میری سمجھ میں آگئی اس کے بعد اطلالہ موصول ہوئی کہ ایرانی فوجیں نہادندہ میں جمع ہو رہی ہیں۔

اس سے احنف کے قول کی اور بھی تصدیق ہوئی۔

نہاوند | نیرود گرد اور بالعموم ایرانیوں کو اس بات کا یقین تھا کہ عربوں کا سیلاب زیادہ سے زیادہ عراق کے حدود پر اکر رک جائے گا۔

ایرانی سلطنت پر وہ پیش قدمی نہیں کر سکتے۔ لیکن ان کو آگے بڑھتے ہوئے دیکھ کر مرد سے اس نے عجبی ریشیوں اور مزربانوں کے پاس قاصد اور خطوط بھیجے اور جابجا سے تقریباً ڈیڑھ لاکھ جنگ آور فراہم کئے۔ نہادبند میں ان کا اجتماع ہوا۔ نعمان بن مقرن تیس ہزار فوج لے کر ان کے مقابلہ کے لئے گئے نہایت ہولناک جنگ ہوئی۔ میدان میں خون کی کثرت سے گھوڑوں کی ٹاپ پھسلنے لگی۔ نعمان زخم کھا کر گھوڑے سے گرے۔ لیکن حکم دیا کہ مجھے سنبھالنے کی ضرورت نہیں ہے۔ آگے دشمنوں پر بڑھو ان کے بجائے حذیفہ بن میان نے علم سنبھالا۔ شام کے وقت ایرانی فوج نے شکست کھائی۔ ققاع فوج کے دستے لئے ہوئے ہمدان تک ان کے تعاقب میں گئے اور اس پر بھی قبضہ کر لیا۔

فتح کے بعد ایک سپاہی نعمان کے قریب سے گزرا۔ اتر کر دیکھا تو دم توڑ رہے تھے۔ سر اٹھایا انھوں نے آنکھیں کھول دیں۔ پوچھا کہ کیا ہوا۔ اس نے کہا کہ فتح اکہا کہ اللہ کا شکر ہے۔ امیر المومنین کو جلد اس کی اطلاع بھیج دی جائے یہ کہہ کر ہمیشہ کے لئے آنکھیں بند کر لیں حضرت عمر کو جب اس فتح کا حال معلوم ہوا

تو بہت خوش ہوئے۔ لیکن نعمان کے غم میں بہت روئے۔

اس جنگ میں تقریباً تیس ہزار ایرانی مارے گئے اور ان کا زور ٹوٹ گیا۔ اس کے بعد پھر وہ کوئی بڑی لڑائی نہیں لڑ سکے۔ اسی وجہ سے اس فتح کو فتح الفتوح کہتے ہیں۔

عام پیش قدمی | احنف بن قیس کی گفتگو کے بعد حضرت عمر کو یقین ہو گیا تھا کہ جب تک یزدگرد ایران میں موجود ہے اس

وقت تک ہمارے مفتوحہ حصوں میں فتنہ اور فساد فرو نہیں ہو سکتا اس لئے انھوں نے بقیہ ایران پر لشکر کشی کا سامان کیا۔ سات علم تیار کئے اور سات سرداروں کو عطا کر کے فوجوں کے ساتھ انکو مختلف مقامات کی طرف روانگی کا حکم دیا۔

۱۔ احنف بن قیس خراسان

۲۔ مجاشع بن مسعود سلمی۔ خرو اور شیر و ساہور

۳۔ عثمان بن ابی العاص۔ ثقفی۔ اصفہان

۴۔ ساریہ بن رہم کنانی۔ قساودرا بگرد

۵۔ مہیل بن عدی۔ کرمان

۶۔ عاصم بن عمرو۔ سیستان

۷۔ حکیم بن عمر تغلبی مکران

یہ فوجیں آغاز سلسلہ میں روانگی کے لئے تیار ہو گئیں۔



**اصفہان** | عبداللہ بن عتبہ فوج لے کر اصفہان کی طرف گئے تھے۔ وہاں

کاسپہدار فاذو سقان تھا۔ جب فریقین نے صف آرائی کی تو اس نے عبداللہ کو کہلا بھیجا کہ سپاہیوں کی جانیں ضائع کرانے سے کیا فائدہ۔ اوہم تم خود لڑ کر فیصلہ کر لیں۔ عبداللہ اس کے مقابلہ کے لئے گئے اور کہا کہ پہلے تم مجھ پر وار کرو یا مجھے اجازت دو۔ اس نے کہا میں وار کروں گا۔ یہ کہہ کر گھوڑا بڑھایا اور تلوار چلائی۔ عبداللہ نے اس کو خالی دیا۔ لیکن گھوڑے کی تنگ کٹ گئی اور مع زمین کے نیچے آ گئے۔ پھر اچھل کر ننگی پشت پر بیٹھ گئے۔ اور کہا کہ اب میری باری ہے۔ سنبھل جاؤ۔ اس نے کہا بس میں تمہیں آپ کو آزمایا اب لڑنا نہیں چاہتا۔ شہر آپ کے حوالہ کرتا ہوں اس شرط پر کہ جو جزیہ دے کر رہنا چاہے اس کو رہنے دیجئے اور جو نہ رہنا چاہے اس کو نکل جانے کی اجازت عطا فرمائیے عبداللہ نے اس کو منظور کر کے صلحنامہ لکھ دیا اس کے بعد اصفہان میں انھوں نے ایک امیر مقرر کر دیا اور خود حضرت عمر کے فرمان کے مطابق سہیل بن حدی کی امداد کے لئے کرمان کی طرف روانہ ہوئے۔

**آذربائیجان** | نعمان بن مقرن کے بھائی نعیم جس وقت ہمدان میں تھے ان کو اطلاع پہنچی کہ مقام واج رود میں جو ہمدان اور

قرنین کے درمیان صوبہ آذربائیجان میں واقع ہے ایرانی مجتمع ہو رہے ہیں اس لئے وہ فوج لیکر آگے بڑھے اور مقابلہ کیا۔ نہایت کی طرح میاں بھی

سخت معرکہ پیش آیا۔ آخر میں ایرانیوں کو ہزیمت فاش ہوئی۔

نعمیم دربار خلافت کے حکم کے مطابق رسے کی طرف بڑھے اور وہاں کے رئیس زمیندی نے آکر صلح کر لی۔ انھوں نے رسے میں قیام کیا اور وہاں سے اپنے بھائی سوید بن مقرن کو قوس کی طرف بھیجا وہ بلا جنگ کے فتح ہو گیا۔ نیز جرجان اور طبرستان کے لوگوں نے بھی آکر مصالحت کی۔

سراقہ بن عمرو اور یحجان سے باب کی طرف جو صوبہ آرمینیہ سے

## باب

متصل ہے بڑھے اور اس کا محاصرہ کیا۔ وہاں کاربش شہر براہ خود ان کے پاس آیا اور کہا کہ میں ایرانی نسل سے ہوں اور اہل آرمینیہ سے جو نہایت بد نسل، کینے اور کینہ و دہیں مجھ کو کوئی تعلق نہیں جب تمام ایران مفتوح ہو گیا تو میں بھی تمہارا مطیع ہوں لیکن میرے اوپر جزیہ لگانے مجھے ذیل نہ کرو۔ بلکہ جب ضرورت ہو مجھ سے فوجی خدمت لو اور سراقہ نے اس کو منظور کر لیا اور کہا کہ جزیہ سے پہر سال صرف وہی لوگ بری ہوں گے جن سے اس سال فوجی کام لیا جائے گا۔ حضرت عمرؓ بھی اس مصالحت پر راضی ہو گئے یعنی جزیہ معاف کر کے اہل شرکت سے جنگی امداد لینے کو انھوں نے جائز رکھا۔ حالانکہ حضرت ابوبکرؓ نے خالد اور مثنیٰ کو ان مسلمانوں کے فوج میں لینے سے بھی منع فرمایا تھا جو ارتداد کی شورش میں بڑ گئے تھے۔

سراقہ نے یہاں سے تفلیس، موقان وغیرہ کی طرف جو آرمینیہ کے

سرحدی کو ہستانی مقامات ہیں فوجیں روانہ کیں۔

**خراسان** | یزدگرد خراسان کے مشہور شہر مرو شاہجاں میں مقیم تھا۔ اس نے وہاں کے رئیسوں اور مرزبانوں کے ساتھ خط و کتابت کر کے

ان کو مسلمانوں سے لڑنے کے لئے متفق کیا۔ احنف بن قیس بن کوثر ان کا علم دیا گیا تھا ۲۲ھ میں وہاں پہنچے۔ پہلا مقابلہ ہرات پر ہوا۔ دشمنوں کو شکست دے کر وہاں قبضہ کیا۔ پھر مرو کی طرف بڑھے۔ یزدگرد مرو کی طرف روانہ ہو گیا۔ وہاں پہنچ کر اس نے ترکستان اور چین کے بادشاہوں سے مدد مانگی۔ احنف بھی اس کے پیچھے آئے۔ وہ بلخ کو چلا گیا۔ احنف بھی تعاقب کرتے ہوئے وہاں پہنچ گئے۔ مقابلہ میں یزدگرد نے شکست کھائی اور دریائے جیحون اتر کر تاتاری حکومت میں داخل ہو گیا۔ حضرت عمرؓ نے احنف کو فرمان بھیجا کہ تم دریائے آگے نہ بڑھو۔

یزدگرد نے چین اور ترکستان کے بادشاہوں سے مدد لیکر پھر دریا کو عبور کیا اور مسلمانوں کے مقابلہ میں صف آرا ہوا۔ لیکن پہلے ہی حملہ میں تاتاری اس کو چھوڑ گئے۔ مجبوراً وہ اس پار چلا گیا مگر اس کے ساتھ کے خراسانیوں نے مسلمانوں سے صلح کر لی اور اپنے اپنے گھروں میں آکر اپنی اپنی ملکیتوں پر قابض ہو گئے اسلامی عدل و انصاف کے سایہ میں ان کی حالت اس سے بہت بہتر ہو گئی جیسی کہ ایرانی بادشاہوں کے عہد میں تھی۔



## دیگر فتوحات

ساریہ بن رہم نے فساد اور دہرا بکرو کو فتح کیا۔ عثمان بن ابی العاص نے اسطخر سہیل بن عدی نے کرمان۔ عاصم بن عمرو نے سیستان اور حکیم نے مکران کو۔ ان فتوحات سے اس سرے سے لے کر اس سرے تک سارا ایران اسلامی جھنڈے کے نیچے آ گیا۔

## شام

جنگ یرموک میں حضرت ابو بکر کی وفات اور حضرت عمر کی خلافت کی خبر آ گئی تھی۔ یرموک کی فتح کے بعد حضرت ابو عبیدہ فوجیں لیکر فحل کی طرف بڑھے۔ یہ مقام علاقہ اردن میں حوران اور فلسطین کے درمیان واقع ہے شکست خوردہ رومی ہیں جمع تھے پہلے ہی حملہ میں مسلمان شہر میں داخل ہو گئے۔

## دمشق

یہ شہر زمانہ سابق سے تجارت کا مرکز تھا۔ اس کے ارد گرد مضبوط فصیل بنی ہوئی تھی۔ مسلمانوں نے ہر طرف سے اس کا محاصرہ کیا۔ بڑے بڑے سردار جو شام کی فتح کے لئے مامور ہوئے تھے ایک ایک دروازے پر اپنی اپنی فوجیں لیکر جم گئے۔ حضرت خالد بن ولید نے اس کے ساتھ بالشرق پر تھے وہ راتوں کو بہت کم ہوتے تھے اور شہر کی حالت کا وہ بدیم سراغ لیتے رہتے تھے ایک رات ان کو یہ معلوم ہوا کہ دمشق کے بطریق کے گھر میں لڑکا پیدا ہوا ہے۔ شہر اس کے جشن میں مجتمع ہیں انھوں نے موقع پا کر شہر بیاہ کی خندق کو مشکوں کے ذریعہ تیر کر عبور کیا اور رومی کا زیستہ بنا کر فصیل پر

چڑھ گئے۔ پھر اپنے چند ساتھیوں کو بھی اوپر چڑھا لیا اور اندر اتر کر پہلے دربانوں کو قتل کیا پھر دروازہ توڑ دیا۔ مسلمان شہر میں گھس گئے۔ رومیوں نے یہ دیکھ کر شہر تباہ کے دروازے کھول دیئے اور جا کر حضرت ابو عبیدہ سے صلح کر لی۔ وہ مسلماً ایک طرف سے شہر میں داخل ہوئے اور دوسری طرف سے خالد فتح کرتے ہوئے۔ وسط شہر میں دونوں کی ملاقات ہوئی۔

حضرت ابو عبیدہ نے چونکہ مصالحت کر لی تھی اور ان کو خالد کے اندر داخل ہو جانے کا حال نہیں معلوم ہوا تھا۔ اس وجہ سے مفتوحہ حصہ بھی رقبہ صلح میں شامل کر دیا یعنی بل غنیمت واپس کر دیا اور قیدی چھوڑ دیئے۔

**مرج روم** دمشق میں معلوم ہوا کہ مرج روم میں دو سپہ سالار تو ذر اور شنس فوجیں لئے ہوئے پڑے ہیں۔ حضرت ابو عبیدہ اس طرف بڑھے مقدمہ شکر پر خالد تھے۔

صبح کو جب صف آرائی کا وقت آیا تو خبر ملی کہ تو ذر اپنی فوجیں لئے کر دمشق کی طرف بڑھ گیا۔ اس لئے ابو عبیدہ نے فوراً خالد کو سواروں کے دستہ کے ساتھ اس کے پیچھے روانہ کیا۔

یزید بن ابی سفیان کو جو دمشق میں متعین کئے گئے تھے۔ جب تو ذر کی آمد کا حال معلوم ہوا تو اس کے مقابلہ کو نکلے۔ عین معرکے میں پیچھے سے حضرت خالد پہنچ گئے۔ رومیوں کا ایک سپاہی بھی نہ بچ سکا۔ یزید و دمشق کی طرف

واپس گئے اور خالد ابو عبیدہ کی فوج میں اسکر شامل ہو گئے۔

## حمص

حمص میں رومی فوجیں جمع ہو رہی تھیں۔ مسلمانوں نے پہنچ کر اس کا محاصرہ کیا۔ خارے کا موسم تھا۔ رومیوں نے خیال کیا کہ عرب اس سردی کو برداشت نہیں کر سکیں گے اور ہلاک ہو جائیں گے۔ لیکن مسلمان پورے موسم سرما بھر سختی کے ساتھ محاصرہ کئے ہوئے رہے۔ مجبور ہو کر اہل حمص نے دمشق والوں کی شرط پر صلح کر لی۔

## قنسرین

حمص سے خالد قنسرین کی طرف گئے۔ راستہ میں مقام حاضر میں جو حلب کے متصل ہے رومی فوجیں مقابلہ میں آئیں ان کا سردار میناس تھا جس کے درجہ کا کوئی آدمی رومی سلطنت میں جبر قیصر کے نہ تھا۔ خالد نے ان کو شکست دی۔ میناس مارا گیا اور اس کی فوج زیادہ تر قتل اور باقی ماندہ گرفتار ہو گئی۔ امیر ان جنگ نے خالد سے کہا کہ ہمارا اڑنے کا مطلق خیال نہ تھا۔ میناس نے جبر ہم کو اپنے ساتھ لے لیا تھا۔ خالد نے ان کا عذر قبول کیا اور ان کو چھوڑ دیا۔

وہاں سے قنسرین پہنچے۔ وہ لوگ قلعہ گیر ہو گئے۔ خالد نے محاصرہ کیا۔ اور کہلا بھیجا کہ تم لوگ اگر آسمان پر بھی چڑھ کر بیٹھ جاؤ تو بھی ہم سے نہیں بچ سکتے۔ یا تو اللہ تعالیٰ ہم کو تم تک پہنچا دے گا یا تم کو ہمارے پاس آنا دے گا۔ بالآخر ان لوگوں نے بھی حمص والوں کی طرح صلح کی۔



حضرت عمرؓ نے جب خالد کے کارنامے سنے تو فرمایا کہ نہ

اللہ تعالیٰ ابو بکر پر رحم فرمائے۔ وہ مجھ سے زیادہ مردم شناس  
تھے اور حقیقت یہ ہے کہ میں نے خالد اور مثنیٰ کو کسی شبہ کی بنیاد پر  
نہیں معزول کیا تھا بلکہ محض اس لئے کہ میں چاہتا تھا کہ مسلمان  
صرف انھیں کے اوپر زیادہ بھروسہ نہ کرنے لگیں۔

**قیساریہ** | قیساریہ پر یزید بن ابی سفیان بھیجے گئے تھے لیکن وہ بیمار ہو گئے  
انھوں نے اپنے بجائے اپنے بھائی معاویہ بن ابی سفیان کو  
بھیجا انھوں نے اس کو فتح کر لیا۔

**اجنادین** | عمرو بن العاص جو فلسطین پر متعین تھے اجنادین کی طرف بڑھے  
وہاں رومیوں کا صوبہ سے چالاک سردار ارطیون تھا۔ حضرت  
عمرؓ نے فرمایا کہ رومی ارطیون کے مقابلہ میں ہمارا عربی ارطیون پہنچا ہے۔  
دیکھیں کون بازی لے جاتا ہے۔

عمرو بن عاص ایک عرصہ تک محاصرہ کئے ہوئے پڑے رہے اس  
درمیان میں سفیر بھی فریقین کی طرف سے آتے جاتے رہے لیکن نہ صلح  
ہو سکی نہ فتح کی کوئی صورت نکلی ایک بار عمرو خود سفیر بن کر اس کے دربار میں  
گئے اس نے ان کی باتوں سے سمجھ لیا کہ یہی عمرو بن عاص ہیں ایک آدمی کے  
رومی میں کہا کہ تم دہلیز میں کھڑے رہو۔ جس وقت یہ یہاں سے نکلیں

ان کو قتل کر دینا۔ انھوں نے انداز سے اس کے منصوبے کا پتہ پالیا۔ اور دوران گفتگو میں اس سے کہا کہ تم نے جو باتیں کہیں وہ مناسب معلوم ہوتی ہیں لیکن ہم دس آدمی ہیں جو خلیفہ کی طرف سے اس کام کے لئے یہاں آئے ہیں۔ لہذا ان سب کی رائے لی جی ضروری ہے۔ اس لئے بہتر یہ ہے کہ ہم سب لوگ کل تمہارے پاس آکر معاملہ طے کر ڈالیں۔ اس نے اس بات کو منظور کیا اور یہ سمجھ کر کہ کل اور بھی اچھا موقع ملے گا اس آدمی کو خفیہ طور پر دہلیز سے ہٹا دیا۔ عمرو بن عاص صحیح و سالم بچ کر وہاں سے نکل آئے۔ اور پھر یہ عہد کیا کہ ایسی غلطی آئندہ کبھی نہ کر دیں گا۔

ارطون کو جب معلوم ہوا تو اس نے کہا افسوس، میں نے دھوکا کھایا۔ یہ شخص مجھ سے بھی زیادہ چالاک ہے۔ اس کے بعد اسلامی فوج نے فکیل کے چاروں طرف سے جنگ شروع کر دی۔ ارطون فوجیں لے کر نکلا۔ یہ یوں کی طرح سخت لڑائی ہوئی۔ آخر میں مسلمان غالب آئے۔ رومی شکست کھا کر بیت المقدس کی طرف چلے گئے اور عمرو بن عاص نے اجنادین میں قیام کیا۔

**بیت المقدس** | اجنادین میں عمرو بن عاص نے فوج کو مرتب کیا۔ اور بیت المقدس کی طرف بڑھے۔ فکیل کے چاروں طرف سے محاصرہ کیا۔ رومی جب تنگ آ گئے تو انھوں نے کہا بھیجا کہ ہم مصالحت کے لئے رضامند ہیں بشرطیکہ خود خلیفہ اسلام ہمارے ساتھ معاہدہ کرے۔ حضرت عمر کو

اس کی اطلاع دی گئی۔ وہ روانہ ہوئے اور امراء لشکر کو حکم بھیجا کہ مقام جابہ میں آکر مجھ سے ملیں۔ سب سے پہلے یزید اور پیر ابو علیہ وغیرہ دوسرے امراء نے ان کا استقبال کیا۔ مسلمانوں نے دیا اور حریر کے لباس پہن رکھے تھے۔ حضرت عمر نے جو دیکھا تو طیش میں آگئے۔ منکر نے اٹھا کر ان کو مارا۔ اور کہا کہ اس قدر جلد تم لوگوں نے عجیت اختیار کر لی اور عربی سادگی چھوڑ دی اُنھوں نے کہا۔ یہ ریشمی لباس ہم نے اس لئے پہنا ہے کہ ہر وقت ہمارے بدن پر ہتھیار رہتے ہیں۔ فرمایا کہ اگر یہ بات ہے تو کچھ حرج نہیں۔

مقام جابہ میں ہی بیت المقدس والوں کی طرف سے سفیر پہنچے ان کے ساتھ عہد نامہ ہوا مضمون یہ تھا۔

ان لوگوں کا جان و مال اور دین محفوظ رہے گا نہ ان کے کینے توڑے جائیں گے نہ ان میں کوئی مسلمان سکونت رکھے گا اور نہ ان کی حدود میں کمی کی جائے گی۔ یہ لوگ بھی دوسرے شہر والوں کی طرح جزیہ ادا کریں گے اور یہودیوں کو اس میں نہ رہنے دیں گے۔ جو رومی یہاں ہیں وہ نکل جائیں تو ان کو ان کے گھر پہنچنے تک امان ہے۔ نیز جو شخص بھی ان کے ساتھ جانا چاہے اس کو بھی امان ہے۔ وغیرہ۔ ۱۵ھ میں عہد نامہ لکھا گیا۔ خالد بن ولید عمرو بن عاص۔ عبدالرحمن بن عوف اور معاویہ بن ابی سفیان اس کے شاہد ہیں۔



باہر سے بیت المقدس کو گئے۔ وہاں اسلامی فوج نے استقبال کیا۔  
 خلیفہ کے بدن پر جو لباس تھا وہ اس قدر فقیرانہ تھا کہ مسلمان اس کو دیکھ کر شرماتے  
 تھے۔ وہ ان کے لئے ایک ترکی گھوڑا اور قیمتی لباس لائے۔ حضرت عمرؓ نے فرمایا کہ  
 ہم کو جو عزت اللہ نے دی ہے وہ اسلام کی عزت ہے اور وہی عزت ہمارے لئے کافی ہے۔  
 بیت المقدس میں کینسہ قمامہ کو دیکھ رہے تھے کہ نماز کا وقت آگیا تبرک  
 نے کہا کہ آپ اسی میں نماز پڑھ لیں لیکن انھوں نے باہر نکل کر زینہ پر تہا نماز ادا  
 کی۔ اس کے بعد تبرک سے کہا کہ آج اگر میں تمہارے کینسہ میں نماز پڑھ لیتا تو کل  
 مسلمان اس پر قبضہ کر لیتے اور کہتے کہ ہمارے خلیفہ نے یہاں نماز پڑھی۔ پھر اس  
 زینہ کے متعلق ایک تحریر لکھ کر دی کہ یہاں نہ اذان دی جائے نہ جماعت ہو۔  
 تبرک اور نیزاہل رستے کے مشورہ سے مقام صخرہ کو جہاں حضرت یعقوبؑ سے  
 اللہ تعالیٰ نے کلام کیا تھا مسجد بنانے کے لئے منتخب کیا۔ اس پر خاک اور دھول  
 بہت تھی۔ حضرت عمرؓ نے اسے خود اپنے ہاتھ سے دامن میں بھر کر اٹھانا شروع کیا یہ  
 دیکھ کر سب لوگ اس کام میں لگ گئے اور بھڑی دیر میں وہ جگہ صاف ہو گئی پھر  
 وہاں مسجد تعمیر کی گئی جو اب تک مسجد عمر کے نام سے مشہور ہے۔  
 بیت المقدس میں حضرت عمرؓ نے مغلوب عیسائیوں کے ساتھ رواداری  
 کا جو سلوک کیا اور مسلمان امارت نے جس وفاداری کے ساتھ اس عہد کو نبایا اسکی  
 قدر اس وقت معلوم ہوتی ہے جب وہ سختی دیکھی جائے جو یورپ کے صلیبی

فدائیوں نے اس شہر پر قبضہ کرتے وقت یہاں کے باشندوں کے ساتھ کی۔

اسلام میں دوبارہ حضرت عمرؓ نے شام کا سفر کیا۔ اور  
**طاہون عمواس** مہاجرین اور انصار کی ایک جماعت کو ساتھ لے کر چلے

جب مقام سرغ میں پہنچے اور امراء شکر استقبال کو حاضر ہوئے تو ان کی زبانی  
 معلوم ہوا کہ ملک شام میں طاہون پھیلا ہوا ہے۔ حضرت عمرؓ نے لوگوں سے  
 مشورہ کیا کہ ایسی حالت میں آگے چلوں یا مدینہ کو واپس جاؤں۔ بہت قیل و قال  
 کے بعد واپسی کی رائے قرار پائی۔ حضرت ابو عبیدہؓ نے کہا کہ کیا تقدیر الہی  
 سے قرار ہے۔ حضرت عمرؓ نے جواب دیا کہ ہاں تقدیر الہی سے تقدیر الہی کی  
 طرف۔ اسے ابو عبیدہؓ کا کاش یہ تمہارے سوا کوئی دوسرا کہتا۔

دوسرے دن صبح کو عبدالرحمن بن عوف آگئے جو کل کی بحث میں شریک  
 نہیں تھے۔ ان کو جب ان باتوں کی اطلاع ہوئی تو انھوں نے کہا کہ میں نے  
 رسول اللہ صلی اللہ علیہ وسلم سے سنا ہے کہ جب تم کو معلوم ہو کہ کسی شہر میں  
 وبا ہے تو وہاں نہ جاؤ اور جب تمہاری بستی میں آئے تو اس کے خوف سے  
 نہ بھاگو۔ حضرت عمرؓ نے یہ سن کر اللہ کا شکر یہ ادا کیا اور مدینہ واپس آئے۔

یہ وبا طاہون عمواس کے نام سے مشہور ہے۔ بہت سے لوگ اس میں  
 ہلاک ہوئے۔ اسلامی فوج کے امراء میں سے حضرت ابو عبیدہؓ۔ معاذ بن جبل  
 یزید بن ابی سفیان۔ عمارت بن ہشام۔ سہیل بن عمروؓ ان کے جڑے عتبہ سب



اسی میں مبتلا ہو کر گزر گئے۔ اس میں عمرو بن عاص فوج لے کر بہار پر چلے گئے اور ان کو غایب متفرق کر دیا۔ اس وقت اس سے نجات ملی۔

طاغون کے دفع ہونے کے بعد حضرت علی کو اپنا قائم مقام کر کے پھر حضرت عمر شام کی طرف روانہ ہوئے۔ صرف ان کا غلام یر فاران کے ساتھ تھا جس وقت پہنچے ہیں اپنی سواری ان کو دے دی تھی اور خود اس کے اونٹ پر سوار تھے۔ وہاں پہنچ کر ملکی اور فوجی انتظامات کئے۔ طاغون کی وجہ سے فوج کے ہزاروں سپاہی مر گئے تھے۔ ان کی جگہ دوسرے لوگوں کو مقرر کیا۔ مردوں کا مال و اسباب ان کے ورثاء کو پہنچایا اور سرحدوں کی حفاظت کے لئے فوجیں متعین کیں۔

ایک دن نماز کے وقت لوگوں نے درخواست کی کہ حضرت بلالؓ سے اذان کہلائیے۔ خلیفہ کے حکم سے انھوں نے اذان دی۔ چونکہ وہ رسول اللہ صلی اللہ علیہ وسلم کے مؤذن خاص تھے اس لئے ان کی اذان سن کر آنحضرت صلی اللہ علیہ وسلم کی یاد سے لوگوں پر رقت طاری ہو گئی اور وہ رونے لگے۔ حضرت عمرؓ کی یہ حالت تھی کہ ڈاڑھی آنسوؤں سے تر تھی۔

رومی انوار کا ایک بڑا مرکز مصر تھا۔ وہاں سے ان کو ہر قسم کی مدد  
مصر ملتی تھی۔ عمرو بن عاص کا خیال تھا کہ ہم اگر مصر فتح کر لیں تو پھر  
شام میں دومی فوجیں بہار و مقابلہ کرنے کے قابل نہیں رہیں گی۔ حضرت عمرؓ نے



جب دوبارہ ملک شام کا سفر کیا تو انھوں نے اپنے اس خیال کو ظاہر کیا۔  
خلیفہ نے پہلے تو انکار کیا۔ لیکن پھر ان کے اصرار سے رضامند ہو گئے اور چار  
ہزار فوج دے کر مصر کی طرف روانہ کیا۔

پہلے شہر فرما میں رومی فوجوں سے مقابلہ ہوا۔ تقریباً ایک مہینے تک لڑائی  
ہوتی رہی۔ آخر میں رومیوں کو شکست ہوئی۔ وہاں سے دریائے نیل کے  
کنارے مصر کی طرف بڑھ کر اسلامی فوج خیمہ زن ہوئی۔

مقوقس والی مصر جو قبلی نژاد تھا مسلمانوں کے مقابلہ کے لئے فوجیں  
تیار کر رہا تھا۔ جب مسلمان اس کے قریب پہنچ گئے تو وہ قلعہ میں بیٹھ  
رہا۔ اس کا محاصرہ کیا گیا۔ امداد کے لئے حضرت عمرؓ نے زبیرؓ اور مقدادؓ  
کے ساتھ دس ہزار فوج بھیجی۔ یہ محاصرہ سات مہینہ رہا۔ حضرت زبیرؓ ایک  
دن زینہ لگا کر فصیل پر چڑھ گئے اور اندر اتر کر قلعہ کا دروازہ کھول دیا۔ مسلمان  
شہر میں داخل ہو گئے۔ مقوقس نے امان طلب کی۔ اس کی درخواست منظور  
کی گئی۔

یہ عہد نامہ تمام ملک مصر کے لئے تھا لیکن قیصر نے اس کو نہیں تسلیم  
کیا اور سمندر کی راہ سے ایک فوج گراں اسکندر میں اتار دی۔ مسلمان  
بھی اس طرف بڑھے۔ مقوقس چونکہ لڑنا نہیں چاہتا تھا اس لئے اس نے  
مسلمانوں سے عہد لے لیا کہ میری قوم کو کسی قسم کا نقصان نہ پہنچایا جائے۔

ہم لوگ اس لڑائی میں رومیوں کے ساتھ شریک نہیں ہیں۔ چنانچہ جب مسلمان اندرون ملک میں بڑھے تو انھوں نے قبطیوں سے کسی قسم کا تعرض نہیں کیا۔ قبطیوں نے بھی جابجا ان کو مدد دی۔ البتہ رومی جو وہاں سکونت گزین ہو گئے تھے اسکندریہ کے راستہ میں کئی بار مقابلہ کے لئے آئے لیکن شکست کھاتے رہے۔ اسلامی فوج نے جا کر اسکندریہ کا محاصرہ کیا۔ چونکہ رومیوں کو سمند کی راہ سے سامانِ رسد وغیرہ پہنچا رہتا تھا اس لئے اس محاصرہ نے طول کھینچا۔ آخر میں مصالحت ہوئی۔ اسکندریہ رومیوں کے ہاتھ میں چھوڑ کر مسلمان مصر کی طرف واپس آئے۔

حضرت عمر کے حکم سے عمرو بن عاص نے وہاں فوج کے قیام کے لئے ایک شہر آباد کیا جو قسطنطین کے نام سے مشہور ہے۔ قسطنطین خیمہ کو کہتے ہیں اور مسلمان پہلے اسی جگہ خیمہ زن ہوئے تھے۔

یہ بات یہاں ذکر کرنے کے قابل ہے کہ اسکندریہ کی طرف روانگی کے لئے جس وقت فوج کے خیمے اکھاڑے جا رہے تھے تو عمرو بن عاص کے خیمے میں ایک کبوتر نے گھونسلایا لیا تھا۔ انھوں نے اس پرندے کی خاطر سے اپنے خیمہ کو بدستور چھوڑ دیا اور کہا کہ اس کو نہ اکھاڑو ورنہ ہمارے اس مہمان کو تکلیف ہوگی۔

حضرت عمر بن خطاب کے عہد میں فتوحات کا سلسلہ یہیں تک پہنچا تھا

مشرق میں دریائے جیحون تک اور مغرب میں شام اور مصر اسلامی جھنڈوں کے نیچے آگئے تھے ان تمام ممالک کا انتظام اسلامی عدل کے اصول پر قائم کیا گیا اور ہر قسم کے ظلم و ستم جو جاہل بادشاہوں کے ہاتھوں سے رعایا پر ہوتے تھے مٹا دیئے گئے اور ذمی امن و امان کے ساتھ اپنی زندگی بسر کرنے لگے۔

## عہدِ فاروقی پر ایک نظر

**فتوحات** | عہدِ فاروقی کی یہ تمام فتوحات ساڑھے دس برس کا کارنامہ ہیں اس قلیل عرصہ میں اسلامی مقبوضہ کامل رقبہ ۲۲۵۱۰۳۰ میل مربع تک پہنچ گیا اور یہ فتوحات مغلوب اور گمنام عربی قوم نے ایک ساتھ دو عظیم الشان سلطنتوں پر حاصل کیں جو اس زمانہ میں دنیا میں سب سے زبردست اور متمدن تھیں یعنی ایران و روم۔

ایران کی حالت یہ تھی کہ زمانہ قدیم سے وہ مسلمہ طاقت و سلطنت تھی۔ آغاز اسلام میں وہاں کی فوجوں نے رومیوں پر مسلسل فتوحات حاصل کی تھیں اور ان کو سوا حل بحیرہ روم تک بھگادیا تھا۔ گو جس وقت عرب ان پر حملہ آور ہوئے ہیں اس وقت نزاعات باہمی کی وجہ سے ان کی حالت خراب تھی لیکن پھر بھی عربوں کے لئے ان کا ایک ایک امیر کافی تھا ان کے پاس لاکھوں کی تعداد میں جنگ آزمودہ فوج تھی جو آئینِ نزم و پیکار کی ماہر اور ہر قسم کے آلاتِ جنگ اور فوجی



ساز و سامان سے مسلح و آراستہ تھی سلطنت کے خزانے ان کے لئے کھلے ہوئے تھے۔  
 - رومیوں کا بھی یہی حال تھا۔ وہ ایک ایک معرکہ میں دو دو لاکھ فوجیں میدان  
 جنگ میں لاتے تھے۔ دولت اور سامان کی ان کے پاس کمی نہیں تھی فنون  
 حرب میں مشاق اور میدان جنگ میں تربیت پائے ہوئے تھے۔

ادھر اہل عرب کی کیفیت یہ تھی کہ کسی ایک معرکہ میں بھی وہ پچاس ہزار  
 سے زیادہ کی جمعیت نہ لاسکے۔ زرہ بکتر۔ چلتہ۔ جوشن۔ چار آئینہ۔ آہنی دستلے  
 وغیرہ جو اس زمانہ میں سپاہی کے لئے لازمی چیزیں تھیں۔ ان میں سے ان کے  
 پاس صرف زرہ تھی جو اکثر چمڑے کی ہوتی تھی۔ رکاب و سہ کے بجائے  
 ٹکڑی کی بنائے تھے۔ گرز و کمر سے تاشا اور تریب فوج اور فنون جنگ سے  
 ناواقف مگر باوجود ان سب باتوں کے انھوں نے دونوں سلطنتوں سے  
 ایک ساتھ لڑائی شروع کی۔ ہر ہر معرکہ میں انھیں کو فتح حاصل ہوتی اور ایک  
 قلیل عرصہ میں ان دونوں قدیمی اور زبردست سلطنتوں کے پرچے اڑا دیئے۔  
 بادی النظر میں ان فتوحات کو دیکھ کر حیرت ہوتی ہے اور خیال ہوتا ہے  
 کہ یہ تاریخ کا ایک غیر معمولی واقعہ ہے۔ لیکن غائر نظر ڈالنے سے کچھ اسباب  
 کا بھی پتہ لگایا جاسکتا ہے۔

حقیقت یہ ہے کہ اہل عرب میں اسلام کی تعلیم اور آنحضرت کی صحبت پاک  
 کے اثر سے بنیظیر محبت، ایثار، استقلال۔ عالی حوصلگی اور شجاعت پیدا ہو گئی تھی

اور وہ اخلاق فاضلہ میں انسانیت کی انتہائی بلندی پر پہنچ گئے تھے اور چوں کہ اللہ تعالیٰ کو اس قوم سے تبلیغ حق کا کام لیتا تھا اس لئے ان میں ملکہ ترقی صفات پیدا کر کے ان کے دلوں کو باہم متفق کر دیا تھا۔ وہ ان اوصاف کے ساتھ اقوام عالم کے سامنے حق کو پیش کرنے کے لئے نکلے ایسی حالت میں کون سی دنیاوی طاقت ہو سکتی تھی جو ان کی ٹکر کو اٹھا سکتی۔

ہر ملک کی رعایا ان کی عدل و انصاف اور وفاداری اور راست بازی کی وجہ سے ان کی گرویدہ ہو جاتی تھی بلکہ ان میں سے اکثر اسلام قبول کر کے اس لشکر حق میں شریک ہو جاتے تھے یا جزیرہ دنیا قبول کر لیتے تھے۔

لیکن یہ امت عربیہ کی تعریف ہے حضرت عمر کا کمال یہ تھا کہ انھوں نے امت کے ان صفات عالیہ کی تربیت کی اور ان سے کام لیا ورنہ یہی لوگ ان کے بعد بھی تھے مگر وہ شان کہاں رہی۔

فدوق اعظم گو بنات خود ان لڑائیوں میں سے کسی ایک میں بھی شریک نہیں ہو سکے لیکن ان کی دور بین نگاہ ان فوجوں کے جو ایران و روم میں مصروف پیکار تھیں جہودی سے جہودی واقعہ کی طرف بھی رہتی تھی سلسلہ ہدایات اور احکام بھیجتے رہتے تھے ان کی حالت اگر خود سے دیکھی جائے تو صاف معلوم ہو جاتا ہے کہ ان فوجوں کے اصلی مقصد سالار وہی تھے اور مدینہ میں بیٹھے ہوئے ان کو جہودی وجہ کے ساتھ دونوں طرف لڑا رہے تھے۔

دنیا میں اور جو بڑے بڑے فاتح ہوئے ہیں ان کو دیکھو تو وہ حضرت عمرؓ کے سامنے کچھ حقیقت نہیں رکھتے کیونکہ ان کے کارنامے سفاکیوں اور خون ریزیوں سے لبریز ہیں اور ان کی فتوحات اسلامی اصول کی پابندی کے ساتھ ہوئیں جن میں ناجائز خون کا ایک قطرہ اور تلافی کا ایک داغ نظر نہیں آتا۔ اس احتیاط کے ساتھ دنیا میں زمین کا ایک چپہ بھی کسی کشور کشا نے نہیں لیا۔

**چھوڑ دیتا** | اسلام کل بنی نوع انسان کو جو اس کے حدود میں داخل ہوں مساوت عطا کرتا ہے۔ حضرت عمرؓ کے زمانہ میں عثمان

حکومت بلکہ خود خلیفہ بھی ایک معمولی فرد عایا کے برابر تھا ہر شخص کو اس کے اوپر مکنت چینی کا اختیار تھا اور یہی وہ چیز ہے جو جمہوریت کی اصلی روح ہے۔

وہ کسی امر کو بذات خود بلا مشورہ کے طے نہیں کرتے تھے بلکہ ہاجرہ بن ابی انصاری سے ہر کام میں رائے لیتے تھے اور جب کوئی بڑی مہم درپیش آ جاتی تھی تو مسلمانوں کے مجمع عام میں اس کو پیش کرتے تھے اور اپنی رائے سے ادنیٰ آدمی بھی اگر کوئی صحیح رائے دیتا تھا تو اس کو فوراً مان لیتے تھے۔

ایک بار حبیب بن مہزیار نے دیکھا کہ لوگوں نے عورتوں کے مہروں میں بہشت اضافہ کر دیا ہے چاہا کہ کوئی خاص حد مقرر کر دیں۔ مسجد میں لوگوں کے سامنے بیان فرمایا۔ کسی کو نے سے ایک عورت کی آواز آئی کہ یہ کیا! اللہ تعالیٰ تو فرماتا ہے :-



وَأَيُّكُمْ أَحَدٌ أَهْلٌ قِنطَارًا فَلَا تَأْخُذْ وَمِنْكُمْ

اور تم نے بیویوں میں سے کسی کو بہت مال دے دیا تو اس میں سے کچھ واپس نہ لو۔

یہ سن کر بول اٹھے کہ عورت نے سچ کہا۔ عمر غلطی پر تھا۔  
( ہمیشہ لوگوں سے یہی کہتے رہتے تھے کہ جو خیر خواہی کی بات ہو مجھ تک پہنچاؤ۔ اگر میں غلطی پر ہوں تو مجھے راہِ حق دکھاؤ اور جو حق پر چل رہا ہوں تو میری مدد کرو۔

ایک بار مسجد میں اسی قسم کی تقریر کی۔ ایک شخص نے اٹھ کر تلوار کھینچ لی اور کہا کہ اگر آپ حق سے منہ موڑیں گے تو ہم اس کے ذریعہ سے راہِ راست پر لائیں گے۔ یہ سن کر خوش ہوئے اور فرمایا کہ الحمد للہ میری قوم میں ایسے لوگ ہیں کہ میں اگر کجروی اختیار کروں تو وہ مجھے سیدھا کرنے کے لئے تیار ہیں۔  
صحابہ کبار میں سے صاحبانِ عقل و رائے مثلاً حضرت عباسؓ، عبدالرحمنؓ، بن عوف، عثمانؓ اور علیؓ وغیرہم رضی اللہ عنہم کو مشورہ کی غرض سے مفردہ حضریں اکثر اپنے ساتھ رکھتے تھے۔

اجتماعیات کے متعلق ان کی یہ رائے تھی کہ مسلمانوں کی مجلسیں مخصوص اشخاص پر محدود نہیں ہونی چاہئیں بلکہ ہر قسم کے لوگ باہم ملکر بیٹھا کریں۔ کیونکہ چند اشخاص جب اپنی محفل کو مخصوص کر لیتے ہیں تو ان کی رائے عام

رہے سے الگ ہو جاتی ہے اور اس اختلاف رائے کا نتیجہ ہے تفریق پس  
 نے نصیحت کیا کرتے تھے کہ تم لوگ اپنی مجلسوں کو عام رکھو اور سب باہم ملکر  
 بیٹھو۔ اس سے آپس میں محبت بڑھے گی اور اتحاد و اتفاق قائم اور دشمنوں پر  
 رعب غالب رہے گا۔ ایسا نہ ہو کہ آئندہ آنے والی نسلیں یہ کہیں کہ فلاں کی  
 رائے یہ تھی اور فلاں کا خیال یہ تھا کیونکہ اس سے اسلام کے ٹکڑے ہو جائیں گے  
 اور امت کا شیرازہ بکھر جائے گا۔

## عمال حکومت

حضرت عمر امیر کی مصلحت خاصہ پر رعایا کی بہبود عامہ کو  
 مرجع سمجھتے تھے۔ ان کی نگاہ میں والی بھی رعایا کا ایک  
 فرد تھا۔ اس کے اوپر بھی قانون عدل اسی قدر حاوی تھا جس قدر دوسرے  
 لوگوں پر۔ ادنیٰ سے ادنیٰ آدمی بھی اگر کسی عامل کی شکایت کر دیتا تھا تو عدل  
 فاردی اس عامل کو لا کر اس کے برابر کھڑا کر دیتا تھا اور پھر جس سزا کا وہ مستوجب  
 کھڑا اس سے بچ نہیں سکتا تھا۔

مدبرین سیاست کی رائیں اس مسئلہ میں مختلف ہیں بعض لوگ معمولی باتوں  
 پر عمال حکومت کی گرفت کو سلطنت کے رعب کے منافی سمجھتے ہیں۔ ان  
 کی یہ رائے اس وقت جب کہ ملک میں کسی قسم کا اضطراب ہو درست معلوم  
 ہوتی ہے کیونکہ ایسی حالت میں مصلحت عامہ کے لئے عمال کا رعب مفید ہوتا ہے  
 اور غالباً یہی وجہ تھی کہ حضرت ابو بکر صدیق اپنے لمحوں کے اقتدار کا زیادہ لحاظ رکھتے تھے۔

کیونکہ ان کے عہد میں جا بجا شور و شیں برپا تھیں۔ لیکن حضرت عمر مسادات کے عاشق تھے اور ان کا عہد بھی اندرونی شورش سے پاک تھا اس لئے وہ بڑے سے بڑے والی اور امیر اور ادنیٰ اسے ادنیٰ رعیت کے فقیر کو یکساں سمجھتے تھے۔

جب وہ کسی کو کسی علاقہ کا عامل مقرر کرتے تھے تو اس کو اس کے ذہن اچھی طرح سمجھا دیتے تھے۔ خود اس کو رخصت کرنے کے لئے جلتے تھے اور روانگی کے وقت تک مساوات اور عدل کا سبق دیتے رہتے تھے مسلمانوں کے مجمع عام میں بار بار اس کی تصریح کرتے تھے کہ عمال اس لئے مقرر کئے جاتے ہیں کہ اُمت کو دین کی تعلیم دیں۔ سنت پر چلائیں۔ مال غنیمت تقسیم کریں۔ خراج اور زکوٰۃ کو ان کے مستحقین تک پہنچائیں نہ کہ خود اس میں مساپنا حصہ لگائیں یا رعایا کو ستائیں۔ اگر میرے پاس اس قسم کی کوئی شکایت کسی والی کی آئی تو میں صاف صاف کہتا ہوں کہ اس کو ضرور اس کی سزا دل گا۔

حضرت عمرو بن عاص نے کہا کہ اگر کوئی امیر اپنی رعایا میں سے کسی کو ادب دینے کے لئے سزا دے تو کیا آپ اس کا بدلہ لیں گے۔ فرمایا کہ ہاں ضرور بدلہ لوں گا۔ میں نے تو رسول اللہ صلی اللہ علیہ وسلم کو دیکھا ہے کہ وہ خود اپنی ذات سے بدلہ لینے کے لئے تیار ہو جاتے تھے، میں یہ کیونکر گوارا کر سکتا ہوں کہ کوئی امیر کسی شخص کو ذلیل کرے یا مارے یا اس کا حق زائل کرے۔



یہی وجہ تھی کہ انھوں نے عام حکم دے رکھا تھا کہ امرا اور عمال ہر سال حج کے موسم میں مکہ میں آکر مجھ سے ملیں وہاں جس شخص کو ان کے خلاف کوئی شکایت ہو وہ پیش کرے۔ اس رسوائی عام سے ڈر کر ان کے عہد میں ملک کے تمام کارپردازانصاف و احتیاط اور عدل و مساوات کے ساتھ اپنے فرائض کو ادا کرتے تھے۔

جس امیر کی شکایت ان کے پاس پہنچتی تھی اس کو بلا کر پوری تفتیش کرتے تھے۔ حضرت سعد فاح قادیسیہ و مدائن کی جب شکایت ہوئی تو ان کو بلا کر مجمع عام میں تحقیقات کی اور جب وہ بری ثابت ہوئے تو فرمایا کہ اے سعد امیرا لگان بھی تمہارے متعلق یہی تھا۔ مغیرہ بن شعبہ والی بصرہ پر جب الزام لگایا گیا تو ان کو بھی طلب کیا۔ گواہ چھوٹے ثابت ہوئے لہذا ان پر حد شرعی جاری کی۔ عمار بن یاسر والی کوفہ کی شکایت ہوئی کہ یہ طرہ حکومت سے واقف نہیں ہیں۔ ان کو بلا کر چند سوالات کئے معلوم ہوا کہ شکایت صحیح ہے اس لئے معزول کر دیا۔ عمرو بن عاص والی مصر پر ایک قبیلے نے تالش کی کہ ان کے بیٹے عبداللہ نے بلا وجہ مجمع عام میں مجھ کو مارا۔ دونوں باپ بیٹوں کو مصر سے طلب کیا اور عبداللہ کو سزا دی۔

بجز چند امرا کے جن میں ابو عبیدہ اور امیر معاویہ ممتاز تھے ان کے عہد میں کوئی عامل یا والی ان کی باز پرس سے محفوظ نہیں رہا۔

ان سب پر مزید یہ کہ انھوں نے محمد بن مسلمہ کو حین پر وہ کامل اعتماد رکھتے تھے اسرار اور اعمال کی نگرانی کے لئے مقرر کیا تھا وہ ہر جگہ کا دورہ کرتے تھے ہر شخص کو کامل آزادی تھی کہ ان کے پاس جا کر عامل کی جو شکایت ہو، بلا کم و کاست بیان کرے وہ علیٰ رفقہ اس بلا شہاد اس کی تحقیقات کرتے تھے حضرت عمر کا ہاتھ اس قدر قوی تھا کہ یہ ناممکن تھا کہ کوئی والی اپنے اقتدار کی وجہ سے کسی شہادت پر اثر ڈال سکے۔

عمال کی آمدنی اور خرچ اور ان کی ثروت پر بھی نظر رکھتے تھے اگر کسی کے پاس آمدنی سے زیادہ ذخیرہ دیکھتے تھے تو اس سے پریشانی کرتے تھے کارپردازان حکومت کو تجارت کی قطعی اجازت نہ تھی۔

حضرت عمر جس قدر اسرار اور اعمال کے لئے سخت تھے

**بی خواہی امت**

اسی قدر رعایا کے لئے نرم۔ ان کی بہبود اور فلاح کے خیال میں ہمیشہ غرق رہتے تھے اور خلافت کی عظیم الشان ذمہ داری کا ان کو حد سے زیادہ احساس تھا فرماتے تھے کہ اگر ساحل فرات پر بھی کوئی اونٹ ضائع ہو جائے تو مجھے ڈر ہے کہ اللہ تعالیٰ کے دربار میں اسکی جوابدہی کرنی پڑے گی۔ قبائل کے دفاتر خود اکٹھا کر لے جاتے تھے اور بچوں اور عورتوں کو نام بنام بلانے خود ان کے ہاتھوں میں ان کا وظیفہ دیتے تھے۔ نواح مدینہ میں راتوں کو گشت لگاتے تھے اور اکثر جب کوئی قافلہ وہاں آکر اترتا تھا

تو خود جا کر رات کو پاسبانی کرتے تھے۔

ایک رات اپنے غلام اسلم کو لے کر مدینہ سے تین میل کے فاصلہ پر مقام صرار میں پہنچے دیکھا کہ ایک خیمہ میں ایک بڑھیا کچھ پکار رہی ہے اور چند بچے اس کے پاس بیٹھے رو رہے ہیں۔ قریب جا کر کیفیت دریافت کی اس نے کہا کہ یہ بچے بھوک کے مارے رو رہے ہیں۔ پوچھا کہ ہانڈی میں کیا پک رہا ہے؟ اس نے کہا کہ کچھ نہیں بچوں کو ہلانے کے واسطے خالی پانی چڑھا دیا ہے کہ کھائے کی امید میں ان کا جی بھل جائے اور سو جائیں یہ سن کر کانپ اٹھے اور اپنے غلام کو ساتھ لے ہوئے فوراً مدینہ واپس آئے بیت المال کا دروازہ کھولا۔ آٹے کا کھیللا اور گھی کا برتن اٹھایا۔ غلام نے کہا کہ میرے کندھے پر رکھ دیجئے۔ فرمایا کہ کیا قیامت میں بھی تم میرا بوجھ اٹھاؤ گے خود لا کر بڑھیا کے سامنے رکھ دیا اور چو لھا پھوٹنے لگے۔ اس نے پکار بچوں کو کھلایا۔ جب وہ کھا کر خوش ہو گئے اور منسنے اور کھیلنے لگے تو وہاں سے واپس چلے۔ بڑھیا نے کہا کہ اللہ تمہیں جزائے خیر دے۔ خلیفہ تم کو ہونا چاہیے نہ کہ عمر کو۔ فرمایا کہ کل تم مدینہ میں اپنے بچوں کو لیکر خلیفہ کے پاس آؤ وہاں انشاء اللہ تمہیں ملوں گا تمہارا کچھ وظیفہ مقرر ہو جائے گا۔ ہر چند کہ یہ جزوی واقعات ہیں لیکن ان سے ان کی رعیت پروری اور شفقت کا اندازہ ہوتا ہے اور معلوم ہوتا ہے کہ اپنے فرض اور مسئولیت



کا کس قدر ان کو احساس اور خوف تھا۔

باوجود اس شفقت اور رحمت کے ان کی ہیبت اس قدر دلوں پر چھانی ہوئی تھی کہ بڑے بڑے اُمراء ان سے بات کر لے کی جرأت نہیں کر سکتے تھے اور زیادہ تر حضرت عثمان اور عبدالرحمن بن عوف کے توسط پر اپنے معاملات ان تک پہنچاتے تھے۔ ان کے ہاتھ میں صرف ایک درہ یعنی ایک چھوٹا عصارہ ہوتا تھا جس کا خوف لوگوں کے اوپر تیغ و دم سے بھی زیادہ تھا اور بجز چند صحابہ کبار کے اس سے بچے بھی کم لوگ تھے۔

ایک بار لوگوں نے عبدالرحمن بن عوف سے کہا کہ خلیفہ کا رعب ہمارے اوپر اس قدر ہے کہ ہم ان کے آگے لب نہیں ہلا سکتے بلکہ ان کی طرف نگاہ اٹھا کر دیکھتے ہوئے بھی دل لرزتا ہے انھوں نے حضرت عمر سے اس کو بیان کیا فرمایا اللہ تعالیٰ جانتا ہے کہ جس قدر لوگ مجھ سے ڈرتے ہیں اس سے زیادہ میں خود ان سے ڈرتا ہوں کیونکہ ان کی ذمہ داری میرے اوپر ہے۔

ایک شخص جو نہ محافظ رکھتا ہو نہ دربان نہ اس کے پاس نیزہ ہو نہ تلوار لباس میں پیوند در پیوند لگے ہوئے ہوں ادنیٰ ادنیٰ رعیت کی خود خدمت کرتا ہو اس کے رعب کا یہ عالم اس کو سوائے جلال حق کے اور کیا کہا جاسکتا ہے۔

حضرت عمر جس طرح خود عدل و مساوات کے عاشق تھے اسی طرح یہ چاہتے تھے کہ ہر

**بیت المال کی حفاظت**

مسلمان اس کا خیال رکھے۔ یہی وجہ تھی کہ وہ اپنی مثال سے اس کو لوگوں کے خاطر نشین کرنا چاہتے تھے۔

بیت المال کے خزانے کو سوائے مستحقین کے اور کسی کے لئے حلال نہیں سمجھتے تھے۔ خود اپنے اخراجات کے لئے اس قدر کم رقم لیتے تھے کہ نہایت تنگی سے بسر اوقات ہوتی تھی۔ جو کی روٹی ان کی غذا تھی اور زیور کا تیل ان کا سالن۔ حضرت عثمان اور زبیر وغیرہ رضی اللہ عنہم نے جب ان کی یہ حالت دیکھی تو ترس کھا کر ان کی بیٹی ام المومنین حضرت حفصہ کے پاس گئے اور کہا کہ آپ ہمارا نام ظاہر نہ کریں۔ لیکن اپنے باپ سے جا کر یہ کہیں کہ لوگوں کی رائے یہ ہے کہ آپ بیت المال سے جو روزیہ لیتے ہیں وہ آپ کے لئے کافی نہیں ہے اس میں کچھ اور اضافہ کیجئے۔ انھوں نے جا کر جب کہا تو فرمایا کہ وہ کون لوگ ہیں جو اسی ترغیب دیتے ہیں میں ان کی خبر لوں گا۔ حضرت حفصہ نے کہا کہ ان کا نام ظاہر نہیں کیا جاسکتا۔ فرمایا اچھا تم میرے اور ان کے درمیان میں ہو۔ کیا رسول اللہ صلی اللہ علیہ وسلم نے فاتے نہیں کئے۔ پھیند لگے ہوتے کپڑے نہیں پہنے۔ پھر جب انھوں نے فصولیات دنیا کی طرف توجہ نہیں کی تو مجھے بھی اسی حالت میں رہنے دو۔ میری مثال یہ ہے کہ تین ساتھی ایک منزل کی طرف چلے۔ پہلا پہنچ گیا۔ دوسرا بھی اس کے پیچھے گیا وہ بھی پہنچ گیا۔ اب میں بھی اگر اسی تو شر پر راضی ہو کر اسی راستہ پر چلوں گا تو اپنے ساتھیوں

سے جاہلوں گا۔ نہیں تو بھٹک کر دُور چارٹوں گا۔

اپنے اہل و عیال کو بھی وہ اپنے ہی طرح رکھتے تھے۔ ان کے دونوں بیٹے عبداللہ اور عبید اللہ عراق کی فوج میں تھے۔ جب مدینہ واپس آنے لگے تو بصرہ کے والی ابو موسیٰ اشعری نے ان سے کہا کہ یہاں خزانہ میں ایک رقم جمع ہے جس کو میں خلیفہ کے پاس بیت المال میں بھیجنا چاہتا ہوں تم اس کو لے کر یہاں سے کوئی تجارتی مسلمان خرید لو۔ مدینہ میں پہنچ کر اس کو فروخت کر کے اصل رقم بیت المال میں داخل کر دینا اور نفع خود لے لینا۔ ان دونوں بھائیوں نے ایسا ہی کیا۔ حضرت عمر کو جب معلوم ہوا تو ان کو بلا کر کہا کہ اس کا نفع کہاں ہے؟ ان دونوں نے جواب دیا کہ یہ مال والی بصرہ نے ہم کو قرض دیا۔ یہاں آکر ہم نے وہ قرض ادا کر دیا۔ فرمایا کہ صرف امیر المومنین کے بیٹوں کو قرض دیا گیا تھا یا ساری فوج کو۔ یہ سن کر عبداللہ خاموش ہو گئے۔ لیکن عبید اللہ نے کہا کہ اس کی ذمہ داری بھی تو ہمارے اوپر تھی۔ اگر نقصان ہوتا یا یہ مال ضائع ہو جاتا تو ہم کو اپنے پاس سے ادا کرنا پڑتا۔ اس پر لوگوں نے یہ فیصلہ کیا کہ منافع میں سے نصف ان لوگوں کو دیا جائے اور نصف بیت المال میں داخل ہو۔

اسی طرح جب ایک بار قیصر روم کو خط بھیجا تو ان کی بیوی ام کلثوم نے جو حضرت علیؓ کو مسم اللہ و خیر کی بیٹی تھیں اسی قاصد کے ہاتھ اپنی طرف سے



ملکہ روم کے لئے کچھ تحفے بھیجے، وہاں سے قیصر نے ان کے لئے ہدیہ بھیجا جس میں موتیوں کی ایک بیش قیمت مالا بھی تھی۔ حضرت عمر کو جب اس کا علم ہوا تو اس کو سنے کہ بیت المال میں داخل کر دیا۔ لوگوں نے کہا کہ یہ ملکہ روم کا ہدیہ ہے جو نہ آپ کے زیر فرمان ہے نہ اس کے مال سے آپ کو کچھ تعلق ہے۔ فرمایا کہ قاصد مسلمانوں کا تھا اور اس کے اخراجات بیت المال سے دئے گئے تھے۔ ام کلثوم کو صرف اس قدر دلا دیا جتنا ان کا صرفہ پڑا تھا۔

یہ سب تشدد و اپنی ذات اور اپنے متعلقین پر اس لئے تھا کہ لوگوں کو اس بات کا سبق دیں کہ مسلمانوں کے مال سے وہ پرہیز کریں اور بلا استحقاق اس کو نہ لیں۔ جب وہ مسلمانوں کو کسی بات سے منع کرتے تھے تو گھر میں آکر اپنے خیال کو جمع کر کے کہہ دیتے تھے کہ دیکھ لوگوں کو میں نے فلاں چیز سے منع کیا ہے تم اس کے قریب نہ جانا۔ صیب کی نگاہیں تمہاری طرف لگی ہوئی ہیں تم میں سے اگر کوئی اس کا مرتکب ہوگا تو اس کو دو فی سزا دیں گا۔

حقیقت یہ ہے کہ حضرت عمر نے اُمت عربیہ کی صحیح تشخیص کی۔ اور سیدھے راستے پر ان کو چلایا۔ ان کی مثال اس نسخہ کامل کی تھی جس کے تمام اجزاء و مریض کی صحت کے لئے ضروری ہوتے ہیں۔ اگر اس میں سے کوئی حوالہ کم کر دی جائے تو پھر اس کا وہ اثر باقی نہیں رہتا۔ زمانہ مابعد میں خلفائے اسلام میں سے کوئی قاروق اعظم جیسا مجموعہ کمالات نہیں ہوا۔ یہی وجہ ہے

کہ امت کسی کے عہد میں اتنے کارہائے نمایاں انجام نہ دے سکی۔

**بیتِ عمر** | اسلام لانے سے پہلے حضرت عمرؓ نے زینب بن مطلق سے  
جو بنی جمح سے تھیں نکاح کیا ان سے عبداللہ، عبدالرحمن اکبر اور  
ام المومنین حفصہ پیدا ہوئیں۔ یہ مسلمان ہوئی تھیں مگر میں ہجرت سے پہلے انتقال کر گئیں  
دوسری بیوی ملیکہ بنت جردول خزاعی ان سے عبید اللہ پیدا ہوئے  
تیسری بیوی قریبہ مخزومیہ تھیں ان دونوں کو اسلام نہ لانے کی وجہ سے صلح  
حدیہ کے زمانے میں طلاق دے دی۔

مدینہ میں جمیلہ بنت قیس انصاریہ ان کے نکاح میں آئیں ان کے  
بلبن سے عاصم تھے۔ پھر حضرت علیؓ کی بیٹی ام کلثوم سے عقد کیا ان  
سے زید اور رقیہ دو بچے ہوئے لیکن دونوں بلا اولاد کے گزر گئے لہٰذا بیٹی  
سے نکاح کیا ان سے عبدالرحمن اصغر پیدا ہوئے۔ آخری بیوی عاتکہ بنت  
زیدہ تھیں۔

**وفات** | مدینہ میں حضرت مغیرہ بن شعبہ کا ایک ایرانی غلام الولولوفیروز  
نامی تھا اس نے ایک بار حضرت عمرؓ سے شکایت کی کہ مغیرہ نے  
مجھ پر محسول زیادہ لگا رکھا ہے اس کو کم کر دیجئے پوچھا کس قدر ہے اس  
نے کہا کہ وہ درہم روزانہ، کہا تم کیا کام کرتے ہو اس نے جواب دیا بخاری نقاشی  
اور مہنگری۔ فرمایا کہ ان دستکاریوں کے ساتھ تو دو درہم روزانہ کچھ زیادہ نہیں



وہ اس فیصلہ سے ناراض ہوا۔

دوسرے دن فجر کے وقت مسجد میں گیا۔ حضرت عمر نماز پڑھا ہے تھے اس نے تنہا دوم سے ان پر کئی وار کئے ایک زخم ناف کے نیچے لگا۔ اور وہی ہلاکت کا باعث ہوا ان کے پیچھے صف میں کلیب بن بکیر لشی تھے ان کو بھی اس نے قتل کر ڈالا۔ جب لوگوں نے اسکو پکڑا تو اس نے خودکشی کر لی۔ حضرت عمر زخم کھا کر گر پڑے اور کہا کہ دیکھو کس نے مجھے قتل کیا۔ لوگوں نے جب نام بتایا تو فرمایا کہ اللہ کا شکر ہے کہ میرا قاتل کوئی مسلمان نہیں بلکہ ایک ایسا شخص ہے جس نے اللہ کو بھی ایک مسجد بھی نہیں کیا۔

حضرت عبدالرحمن بن عوف نے نماز پڑھائی اور لوگ حضرت عمر کو اٹھا کر گھر میں لائے۔ جب دوا پلائی گئی تو زخم کی راہ سے باہر نکل پڑی۔ اس لئے یقین ہو گیا کہ یہ جانبر نہیں ہو سکتے۔

حضرت عمر نے اپنے بیٹے عبداللہ سے کہا کہ حضرت عائشہ کے پاس جا کر درخواست کرو کہ وہ اپنے حجرہ میں رسول اللہ صلی اللہ علیہ وسلم کے قریب مجھے دفن کرنے کی اجازت دے دیں۔ وہ گئے حضرت عائشہ اس عاتہ پر رورہی تھیں فرمایا کہ اس جگہ کو میں نے اپنے لئے محفوظ رکھا تھا لیکن حضرت عمر کو اپنی ذات پر ترجیح دیتی ہوں۔ عبداللہ نے واپس آکر خوشخبری سنائی۔ فرمایا یہی سب سے بڑی آرزو تھی۔



زخم لگنے کے تیسرے دن ۲۷ ذی الحجہ ۲۳ھ چار شنبہ کے روز شام کو وفات پائی۔ دوسرے دن صبح کو دفن کئے گئے۔ ان کی وصیت کے مطابق حضرت صہیبؓ نے جنازہ کی نماز پڑھائی۔ عمر ۶۳ سال کی تھی۔ کل مدت خلافت دس سال چھ مہینے چار دن تھی۔

**صفاتِ عمرؓ** | حضرت عمرؓ قبول اسلام سے پہلے شہسوار اور پہلوانی میں مشہور تھے۔ انھوں نے عرب کے مشہور بانار عکاظ میں کئی جنگ جیتے تھے انساب قبائل سے خوب واقف تھے اور قریش کی صفات کا منصب ان کو حاصل تھا۔ کئی بار شام اور عراق کے بادشاہوں کے پاس سفیر بن کر گئے تھے۔ حجاز میں اگرچہ اس زمانہ میں کتابت کا رواج بہت کم تھا لیکن یہ لکھنا پڑھنا جانتے تھے۔ مدینہ میں آ کر عبرانی زبان بھی سیکھ لی تھی۔ ان کے مسلمان ہو جانے سے اسلام کو بہت تقویت پہنچی۔ ان کی جرات کی بدولت مسلمان خانہ کعبہ میں نماز پڑھنے لگے۔ ہجرت کے بعد آنحضرتؐ کے ساتھ بلا استثنا تمام غزوات میں شریک رہے۔

حسب خلیفہ ہوئے تو ان کی قوت تدبیر اور حسن سیاست اللہ تعالیٰ نے اسلام کو عظیم الشان شوکت بخشی۔ بڑی بڑی سلطنتیں اسلامی جھنڈے کے نیچے آگئیں اور یہ دین حق اقوام و ملل پر غالب آ گیا۔

بزرگی اور عظمت کے لحاظ سے حضرت ابوبکرؓ کے بعد ان کا درجہ اُمت

میں سب سے بلند ہے۔ لیکن ان کا رعب و جلال ان سے زیادہ تھا فوج  
 کا دفتر ان ہی کے عہد میں مرتب ہوا۔ کوفہ۔ بصرہ۔ قسطنطنیہ۔ موصل اور جزیرہ  
 یہ سب شہراں انہوں نے آباد کرائے۔ سستہ ہجری انہیں کا مقرر کیا ہوا ہے کہ  
 ان کے عہد میں کتاب و سنت کا سمجھنے والا ان سے بڑھ کر کوئی نہ تھا  
 فقہ کے مجتہد اقل ہی ہیں۔ نہایت بلند پایہ خطیب اور مقرر تھے۔ ان کی ذات اہم  
 اسلامیہ کے لئے مایہ شریعت و عزت و باعث رحمت و برکت تھی۔ رضی اللہ عنہ۔  
 طائف۔ یحییٰ بن عبد اللہ ثقفی۔ صنعاء۔ یحییٰ ابن منیہ۔  
 جند۔ عبد اللہ بن ربیعہ۔ بحرین۔ عثمان بن ابی العاص۔

عمال عہد عمرؓ

کوفہ۔ مغیرہ بن شعبہ۔ بصرہ۔ ابو موسیٰ اشعری

شام۔ امیر معاویہ۔ مصر۔ عمرو بن عاص

مکہ۔ نافع بن عبد المحدث خزاعی

# حضرت عثمان غنی رضی اللہ عنہ

جب صحابہ نے دیکھا کہ اس مہلک زخم سے حضرت عمر کا بچنا مشکل ہے،  
تو ان سے درخواست کی کہ اپنے بعد کسی کو خلیفہ مقرر کر دیں وہ متردد تھے فرمایا  
کہ میں کسی کو خلیفہ بنا دوں تو یہ بھی بے جا نہیں ہے کیونکہ حضرت ابو بکر نے جو  
مجھ سے بہتر تھے ایسا کیا ہے اور اگر نہ بناؤں تو بھی نامناسب نہیں ہے۔  
اس لئے کہ آنحضرت صلعم نے کسی کو اپنا جانشین نہیں بنایا تھا۔ آج ابو عبیدہ  
زندہ ہوتے تو میں ان کو اپنا قائم مقام کر دیتا۔ اگر اللہ تعالیٰ مجھ سے اس کی بات پر  
کرتا تو میں کہہ دیتا کہ میں نے تیرے نبی سے سنا تھا کہ ابو عبیدہ اس امت میں اہل  
ہیں یا ابو حذیفہ کا غلام سالم ہوتا تو اس کو خلیفہ بنا دیتا اور اللہ سے کہتا میں نے  
تیرے نبی سے سنا تھا کہ سالم پلہیت کا شیدائی ہے۔  
کسی شخص نے کہا کہ آپ کے بیٹے عبداللہ اس کے لئے موزوں ہیں فرمایا  
کہ نہیں جسے بیوی کو طلاق دینے کا صلیقہ نہ آیا اس کو میں امت کا خلیفہ کیسے  
بناؤں میرے اوپر یہ امارت خود ایک بار گراں تھی اس لئے اب میں اپنے خلیفہ



کے کسی شخص پر اس بوجھ کو ڈالنا پسند نہیں کرتا ایک عمر ہی کے لئے اس کی جوابدہی کیا کم ہے کہ وہ اپنے کنبہ میں سے دوسروں کو بھی مصیبت میں ڈالے۔ میں نے اپنے کو اور اپنے متعلقین کو بہت سی آسائشوں سے محروم رکھا پھر بھی خلافت کی ذمہ داریوں سے اگر اللہ تعالیٰ کے دربار میں بلا ثواب اور بلا عذاب کے پھوٹ جاؤں تو مجھوں گا کہ بڑا خوش قسمت ہوں۔

یہ سن کر لوگ خاموش ہو گئے۔ لیکن معاملہ چونکہ زیادہ اہم تھا اس لئے دوسرے وقت پھر اس کو پھیرا۔ حضرت عمرؓ نے کہا کہ میں بھی چاہتا ہوں کہ کسی ایسے شخص کو امت کا امیر بنادوں جو اس کے بوجھ کو برداشت کرنے کی طاقت رکھتا ہو۔ لیکن میں نے سوچا کہ زندگی کی طرح مرنے کے بعد بھی اس کی ذمہ داری ایسے ہی اوپر رہے گی۔ اس لئے میری ہمت نہیں بڑھتی۔ یہ چھ آدمی ہیں۔ حضرت علیؓ، عثمانؓ، عبدالرحمن بن عوفؓ، سعد بن ابی وقاصؓ، زبیر اور طلحہ رضی اللہ عنہم نبی صلی اللہ علیہ وسلم نے ان کے جنتی ہونے کی بشارت دی ہے ان میں سے کسی ایک شخص کو منتخب کر کے امیر بنالو اور نیک نیتی کے ساتھ اس کی امداد کرو۔ جو امانت جس کے سپرد ہو وہ اس میں خیانت نہ کرے۔

یہ کہہ کر مذکورہ بالا صحابہ کو بلایا اور فرمایا کہ جہاں تک میں نے نظر ڈالی تم چھ آدمی میری نگاہ میں امت کے سردار معلوم ہوئے۔ نبی صلی اللہ علیہ وسلم جس وقت دنیا سے تشریف لے گئے تم لوگوں سے راضی گئے۔ اگر تم راہ

راست پر رہے تو تمہارے لئے کسی کی طرف سے کوئی خطرہ نہیں ہے لیکن اگر خود تم میں باہم مخالفت ہوئی تو امت میں تفرقہ پڑ جائے گا۔

اس کے بعد ان کے لئے میعاد مقرر کیا کہ میری موت کے بعد زیادہ سے زیادہ تین دن کے اندر انتخاب ہو جانا چاہیئے۔ مقداد بن اسود کو حکم دیا کہ جب مجھ کو دفن کر کے فارغ ہو جائیں تو ان چھ آدمیوں کو ایک مکان میں جمع کرنا۔ تاکہ یہ اپنے آپ میں سے کسی کو امیر منتخب کر لیں۔ عبداللہ بن عمر کو رائے دینے کے لئے بلا لیا۔ لیکن امارت سے ان کو کوئی سروکار نہ ہوگا۔ فیصلہ کثرت رائے سے ہوا۔ اگر دونوں طرف رائیں برابر ہوں تو عبداللہ کی رائے لیکر فیصلہ کر دینا۔ اگر ان کی رائے قابل قبول نہ سمجھی جائے تو وہ فریق غالب ہوگا جس کی طرف عبدالرحمن بن عوف ہونگے۔ فیصلہ ہو جانے کے بعد بھی جو لوگ نہ مانیں اور اپنے دعوے پر اڑے رہیں ان کو قتل کر دینا۔

حضرت عمر کے دفن کے بعد مقداد ان صحابہ کو لیکر مسور بن مخزومہ کے گھر میں آئے اندر بٹھا کر دروازے پر کھڑے ہو گئے اور کہا کہ خلیفہ کی وصیت کے مطابق تین دن کے اندر اندر آپ لوگ اپنے آپ میں سے امیر منتخب کر لیں۔ مقوڑی دیر تک سب لوگ خاموش بیٹھے رہے پھر حضرت عبدالرحمن نے کہا کہ ہم میں سے کون ہے جو خلافت سے دستبردار ہو جائے اسی کو یہ اختیار ہوگا کہ اس جماعت میں سے جس کو افضل سمجھے خلیفہ منتخب کرے یہ نیک لوگ

چپ رہے۔ حضرت عبدالرحمن نے کہا میں دست بردار ہوتا ہوں حضرت عثمان  
 نے فرمایا کہ سب سے پہلے میں اس بات پر اپنی رضا مندی کا اظہار کرتا ہوں  
 کہ تم جس کو چاہو ہم میں سے امیر بنا دو۔ ان کے بعد اور لوگوں نے اس  
 بات کو منظور کیا۔ لیکن حضرت علیؓ کچھ نہیں بولے۔ عبدالرحمن نے ان سے کہا  
 آپ کیا کہتے ہیں۔ فرمایا کہ اس بات کا عہد کرو کہ بلا نفسانیت اور رشتہ داری  
 کے خیال کے محض حق پرستی اور امت کی خیر خواہی پیش نظر رکھ کر انتخاب کرو گے  
 انھوں نے کہا کہ تم اس بات کا پختہ وعدہ کرو کہ جس کو منتخب کروں گا اس پر  
 رضا مند ہو جاؤ گے اور جو نہ مانے گا اس کے مقابلہ میں میری مدد کرو گے میں  
 تم سے عہد کرتا ہوں کہ بلا دروغیت اور بلا خیال کسی قرابت کے محض امت  
 کی خیر خواہی اور حق پرستی کی بنیاد پر انتخاب کروں گا۔ دونوں طرف سے عہد  
 پیمان ہو جانے کے بعد سب لوگ اپنے اپنے گھروں کو چلے گئے عبدالرحمن  
 تین دن اور تین رات مدینہ میں صحابہ سے مشورہ کرتے رہے۔ تمام لوگ بالاتفاق  
 حضرت عثمان کے انتخاب کی رائے دیتے تھے صرف چند شخص تھے جو حضرت  
 علیؓ کو چاہتے تھے جس رات کی صبح کو تین دن کی مدت ختم ہونے والی تھی  
 عبدالرحمن نے اس میں پہلے حضرت زبیرؓ کو بلایا اور ان سے کہا کہ امارت بنی عبد  
 مناف کے دونوں بیٹوں (عثمان اور علیؓ) کے حوالہ کرو۔ انھوں نے کہا کہ علیؓ کے  
 حق میں چھوڑتا ہوں۔ پھر سعد بن ابی وقاصؓ کو طلب کیا ان سے کہا کہ تم اپنا حق میرے



حوالہ کر دو۔ انھوں نے کہا اگر تم خلیفہ ہونا چاہتے ہو تو خوشی سے لیکن اگر عثمان کا انتخاب کرنا چاہتے ہو تو میں علی کو ان کے مقابلہ میں ترجیح دیتا ہوں۔ بہتر تو یہ ہے کہ تم خود بیعت لے لو اور ہم کو ان جھگڑوں سے رہائی مل جائے۔ عبدالرحمن نے کہا کہ میں تو خلافت سے دست بردار ہو چکا ہوں۔ حضرت طلحہ ان بنو مدینہ میں نہیں تھے۔ اس لئے اُن کی رائے لینے کا موقع نہیں مل سکا۔

اس کے بعد حضرت علی کو بلا کر درتاک ان سے مشورہ کرتے رہے جب وہ چلے گئے تو حضرت عثمان کو بلایا اور ان سے صبح تک باتیں کیں نماز کے بعد مہاجرین انصار اور دیگر اہل رائے کو مسجد میں جمع کیا اور کہا کہ یارو ابصار کے لوگ جو یہاں موجود ہیں وہ چاہتے ہیں کہ اپنے مقامات کو روانہ ہونے سے قبل ان کو معلوم ہو جائے کہ امت کا امیر کون قرار پایا ہے۔

اس پر مسجد میں چاروں طرف سے لوگوں نے اپنی اپنی رائیں ظاہر کرنی شروع کیں۔ حضرت معمر نے کہا کہ عبدالرحمن معاملہ کو جلد طے کرو کہیں فتنہ نہ واقع ہو جائے۔ انھوں نے کہا کہ میں نے اچھی طرح غور کیا اور جہاں تک میری طاقت میں تھا ہر طبقہ کے لوگوں سے مشورہ لیا۔ میرے فیصلہ سے اب کسی کو انکار کی گنجائش باقی نہیں ہے۔ یہ کہہ کر حضرت عثمان کو بلایا اور کہا کہ اللہ کو درمیان میں دے کر عہد کرو کہ کتاب، سنت اور شیخین کے طریقے پر

چلو گئے۔ انھوں نے جب اقرار کر لیا تو ان کے ہاتھ پر بیعت کی۔ ان کے بعد سب لوگ بیعت کرنے لگے۔

حضرت علیؓ اندوہ لگیں ہو کر مسجد سے باہر نکل آئے لیکن پھر پلٹے اور صفیں چیرتے ہوئے جا کر حضرت عثمانؓ کے ہاتھ پر بیعت کر لی۔

حضرت عثمانؓ کی خلافت کی ابتدا یکم محرم ۳۵ھ مطابق ۶۴۴ء سے ہوئی۔

**ترجمہ عثمان** | حضرت عثمان بن امیہ سے ہیں ان کا سلسلہ نسب یہ ہے  
عثمان بن عفان بن ابی العاص بن امیہ بن عبد شمس بن عبد مناف  
ان کی والدہ اروس بنت کنزہ بن ربیعہ بن عبد شمس تھیں۔ آنحضرت ﷺ کی ولادت  
کے پانچ سال بعد ان کی پیدائش ہوئی تھی۔

یہ سابقین اولین میں سے ہیں۔ آغاز بعثت ہی میں حضرت ابو بکرؓ کے  
سمجھانے سے اسلام لائے تھے۔

نبی صلی اللہ علیہ وسلم نے ان کا نکاح اپنی بیٹی رقیہؓ کے ساتھ کر دیا لیکن  
مکہ نے جب اذیت پہنچانی شروع کی تو حضرت عثمانؓ معہ رقیہؓ کے ملک  
حبشہ کی طرف ہجرت کر گئے۔

یہ اسلام میں سب سے پہلے ہاجرہ ہیں۔ درمیان میں پھر مکہ آئے۔  
اور جب مدینہ جانے کی اجازت ملی تو وہاں چلے گئے دو نول ہجرت انھوں نے کی۔

تمام غزوات میں بجز بدر کے آنحضرت کے ساتھ رہے۔ بدر کے موقع پر چونکہ حضرت رقیہؓ سخت بیمار تھیں اس لئے سرور عالمؐ ان کی تیارداری کے لئے ان کو چھوڑ گئے تھے۔ چنانچہ فتح بدر کے بعد رقیہؓ کا انتقال ہو گیا۔ آنحضرت نے بدر کے مال غنیمت میں سے حضرت عثمانؓ کو بھی حصہ عطا فرمایا۔ اور شرکائے جنگ میں ان کو قرار دیا۔

رقیہؓ کی وفات کے بعد نبی صلی اللہ علیہ وسلم نے اپنی دوسری بیٹی ام کلثوم کو ان کے نکاح میں دیا اس لئے ذی النورین ان کا لقب ہوا۔ عمرہ حدیبیہ کے موقع پر یہ قریش کی طرف سفیر بنا کر بھیجے گئے تھے۔ جب یہ خبر شائع ہوئی کہ کفار نے ان کو قتل کر ڈالا تو نبی صلی اللہ علیہ وسلم نے صحابہ سے جان دینے کی بیعت لی اور خود اپنے دائیں ہاتھ کو حضرت عثمان کا اقرار دے کر بائیں ہاتھ پر مارا اور ان کی طرف سے بیعت کی۔

جیش العسرة جو تبوک کے لئے تیار کی گئی اس کا سامان انھیں کی کوشش مدد اور فیاضی سے ہوا۔ انھوں نے اس میں بے دریغ اپنا مال صرف کیا۔ ہرزومہ جو مدینہ کا ایک مشہور کنواں تھا اور جس کے بارے میں آنحضرت نے فرمایا تھا کہ جو اس کو مسلمانوں کے لئے خریدے وہ جنتی ہوگا۔ اس کو انھوں نے خرید کر وقف کر دیا۔

آنحضرت کے زمانہ میں کاتب وحی اور حضرت عمرؓ اور ابو بکرؓ کے زمانہ میں



معتد اور امین رہے وہ لوگ بڑے بڑے امور میں ان سے مشورہ لیتے تھے۔

**خطبہ خلافت** بیعت ہو جانے کے بعد منبر پر کھڑے ہوئے۔ اُس وقت مال و متاع دنیوی کی کثرت کی وجہ سے لوگوں کی

حالت میں جو تغیر آچکا تھا اس سے باز رکھنے کے لئے عمل صراح اور ثوابِ آخرت کی ترغیب دلائی اور فرمایا کہ دنیائے فانی کے چند روزہ جاہ و جلال پر مائل نہ ہوئے۔ شیطان کے پھندے سے بچو اور اپنی زندگی کو اللہ تعالیٰ کی رضا جوئی میں گزارو۔

پھر امرار فوج اور والیان صوبجات کے نام ایک مراسلہ جاری کیا کہ وہ رعایا کے ساتھ عدل و انصاف کا برتاؤ کریں اور جس طریقہ سے خلیفہ سابق کے عہد سے خدمات انجام دیتے چلے آتے ہیں اسی پر قائم رہیں امانت داری اور وفاء عہد کا لحاظ رکھیں۔

**پہلا مقدمہ** حضرت عمر کے زخمی ہونے کے بعد ہی یہ خبر شائع ہوئی کہ اکیلا فیروز ہی ان کا قاتل نہیں ہے بلکہ اس میں ایک

جماعت شریک ہے کیونکہ عبدالرحمن بن ابوبکر نے بیان کیا کہ شام کے وقت میں نے دیکھا تھا کہ ہرمزان اور حفصہ اور فیروز تینوں ایک ساتھ بیٹھے ہوئے آہستہ آہستہ کوئی مشورہ کر رہے تھے جب میں اچانک اس کے قریب پہنچ گیا تو وہ گھبرا کر اٹھ کھڑے ہوئے ان میں سے کسی کے پاس

ایک خنجر گرا جس کے دونوں طرف دھار تھی۔  
 جب فیروز کا خنجر دیکھا گیا تو وہ ٹھیک اسی قسم کا تھا جیسا عبد الرحمن نے  
 بتایا تھا۔ چنانچہ جب اس زخم سے حضرت عمر انتقال کر گئے تو عبید اللہ بن عمر  
 نے غصہ میں جا کر ہرمزان کو قتل کر ڈالا۔ اس کے بعد حنینہ کی طرف چلے۔ یہ  
 حیرہ کا رہنے والا ایک عیسائی غلام تھا جس کو سعد بن ابی وقاص مدینہ میں  
 لائے تھے کہ بچوں کو کتابت سکھائے۔

حضرت صہیب کو جو اس وقت عارضی طور پر خلافت کا کام کرتے تھے  
 جب عبید اللہ کے اس فعل کی اطلاع ہوئی تو انھوں نے ان کو گرفتار کر کے  
 تلوار ان کے ہاتھ سے پھین لی اور اس وقت تک کے لئے قید کر دیا جب تک  
 کہ کوئی خلیفہ منتخب نہ ہو۔

بیعت خلافت کے بعد حضرت عثمان کے سامنے سب سے پہلے  
 یہی معاملہ پیش ہوا۔ انھوں نے مہاجرین اور انصار سے پوچھا کہ اس میں کیا  
 کرنا چاہیئے۔ حضرت علی نے فرمایا کہ قصاص لینا چاہیئے لیکن دوسرے  
 مہاجرین نے کہا کہ کل عمر کا انتقال ہوا اور آج ان کا بیٹا قتل کیا جائے عمرو  
 بن عاص نے کہا کہ اسے امیر المومنین! اس معاملہ سے آپ کو کیا سروکار یہ  
 واقعہ آپ کی خلافت سے قبل کا ہے۔ حضرت عثمان نے اس میں خود ہرمزان  
 کے خون کی دیت اپنے ذمہ لی اور اس معاملہ کو طے کر دیا لوگ اس فیصلہ سے خوش ہوئے۔

## فتوحات

کوفہ میں چالیس ہزار فوج رہتی تھی اور آذربے جان کی حفاظت

اسی کے ذمہ تھی۔ چھ ہزار سپاہی آذربے جان اور چار ہزار

کی حدود پر متعین رہتے تھے جو یہاں سے باری باری بھیجے جاتے تھے۔

ولید بن عقبہ عامل کوفہ کے زمانہ میں اہل آذربے جان نے بغاوت کی وہاں

فوج کشی کی گئی۔ آخر کار وہ پھر اپنی شرائط کو پورا کرنے پر رضامند ہو گئے۔

آرمینیا میں بھی وہاں کے باشندوں نے سازش کر کے سرکشی کی سلمان

بن ربیعہ باہلی فوج کے ساتھ اس طرف بھیجے گئے۔ انھوں نے فتنہ کو دبا دیا۔

سعید بن عاص ایک لشکر حیرانے کر طبرستان میں گئے۔ اس میں امام حسن

حسین، عیادہ اربعہ یعنی حضرت عبداللہ بن عمر عبداللہ بن زبیر عبداللہ بن

عمر و بن عاص اور عبداللہ بن عباس نیز حضرت حذیفہ بن یمان وغیرہم رضی

اللہ عنہم بھی شریک تھے۔ متعدد سخت معرکے ہوئے۔ اہل طبرستان نے

ہزیمت اٹھا کر مصالحت کی۔

۳۳ھ میں حضرت عبدالرحمن بن ربیعہ باہلی نے بحر خزر کے سواحل

پر فوج کشی کی اور فتح کرتے ہوئے مقام دربند تک پہنچ گئے۔ وہاں غنیمت

لے بہت بڑی جمعیت فراہم کر کے مقابلہ کیا۔ عبدالرحمن شہید ہو گئے۔ اور

اسلامی فوج نے شکست کھائی۔ پھر عبدالرحمن کے بھائی سلمان بن ربیعہ

اس سرحد پر متعین ہوئے۔ انھوں نے دشمنوں کو روکا۔



قارس۔ خراسان اور حدود سندھ تک کافوجی مرکزہ بصرہ تھا۔ عبدالرحمن بن عامر والی بصرہ کے عہد میں اہل قارس نے وہاں کے امیر عبید اللہ بن معمر کو قتل کر ڈالا اور بغاوت کر دی۔ ابن عامر خود فوج لے کر اس طرف بڑھے اور ان کی سخت گونہائی کی۔ انھیں کی امارت میں ایران کا آخری بادشاہ یزدگرد مارا مارا گیا۔ اس کی موت سے ساسانی خاندان کا خاتمہ ہو گیا۔

اسلام میں خراسان میں بغاوت ہوئی۔ ابن عامر نے فوج کشی کی قہتان والوں نے امان مانگ لی پھر وہ نیشاپور کی طرف بڑھے۔ ان لوگوں نے بھی صلح کی وہاں سے صحنف بن قیس کو طخارستان کی طرف روانہ کیا۔ انھوں نے سرحد تک فتح کیا۔ اس کے بعد بلخ پر قابض ہوئے۔ پھر خوارزم کی طرف بڑھے مگر وہاں سے محاصرہ اٹھا کر واپس چلے آئے۔

ابن عامر نے ایک دوسرے سردار عبدالرحمن بن سمرہ کو سیستان کی طرف بھیجا۔ انھوں نے کابل اور زابلستان کو فتح کیا۔ ابن عامر ان فتوحات کا شکریہ ادا کرنے کے لئے بیت اللہ کو روانہ ہوئے۔

شام میں حضرت عثمان نے امیر معاویہ کو پوزے صوبہ کا والی کر دیا۔ انھوں نے رومیوں پر فتوحات حاصل کیں۔ راستہ میں ان کے جس قدر قلعے ملے۔ ان میں اپنی فوجیں رکھ دیں۔ دربار خلافت کے حکم سے حبیب بن مسلمہ کو آرمینیا کی طرف فوج دے کر روانہ کیا جنھوں نے تفلیس تک فتح کیا۔

امیر معاویہ کا چونکہ زیادہ تر مقابلہ رومیوں کے ساتھ رہتا تھا جن کے پاس جنگی کشتیاں تھیں۔ اس لئے وہ اس بات کی ضرورت محسوس کرتے تھے کہ ہم بھی اپنی بحری طاقت تیار کریں تاکہ سمندر میں ان کا مقابلہ کر سکیں اور ان کو اپنے سواحل پر فوجیں نہ اُتارنے دیں۔ لیکن حضرت عمر بھری جنگ کو مسلمانوں کے لئے ایک قسم کی تعزیر سمجھتے تھے۔ اس لئے ان کی درخواست نہیں منظور کرتے تھے۔ حضرت عثمان کے عہد میں ان کو کشتیوں کے بنانے کی اجازت ملی لیکن اس شرط پر کہ مسلمان حیرا یا قرعہ اندازی کر کے بحری فوج میں نہ لئے جائیں۔ صرف وہی لوگ بھرتی کئے جائیں جو خوشی سے اس میں آمادہ تیار ہیں۔

امیر معاویہ نے جنگی کشتیاں تیار کرائیں۔ اور ۲۸۰ھ میں پہلا بحری حملہ جزیرہ قبرص پر کیا۔ اس میں حضرت عبادہ بن صامت وغیرہ بہت سے صحابہ رسول بھی مدنیہ سے آکر شامل ہوئے۔ عبداللہ بن سعد سپہ سالار مصر بھی مدد کے لئے خود ساتھ گئے۔ اہل قبرص نے صلح کی۔ بشرطیکہ تھے کہ وہ ہر سال سات ہزار دینار مسلمانوں کو ادا کرتے رہیں گے۔ اور اسی قدر رقم جو وہ رومیوں کو سالانہ دیتے ہیں مسلمان اس میں مزاحمت نہ کریں گے۔ اگر کوئی یہاں حملہ آور ہو تو مسلمان پر مداخلت لازم نہ ہوگی۔ وہی جس وقت اسلامی ملک پر حملہ کا سامان کریں گے تو اہل قبرص مسلمانوں کو

اطلاع دیں گے اور اسلامی فوج اگر یہاں سے گزرنا چاہے گی تو اس کو گزرنے کا حق ہوگا۔

امیر معاویہ نے فوج کے دو حصے کئے تھے شایہ اور صائفہ یعنی سرمائی و گرمائی۔ ایک حصہ جاڑے کے موسم میں جنگ میں مصروف رہتا تھا دوسرا گرمی میں۔ عبداللہ بن قیس حارثی امیر البحر تھے۔ انھوں نے رومیوں کے ساتھ متعدد لڑائیاں کیں لیکن کبھی ان کے بیڑے کا کوئی آدمی غرق نہیں ہوا۔

مصر میں اسکندریہ کے رومیوں کے ساتھ بعض قبضی سردار مل گئے۔ انھوں نے ہر قل سے خط و کتابت کر کے امداد طلب کی۔ اس نے ایک عظیم الشان بیڑہ روانہ کیا اور اسکندریہ میں فوجیں اتار دیں۔ عمرو بن عاص والی مصر کو جب اس کی اطلاع ہوئی تو انھوں نے پہنچ کر رومیوں کو سخت شکست دی۔ اور اسکندریہ پر قبضہ کر کے اس کی فہیل کو توڑ دیا۔

۲۵ء میں عبداللہ بن سعد افریقیہ کے سپہ سالار مقرر ہوئے۔ حضرت عثمان نے ان سے کہہ دیا تھا کہ اگر تم نے وہاں رومیوں کو مغلوب کر لیا۔ تو خمس غنیمت کا پانچواں حصہ تم کو انعام دیا جائے گا۔ انھوں نے خلیفہ سے امداد طلب کی۔ بمشورہ صحابہ سلسلہ میں امداد روانہ کی گئی جس میں عبادہ الرعبہ اور امام حسن اور حسین رضی اللہ عنہم بھی تھے جب برقہ سے آگے بڑھے تو قیصر کی طرف سے شہر یعقوبہ کا والی جریر ایک لاکھ بیس ہزار فوج لیکر مقابلہ



میں آیا اور لڑائی ہونے لگی۔ عبداللہ بن زبیر نے ابن سعد کو میدان میں نہ دیکھا۔  
 پوچھا کہ کہاں ہیں۔ لوگوں نے کہا کہ جریر نے اعلان کرایا ہے کہ جو شخص ابن سعد  
 کا سر کاٹ لائے گا اس کو ایک لاکھ دینار دے گا اور اسی کے ساتھ اپنی بیٹی بیام  
 دے گا۔ اس وجہ سے وہ فوج کے پیچھے ہیں۔ عبداللہ بن زبیر نے کہا کہ ہماری  
 طرف سے اعلان کراؤ کہ جو شخص جریر کو قتل کرے گا ہم اس کو ایک لاکھ دینار  
 دیں گے اور اس کی بیٹی سے اس کی شادی کر دیں گے نیز یہ کہ اس کے بجائے  
 اس کو عقیقہ کا والی بنا دیں گے۔

چند روز تک لڑائی ہوتی رہی۔ اس کے بعد مسلمانوں نے جی توڑ کر حملہ کیا  
 اور غالب آ گئے۔ جریر کو عبداللہ بن زبیر نے قتل کیا۔ اس کی بیٹی انھیں کو ملی۔  
 اس فتح میں بہت مال غنیمت ہاتھ آیا۔ عبداللہ بن سعد کو خمس غنیمت کا پانچواں  
 حصہ جو دیا گیا تھا وہ ایک لاکھ دینار تھا۔

پھر وہاں سے فوجی دستے مختلف اطراف میں بھیجے گئے۔

ابن سعد کے عہد میں قیصر نے چھ سو کشتیوں کا ایک بیڑا لیکر مصر پر حملہ کیا  
 شام سے امیر معاویہ اپنی بحری فوج لے کر ابن سعد کی امداد کو پہنچ گئے۔ جب  
 رومیوں سے سمندر میں مقابلہ ہوا تو اسلامی فوج نے اپنی کشتیوں کو ایک دوسرے  
 کے ساتھ بلند دیا اور سطح بحر پر میدان کی طرح جنگ کی۔ رومیوں نے سخت  
 شکست کھائی۔ ان کی بہت سی کشتیاں مسلمانوں کے ہاتھ آئیں۔

اس طرح پر اسلامی بیڑہ کی طاقت بڑھ گئی اور رومیوں کے بحری حملوں اور تاخت و تاراج سے شام و افریقہ کے مواعیل محفوظ ہو گئے۔

## فِتنہ داخلیہ

حضرت عمرؓ نے اپنے عہد میں اعیان قریش کو مدینہ میں روک رکھا تھا اس کو کہیں دوسری جگہ نہیں جانے دیتے تھے۔ کبھی مان میں سے اگر کسی کو کوئی ضرورت پیش آجاتی تو ایک مدت معینہ کی اجازت لے کر جاتا اور پھر واپس آ جاتا اگر کوئی کسی جنگ میں بھی شریک ہوتا چاہتا تو اس کو اجازت نہ دیتے اور فرماتے کہ رسول اللہ صلی اللہ علیہ وسلم کے عہد مبارک میں جن جہادوں میں تم شریک ہو چکے ہو ان کا ثواب تمہارے لئے کافی ہے۔

ہر چند کہ لوگ اس کو اپنے حق میں ایک سخت سمجھتے تھے اور حضرت عمر کو تنگ کرتے تھے۔ لیکن وہ ان کو مدینہ سے نکلنے نہیں دیتے تھے اور فرماتے تھے کہ سب سے زیادہ اس امت کے لئے جس بات سے ڈرنا ہوں وہ یہ ہے کہ تم لوگ جب یہاں سے باہر نکلو گے اور شہروں میں متفرق ہو جاؤ گے تو تمہاری رایوں میں اتفاق نہیں ہے گا اور تمہارے اختلاف سے ساری امت میں تفرقہ پڑ جائیگا۔ حضرت عثمان نے اپنے عہد میں اس رکاوٹ کو اٹھا دیا اور رؤساء قریش مجاہدین کو دیار و امصار میں پھیل گئے۔



قبول کی خلافت کی وجہ سے یہ لوگ بمنزلہ شاہی خاندان کے ارکان کے سمجھے جاتے تھے۔ اس وجہ سے جہاں جہاں گئے ان کی عزت اور حرمت ہوتی اور ایک سال کا زمانہ بھی نہ گزرتے پایا کہ مختلف شہروں میں ان کی بڑی بڑی ملکیتیں اور جائیدادیں ہو گئیں۔ لوگ ان کے پاس جمع ہونے لگے۔ اور چونکہ استحقاق خلافت کے شرائط ان میں مجتمع تھے۔ اس لئے ان کے مصائب وقوع رکھنے لگے کہ ممکن ہے کہ ایک دن یہ خلیفہ ہو جائیں۔ یہ تمنایں دلوں سے زبانوں تک آنے لگیں اور ان کی وجہ سے خیالات و آکار میں اختلاف پیدا ہونا شروع ہو گیا۔

اس موقع پر حضرت عمر کی دور اندیشی کی تعریف کرنی پڑتی ہے کہ انہوں نے انہیں تاج کو پیش نظر رکھ کر ان کو سزا کو اپنے پاس روک رکھا تھا اور کہیں جانے نہیں دیتے تھے تاکہ ان میں باہمی اختلاف کے اسباب نہ پیدا ہو سکیں۔ چنانچہ ان کے آخر عہد تک وہ لوگ متفق اور متحد اور شقاق و افتراق سے نا آشنا تھے اور جب رؤسا باہم متفق رہیں تو امت میں اختلاف ہو نہیں سکتا۔ عہد عثمان میں اعیان قریش کے متفرق ہو جانے سے ان میں وہ اتحاد جو پہلے تھا باقی رہا علاوہ بریں خلیفہ کی نرم مزاجی کی وجہ سے تشوش انگیز لوگوں نے غوغا و عام شروع کیا۔ چونکہ اس شورش میں کوفہ، بصرہ اور مصر تینوں مقامات کے لوگ شریک تھے اس وجہ سے ہر ایک جگہ کی مختصر کیفیت



لکھنی ضروری ہے۔

**کوفہ** | حضرت عثمان نے کوفہ کا امیر سعد بن ابی وقاص کو مقرر کیا۔ خراج کی تحصیل پر حضرت عبداللہ بن مسعود مشہور صحابی تھے۔ حضرت سعد نے ان سے کوئی رقم ایک مدت معینہ کے لئے قرض لی۔ جب مدت گز گئی تو عبداللہ بن مسعود نے تقاضا کیا۔ سعد بروقت ادا نہ کر سکے۔ دونوں میں باہم کچھ گرم گفتگو ہوئی۔ بعض لوگ سعد کے طرف دار ہو گئے اور بعض ابن مسعود کے۔ رد و قدح کے بعد ابن مسعود واپس آئے لیکن دونوں کے دل ایک دوسرے کی طرف سے مکتدر ہو گئے۔

حضرت عثمان کو حیب اس کی اطلاع ہوئی تو انھیں نے دونوں پر رعب فرمایا اور سعد کو معزول کر کے ان کی بجائے ولید بن عقبہ کو بھیجا۔ ولید کا بد تاؤ اچھا تھا اور لوگ ان کا احترام کرتے تھے۔ ایک دن یہ واقعہ ہوا کہ چند اوباش کسی شخص کے گھر میں نقب لگا کر گھسے اور اس کو مار ڈالا وہاں ایک ہنگامہ ہوا۔ سرکاری سپاہی موقع پر پہنچ گئے۔ انھوں نے مجرموں کو پکڑ لیا۔ وہ قصاص میں قتل کئے گئے۔ اب ان کے رشتہ داروں نے موقع ڈھونڈنا شروع کیا کہ کسی طرح ولید کی شکایت خلیفہ کے سامنے کریں۔

ولید کی محفل میں رات کے وقت جو لوگ جمع ہوتے تھے ان میں ابوبکر طائی بھی تھا جو پستے علیہ ساقی تھا۔ پھر مسلمان ہو گیا تھا۔ اس کے بارے میں یہ

شہرت تھی کہ شراب خور ہے۔ ولید کے ان دشمنوں نے یہ خبر اڑائی کہ وہ بھی ابو زبید کے ساتھ بیٹھ کر شراب پیتے ہیں۔ ابن مسعود سے بھی جا کر کہا۔ انہوں نے جواب دیا کہ جو شخص ہم سے چھپا کر کوئی کام کرے ہم کو اس کے تجسس کی کیا غرض ہے۔ ولید نے جب یہ سنا تو ابن مسعود سے کہا کہ ان فتنہ پردازوں کو اس قسم کا جواب نہیں دینا چاہیے تھا جیسا آپ نے دیا۔ میں کو بسا کام چھپا کر کرتا ہوں۔ اس جواب سے تو معلوم ہوتا ہے کہ آپ کو بھی ان کی باتوں کی وجہ سے شک پیدا ہو گیا۔ اس پر ولید اور ابن مسعود میں سخت کلامی ہوئی اور دونوں میں رنجش پیدا ہو گئی۔

ان مخالفین نے خلیفہ کے پاس جا کر ولید پر شراب خواری کا الزام لگایا اور دو شخصوں کو جن کو ولید نے ان کی بدلیا قتی کی وجہ سے ملازمت سے معزول کر دیا تھا شہادت میں پیش کیا۔ انہوں نے بیان کیا کہ ہم ولید کی محفل میں شریک تھے۔ ہم نے دیکھا کہ اس نے قے کی اور اس میں شراب نکلی۔ ولید کو فہ سے بلائے گئے۔ ان پر حد جاری کی گئی اور ان کے بجائے سعید بن عاص کو فہ کے امیر مقرر ہوئے۔

سعید نے کو فہ کی حالت نہایت خراب دیکھی۔ ورنہ بار خلافت میں بکھ بھینجا کہ یہاں کی مخلوق شورش پسند ہے۔

ایک دن کا واقعہ یہ ہے کہ سعید کی محفل میں کسی نے حضرت طلحہ کی

فیاضی کا ذکر کیا۔ انھوں نے کہا کہ جس کے پاس نشایہ جیسی زر خیز ملکیت ہو اس کو فیاض ہونا ہی چاہیئے۔ اگر میرے پاس بھی ایسا کوئی قطعہ زمین کا ہوتا تو میں تم کو خوش کر دیتا۔ اس پر ایک نوجوان نے کہا کہ سوا حل قرات کا علاقہ جو آل کسریٰ کی جاگیر میں تھا اس کو آپ لے لیجئے۔ یہ منکر کوفہ کے چند آدمی بول اٹھے کہ اللہ تجھے غارت کرے ہماری زمین تو امیر کو دینا چاہتا ہے۔ مالک اشتر نخعی اور عمر بن ضبابی تو اس قدر برہم ہو گئے کہ اٹھ کر اس نوجوان کو پیٹ دیا۔ یہ دیکھ کر اس کے قبیلے کے لوگ بھی طرف داری کے لئے کھڑے ہو گئے۔ اگر خود معید نے بیچ میں پڑ کر اس جھگڑے کو نہ روک دیا ہوتا تو سخت بلوہ ہو جاتا۔

اس کے بعد معید نے ان لوگوں کو اپنی محفل میں آنے سے روک دیا۔ اب ان کا کام بجز اس کے اور کچھ نہ تھا کہ معید کو بدنام کر کے لوگوں کو ان کی طرف سے بھڑکائیں۔ ہر روز ایک نہ ایک قسم کا فتنہ برپا کرنے کی کوشش کرتے تھے۔ یہاں تک کہ خود مشرف کوفہ نے خلیفہ کے پاس درخواست بھیجی کہ یہ فتنہ پرواز یہاں سے نکال دئے جائیں۔ وہاں سے حکم آیا کہ ان کو شام میں بھیج دو تاکہ امیر معاویہ کی نگرانی میں رہیں۔ چنانچہ ان شورش انگیزوں کے سرغنہ مالک بن حارث اشتر نخعی ثابت بن قیس نخعی کلیل بن زیاد نخعی زید بن صوحان عبیدی جندب بن زہیر غامدی جندب بن کعب ازدی عروہ بن جعد عمرو بن الحکم الخزاعی امیر معاویہ کے پاس بھیجے گئے۔ وہاں بھڑے دن تک



رہے۔ انھوں نے ان کو سمجھایا بھی اور دھمکایا بھی لیکن ان کے سروں میں شمشیر کا سودا بھرا تھا۔ راہِ راست پر نہ آئے۔ امیر معاویہ نے خلیفہ کو خط لکھا کہ مجھ سے ان کی اصلاح نہیں ہو سکتی۔ خلیفہ نے لکھا کہ حمص میں عبدالرحمن بن خالد کے پاس بھیجو۔ عبدالرحمن نے ان لوگوں کی سخت گوشمالی کی۔ آخر انھوں نے توبہ اور ندامت کا اظہار کیا۔ اس لئے خلیفہ نے ان کو کوفہ واپس جانے کی اجازت دے دی۔ کوفہ میں جب آئے تو پھر وہی فتنہ انگیزی شروع کی اور حضرت عثمان اور ان کے عمل کی برائیاں کرنے لگے۔ یہاں تک کہ فتنہ بہت بڑھ گیا۔ سعید بن عاص خود مدینہ گئے تاکہ خلیفہ کو یہاں کی حالت سے مطلع کریں۔ جب واپس آنے لگے تو یہ لوگ متفق ہو کر ایک جماعت کثیر اپنے ساتھ لئے ہوئے کوفہ سے نکلے کہ اب ہم سعید کو یہاں نہیں آنے دیں گے۔ حضرت عثمان نے رفعِ شر کے خیال سے سعید کو بلا لیا اور ابو موسیٰ اشعری کو دھکا کا والی بنا کر بھیج دیا لیکن وہ ان کی فتنہ پردازی کا انسداد نہیں کر سکے بلکہ دن بدن ان کی طاقت اور جماعت بڑھتی جاتی تھی اور حکومت کا نفوذ اور اثر کم ہوتا جاتا تھا۔

یہاں کے والی عبداللہ بن عامر تھے جنہوں نے ایران کی فتوحات میں بڑے بڑے کام انجام دیے تھے۔ ان کے عہد میں بصرہ میں ایک شخص حکیم بن جبلة تھا جو عداوت گری کیا کرتا تھا۔ اور بھیس

کیا کہ ہر مقام سے کچھ کچھ لوگ نکل کر مدینہ چلیں اور یہ ظاہر کریں کہ ہم خلیفہ سے  
اور سلطنت کے متعلق چند باتیں دریافت کر لے کے لئے جاتے ہیں۔ تاکہ  
لوگوں میں یہ شہرت ہو جائے کہ مسلمانوں کی ایک حق جو اور خیر خواہ جماعت  
خلیفہ کی غلطیوں کا اس سے مواخذہ کرنے جا رہی ہے۔ اس قرارداد کے  
مطابق بصرہ۔ کوفہ اور مصر قینوں مقامات سے ان کا ایک ایک وفد روانہ ہوا  
اور مدینہ کے متصل پہنچ کر سب مل گئے اور شہر کے باہر ٹھہر گئے۔

حضرت عثمان کو جب اس کی اطلاع ہوئی تو انھوں نے دو آدمیوں کو  
بھیجا کہ معلوم کریں کہ کس غرض سے یہ وفد آئے ہیں۔ انھوں نے واپس جا کر  
اطلاع دی کہ ان کے آنے کا مقصد یہ ہے کہ آپ کی غلطیاں ظاہر کر کے اصرار  
کریں کہ خلافت سے دست کش ہو جائیں ورنہ آپ کو قتل کر ڈالیں۔

حضرت عثمان یہ سن کر ہنسے ان لوگوں کو بلایا اور مہاجرین و انصار کو جمع کیا  
پھر ان کی ساری شکایتیں سنیں۔ اس کے بعد صحابہ سے مشورہ لیا کہ ان کے  
بارہ میں کیا کرتا چاہیے۔ بعض لوگوں نے کہا کہ ان کو پکڑ کر قتل کر دیجئے فرمایا  
کہ نہیں۔ جب تک کسی سے کفر ظاہر نہ ہو یا حد شرعی نہ واجب ہو اس وقت  
تک ان کو سزا دینا قرین انصاف نہیں۔

اس کے بعد ان کی ایک ایک شکایت کا مفصل جواب دینا شروع  
کیا۔ فرمایا۔

۷ (۱) یہ لوگ کہتے ہیں کہ تم نے منامیں پوری نماز پڑھی اور قصر نہیں کیا حالانکہ میں نے آنحضرت سے سنا ہے کہ جب کسی مسافر کے اہل و عیال کسی مقام پر ہوں تو وہ مقیم ہے۔ کیا یہ صحیح نہیں ہے؟ مہاجرین اور انصار نے کہا کہ صحیح ہے۔

۷ (۲) یہ کہتے ہیں کہ تم نے چراگاہ کو مخصوص کر دیا۔ میں پوچھتا ہوں کہ میں نے کون سی چراگاہ مخصوص کر دی۔ مدینہ میں صرف ایک چراگاہ بیت المال کے جانوروں کے لئے ہے جو میری خلافت سے قبل مخصوص کر دی ہے آپ لوگوں کو معلوم ہے کہ جب میں خلیفہ ہوا تھا اس وقت مجھ سے زیادہ مدینہ میں نہ کسی کے پاس اونٹ تھے نہ بکریاں تھیں۔ آج میرے پاس صرف دو اونٹ ہیں جن کو میں نے حج کی سواری کے لئے رکھ چھوڑا ہے اور چرائی پر نہیں جاتے۔ کیا یہ درست نہیں ہے؟ سب نے کہا کہ درست ہے۔

(۳) یہ کہتے ہیں کہ قرآن کریم کئی کتابوں کا مجموعہ تھا۔ تم نے صرف ایک کتاب رکھی۔ آپ جانتے ہیں کہ قرآن صرف ایک کتاب ہے اور اکیلے اللہ کی طرف سے نازل ہوا ہے اس میں کون گھٹا بڑھا سکتا ہے اس کی کتابت میں نے نہیں کی ہے بلکہ معتمد صحابہ کی ایک جماعت نے کی ہے کیا اس میں کوئی بات غلط ہے؟ آواز آئی کہ نہیں ہرگز نہیں؟

(۴) یہ کہتے ہیں کہ حکیم بن العاص کو طائف سے تم نے کیوں بلالیا؟



کہتا ہوں کہ حکیم کو مکہ سے آنحضرت نے نکال کر طائف میں بھیج دیا تھا۔ پھر اپنی زندگی ہی میں ان کو طائف سے مکہ میں بلا لیا کیا یہ میرا قول کھٹک نہیں ہے؟ ہر طرف سے جواب ملا کہ کھٹک ہے۔

(۵) یہ کہتے ہیں کہ تم نے نوجوان شخص (عبداللہ بن عامر) کو والی بنا دیا ہے۔ حالانکہ میں نے لیاقت، عقل و دنیاداری اور ایمانداری کو جانچ کر ان کو امیر مقرر کیا ہے۔ محض نوجوان ہونا کوئی عیب نہیں۔ مجھ سے پہلے بھی ایسا ہوا ہے۔ اسامہ کو جن کی عمر صرف ۷ سال کی تھی خود نبی صلی اللہ علیہ وسلم نے امیر بنایا تھا کیا میں بیجا کہتا ہوں۔ متفقہ طور پر لوگ بول اٹھے کہ نہیں آپ نے بجا فرمایا۔

(۶) یہ کہتے ہیں کہ تم نے اپنے رشتہ داروں کو سارا مال غنیمت بخش دیا۔ حالانکہ میں نے عبداللہ بن سعد کو خمس غنیمت میں سے صرف پانچواں حصہ دیا تھا۔ مجھ سے پہلے حضرت ابوبکر اور عمر کے زمانوں میں بھی ایسا ہوا ہے باوجود اس کے جب مجھے علم ہوا کہ فوج نے اس کو ناپسند کیا تو میں نے وہ رقم ابن عمر سے واپس لے لی۔ یہ واقعہ نہیں ہے؟ سب نے کہا کہ ہے۔

(۷) یہ کہتے ہیں کہ تم نے اپنے اقرباء کو امارتیں دے رکھی ہیں۔ میرے نزدیک یہ کوئی عیب نہیں بشرطیکہ ان میں صلاحیت ہو اس لئے کہ وہ دوسروں کی نسبت زیادہ قابل اعتماد ہوتے ہیں تاہم اگر لوگ اس امر کو ناپسند کرتے ہیں تو ان کی بجائے دوسروں کو مقرر کرنے کے لئے تیار ہوں جو ان سے زیادہ خبی کے ساتھ

کام کر سکیں۔

(۸) یہ کہتے ہیں کہ میں اپنے اہل خاندان کی محبت رکھتا ہوں اور ان کو دیتا ہوں دنیا میں کون کہہ سکتا ہے کہ اپنے کنبہ والوں کی محبت رکھنا گناہ ہے جب تک کہ اس سے کسی کا حق ضائع اور کسی پر ظلم نہ ہوتا ہو۔ میں ان کو عطا بھی دیتا ہوں لیکن اپنے خاص مال میں سے۔ عہدہ سالت سے میں ان کے ساتھ اس قسم کے سلوک کرتا رہا ہوں۔ یہ کوئی نئی بات نہیں ہے بیت المقدس میں سے آج تک میں نے خود اپنے خرچ کے لئے ایک حبہ نہیں لیا۔ اپنے ذاتی مال میں بھی مجھ کو تصرف کا اختیار نہیں ہے کہ اپنے کنبہ کے حق خفیہ کو چاہوں دوں؟

اس وقت ان وفد کے ساتھ اور کچھ نہیں کیا۔ صرف جواب دینے پر اکتفا کی اور ان کو رخصت کر دیا۔

لیکن ان لوگوں کا مقصد یہ نہیں تھا کہ ان اعتراضات کے جوابات حاصل کریں بلکہ وہ تو یہ چاہتے تھے کہ خلیفہ کے خلاف ملک میں شورش پھیل جائے۔

مدینہ سے واپس آکر انھوں نے پھر باہم مراسلت شروع کی اور آپس میں لکھنے پڑھنے کی باتیں ہوئیں۔ پھر ایک ایک جماعت یہ ظاہر کر کے کہ ہم نے حضرت عثمان نے اپنا زمین ادا اپنے مال کو تمام بنی امیہ میں تقسیم کر دیا تھا اس لئے اپنے بیٹوں کا حقہ بھی سب کے برابر ہی دیکھا تھا۔

میں عمرہ کے لئے جاتے ہیں اور سب مدینہ میں آکر جمع ہو جاتیں۔ چنانچہ مصر سے ایک ہزار آدمی روانہ ہوئے جن کا سربراہ تھی بن حریب تھا۔ عبداللہ بن سبا بھی ساتھ تھا۔ ان لوگوں کو یہ جرات نہ ہو سکی کہ مدینہ کے نام سے نکلتے۔ بلکہ حب قراداد مکہ کی زیارت کا قصد مشہور کر کے روانہ ہوئے۔

کوفہ سے بھی اسی قدر آدمی چلے۔ ان کا امیر عمرو بن اہم تھا اور بصرہ والوں کی تعداد بھی اسی قدر تھی اس کا سرغنہ حرقوص بن زبیر سعدی تھا۔ ہر سر مقام کے لوگ ایک ہی بار نہیں نکلے بلکہ چار چار مختلف قافلے بنا کر نکلے۔ پھر آگے بڑھ کر ایک ساتھ ہو گئے اور مدینہ کے متصل پہنچ کر تینوں مقامات کے لوگ مل گئے۔

اس امر میں سب متفق تھے کہ خلیفہ وقت کو قتل کر دیں لیکن ان کے بعد کس کو خلیفہ بنائیں۔ اس میں اختلاف تھا۔ بصرہ کے چند لوگ حضرت طلحہ کے خواہاں تھے اور بعض اہل کوفہ حضرت زبیر کے۔ لیکن بقیہ لوگ اور خاص کر اہل مصر عبداللہ بن سبا کی تعلیم افد محمد بن ابوبکر کے اثر سے جو حضرت علی کریم اللہ وجہ کے ریب تھے حضرت علی کو خلیفہ بنانا چاہتے تھے۔

مدینہ سے تین منزل کے فاصلہ پر پکڑ گئے اور دو آدمیوں کو بھیجا کہ مدینہ کی حالت دیکھ آئیں کیونکہ ان کو یہ خطرہ تھا کہ کہیں ان کے آنے کی اطلاع وہاں پہنچ گئی ہو اور اہل مدینہ ان کے مقابلہ کے لئے تیار نہ ہو گئے ہوں۔



ان لوگوں نے جب مدینہ کی حالت دیکھ لی کہ یہاں سکون ہے تو حضرت  
 علیؓ طلحہ اور زبیر رضی اللہ عنہم سے ملے اور کہا کہ ہم اس لئے آئے  
 آپ کو خلیفہ کے پاس لے چلیں تاکہ ہم ان سے درخواست کریں کہ وہ  
 والی کو جس کے ظلم سے ہم تنگ آ گئے ہیں واپس بلا لیں لیکن ان سب لوگوں  
 نے انکار کر دیا۔

وہ دو نفل اپنی جماعت میں واپس آ گئے اور مدینہ کے حالات بیان  
 دوبارہ یمنیوں مقامات کے لوگ زیادہ تعداد میں آئے۔ اہل مصر حضرت  
 کے پاس حاضر ہوئے اور ان سے کہا کہ جب حضرت عثمان ہمارے شکام  
 نہیں سلتے تو بہتر یہ ہے کہ خلافت کی باگ آپ اپنے ہاتھ میں لیں انھوں  
 نے قطعی انکار کیا۔ پھر حضرت طلحہ اور زبیر کے پاس گئے وہاں سے بھی امی  
 جواب ملا۔ یہ لوگ پھر اپنی فرد گاہ پر واپس چلے آئے اس کے بعد متفقہ طور  
 یہ ساری جماعت مدینہ کے پاس پہنچ گئی اور چاروں طرف سے مکہ کے  
 لگاتے ہوئے خلیفہ کے گھر کا محاصرہ کر لیا اور اعلان کرا دیا کہ جو شخص اپنی تلو  
 میان میں رکھے گا اس کو امان ہے۔

حضرت علیؓ ان کے پاس گئے اور پوچھا کہ تم لوگ یہاں سے جا  
 کے بعد پھر کون واپس آ گئے؟ اہل مصر نے کہا کہ ہم نے ایک خط لکھا جو  
 کے ہاتھ خلیفہ نے والی مصر کے نام بھیجا ہے جس میں حکم لکھا ہے کہ ہم جس

نہیں وہ ہم کو قتل کر دے۔ یہ سن کر حضرت علیؑ نے اہل کوفہ و مصر سے  
 چاکہ تم کیسے آئے؟ انھوں نے جواب دیا کہ ہم اپنے مصری بھائیوں کی امداد  
 آئے ہیں انھوں نے کہا کہ تمہارا راستہ بالکل دوسری سمت میں تھا۔ یہاں  
 سے تین منزل جاتے کے بعد تمہیں یہ کیسے معلوم ہوا کہ مصریوں کے متعلق  
 باقرمان نافذ ہوا ہے اور اس کو انھوں نے پکڑ لیا ہے جو تم ان کی امداد کے  
 لئے واپس آ گئے۔ میں قسم کھا کر کہتا ہوں کہ تم سب لوگوں کا بیان غلط ہے۔  
 نے پہلے ہی سے اس کی سازش کر رکھی تھی۔

ان لوگوں نے کہا کہ آپ جو چاہیں خیال کریں ہم کو اس خلیفہ کی ضرورت  
 میں ہے۔ اس کا خون بہانا حلال ہے۔ آپ بھی اس میں ہمارے ساتھ شرکت  
 لیجئے انھوں نے کہا کہ میں اس میں کبھی تمہارا ساتھ نہیں دے سکتا ان لوگوں  
 نے کہا کہ پھر آپ نے ہم کو لکھا کیوں تھا؟ حضرت علیؑ نے فرمایا کہ میں نے کبھی کچھ  
 کو نہیں لکھا یہ سن کر وہ آپس میں ایک دوسرے کی طرف دیکھنے لگے۔

اس سے معلوم ہوتا ہے کہ مفسدوں نے حضرت علیؑ کی طرف سے جعلی  
 خط لکھ کر لوگوں کو اپنے دامِ تزویر میں پھنسا دیا تھا۔ حضرت علیؑ ان کو چھوڑ  
 کر مدینہ سے باہر چلے گئے۔

وہ لوگ اس فرمان کو جس کی بابت وہ دعویٰ کرتے تھے کہ ہم نے خلیفہ  
 کے قاصد کو پکڑ کر پھینکا ہے لے کر حضرت حضرت عثمانؓ کے پاس گئے اور کہا کہ

آپ نے ہمارے بارے میں یہ حکم لکھا ہے :

انھوں نے جواب دیا کہ دو صورتیں ہیں یا تو تم اس کے ثبوت میں دو گواہ پیش کرو۔ ورنہ مجھ سے قسم لے لو جو میں نے اسے لکھا ہو یا اس کا علم بھی ہوتا۔ تم جانتے ہو کہ کسی کی طرف سے خط لکھ لینا بہت آسان ہے۔ نیز ایک مہر کی طرح دوسری مہر بھی بنوائی جاسکتی ہے۔

باغیوں نے کہا کہ آپ نے ہمارے قتل کا فرمان لکھا ہے ہم آپ کی غلامی نہیں چاہتے بلکہ آپ کا خون ہمارے لئے مباح ہے۔ پہلے انھوں نے زور دیا کہ وہ خلافت سے دست بردار ہو جائیں۔ لیکن حضرت عثمان نے انکار کیا اور کہا کہ جو عزت کی قیض اللہ تعالیٰ نے مجھ کو پہنائی ہے میں خود اس کو نہیں اتار دوں گا۔

چند دنوں تک یہ مسجد میں امن کے ساتھ نماز پڑھتے رہے۔ لیکن پھر باغیوں نے ان کو ان کے گھر میں محصور کر دیا۔ یہاں تک کہ پانی بھی روک دیا۔ بڑی کوشش سے مخفی طور پر ایک پڑوسی کے ذریعہ سے ان کے یہاں پانی کے لئے پانی پہنچایا جاتا تھا۔ حضرت عثمان ان سرکشوں کو بار بار بھاتے اور نصیحت کرتے تھے لیکن ان پر کچھ اثر نہیں ہوتا تھا۔

معاشرہ ہی کی حالت میں عبداللہ بن عباسؓ کو امیر الحاج مقرر کیا اور اپنی مفصل حالت لکھ کر ان کو دی کہ مکہ میں مسلمانوں کو سنالیں۔



باغیوں نے سوچا کہ محاصرہ میں زیادہ دیر ہو گئی تو جا بجا سے مسلمان خلیفہ کی  
افت کے لئے سہجائیں گے اس لئے انھوں نے عجلت کر کے گھر کے دروازے  
آگ لگا دی اور اس کو گرا کر اندر گھس آئے۔ بعض لوگ ابن حزم کے مکان  
سے جو خلیفہ کے پڑوسی تھے کو در داخل ہوئے۔

حضرت عثمان نے یہ حالت دیکھ کر اپنا معاملہ اللہ کے سپرد کیا۔ حضرت علی  
ؓ اور زبیر رضی اللہ عنہم کے بیٹے وغیرہ جو ان کی مدافعت کے لئے آگئے تھے  
وہ جن کی تعداد اس قدر کم تھی کہ ان سے کچھ ہو نہیں سکتا تھا۔ ان کو یہ کہہ کر رخصت  
کیا کہ تم لوگ میرے لئے اپنی جانوں کو ہلاکت میں نہ ڈالو اور خود اطمینان کے ساتھ  
بیٹھ کر قرآن کی تلاوت کرنے لگے۔

پہلے باغیوں کی ایک جماعت ان کی طرف آئی جن میں محمد بن ابوبکر تھے  
لیکن اس نے قتل نہیں کیا۔ پھر مصریوں کا سردار غافقی پہنچا۔ اس نے چہرے  
سے فار کیا۔ اس کے بعد سودان بن حمران نے تلوار ماری۔ حضرت عثمان کی وفادار  
بیوی نائلہ بنت الفرافصہ روکنے کی غرض سے ان کے اوپر آ کر گریں سودان  
کی تلوار سے ان کی نصف ہتھیلی معہ انگلیوں کے کٹ کر ڈوب جا پڑی۔ پھر کسی  
قیصرے شخص نے خلیفہ کی گردن تن سے جدا کر دی۔ اس کے بعد باغیوں  
نے گھر کا سارا مال و متاع لوٹ لیا۔ اور مدینہ میں ان کے قتل کا اعلان  
کر دیا۔

محاصرہ کی کل مدت ۲۲ روز تھی اور ۱۸ رومی الحجہ ۳۵۳ھ مطابق ۲۰ مئی ۱۵۶۶ء کو وہ قتل ہوئے۔ اسی منحوس تاریخ سے امت میں فتنہ کا آغاز ہوا اور ایک مسلمان کی تلوار دوسرے مسلمان پر چلنے لگی۔

۱۰۔ بزرگان ملت جب باہم ایک دوسرے کے خیر خواہ اور حامی ہوں تو امت میں کوئی فتنہ برپا نہیں ہو سکتا

## قتل کے اسباب

لیکن جب ان کے دلوں میں محبت کے بجائے نفرت پیدا ہو جائے۔ تو مفسدون کو موقع مل جاتا ہے۔ یہی حال اس وقت روم و مدینہ کا تھا ان میں سے بعض دو بدو اور بعض پس پشت حضرت عثمان کے حق میں ایسے الفاظ استعمال کرتے تھے جن سے ان کی تحقیر ہوتی تھی۔ عام طور پر ان کو نعل کا خطاب دیا جاتا تھا جو ایک مصری شخص کا نام تھا جس کی ڈاڑھی بہت لمبی تھی اور غالباً اس کے صو اور کوئی عیب ان کے اندر پایا بھی نہیں جاتا تھا۔

حضرت عثمان ان باتوں کو برداشت کرتے تھے کیونکہ کسی کے اوپر سختی کرنا باطبع ان کو ناگوار تھا۔

روسیا کی ان حقارت آمیز باتوں کا اثر عوام پر بہت بُرا پڑا۔ ان کے دلوں سے غلیفہ اور اسی کے ساتھ خود خلافت کی ہیبت و عظمت جاتی رہی۔ یہاں تک کہ ایک روز کسی شخص نے اُٹھ کر اس عصا کو توڑ کر پھینک دیا جس کو ہاتھ میں لے کر حضرت عثمان مسجد نبوی کے منبر پر خطبہ پڑھا کرتے

تھے۔ حالانکہ وہ رسول اللہ صلی اللہ علیہ وسلم کا عصا تھا۔

۲۔ حضرت عثمان غنی رضی اللہ عنہ حیا اور نرم مزاجی میں ہمیشہ سے مشہور تھے اور وہ

اس سے بہت خائف رہتے تھے کہ کسی فتنہ کا آغاز ان کی ذات سے ہو۔

اسی لئے اکثر امور میں چشم پوشی کرتے تھے اور نرمی سے کام لیتے تھے۔ یہ خلیفہ

کسی حکیم یا عالم میں ہو تو بہت قابل تعریف ہے۔ لیکن فرماں روا اور خلیفہ

کے لئے پسندیدہ نہیں۔ کیونکہ اس سے حکومت اور خلافت کا رعب رعایا کے

دلوں میں قائم نہیں رہتا اور وہ اپنے حارود سے تجاوز کر جاتے ہیں نیز فتنہ پڑاؤ

اس کی نرم خونی سے ناجائز فائدہ اٹھا کر لوگوں میں شورش پھیلانے لگتے ہیں

چنانچہ حضرت عثمان کو ان کے امارت کے حج کے موقع پر متفقہ طور پر یہ مشورہ

دیا تھا کہ ان مفسدوں کی گوثمالی کیجئے۔ لیکن انھوں نے سختی کو پسند نہ کیا

نتیجہ یہ ہوا کہ فتنہ بڑھ گیا۔ پھر جب وہ لوگ پہلی بار مدینہ میں آئے تو دلوں

بھی اہل رائے نے ہی کہا کہ ان کو پکڑ کر قتل کر دیجئے۔ لیکن انھوں نے

اس وقت بھی کچھ نہیں کیا۔ صرف ان کے جوابات دینے پر کفایت کی حالانکہ

ان مفسدوں کا مقصد اصلاح نہ تھا۔ بلکہ فساد پیدا کرنا چاہتے تھے۔

۳۔ عبداللہ بن سبا جو اس تمام فتنہ کا بانی تھا اس کی اصل غرض یہی

تھی کہ مسلمانوں میں سیاسی تفرقہ ڈال کر ان کو برباد کر دے۔ اس نے اس

زمانہ کے نیک اور سادہ دل عوام کو رسول اللہ اور ان کی آل کی عبت کے



اظہار سے اپنے دام فریب میں پھنسا لیا اور وہ اس کے کہنے سے بالکل جھوٹے  
 اور غلط الزامات لگا کر خلیفہ اور امراء وقت کے مخالف ہو گئے۔ انہوں نے  
 ولید بن عقبہ کی شکایت کی۔ یہی ولید حضرت عمرؓ کے عہد میں ان کی وفات  
 تک عامل رہے تھے۔ وہ معید بن عاص کے دشمن ہو گئے جن کو بصرہ کے  
 باشندے سب سے بہتر امیر تسلیم کر چکے تھے۔ امیر معاویہ پر الزامات تراشتے  
 تھے جو خلیفہ اول بلکہ عہد رسالت سے محمد علیہ تھے اور جن کی بدولت  
 رومیوں کے مقابلہ میں اسلام کو زبردست قوت اور شوکت حاصل ہو گئی تھی  
 عبداللہ بن سعد والی افریقیہ کے مخالف تھے اس وجہ سے کہ آنحضرتؐ نے  
 ایک بار ان کے قتل کا حکم دیا تھا لیکن حضرت عثمانؓ نے بیچ میں پڑ کر  
 معاف کر لیا تھا حالانکہ جب دربار رسالت سے ان کا جرم معاف کر دیا گیا تو  
 اس کے معنی یہ ہوتے کہ ان کے اوپر ایک دہائی پردہ ڈال دیا گیا۔

افسوس یہ ہے کہ اس فساد انگیز جماعت کی طرف امت کے رہنماؤں  
 نے بھی بروقت توجہ نہ کی۔ آخر کار اس کا نتیجہ یہ ہوا کہ ایسے عظیم الشان فتنہ  
 کا دروازہ کھل گیا جو بڑی تباہیوں کا موجب ہوا۔

اس حادثہ کی ذمہ داری جن لوگوں پر عائد ہوتی ہے حقیقت ہے کہ  
 حضرت عثمانؓ کا ان میں سب سے کم قصور ہے۔ کیونکہ بروباری اور نرم غنی  
 کسی زمانہ میں بھی قابلِ ملامت نہیں سمجھی گئی ہے۔ روم اور مدینہ جن میں اعلان

صحابہ اور امرار لشکر موجود تھے ان کے لوہے تاریخ یہ گرفت کر سکتی ہے کہ انھوں نے خلیفہ کی حمایت اور ملافت میں پوری کوشش نہیں کی۔ ورنہ یہ شورش انگیز آفاقی کبھی اس طرح خلیفہ کو قتل اور خلافت کو ذلیل نہیں کر سکتے تھے۔ یہ دراصل نتیجہ تھا اس بات کا کہ دلوں میں باہم وہ اتحد باقی نہیں رہ گیا تھا۔ جو پہلے خلفاء کے وقت میں تھا۔

**دفن عثمان** عجیب بات یہ ہے کہ ان باغیوں نے قتل کرتے کے بعد حضرت عثمان کے دفن کی بھی اجازت نہیں دی۔ بڑی مشکل سے مخفی طور پر رات کو چند آدمیوں نے لے جا کر ان کو دفن کیا حضرت جبیر بن مطعم نے جنازہ کی نماز پڑھائی۔

**بیت عثمان** ان کے میں رسول اللہ صلی اللہ علیہ وسلم کی بیٹی رقیہ کے ساتھ ان کا نکاح ہوا تھا۔ ان کے بطن سے ایک لڑکا پیدا ہوا تھا جن کا نام عبداللہ رکھا گیا۔ وہ بچپن ہی میں وفات پا گئے۔ پھر رقیہ کے بعد ان کی دوسری بہن ام کلثوم ان کے نکاح میں آئیں۔ تیسری بیوی فاختہ بن غزوہ ان تھیں۔ ان سے ایک بیٹا پیدا ہوا جس کا نام عبداللہ اصغر رکھا۔ یہ بھی کمسنی میں گزر گئے۔ چوتھا نکاح ام عمرو بنت جندب کے ساتھ کیا۔ ان سے عمر، خالد، ابان اور مریم چار اولادیں ہوئیں۔ پانچواں نکاح فاطمہ مخزومیہ کے ساتھ ہوا۔ ان سے ولید، سعید اور ام سعید تین بچے ہوئے۔

ام القبتین بنت عیینہ بن حصن فزازی بھی ان کے نکاح میں آئیں۔ ان کے  
 شکم سے عبدالملک پیدا ہوئے جو لڑکپن میں وفات پا گئے۔ ساتواں  
 نکاح رملہ بنت شیبہ سے ہوا۔ ان سے عائشہ ام ابان اور ام عمر تین  
 بیٹیاں ہوئیں۔ آخری بیوی نائلہ بنت الفرافصہ تھیں۔ ان سے ایک بیٹی  
 معلیم پیدا ہوئیں۔

جس وقت قتل ہوئے اس وقت فاختہ۔ ام النبیین۔ رملہ اور نائلہ  
 چار بیویاں تھیں۔

**ماثر عثمان** حضرت عثمان ابتدا سے حیا۔ حسن صورت و سیرت اور ذاتی  
 میں مشہور اور قریش میں ہر عزیز تھے۔ اسلام لانے کے بعد  
 سب سے پہلے جس نے حبشہ کی طرف ہجرت کی وہ یہی تھے۔ پھر مدینہ کی طرف  
 بھی ہجرت کی۔ حبشہ کی امداد کے لئے ایک ہزار اونٹ، بیچاس گھوڑے  
 اور ایک ہزار دینار دئے۔ ہر روز جو یہودیوں کا کٹواں تھا اس کو بیس ہزار  
 درہم پر خرید کر مسلمانوں کے لئے وقف کیا۔ سلاطین میں کعبہ کے ارد گرد  
 کے مکانات خرید کر حرم کو بڑھایا۔ اسی طرح ۲۹ مسجد نبوی میں اضافہ  
 کیا اور چوتے اور پتھر سے اس کی تعمیر کی۔ رمضان میں اہل مدینہ کو  
 کھانا کھلاتے تھے اور کوفہ میں بھی ضیافت خاتے ہوا کرتے تھے۔  
 شرافت۔ خوش خلقی۔ عبادت۔ تقویٰ اور کرم میں نہایت ممتاز تھے اور



عدل و انصاف و مساوات کے اسی قدر عاشق تھے جس قدر حضرت عمرؓ۔ آخری زمانہ خلافت میں کبرستی کی وجہ سے اگر بنی امیہ اور خاص کر مروان بن حکم کی رائے میں نہ آگئے ہوتے تو ان کا زمانہ عہد فاروقی سے کم نہ ہوتا۔

مصابہ میں کتاب اللہ کا حافظ ان سے بہتر کوئی نہ تھا۔ قرآن سے ان کو سیری نہیں ہوتی تھی۔ کبھی کبھی ساری رات اس کی تلاوت میں گزار دیتے تھے۔ جب اختلاف قرأت کا خوف ہوا تو امت کو ایک قرأت پر مجتمع کرنے کے لئے مصحف اعلیٰ کا ایک ایک نسخہ نقل کرا کے ہر سر صوبہ میں بھیج دیا جن میں سے بعض اب تک محفوظ ہیں۔

عبداللہ بن جعفری	مکہ	عمال عہد عثمان
قاسم بن ربیعہ ثقفی	طائف	
یعلیٰ بن مینہ	صنعاء	
عبداللہ بن ربیعہ	جند	
عبداللہ بن عامر	بصرہ	
ابو موسیٰ اشعری	کوفہ	
امیر معاویہ	شام	
حبیب بن مسلمہ فہری	قنسرين	
عبداللہ بن سعد	مصر	

بیت المال پر عقبہ بن عامر اور قضا پر حضرت زید بن ثابت تھے۔  
 اگرچہ ان امراء میں سے صرف تین شخص حضرت عثمان کے رشتہ دار تھے۔  
 یعنی امیر معاویہ، عبداللہ بن عامر اور عبداللہ بن سعد لیکن اصلیت یہ ہے کہ  
 بڑی بڑی ولایتیں صرف پانچ تھیں۔

بصرہ۔ اس کے تابع تمام مشرقی مقبوضات تھے۔

کوفہ۔ اسے اور آذربائیجان کا دارالحکومت تھا۔

قنسربین۔ اس کے ماتحت سارا آرمینیہ تھا۔

مصر۔ کل افریقی مفتوحات کا مرکز تھا۔

شام۔ پورے چار صوبوں حمص، دمشق، فلسطین اور اردن کا مجموعہ تھا۔

ان پانچ میں سے تین پر ان کے رشتہ دار تھے جو اپنے ماتحت عمال کو

خود مقرر کرتے تھے۔ کوفہ میں بھی پہلے سعید بن عاص تھے جو حضرت عثمان

کے قرابت مند تھے۔ یہی وجہ تھی کہ لوگوں نے ان پر نکتہ چینی کی تھی کہ وہ

اپنے رشتہ داروں کو حکومتیں دیتے ہیں۔

# حضرت علی کرم اللہ وجہہ

حضرت علیؑ کے انتخاب کی کیفیت سابقہ خلفاء کے انتخاب سے بالکل

مختلف تھی۔

رسول اللہ صلی اللہ علیہ وسلم کی وفات پر خلیفہ اختلاف کے بعد لوگوں نے حضرت ابوبکر صدیقؓ کو خلیفہ تسلیم کر لیا۔ جب وہ گزر گئے تو حضرت عمرؓ بذریعہ فرمان ولی عہدی خلیفہ مقرر ہوئے اور کوئی اختلاف واقع نہیں ہوا۔ اسی طرح خلیفہ ثالث کے انتخاب کے موقع پر چند افراد میں سے ایک خاص شخص کا تعین کرنا تھا۔ وہ بھی کثرت رائے سے طے پا گیا۔ اور باہم کوئی نزاع نہیں پیدا ہوئی۔ کیونکہ ان تینوں موقعوں پر اکابر صحابہ اور اعیان مہاجرین و انصار ہمیشہ مدینہ میں موجود تھے جن کے اتفاق کے بعد تمام امت کا اتفاق ہو جاتا تھا۔

حضرت عثمانؓ کے عہد کے وقت بیشتر بزرگان امت دوسرے

**انتخاب**

مقامات میں تھے اور قدرتا مدینہ میں انھیں لوگوں کو غلبہ



حاصل ہو گیا تھا جنہوں نے خلیفہ کو قتل کیا تھا۔ ان کی نگاہ میں حضرت علیؓ سے زیادہ کوئی شخص خلافت کا مستحق نہ تھا۔ چنانچہ باوجود ان کے انکار کے بھی اصرار کر کے ان کو خلیفہ بنایا۔ سب سے پہلے ان کے ہاتھ پر مالک اشترؓ نے بیعت کی۔ پھر دوسرے لوگوں نے۔

ان کے نزدیک اب سب سے اہم یہ بات تھی کہ حضرت طلحہؓ اور زبیرؓ بھی بیعت کر لیں۔ کیونکہ یہ لوگ بھی رجال ثورائے اور خلافت کے امیدواروں میں سے تھے۔ اس لئے ان کی طرف سے خطرہ تھا۔ چنانچہ وہ بلائے گئے۔ حضرت طلحہؓ کو کچھ پس و پیش ہوا۔ اس پر اشترؓ نے توار کھینچ کر کہا کہ اگر بیعت نہ کرو گے تو ایک وار میں پیشانی کے دو ٹکڑے کر دوں گا۔ مجبوراً انہوں نے ہاتھ بڑھایا۔ حضرت زبیرؓ نے بھی انہیں کی تقلید کی۔

سعد بن ابی وقاصؓ بھی طلب ہوئے۔ انہوں نے اپنا دروازہ بند کر لیا۔ اور کہا کہ جب تک سب لوگ بیعت نہ کر لیں گے میں نہیں کروں گا۔ یسکر میری طرف سے کسی خطرہ کا اندیشہ نہ کرو۔ لوگوں نے ان کو مہلت دی۔ حضرت عبداللہ بن عمرؓ نے بھی یہی کہا۔ ان سے کہا گیا کہ ضامن لاؤ۔ انہوں نے انکار کیا۔ اس پر اشترؓ نے غصہ میں کہا کہ حکم ہو تو اس کی گردن اڑا دوں۔ حضرت علیؓ نے روکا اور کہا کہ یہ جہالت ہے؟ ان کا ضامن میں ہوں۔

دوسرا انصار میں سے حضرت حسان بن ثابتؓ۔ کعب بن مالکؓ مسلمہ  
 بن مخلدؓ ابو سعید خدریؓ۔ محمد بن مسلمہؓ۔ نعمان بن بشیرؓ۔ زید بن ثابتؓ فضالہ  
 بن عبیدؓ اور کعب بن عجرہؓ نے بیعت نہیں کی۔ دیگر مشاہیر میں سے حضرت  
 عبداللہ بن شعبہؓ۔ عبداللہ بن سلامؓ اور قیس بن مظعونؓ بھی بیعت میں شریک  
 نہیں ہوئے کچھ لوگ خیال سے کہ انکو بیعت نہ تھی پڑے مدینہ پر شام کی طرف روانہ ہو گئے۔  
 حضرت علیؓ بنی صلی اللہ علیہ وسلم کے چچا زاد بھائی ہیں۔  
**ترجمہ علیؓ** ان کا سلسلہ نسب یہ ہے۔ علی بن ابی طالب بن عبدالمطلب

بن ہاشم۔ ان کی والدہ فاطمہ بن اسد تھیں۔ ہجرت سے ۱۴ سال قبل ان کی  
 ولادت ہوئی۔ بچپن ہی سے نبی صلی اللہ علیہ وسلم کے گھر میں رہے اور وہیں  
 ان کی پرورش ہوئی۔ آنحضرت صلی اللہ علیہ وسلم کو جس وقت نبوت عطا ہوئی اس وقت  
 ان کی عمر آٹھ سال کی تھی۔ لڑکوں میں سب سے پہلے ہی ایمان لائے۔

رسول اللہ صلی اللہ علیہ وسلم کو جب ہجرت مدینہ کا حکم ملا اور رات کو  
 گھر سے نکل کر چلنے لگے تو حضرت علیؓ کو اپنے بستر پر سلا یا اور حکم دیا کہ لوگوں  
 کی جو امانتیں میرے پاس رکھی ہوئی ہیں ان کو ادا کر کے مدینہ چلے آنا باوجود اس  
 کے کہ دشمنان دین گھر کے چاروں طرف تھگی تلواریں سے سجھتے کھڑے تھے  
 لیکن حضرت علیؓ بے خوف و خطر اس بستر پر آپ کی دعا مبارک اللہ عکرموسے  
 ہجرت سے تقریباً پانچ مہینہ کے بعد مدینہ میں آنحضرت صلی اللہ علیہ وسلم نے ان کا

نکاح حضرت فاطمہ زہرا کے ساتھ کر دیا اس وقت ان کی عمر ۱۱ سال ۵ ماہ  
اور حضرت فاطمہ کی اٹھارہ سال چھ ماہ کی تھی۔

سوائے جنگ تبوک کے باقی تمام غزوات میں آنحضرت کے ہمراہ  
رہے اور بے نظیر شجاعت کا اظہار کیا۔ سخت سے سخت لڑائی میں بھی ان  
کے پائے ثبات کو لغزش نہیں۔

رسول اللہ صلی اللہ علیہ وسلم کے اکثر ہند نامے اور خطوط ہی لکھنے نے  
جب آنحضرت نے وفات پائی تو بوجہ قرابت قریبہ کے خلافت کے  
یہ اپنے حق کو مزاج سمجھنے تھے لیکن سفینہ بنی ساعدہ میں حضرت ابو بکر  
کی خلافت پر لوگوں نے اتفاق کر لیا۔ اس لئے انہوں نے بھی بیعت کر  
اس کے بعد حضرت عمرؓ خلیفہ ہو گئے ان کے عہد میں یہ مشیر خاص رہے ان  
وفات پانچ ماہ بعد ہی تھی کہ ان کا انتخاب ہو جائے گا لیکن حضرت عثمانؓ  
ہو گئے بالآخر ان کے قتل کے پانچ روز کے بعد ان کے ہاتھ پر بیعت کی گئی  
بیعت کے بعد منبر پر کھڑے ہو کر ایک فصیح و بلیغ خط  
خطبہ خلافت اور مشورہ فرمایا اس میں مسلمانوں کے باہمی حقوق کی تشریح

اور ان کو فتنہ سے پرہیز کرنے کی ہدایت کی۔ نیز یہ بتلایا کہ ہم میں سے ہر  
شخص کی ذمہ داری کیا ہے۔ پھر خصوصیت کے ساتھ تقویٰ کی طرف توجہ  
دلائی اور فرمایا کہ جو کچھ ہم دنیا میں کریں گے اسی کا نتیجہ آخرت میں دیکھیں گے۔



خطبہ کے بعد صحابہ کی ایک جماعت ان کی خدمت میں حاضر ہوئی اور کہا کہ خلیفہ کا پہلا فرض یہ ہے کہ حدودِ شرعیہ کو قائم رکھے۔ لہذا جو لوگ خلیفہ کے قتل میں شریک ہوئے ان سے قصاص لینا چاہیے۔ فرمایا کہ میں بھی اس بات کو جانتا ہوں لیکن غم دیکھتے ہو کہ وہی لوگ ہمارے اوپر غالب ہو رہے ہیں اس لئے جب تک ہم مغلوب ہیں کیونکر قصاص لے سکتے ہیں۔ میں تسلیم کرتا ہوں کہ ان لوگوں نے جو فعل کیا ہے وہ جاہلیت کا فعل ہے۔ اہلِ یمینان اور سکون ہو جانے دو اس وقت کہنا۔ اس وقت مجھے مہلت دو لوگ واپس چلے آئے لیکن مختلف قسم کے خیالات دلوں میں پیدا ہونے لگے۔ بعض لوگوں نے اس جواب کو معقول سمجھ کر خاموشی اختیار کر لی۔ بعض لوگوں نے کہا کہ ان باغیوں کی حالت اگر یہی رہی تو ان کا زور دن بدن بڑھتا جائے گا اور پھر ہم کبھی ان سے قصاص لینے پر قادر نہ ہوں گے۔ بنی اُمیہ بالعموم اور بعض دیگر صحابہ مدینہ سے نکل گئے تھے۔ اس لئے جو لوگ باقی رہ گئے تھے حضرت علیؑ نے ان کو مدینہ میں روک لیا وہ لوگ اس سے بد دل ہو گئے اور کہنے لگے کہ خلافت ان کے ہاتھ میں رہی تو یہ قریش پر سب سے زیادہ سختی کریں گے۔

خلیفہ ہونے کے بعد حضرت علیؑ نے سب سے پہلے حضرت عثمانؓ پہلا کام کے عہد کے تمام والوں کی معزولی کا فرمان لکھوایا اور ان

کے بچائے دوسرے لوگوں کو مقرر کر کے روانہ کیا۔ حضرت مغیرہ بن شعبہ نے جو مدینہ بن عرب میں ممتاز خیال کئے جاتے تھے ان کو اس سے روکنے کی کوشش کی۔ نیز ان کے چچا زاد بھائی حضرت عبداللہ بن عباسؓ نے کہ وہ بھی عقلاء قریش میں سے تھے اس کا انجام سمجھا کر اس سے باز رکھنا چاہا۔ لیکن انہوں نے نہیں مانا۔

غالباً ان کے دل میں یہ بات بیٹھ گئی تھی کہ یہ امراء اس قابل نہیں ہیں کہ ایک دن بھی والی رکھے جائیں لیکن قانونی حیثیت سے اگر اتنا انتظار کیا جاتا کہ خود یہ امراء اور دیار و اصهار کے لوگ ان کے ہاتھ پر بیعت کر لیتے تو زیادہ بہتر ہوتا۔ کیونکہ اس کے بعد بلا خوف و خطر جس کو چاہتے معزول کر دیتے اس لئے کہ خلیفہ کو یہ اختیار ہے کہ جس کو چاہے والی بنائے اور جس کو چاہے ہٹ کر دے اور بلا تکمیل بیعت یہ اندیشہ ضرور تھا کہ امراء ان کی خلافت ہی کو تسلیم کرنے سے انکار کر دیں گے اس لئے عجیب و غریب عجلت کا کوئی سبب سمجھ میں نہیں آتا۔ کیونکہ اس انتظار میں کوئی شرعی مواخذہ بھی نہ تھا۔ بخلاف اس کے خلیفہ کے قاتلوں سے قصاص لینے میں تاخیر کو انھوں نے خود روا رکھا تھا حالانکہ وہ ایک شرعی حد ہے جس میں تساہل کرنے پر مواخذہ عظمیٰ کا خطرہ تھا۔

عثمان بن عفیف کو بصرہ، عمارہ بن شہاب کو کوفہ، عید اللہ بن عباس کو مین، قیس بن سعد بن عبادہ کو مصر اور سہل بن حنیف کو شام کی لہارت کا

فرمان دے کر روانہ کیا۔

سہل جس وقت تنوک میں پہنچے شامی سواروں کا ایک دستہ ان کے سامنے آیا اور پوچھا کہ آپ کہاں سے آتے ہیں۔ انھوں نے کہا میں خلیفہ کی طرف سے شام کا امیر مقرر ہوا ہوں ان لوگوں نے کہا کہ اگر حضرت عثمان کے پورے مقرر کیا ہے تو خوشی سے تشریف لے کر ورنہ واپس جائیے مجبوراً مہل واپس چلے آئے۔

قیس بن سعد حب مصر میں پہنچے تو وہاں تین جماعتیں ہو گئیں۔ کچھ لوگ مخالف تھے۔ کچھ لوگ ان کے ساتھ ہو گئے اور کہنے لگے کہ جب تک خلیفہ ہمارے بھائیوں سے قصاص نہ لیں گے ہم ان کے طرفدار ہیں بعض لوگ دونوں فریق کا ساتھ چھوڑ کر کہنے لگے کہ ہم دیکھتے ہیں اگر حضرت علی نے خلیفہ مقتول کا قصاص لیا تو خیر ورنہ ہم ان کو خلیفہ تسلیم نہیں کریں گے۔

والی بصرہ عبداللہ بن عامرج کے لئے آتے ہوئے تھے۔ عثمان بن حنیف کے پہنچنے پر مصر کی طرح وہاں بھی تین جماعتیں ہو گئیں۔

عمارہ سے کوفہ کے راستہ میں مقام نہ بالہ میں طلحہ بن خویلد اسدی سے جو حضرت عثمان کے قاتل کی خبر سن کر ان کے خون کا بدلہ لینے کے لئے آ رہے تھے انھوں نے عمارہ سے کہا کہ یہیں سے ہلٹ جاؤ ورنہ ہم تمہارا سر کاٹ لیں گے۔

مین میں عبداللہ بن عباس کے آئے کی خبر سن کر علی بن منبہ خولج کی کل رقم جو وصول ہوئی تھی لے کر مکہ چلے آئے۔



## شورش عام

تمام اسلامی صوفیوں کے صد مقامات میں ایک اضطراب پیدا ہو گیا۔ امیر معاویہ والی شام جو بنی امیہ کے درنیں اعظم تھے حضرت علی کی خلافت پر رضامند نہ ہوئے۔ کیونکہ وہ خلیفہ کے قتل کے حادثہ میں حضرت علی کو متہم سمجھتے تھے اور اس تہمت کو اس سے تقویت پہنچی۔ کہ حضرت علی نے ان کے قاتلوں سے قصاص نہیں لیا بلکہ ان کو اپنے لشکر میں رکھا۔ علاوہ بریں حضرت علی کی طرف سے ان کی معزولی کا فرمان صادر ہوا جس سے انھوں نے یہ خیال کیا کہ ان کی خلافت کا نتیجہ میرے حق میں اچھا نہ ہوگا۔ چونکہ ان کے ساتھ ایک عظیم الشان فوج بھی تھی جس میں وہ بہت ہر دل عزیز ہوتے۔ اور خود بہ نسبت کسی دوسرے شخص کے انہیں خلافت کا زیادہ مستحق سمجھتی تھی اسی لئے انہوں نے حضرت علی کی بیعت سے انکار کر دیا۔ حضرت علی نے میر جہنی کو ان سے بیعت لینے کے لئے بھیجا لیکن امیر معاویہ نے کوئی جواب نہیں دیا۔

حضرت عثمان کے قتل کے تیسرے مہینے اعلان مخالفت کے لئے بنی حبس کے ایک شخص کو ایک مادہ قرطاس دیا جس پر نیچے ان کی ہرگی ہوئی تھی اور عثمان پر صرف یہ لکھا ہوا تھا۔

انہ معاویہ بہ علی (رضی اللہ عنہ)

اور اس سے کہہ دیا کہ جب تم مدینہ میں داخل ہونا تو اس کو نیچے سے پکڑ

کر ہاتھ میں لٹکائے رکھنا تاکہ سب لوگ دیکھ لیں۔

یکم ربیع الاول ۳۶ھ کو عبسی مدینہ میں داخل ہوا لوگوں نے اس  
 ٹھوکر کو دیکھا۔ پھر وہ حضرت علی کے پاس آیا اور اس کو ان کے حوالہ کیا انہوں  
 نے فرمایا کہ اس میں تو کچھ لکھا ہوا نہیں ہے۔ تم بتلاؤ کہ بات کیا ہے اس  
 نے کہا کہ جامع دمشق کے منبر پر خلیفہ مقتول کے خون آلود پیراہن اور  
 نائیکہ کا کٹا ہوا ہاتھ رکھا ہے اور ساٹھ ہزار آدمی ان کا ماتم کر رہے ہیں وہ  
 لوگ جب تک ان کے خون کا بدلہ نہ لے لیں گے کبھی راضی نہ ہوں گے۔  
 حضرت علی نے پوچھا کہ کس سے بدلہ لیں گے اس نے کہا کہ آپ سے۔  
 فرمایا کہ میں تو خود عثمان کی طرح مغلوب ہوں۔ اب حضرت عثمان کے قاتل  
 بچ گئے ان سے قصاص ملنا مشکل ہے اس کے بعد آسمان کی طرف رخ کر کے کہا۔  
 اے اللہ! تو جانتا ہے کہ میں عثمان کے خون سے بری ہوں۔

مجیب بات یہ ہے کہ جب عبسی فرستادہ واپس چلا تو مسابئی فرقہ کے  
 لوگوں نے قتل کرنے کے لئے اس کا پیچھا کیا اس نے مدینہ کے قبائل  
 کو پکارا آخر لوگوں نے بڑی مشکل سے اس کی جان بچائی۔

امام حسن نے حضرت علی سے عرض کیا کہ باہم مسلمانوں میں خونریزی  
 نہیں ہونی چاہیے لیکن مقابلہ کے لئے تیار ہوتے۔ فہم بن عباس کو مدینہ  
 میں اپنا قاتل مقام کیا اور اپنے بیٹے محمد بن حنفیہ کو علم عطا فرما کر خود فوج

اور سامان کی فراہمی میں مصروف ہو گئے۔

اسی اثنا میں ایک دوسری خبر آئی جو اس سے بھی سخت تھی۔ یعنی یہ کہ ام المومنین عائشہؓ اور حضرت طلحہؓ اور ذبیر رضی اللہ عنہم بصرہ پہنچ گئے۔ اور وہاں حضرت عثمانؓ کے قاتلوں سے قصاص لینے کے لئے اجتماع ہو رہا ہے۔

ام المومنین حضرت عائشہ مدینہ سے حضرت عثمانؓ کی غصوری کے زمانہ میں حج کے لئے تشریف لے گئی تھیں وہیں ان کو اطلاع ملی کہ باغیوں نے خلیفہ کو قتل کر ڈالا اور حضرت علیؓ کے ہاتھ پر بیعت کر لی۔ ان کو خلیفہ کے قتل سے نہایت صدمہ ہوا۔ انھوں نے حرم میں مسلمانوں کے سامنے ایک نوٹ تقریر کی جس میں ثابت کیا کہ جن لوگوں نے خلیفہ کو قتل کیا ہے اسلام کا ایک بہت بڑا اصول توڑ ڈالا ہے اور وہ لوگ باغی ہیں مسلمانوں کا فرض ہے کہ اس فساد کی اصلاح کی کوشش کریں۔

مکہ میں اس وقت عبداللہ بن حضرمی عامل تھے بصرہ سے علی بن منبہ بھی آگئے اور مدینہ سے حضرت طلحہؓ اور ذبیرؓ بھی پہنچ گئے۔ ان سب لوگوں نے باہم طے کیا کہ بصرہ میں چل کر حضرت عثمانؓ کے قصاص کا مطالبہ کیا جائے۔ مروان وغیرہ اکثر افراد بنی امیہ کے بھی اس جماعت میں شامل ہو گئے۔ حضرت عبدالرحمن بن عتاب بن اسد میر قافلہ مقرر ہوئے۔ وہی نماز پڑھاتے تھے۔



جب بصرہ کے قریب پہنچے تو وہاں کے امیر عثمان بن حنیف نے جو حضرت علی کی طرف سے مقرر ہوئے تھے عمران بن حصین اور ابوالاسود دلی کو اس قافلہ میں بھیجا کہ دریافت کریں کہ آنے کی غرض کیا ہے۔ حضرت عائشہ نے فرمایا کہ ہم خلیفہ مقتول کا قصاص چاہتے ہیں۔ حضرت طلحہ اور زبیر نے بھی یہی جواب دیا۔ ان دونوں نے کہا کیا تم لوگوں نے حضرت علی کے قتل پر بیعت نہیں کی۔ کہا بے شک! لیکن جبراً ہم سے بیعت لی گئی۔

عثمان بن حنیف نے یہ سن کر چاہا کہ اس قافلہ کو بصرہ میں آنے سے روکیں لیکن وہاں کے مسلمانوں کو ہم خیال نہیں تھے۔ عثمان اپنی جماعت لے کر نکلے اور اس قافلہ کے بائیں پہلو پر مقام مرید میں ٹھہرے۔ بصرہ کی دوسری جماعت جو ام المومنین کی ہم آہنگ تھی دائیں طرف جا کر مجتمع ہوئی۔ حضرت طلحہ اور زبیر نے لوگوں کو مخاطب کر کے خلیفہ مقتول کے قصاص کے مطالبہ کے لئے جوش دلایا۔ عثمان کے ساتھی مخالفت پر آمادہ ہوئے اور لڑنے کے لئے بڑھے۔ یہ دیکھ کر حضرت عائشہ نے جن کی آواز بلند اور عذاب تھی مجمع کے سامنے تقریر شروع کی۔ ان کے بیان سے نہ صرف لڑائی رک گئی بلکہ مخالفین نصف سے زائد آکر ان کے ساتھ شامل ہو گئے اور کہنے لگے کہ ام المومنین نے جو کچھ فرمایا بالکل درست اور صحیح ہے۔

حکیم بن جبہ جس کے یہاں عبداللہ بن عباس سے پہلے آکر ٹھہرنا

اس نے جنگ شروع کر دی۔ لوگوں نے اس کو منع کیا اور اس سے ہاتھ روک رکھا لیکن جب وہ نہ ملتا تو مدافعت کی۔ تھوڑی دیر میں رات کی تاریکی نے لڑائی کو ختم کر دیا۔

دوسرے دن صبح کو عثمان اور حکیم دونوں نے جنگ شروع کی حضرت عائشہ کا منہ پر ابران کو آواز دے رہا کہ نہ لڑو۔ لیکن وہ دوپہر تک لڑتے رہے۔ آخر میں جب شکست کھائی تو صلح کی۔ قرار دیا یہ ہوئی کہ مدینہ میں ایک مختبر آدمی بھیجا جائے جو وہاں کے لوگوں سے دریافت کر کے آئے کہ حضرت طلحہ اور زبیر سے جبراً بیعت کی گئی ہے یا نہیں اگر واقعی جیسا کہ ان کا بیان ہے ان کے سرور پر تگوار رکھ کر بیعت لی گئی ہے تو ہم لوگ بھی آپ کے ساتھ ہو جائیں گے۔ ورنہ آپ ہمارے ساتھ ہو جائیں گے۔

بصرہ کے قاضی کعب بن زید مدینہ روانہ کئے گئے انھوں نے ہنجر مسجد نبوی میں پکار کر کہا کہ یہ بصرہ نے یہودیافت کرنے کے لئے بھیجا ہے کہ حضرت طلحہ اور زبیر کی بیعت جبراً لی گئی یا انھوں نے اپنی خوشی سے کی۔

لوگ سنکر خاموش رہے۔ حضرت اسامہ بن زید نے صاف کہہ دیا کہ دونوں سے جبراً بیعت لی گئی ہے۔ سہل بن حنیف اور ان کے چند مہمیاں حضرت اسامہ پر حملہ کر بیٹھے مگر حضرت صہیب بن ابی یوسف انصاری اور محمد بن مسلمہ رضی اللہ عنہم

نے بچانہ لیا ہوتا تو یقیناً وہ لوگ ان کو مار ڈالتے۔ حضرت صہیب اسامہ کو اپنے گھر لے گئے اور کہا کہ جس طرح ہم سب لوگ خاموش رہے اگر اسی طرح تم بھی چپ رہ جلتے تو کیا حرج تھا۔

حضرت علی کو جب اس بات کا علم ہوا تو انھوں نے عثمان بن حنیف کو خط لکھا کہ تم تساہل کو رہو۔ ہو اگر ان سے جبراً مجبور ہو جیت لی گئی تو کیا ہوا۔ کیونکہ وہ اتحاد پر مجبور کئے گئے نہ کہ افتراق پر۔

کعب بن سور اور یہ خط دونوں ایک ساتھ اپنے گھر میں پہنچے۔ حضرت طلحہ اور زبیر نے عثمان سے کہا کہ کعب نے یہ خط لکھا ہے اس کی تصدیق کر دی اس لئے قرار داد کے مطابق تم ہمارے ساتھ ہو جاؤ۔ لیکن انھوں نے خلیفہ کے حکم کی بنیاد پر انکار کر دیا۔ انھوں نے حضرت عائشہ نے حکم دیا کہ ان کو چھوڑ دو۔ وہ رہا ہو کر مدینہ میں حضرت علی کے پاس آئے۔ جلد اور اس کے بہت سے ساتھی جو حضرت عثمان کے خون میں مارے گئے۔

اس کے بعد اعلان عام کر دیا گیا کہ جس جس نے ایسے لوگ ہوں جو حضرت عثمان کے قتل میں شرکت رکھتے تھے پر رہائے جائیں چنانچہ اس قسم کے بہت سے لوگ لائے گئے ان میں سے جس جس کا جرم پایا



بصرہ سے کوفہ اور شام میں بھی خطوط بھیجے گئے کہ وہ لوگ بھی خلیفہ  
مطلوبہ کے قصاص کے مطالبہ کے لئے اٹھ کھڑے ہوں۔

**واقعہ حمل** | حضرت علی شام پر لشکر کشی کی تیاری کر رہے تھے لیکن جب  
بصرہ کے اجتماع کی خبر معلوم ہوئی تو پہلے اسی طرف رخ کرنا

مناسب سمجھا۔ مدینہ سے ایک انبوہ ان کے ساتھ چلا مقام نہ بدہ میں پہنچا  
چند آدمیوں کو کوفہ بھیجا کہ وہاں سے لوگوں کو مدد کے لئے لائیں۔ جب  
کوفہ میں داخل ہوئے تو وہاں کے رذہ سارہ داعی کوفہ ابو موسیٰ اشعری کے پاس  
جمع ہوئے اور ان سے اس معاملہ میں مشورہ چاہا۔ انھوں نے کہا کہ یہ ایک  
ایسا فتنہ ہے کہ اس سے بالکل لگا رہنا چاہیے اس میں جو سویا ہے وہ  
بیٹھے اور جو بیٹھا ہو جاوے چلنے والے سے بہتر ہے حضرت علی کے فرستادہ  
نے اپنی تقریروں میں ابو موسیٰ کی سخت مخالفت کی اور ان کو سخت دست  
بھی کیا۔ سب کے بعد امام حسن نے لوگوں کو مخاطب کیا اور ان کو نرمی کے  
ساتھ سمجھا کر کہا کہ خلیفہ کے حکم سے سربازی نہ کرو اور جو مصیبت اس وقت  
نازل ہوئی ہے اس کے دفع کرنے میں ان کی امداد کرو۔ ان کے سمجھانے  
سے لوگ چلنے کے لئے تیار ہو گئے اور کم و بیش نو ہزار آدمی دریا اور خشکی  
کی راہ سے گئے۔

بصرہ کے قریب پہنچ کر حضرت علی نے قحطاع بن عمرو کو اسم المؤمنین

کی خدمت میں بھیجا انھوں نے اگر دریافت کیا کہ آپ کا کیا مقصد ہے؟  
 ام المومنین نے فرمایا کہ اصلاح۔ حضرت طلحہ اور زبیر نے بھی یہی کہا۔ تصحیح  
 نے پوچھا کہ اصلاح سے کیا مراد ہے؟ فرمایا کہ خلیفہ مقتول کا قصاص کیونکہ  
 قصاص نہ لینا قرآن کو پس پشت ڈالنا ہے۔ تصحیح نے کہا

تم نے بصرہ کے باغیوں سے خود قصاص لینا شروع کیا۔ اگر اس  
 اختیار کو اپنے ہاتھ میں نہ لیا ہوتا تو تمہارا دعویٰ زیادہ قوی ہوتا۔  
 تم نے یہاں کے ایک کم چھ سو آدمیوں کو جو حضرت عثمان کے  
 غلام میں شرکت رکھتے تھے قتل کیا جس کی وجہ سے چھ ہزار آدمی  
 تمہارا ساتھ چھوڑ کر ملک ہو گئے۔ جب اس ایک حرقہ میں بن زبیر  
 کو بھی تم نے پکڑنا چاہا تو وہی چھ ہزار اس کی حمایت کے لئے  
 کھڑے ہو گئے اور اس خردہ گرفتار نہ ہو سکا۔ لہذا اس سے قصاص  
 لینا تم نے ترک کر دیا۔ یہ قرآن کا پس پشت ڈالنا نہیں ہے جس  
 بات کو خود چھوڑ دیتے ہو، اسی کا دوسروں سے مطالبہ کرتے ہو۔  
 میرے خیال میں اس فتنہ کا علاج صرف یہ ہے کہ سکون پیدا  
 کیا جائے۔ اس کے بعد ہر قسم کی اصلاح ہو سکتی ہے۔ اگر تم جیت  
 کر لو گے تو امت کی بہتری کے لئے وہ ایک قابل نیک ہوگی اور خلیفہ  
 کے قاتلوں سے قصاص بھی مل جائے گا ورنہ باہمی خونریزی کی شکل

میں وہ لوگ بچ جائیں گے اور امت مصیبت اور آفت میں مبتلا ہو  
 جائے گی۔ میں اللہ کا واسطہ دلا کر کہتا ہوں کہ یہ ایک آدمی یا ایک  
 خاندان کا معاملہ نہیں ہے بلکہ ساری امت کا ہے۔ اس میں  
 غور فکر سے کام لیجئے اور ایسی روش اختیار کیجئے کہ نہ ہم مصیبت  
 میں پڑیں نہ آپ اور نہ یہ امت۔ جو اس وقت حوادث کے تیرن  
 کا نشانہ ہوئی ہے۔

تقاع کی تقریر سب لوگوں نے پسند کی اور کہا کہ تمہاری باتیں ہماری  
 مناسب اور درست ہیں۔ اگر حضرت علی کا بھی خیال ہے جو تم نے ظاہر کیا  
 تو مصالحت بہت آسان ہے۔

تقاع نے واپس جا کر تمام ماجرا حضرت علی کو سنایا۔ وہ خوش ہوئے  
 دوسرے دن صبح کو بصرہ کی طرف چلے اور حکم دیا کہ ہمارے لشکر میں جو  
 لوگ اس قسم کے ہیں کہ انہوں نے حضرت عثمان کے قتل میں کسی قسم کی امانت  
 کی ہے یہیں رہ جائیں اور ساتھ نہ چلیں۔ یہ منکر عبداللہ بن سبا نے اپنی  
 جماعت کے لوگوں سے کہا کہ ساتھ ساتھ لگے رہو اور جب دونوں فریق  
 میں تو فوراً جنگ شروع کرو۔ مصالحت کا موقع کسی طرح پہنچنے دو۔

حضرت علی بصرہ کے متصل فروکش ہوئے۔ دونوں طرف سے سفیروں  
 کی آمد و رفت شروع ہوئی اور صلح کی باتیں ملے ہو گئیں۔ رات کو لوگ اطمینان



کے ساتھ سوئے ان کو یقین تھا کہ صلح میں اب کسی قسم کا شبہ نہیں۔ لیکن طلوع صبح سے پیشتر ہی سب اسی فرقہ نے بصرہ کی جمعیت پر ایک جانب سے حملہ کر دیا۔ حضرت طلحہ اور زبیر نے لوگوں سے پوچھا کہ یہ کیسا ہنگامہ ہے معلوم ہوا کہ کوفیوں نے جنگ شروع کر دی ہے۔ انہوں نے کہا کہ یہ تو ہمارا پہلے ہی سے گمان تھا کہ حضرت علی بلا خونریزی کئے ہوئے نہیں مانیں گے۔ اور حضرت علی نے بھی لوگوں سے پوچھا کہ یہ کیسی فساد منی ہے۔ سبیلوں نے جو ان کے ساتھ تھے رہنے غصے فدا جواب دیا کہ اہل بصرہ نے رات کو ہمارے اوپر چڑھائی کی ہم نے ان کو پیچھے دھکیلا۔ وہاں سواروں نے حملہ کر دیا۔ پھر ادھر سے بھی لوگ پہنچ گئے۔ حضرت علی یہ سن کر کہنے لگے کہ میں تو پہلے ہی سے جانتا تھا کہ طلحہ اور زبیر بلا جنگ کئے ہوئے نہیں رہیں گے۔ اب فریقین میں جنگ عام شروع ہوئی۔ ادھر سے حضرت علی سیار ہو کر نکلے اور ادھر سے حضرت عائشہ اونٹ پر ہودج میں بیٹھ کر میدان میں نودار ہوئیں۔

یہ پہلا دن تھا کہ مسلمانوں کی دو جماعتیں باہمی خونریزی کے لئے تلواریں گھینچ کر آمنے سامنے آئیں۔

ہمایت سخت جنگ ہوئی بصرہ کے اکثر رؤساء ام المومنین کے اونٹ کے ارد گرد محافظت کے خیال سے اکڑ جمع ہو گئے۔ وہاں کشتوں کے پتے

لگ گئے۔ خود ہودج میں اس قدر تیرا کر لگے تھے کہ دُور سے وہ کانٹوں کا ایک گچھا معلوم ہوتا تھا۔

حضرت علی نے جب دیکھا کہ اس طرح لڑائی کا خاتمہ نہیں ہو سکے گا تو حکم دیا کہ اونٹ کا پاؤں کاٹ دیا جائے جب وہ گر پڑا تو اہل بصرہ شکست کھا گئے۔ محمد بن ابی بکر اور عمار بن یاسر نے آکر ہودج کی رسیاں کاٹیں اور اس کو اٹھا کر لشکر سے الگ لے جا کر رکھا اس کے بعد حضرت عائشہ کو بصرہ میں لے گئے۔

اس جنگ میں طرفین سے تقریباً دس ہزار آدمی مارے گئے جن میں حضرت طلحہ اور ان کے بیٹے محمد اور عبدالرحمن بن عتاب وغیرہ نامہدان قریش شامل تھے۔ حضرت زبیر بن عوف کی طرف چل نکلے۔ عمرو بن جرموز نے جو ان کے پیچھے لگا تھا آدمی سیار میں پہنچ کر ان کو تیر سے ہلاک کر ڈالا۔ مقتولین کو دفن کرانے کے بعد حضرت علی نے بصرہ میں قیام کیا اس کے بعد ام المومنین کی خدمت میں گئے۔ ان سے گفتگو کی اور ان کی مدد کی روانگی کا سامان کیا۔ جس دن وہ روانہ ہوئیں خود بصرہ سے ان کے ساتھ بیکے حضرت عائشہ نے فرمایا :-

مجھ میں اور علی میں بجز ان شکوؤں کے جو باہم رشتہ داروں میں ہوا کرتے ہیں اور کسی قسم کی عداوت یا دشمنی نہیں تھی اور میں

باوجود ناراضگی کے ان کو بہترین لوگوں میں سمجھتی ہوں۔  
حضرت علی نے کہا کہ۔

ام المؤمنین نے بالکل سچ فرمایا۔ مجھ میں اور ان میں سابقہ کوئی بخشش نہیں تھی۔ ان کا رتبہ بہت بڑا ہے۔ وہ نبی صلی اللہ علیہ وسلم کی جس طرح دنیا میں بیوی تھیں اسی طرح آخرت میں بھی ہوں گی۔  
بصرہ سے ان کی روانگی یکم رجب ۳۷ھ کو ہوئی۔ کئی میل تک خود حضرت علیؑ ساتھ تھے۔ امام حسنؑ اور حسینؑ ایک منزل تک آئے اور محمد بن ابی بکر مدینہ تک ساتھ رہے۔

جب سکون ہو گیا تو حضرت علیؑ نے اہل بصرہ سے بیعت لی وہاں کی امارت کے عہدے پر عبداللہ بن عباس اور خراج کی تحصیل پر زیاد بن ابی سفیان کو مقرر فرمایا۔

یہ جنگ جس نے آئندہ کے لئے مسلمانوں میں باہمی خونریزی کا دوازہ کھول دیا اس کی ذمہ داری سے فریقین میں سے کوئی بھی بہرہ و جہہ بردی نہیں کیا جاسکتا۔ حضرت عائشہؓ طلحہؓ زبیر رضی اللہ عنہم خلیفہ مقتول کے نعل کا دعویٰ لے کر کھڑے ہوئے تھے۔ یہ ظاہر ہے کہ قصاص لینے کا حق صرف امام کو حاصل ہے۔ اگر اس الزام پر کہ امام کسی شرعی حد میں کوتاہی کرتا ہے تو سر دوسرا امت اس حق کو اپنے ہاتھ میں لینے لگیں تو اسلامی نظام کی بنیاد ہی



مٹ جائے گی۔ اس لئے حیرت ہوتی ہے کہ کس اختیار سے انھوں نے اہل بصرہ سے خود قصاص لینا شروع کر دیا۔

علاوہ بریں ایک طرف تو وہ حضرت علی کی امامت کو تسلیم ہی نہیں کرتے دوسری طرف خود انھیں سے مطالبہ کرتے تھے کہ قصاص لیں حالانکہ ایسی صورت میں ان کا مطالبہ صرف یہ ہونا چاہیئے کہ ارباب حل و عقد پہلے امامت کا فیصلہ کر دیں۔ امامت حد کا سوال اس کے بعد کا تھا۔

ادھر حضرت علی کریم اللہ وجہہ نے بھی اتنے صبر و تامل سے کام نہیں لیا کہ اس رخنہ کو بہتر طریقہ سے بلاخونریزی کے بند کرنے کی تدبیر کی صفت یہ ہے کہ مشکلات کو حسن تدبیر سے حل کرے اور تو اس وقت اٹھائے جب کوئی چارہ کار باقی نہ رہے۔

اس میں شک نہیں کہ ان سبائی شیاطین نے جو مصالحت کے دشمن تھے اپنی عیاری سے امت کو جنگ میں پھنسا دیا لیکن اس سے انکار نہیں کیا جاسکتا کہ ایسے وقت میں جب کہ چاروں طرف سے امت قصاص کا مطالبہ کر رہی ہو ایسے لوگوں کو اپنی فوج میں رکھنا جن کو باہمی مصالحت سے اپنا نقصان نظر آتا ہو مصالحت کے خلاف تھا کیونکہ وہ بالطبع ہر قسم کے اتفاق اور دشمنی میں رخنہ انداز ہوں گے۔

نیز یہ امر بھی اصول اشکاشی کے مطابق سپہ سالار کے لئے ایک لازم ہے

کہ اس کی فوج کی کوئی جماعت اس کی نیت کے خلاف اس کو جنگ پر مجبور کر دے۔

جنگ صفین: حمل کی لڑائی واصل و میا چہ بھی ایک اس سے کئی دور تاک جنگ کا جو صفین کے میدان میں ہونے والی تھی۔

حضرت علیؑ نے بصرہ سے کوفہ میں آکر حریز بن عبداللہ بجلي کو امیر معاویہ کے پاس بیعت کے لئے بھیجا۔ انھوں نے دمشق پہنچ کر اپنے آنے کی غرض بیان کی۔ امیر معاویہ نے کوئی جواب نہ دیا۔

شام کے سرداروں اور سپاہیوں نے یہ قسم کھا رکھی تھی کہ جب تک خلیفہ مقتول کا قصاص نہ لے لیں گے اس وقت نہ فرش پر سوئیں گے نہ اپنی بیویوں سے ملیں گے اور شام اسلامی فوج کا بہت بڑا مرکز تھا۔ رومیوں کے مقابلہ کی وجہ سے وہاں کی فوج جنگ میں مشاق اور سازد سامان سے آراستہ تھی اور امیر معاویہ جو اسلامی لشکر میں سب سے بڑے میا می مدبر تھے ایک مدت سے ان کے اوپر حکومت کرتے چلے آتے تھے اور ان کے دلوں پر پورا قابو حاصل کئے ہوئے تھے۔

اس عظیم الشان طاقت کی وجہ سے انھوں نے حضرت علیؑ کی بیعت سے ٹکا کر اور ان پر یہ الزام بھی لگایا کہ وہ خود خلیفہ مظلوم کے قتل میں شریک یا یہ کہ کم از کم ان کے قاتلوں کے حامی ہیں۔

جویریہ بن عبد اللہ نے واپس آکر حضرت علی کو شام کی کیفیت سنائی۔ اب ان کے لئے بحیرہ اس کے کوئی چارہ کار نہ تھا کہ لشکر کشی کریں اس لئے، فوج لے کر نکلے اور مقام نخیلہ میں قیام کیا۔ امیر معاویہ کو جب اس کا علم ہوا تو وہ بھی شامی فوجوں کو لے کر روانہ ہوئے۔

حضرت علی جویریہ کے راستے سے رقبہ پہنچے وہاں دریلے فرات کو عبور کیا جب آگے بڑھے تو شامی فوجیں آگئیں۔ دونوں لشکروں کے طلائیوں میں ایک خفیف سی جنگ ہو کر رک گئی۔ اس کے بعد فریقین ایک دوسرے کے بالمقابل خمیہ زن ہو گئے۔

حضرت علی نے بشیر بن عمرو انصاری سعید بن قیس ہمدانی اور شبث بن ربعی قسیمی کو امیر معاویہ کے پاس بھیجا۔ جب یہ لوگ ان کے خیمے میں پہنچے تو بشیر نے کہا۔

اے معاویہ! دنیا فانی ہے۔ تم کو اللہ کے سامنے جانا ہے اور وہاں اپنے عمل کا حساب دینا ہے۔ میں تم کو اللہ کا واسطہ دلا کر کہتا ہوں کہ امت میں تفریق نہ ڈالو اور مسلمانوں کا خون بہانے سے پرہیز کرو۔ امیر معاویہ نے کہا کہ تم نے یہ بوجھ حضرت علی کو کیوں نہیں ستایا انھوں نے کہا کہ وہ سابقین اولین میں سے ہیں اور اپنے فضائل اور آنحضرت کے ساتھ قربت فریہ رکھنے کی وجہ سے کل مسلمانوں سے زیادہ اہمیت مستحق ہیں آپ



بھی ان کے ہاتھ پر بیعت کر لیجئے۔ تاکہ امت کا شیرازہ نہ ٹوٹے۔  
امیر معاویہ نے کہا کہ خلیفہ مظلوم کا خون کہاں جائے گا۔ کیا ہم اس کو بلا  
قصاص کے چھوڑ دیں اس پر شبث بن ربعی کھڑے ہوئے اور امیر معاویہ  
کو مخاطب کر کے کہا کہ :-

تم نے جو کچھ کہا اس سے تمہارا مطلب سمجھ گئے۔ جس غرض کے  
لئے تم لڑنا چاہتے ہو وہ ہم سے مخفی نہیں ہے۔ تم نے لوگوں کو  
برگشتہ کرنے کے لئے یہ دعویٰ اٹھایا ہے کہ خلیفہ کا قتل ناجائز تھا۔  
اس لئے ان کے قصاص کا مطالبہ کرنا چاہیئے۔ ہم کو خوب معلوم ہے  
کہ تم خود چاہتے تھے کہ وہ مارے جائیں تاکہ تم کو خلافت حاصل  
کرنے کا موقع مل سکے اور یہی وجہ تھی کہ تم نے قصداً ان کی املاؤں  
میں دیر لگائی۔ لیکن یہ بات یاد رکھو کہ ہر شخص اپنی آرزو میں کامیاب  
نہیں ہوا کرتا۔ اگر تم ناکام رہے تو تم سے بڑھ کر کوئی بد بخت نہیں  
ہو سکتا اور اگر کامیاب بھی ہو گئے تو مسلمانوں کی خونریزی کی بدولت  
جہنم کی آگ سے نہیں بچ سکتے۔ لہذا دونوں صورتیں تمہارے  
حق میں نہیں ہیں اس لئے اللہ کا خوف کر کے اس تفریق سے  
باز رہو اور جو شخص امانت کا مستحق ہے اس کی مخالفت نہ کرو۔  
اس سخت گفتگو کا جواب امیر معاویہ کی طرف سے بھی سخت دیا گیا اور یہ

سفارت نامہ کام واپس آئی۔

لڑائی شروع ہوئی مسلمانوں کا دل آپس میں لڑتے ہوئے دکھاتا تھا نیز وہ دُستے تھے کہ باہمی خونریزی سے اسلامی قوت فنا ہو جائے گی اس لئے فریقین میں سے ایک ایک دستہ نکل کر کبھی کبھی جنگ آزمائی کر لیتا تھا۔ اسی طرح ذی حجہ کا مہینہ گزر گیا۔ جب محرم ۳۳۰ء شروع ہوا تو ایک ماہ کے لئے لڑائی ملتوی ہو گئی۔ امید تھی کہ اس درمیان میں مصالحت کی کوئی صورت پیدا ہو جائیگی۔ حضرت علی بن ابی طالب رضی اللہ عنہ نے قیس بن زیاد بن خصفہ اور شہید بن ربیع کو جو پہلی بار بھی گئے تھے اور جن کی سخت کلامی سے بے نیل ہوئے واپس آنا پڑا تھا۔ امیر معاویہ کے پاس بھیجا۔ پہلے عدی نے تقریر کی۔ ہم تمہارے پاس ایک درخواست لے کر آئے ہیں۔ اگر تم اسے منظور کر لو گے تو امت میں اتحاد و اتفاق قائم ہو جائے گا۔ اور باہمی خونریزی نہ ہوگی وہ یہ ہے کہ حضرت علی کو ان کے فضائل کی وجہ سے تمام امت نے یا اتفاق خلیفہ تسلیم کر لیا ہے۔ صرف ایک نم اور تمہارے ساتھی ایسے باقی رہ گئے ہیں جنہوں نے بیعت نہیں کی ہے۔ لہذا تم بھی اس میں شریک ہو جاؤ۔ اور تفریق سے باز رہو۔ ایسا نہ ہو کہ تمہارا بھی وہی حال ہو جو عمل والوں کا

ہوگا۔

امیر معاویہ نے کہا کہ تم مصالحت کے لئے آئے ہو یا دھمکاتے کے لئے؟ میں حرب کا بیٹا ہوں، جنگ سے نہیں ڈرتا۔ عدی! مجھے خوب معلوم ہے کہ تم بھی عثمان کے قاتلوں کے ساتھ شریک تھے انشا اللہ انہیں ظالموں کے ساتھ قتل بھی کئے جاؤ گے۔  
 زید بن قیس نے کہا کہ:-

ہم صرف اس لئے آئے ہیں کہ وہاں کا پیغام کیاں پہنچا دیں۔ اور جو جواب ملے اس کو جا کر سنا دیں۔ لیکن اس ضمن میں آپ کے فائدے کی جو باتیں ہیں تھیر طلبی کے خیال سے ان کو بھی خدمت میں عرض کر دیں۔

حضرت علی جس درجہ اور رتبہ کے آدمی ہیں آپ جانتے ہیں۔ امت اسلامیہ ان کے ہوتے ہوئے کسی شخص کو خلافت کے لئے قبول نہیں کر سکتی۔ ہم نے ایسا متقی، دینی سے بے تعلق اور اخلاق حسنہ کا جامع کوئی دوسرا شخص نہیں دیکھا۔ اس لئے ان کی نفی آپ کو نہیں کرنی چاہیے۔ ورنہ جماعت کی تفریق کی ذمہ داری آپ پر ہوگی۔

امیر معاویہ نے کہا کہ:-

حسن کہ تم جماعت کہتے ہو وہ ہمارے ساتھ ہے علی (رضی اللہ عنہ)



کی اطاعت کو ہم جائز نہیں سمجھتے۔ انھوں نے ہمارے خلیفہ کو قتل کیا۔ امت میں تفریق ڈالی۔ قاتلوں کو اپنے پاس پناہ دی۔ اگر تم یہ کہو کہ انھوں نے خلیفہ کو نہیں قتل کیا تو ہم اس کی تردید نہیں کریں گے بشرطیکہ وہ ان کے قاتلوں کو ہمارے حوالے کر دیں گے ہم ان سے قصاص لیکر پھر تمہاری بات مانیں گے۔

ثبث بن ربیع نے کہا کہ :-

معاویہ ! کیا تم یہ چاہتے ہو کہ ہم عمار بن یاسر کو تمہارے حوالہ کر دیں اور تم ان کو قتل کر دو۔

امیر معاویہ نے کہا کہ بے شک ! میں تو ان کو حضرت عثمان کے غلام نائل کے قصاص میں بھی قتل کر دوں گا۔ حدود شرعیہ میں کیا رعایت۔ ثبث نے جواب دیا کہ یہ تو اس وقت تک ممکن ہے کہ جب تک ہزاروں آدمیوں کے سران کے کندھوں پر سے نہ اڑ جائیں اور سطح زمین بادل جو داس وسعت کے تمہارے لئے تنگ ہو جائے۔

امیر معاویہ نے کہا کہ اگر ایسا ہوا تو سطح زمین بہ نسبت میرے تمہارے لئے زیادہ تنگ ہو جائے گی۔ پہلی سفارت کی طرح اس کا بھی کچھ نتیجہ نہ نکلا بلکہ فریقین کے دلوں میں اور نفرت بڑھ گئی۔

امیر معاویہ کی طرف سے حبیب بن مسلمہ۔ شریک بن مسلمہ۔ معن بن یزید

اور احنس بن شریح حضرت علی کے پاس گئے۔ حبیب نے کہا کہ :-  
 عثمان بن عفان خلیفہ برحق تھے اور کتاب و سنت پر عمل کرتے تھے  
 آپ لوگوں نے ان کو قتل کر ڈالا۔ اگر آپ ان کے قتل میں شریک نہیں  
 تھے تو ان کے قاتلوں کو ہمارے حوالہ کر دیجئے۔ ہم ان سے قصاص  
 لیں اور آپ خلافت چھوڑ دیں۔ امت مشورہ عام سے جس کو چاہیے  
 گی خلیفہ منتخب کرے گی۔

حضرت علی نے بگڑ کر کہا کہ چپ رہو۔ تم کو یہ کہنے کا کہاں سے حق حاصل  
 ہے کہ خلافت چھوڑ دو۔ چھوٹا منہ بڑی بات۔

حبیب نے کہا کہ پھر میں ہوں اور میدان۔ حضرت علی نے کہا کہ تم اور  
 تمہارا سارا لشکر جاؤ جو کچھ ہو سکے میرے مقابلہ کے لئے کرو۔

شرجیل نے کہا کہ میں بھی اگر کہوں گا تو وہی کہوں گا جو حبیب نے  
 کہا کیا اس کے سوا کوئی دوسرا جواب آپ دیں گے؟

حضرت علی نے فرمایا کہ ہاں! پھر ایک طویل تقریر کی اور اللہ و رسول  
 کے ذکر کے بعد خلافت کا بیان شروع کیا اور کہا کہ :-

جس وقت نبی صلی اللہ علیہ وسلم نے وفات پائی تو حضرت ابو بکرؓ  
 خلیفہ ہو گئے۔ پھر انھوں نے اپنی وفات کے وقت حضرت عمرؓ  
 کو ولی عہد کر دیا۔ یہ دونوں عادل اور نیک سیرت تھے۔ ہم کو ان

صرف یہ شکایت تھی کہ ہم رسول اللہ کے قریبی رشتہ دار تھے  
 ہمارے ہوتے ہوئے خلافت ان کا منصب نہ تھا۔ مگر ان کی  
 خواہشوں کی وجہ سے ہم خاموش رہے اور اس شکایت سے دور  
 گزرے۔ جب عثمان خلیفہ ہوئے تو ان سے چند امور ایسے  
 سرزد ہوئے جن کی وجہ سے بہت سے لوگ ان کے خلاف ہو  
 گئے اور ناراضی یہاں تک بڑھی کہ ان کو قتل کر ڈالا۔ ان کے بعد  
 میرے ہاتھ پر بیعت کرنی چاہی۔ میں نے انکار کیا۔ مگر لوگوں نے  
 اصرار کیا اور کہا کہ امت تمہارے سوا دوسرے شخص کو منظور  
 نہیں کر سکتی اور اگر تم بیعت نہیں لو گے تو مسلمانوں میں تفرقہ  
 پڑ جائے گا۔ ناچار میں اس کے لئے تیار ہو گیا۔ پہلے وہ دونوں  
 شخص (حضرت طلحہؓ اور زبیرؓ) باوجود بیعت کر لینے کے میرے  
 مقابلہ میں آئے امداد معاویہ مخالفت پر آمادہ ہیں جو سابقین  
 تو کجا مہاجرین میں سے بھی نہیں ہیں نہ اسلام کی خدمت میں ان  
 کا کوئی کارنامہ ہے بلکہ وہ اور ان کے باپ برابر اللہ و رسول  
 کی دشمنی کرتے رہے اور فتح مکہ کے دن مجبوراً اسلام میں داخل  
 ہوئے۔

ان سے اس مخالفت کو میں بعید نہیں سمجھتا۔ لیکن مجھ کو تیر



اس بات پر ہے کہ تم لوگ کیوں ان کا ساتھ دے رہے ہو۔ اپنے  
 نبی کے قریبی رشتہ داروں کو چھوڑتے ہو۔ اور ان کی اطاعت  
 سے منہ موڑتے ہو۔ میں تم کو کتاب اور سنت کی طرف بلاتا ہوں  
 اور میں ہمارا کام یہ ہے کہ باطل کو مٹائیں اور حق کا ساتھ دیں۔  
 مشر جیل نے کہا کہ حضرت عثمان کا قتل ظلم تھا۔ جو شخص ان کے قاتلوں  
 سے قصاص نہ لے بلکہ ان کو پناہ دے۔ ہم اس سے بری ہیں۔ اس  
 کے بعد سب لوگ اٹھ کر چلے آئے۔ اور یہ سفارت بھی بے نتیجہ  
 رہی۔

ماہ محرم کے گزر جانے کے بعد حضرت علیؑ نے اپنی فوج میں اعلان  
 کر دیا کہ مخالفین کو ہم نے ہر طرح پر سمجھایا اور حق کی طرف بلایا لیکن وہ  
 اپنی سرکشی سے باز نہ آئے اسی لئے اب سوائے جنگ کے کوئی صورت  
 باقی نہیں رہی۔

رات بھر دونوں فریق صبح کی جنگ کے لئے تیاری کرتے رہے۔ یکم  
 صفر ۳۰ھ کو لڑائی شروع ہوئی۔ لیکن روزانہ ایک دو دو سے ادھر ادھر  
 سے نکل کر خفیف مقابلہ کر کے واپس چلے آتے تھے۔ ایک ہفتہ اسی  
 طرح گزر گیا۔ آٹھویں روز حضرت علیؑ نے عام حملہ کا حکم دیا۔ فریقین پوری  
 قوت کے ساتھ میدان جنگ میں آ گئے اور ہولناک جنگ شروع ہوئی۔ یہی وہ

نامبارک تاریخ تھی جس میں اسلامی الفت اور اخوت کا شیرازہ لوٹ گیا اور امت کی طاقت اور شوکت کو صدمہ پہنچا۔

دن بھر معرکہ کارزار گرم رہا۔ شام کو عراقی اور شامی دونوں فریق غیر مغلوب واپس آئے۔ دوسرے دن پھر جنگ ہوئی۔ شامیوں کے پیادے حملوں سے عراقیوں کے میمنہ نے شکست کھائی۔ حضرت علی نے میسرہ کو اپنا قرار گاہ بنایا وہاں سے بھی اہل مصر تائب نہ لاکر بھاگے۔ حضرت علی نے اشتہ سے کہا کہ ان لوگوں سے کہو کہ موت سے بھاگ کر کہاں جاتے ہو۔ اشتہ کے جوش دلانے سے مصری پھر پلٹے اور ایسا سخت حملہ کیا کہ شامیوں کی صفیں الٹ دیں۔ عصر کے وقت قلب تک بڑھ گئے۔ اشتہ تو بالکل امیر معاویہ کے محافظوں تک پہنچ گئے۔ امیر معاویہ نے بھاگنے کا ارادہ کیا لیکن کچھ سوچ کر رک گئے۔ نہایت خونریز جنگ ہوئی۔ اس میں عمار بن ابی سفیان ہوئے۔ شام کو بھی لڑائی بند نہ ہوئی بلکہ فادسیہ کی طرح رات بھر دونوں فریق مصروف پیکار رہے۔ صبح کے وقت اشتہ نے شامیوں کے میمنہ پر حملہ کیا۔ حضرت علی سلسلہ وادان کی مدد کے لئے دستے پر دستے بھیجتے تھے اور وہ شامیوں کو دباتے ہوئے برابر آگے بڑھ رہے تھے کہ یکایک بیڑوں پر قرآن اٹھا کر اہل شام پکارنے لگے کہ ہمارے اور تمہارے درمیان میں کتاب اللہ ہے۔ اہل عراق اگر فنا ہو گئے تو مشرقی سرحدوں کی حفاظت کون کرے گا۔

دو شامی مٹ گئے تو مغربی حملوں کی مدافعت کے لئے کہاں سے لوگ آئیں گے۔  
عراقیوں نے قرآن دیکھ کر ہاتھ روک لیا اور کہا کہ ہم کو کتاب اللہ کا فیصلہ  
منظور ہے۔ حضرت علیؑ نے کہا کہ اللہ کے بندو! تم حق پر ہو۔ اپنا ہاتھ نہ روکو۔  
فتح میں اب دیر نہیں ہے۔ معاویہ، عمرو بن عاص، ابن ابی معیط، حبیب بن  
مسلمہ، ابی ابن سرح اور ضحاک بن قیس ان سب کو میں بچپن سے جانتا ہوں  
لڑکوں میں یہ سب سے بڑے لڑکے تھے اور جوانوں میں بدترین جوان۔  
انھوں نے یہ قرآن اس نیت سے ہرگز نہیں اٹھائے ہیں کہ اس پر عمل  
کر کے نئے تیار ہیں بلکہ یہ ان کی ایک چال ہے جس سے تم کو قریب  
دینا چاہتے ہیں کہ تم لڑائی سے باز رہو۔

اہل عراق بولے کہ ہم سے یہ نہیں ہو سکتا کہ کوئی کتب اللہ کی طرف  
بلائے اور ہم انکار کر دیں۔ مسعر بن فدک اور اس کے ہمراہیوں نے کہا کہ آپ  
کتاب اللہ کے فیصلے کو منظور کیجئے ورنہ ہم ساتھ چھوڑ دیں گے۔

انشراب بھی ہم شامیوں کو دھکیلتے آگے بڑھے چلے جاتے تھے لوگوں  
نے حضرت علیؑ سے کہا کہ ان کو واپسی کا حکم دیجئے۔ انھوں نے کہلا بھیجا۔  
لیکن انشراب نے جواب دیا کہ یہ واپسی کا وقت نہیں ہے۔ فتح قریب آگئی ہے  
عراقیوں نے حضرت علیؑ سے کہا کہ معلوم ہوتا ہے کہ آپ نے درپردہ لڑائی  
کا حکم دے رکھا ہے اگر واپس نہیں بلائے تو آپ کے ساتھ بھی وہی معاملہ کرینگے



جو ہم نے عثمان کے ساتھ کیا۔ حضرت علی نے پھر اشتر کے پاس حکم بھیجا کہ جلد آجاؤ اور ہرقنہ برپا ہو گیا۔ مجبوراً ان کو میدان چھوڑ کر واپس آنا پڑا۔ جب لڑائی بند ہو گئی تو حضرت علی نے اشعث بن قیس کو بھیجا کہ معاویہ کا مقصد دریافت کریں۔ امیر معاویہ نے ان سے کہا کہ ہم یہ چاہتے ہیں کہ ایک بیچ تمہاری طرف سے اور ایک بیچ ہماری طرف سے مقرر ہو وہ دونوں کتاب اللہ کی رو سے ہماری اور تمہاری نزاع کا فیصلہ کر دیں اور ہر فرقہ کے فیصلہ پر رضا مندی ہو جائے۔ اشعث نے کہا یہ بہت معقول تجویز ہے وہاں سے واپس آکر حضرت علی کو اس کی اطلاع دی۔ عراقیوں نے ایک زبان ہو کر کہا کہ یہ صورت نہایت مناسب ہے۔

اشعث وغیرہ رؤساء عراق نے اپنی طرف سے ابو موسیٰ اشعری امیر کوفہ کو بیچ منتخب کیا۔ حضرت علی کو معلوم تھا کہ وہ ان کے موافق نہیں ہیں۔ وہ عبداللہ بن عباس کو مقرر کرنا چاہتے تھے اس لئے بہت اصرار کے ساتھ کہا کہ تم لوگوں نے پہلے میری خلاف ورزی کی اور جنگ کو بند کر دیا مگر اس میں مخالفت نہ کرو لکن عراقیوں نے عبداللہ بن عباس کو پسند نہ کیا اور کہا کہ وہ اور آپ تو ایک ہی ہیں۔

اہل شام کی جانب سے عمرو بن عامر مقرر ہوئے۔  
 تالیفی نامہ | دونوں اطراف نے فریقین سے عہد لکھوایا کہ جو فیصلہ ہر

کتاب اللہ کی رو سے کریں گے وہ اس کو مانیں گے اور جو نہ مانے گا اس کے مقابلہ میں ہماری مدد کریں گے۔ تا فیصلہ جنگ بند رہے گی۔ فریقین آزادی کے ساتھ جہاں چاہیں آئیں جائیں۔ بچوں سے یہ پیمانہ لیا گیا کہ نیک نیتی سے امت کی مصلحت کو پیش نظر رکھ کر معاملہ کو حل کریں گے اور امت میں باہمی جنگ اور تفریق نہ پیدا ہونے دیں گے۔ فیصلہ کی میعاد رمضان کے مہینے میں رکھی گئی اور بچوں کو یہ اختیار دیا گیا کہ اگر مزید مدت کی ضرورت سمجھیں تو اور بھی تاخیر کر سکتے ہیں۔ ان کو جس شخص کی شہادت کی ضرورت ہوگی وہ ان کے طلب کرنے پر بلا دیا جائیگا اور شہادتیں قلمبند کیا جائیں گی جو متفقہ فیصلہ ہوگا اس پر فریقین کو عمل کرنا ہوگا یہ فیصلہ کا مقام شام اور عراق کے وسط میں رہے۔ اگر بیچ یہ چاہیں گے کہ ان کے فیصلہ کے وقت مجمع عام نہ ہو تو صرف خاص خاص اشخاص کو اس موقع کے لئے طلب کریں اگر قضائے الہی سے کوئی بیخ قبل از فیصلہ گزر جائے تو اس کے بجائے اس کافر کو دوسرے شخص کو منتخب کر کے بھیج دے گا۔ یہ عہد نامہ ۱۱ صفر ۳۳ھ میں لکھا گیا اور اس پر فریقین کے نام ثبت کئے گئے۔

اس طرح پر اس تباہ کن جنگ کا خاتمہ ہوا جس میں نو سے ہزار جانناز مسلمان مقتول ہو گئے۔ یہ وہ تعداد ہے کہ عہد نبوی سے لیکر اس واقعہ تک جس قدر فتوحات ہوئی تھیں ان سب میں ملا کر بھی اتنے مسلمان کام نہ لائے تھے

حضرت علی اور امیر معاویہ کے حالات کا غور سے مطالعہ کرنے کے بعد یہ معلوم ہوتا ہے کہ طرفین کے خیالات میں بے حد تضاد تھا۔ حضرت علی ذاتی فضیلت سابقہ اسلامی و قرابت رسول کی وجہ سے اپنی حق خلافت کو اس قدر مزاح سمجھتے تھے کہ شیخین نے ان کے خیال میں دیدہ و دانستہ اس کو نظر انداز کیا تھا اور معاویہ کو تو وہ طلحہ بن طلحہ سمجھتے تھے جنہوں نے ہمیشہ رسول اللہ کی دشمنی کی اور فتح مکہ کے بعد مجبوراً اسلام میں داخل ہوئے۔ اسی حالت میں یہ کیسے ہو سکتا تھا کہ ان کے مطالبہ کی وجہ سے خلافت سے دست بردار ہو جائیں۔

ادھر معاویہ اپنے آپ کو مکہ کے سب سے بڑے رئیس ابوسفیان کا بیٹا ہونے کی حیثیت سے قریش کا ایک بڑا رکن سمجھتے تھے۔ خلفاء سابقین کے عہد میں وہ معتمد علیہ تھے اور عزت و شوکت کے ساتھ اس صوبے کے والی تھے جو رومیوں کے مقابلہ کی وجہ سے اسلامی ممالک میں خاص اہمیت رکھتا تھا۔ انھوں نے یہ بھی دیکھا کہ حضرت علیؓ کی خلافت میرے لئے موجب امانت ہوگی۔ کیونکہ سب سے پہلا کام جو انھوں نے کیا وہ میری معزولی تھی اس لئے مخالفت پر آمادہ ہو گئے اور ان کو ایسے چند شبہات بھی نظر آئے جن سے اس مخالفت کی گنجائش مل گئی۔ انھوں نے کہا کہ

۱۱ حضرت علیؓ ان باغیوں کے بنائے ہوئے خلیفہ ہیں جنہوں نے حضرت



## عثمان کو قتل کیا۔

(۲) اکثر صحابہ کبار نے جو مدینہ میں موجود تھے ان کی بیعت سے انکار کیا۔

(۳) وہ امرار و سارامت و اعیان قریش جو مدینہ سے باہر تھے اس بیعت

میں شریک نہیں ہوئے نہ ان سے مشورہ لیا گیا۔

(۴) انھوں نے خلیفہ مظلوم کے قاتلوں کو جو باغی ہیں اور جن سے قصاص

لینا فرض ہے اپنے لشکر میں پناہ دی ہے اور عہدے سے ہٹا دیے ہیں۔

ایسے دو شخص جو ایک دوسرے کو اس نظر سے دیکھتے ہوں کیونکر باہم

صلح کر سکتے تھے۔

علاوہ بریں دونوں طرف سے جو سفیر آئے گئے انھوں نے بھی عقل

سے کم اور جذبات سے زیادہ کام لیا۔ کسی نے کوئی ایسا طریقہ نہیں سوچا جس

پر دونوں فریق متفق ہو جاتے اور امت کے سر سے یہ وبال ٹل جاتا۔

ان سب پر مزید یہ کہ عراقی فوج میں سببانی جماعت موجود تھی جو کسی

طرح پر باہمی مصالحت کو پسند نہیں کرتی تھی بلکہ ایسی عہدہ تیں نکالتی تھی۔

جن سے جنگ کی آگ مشتعل ہو جائے۔

عہد نامہ ثالثی کے لکھے جانے کے بعد امیر معاویہ اپنی فوج لیکر

خوارج دمشق کو روانہ ہو گئے۔ ادھر عراقیوں میں جس وقت اشعث

بن قیس اس عہد نامہ کو سنانے کے لئے نکلے تو بنی تمیم کے ایک سردار عروہ

بن ادیہ کے کما کہ قرآن کے فیصلہ میں تم نے آدمیوں کو کیوں ثالث مانا ہم  
 سوائے اللہ کے کسی کا حکم نہیں مانیں گے اور پھر تلوار کھینچ کر اشعث پر وار  
 کیا۔ ان کے گھوڑے پر ضرب آئی۔ یہ دیکھ کر ان کے اہل قبیلہ بھی آکر جمع  
 ہو گئے۔ قریب تھا کہ باہم کشت و خون ہو جائے لیکن لوگوں نے بیچ میں پڑ کر روک دیا  
 جب فوج وہاں سے روانہ ہوئی تو راستہ میں بھی ان میں جھگڑے جاری رہے۔  
 اہل عراق جس وقت کوفہ سے نکلے تھے سب متحدر اور متفق تھے لیکن  
 جب صفین سے واپس آئے تو باہم دشمن اور مخالف تھے۔ ہر سر منزل میں  
 ان میں لڑائی امد بزدبانی ہوتی تھی اور کبھی کورڈوں سے مار پیٹ بھی ہو جاتی  
 تھی۔

خوارج کہتے تھے کہ تم لوگوں نے اللہ تعالیٰ کے حکم میں ملامت کی۔  
 شیعہ جواب دیتے تھے کہ تم نے امام کا ساتھ چھوڑ دیا۔ جب کوفہ کے قریب  
 آتے تو بارہ ہزار آدمی فوج سے الگ ہو کر مقام حرورہ میں جا کر خیمہ زن ہوئے  
 اور اعلان کیا کہ ہمارا امیر ثابت بن ربیع ہے۔

یہ وہی شخص ہے جو حضرت علیؑ کی طرف سے سفیر بن کر امیر معاویہ کے  
 پاس گیا تھا اور ان سے سختی کے ساتھ پیش آیا تھا کہ کیوں حضرت علیؑ کے  
 ہاتھ پر بیعت نہیں کرتے۔

عبداللہ بن عباس ان کی فہمائش کے لئے بھیجے گئے۔ ان لوگوں

نے ان کے ساتھ بحث شروع کر دی۔ پھر حضرت علیؓ بھی پہنچ گئے اور پوچھا کہ تم لوگ کیوں ہماری جماعت سے خارج ہو گئے۔

خوارج: اس لئے کہ آپؐ نے اللہ کے حکم میں انسانوں کو ثالث بنایا۔

حضرت علیؓ: کیا میں نے تم کو پہلے اس ثالثی کے قبول کرنے سے منع نہیں کیا تھا تم لوگوں نے تو خود اصرار کر کے مجھے اس پر مجبور کیا۔

علامہ بریں بیچوں سے یہ شرط کی گئی ہے کہ وہ قرآن کے مطابق فیصلہ کریں گے لہذا قرآن کے حکم پر چلنے میں کیا قباحت ہے۔

خوارج: مسلمانوں کے خون کے معاملہ میں اشخاص کو ثالث بنانا

کہاں سے روا ہے؟

حضرت علیؓ: ہم نے اشخاص کو کب حکم مانا ہے۔ ہمارا فیصلہ تو قرآن پر ہے۔ اشخاص اسی کی رو سے حکم دیں گے۔

خوارج: پھر اس فیصلہ کے لئے مدت مقرر کرنے کی کیا ضرورت تھی؟

حضرت علیؓ: تاکہ اتنے عرصہ میں امت اس سے واقف ہو جائے لوگوں

کو غور و فکر کا موقع مل سکے اور صحیح راستہ پر آجائیں۔ میں کہتا ہوں کہ جو کچھ ہوتا

ہے وہ بیجا نہیں ہوا ہے۔ تم لوگ ہمارے ساتھ شہر میں چلے اپنے اپنے گھروں میں قیام کرو۔

خوارج: ہم اقرار کرتے ہیں کہ اس معاملہ میں ہمارا ثالثی قبول کرنا کفر تھا ہم

اس کفر سے توبہ کرتے ہیں۔ آپ بھی اگر تائب ہو جائیں تو ہم ساتھ چلنے کے



لئے تیار ہیں۔

حضرت علیؑ: صرف چھ مہینے کی بات ہے، شہر میں چلو، اس دور میں ان میں خراج کی وصولی بھی ہو جائے گی اور سواریاں فریہ اور توہانا ہو جائیں گی۔ اس کے بعد دشمن کے مقابلہ کے لئے نکلیں گے۔

ان غرض بڑی مشکلوں سے ان کو کوفہ میں لائے۔

اس فرقہ کے نظریہ کی توضیح یہ ہے کہ حضرت علیؑ خلیفہ برحق تھے ان کی بیعت واجب تھی۔ جن لوگوں نے اس سے انکار کیا، وہ باغی ہیں کیونکہ اللہ اور رسولؐ سے لڑتے ہیں جن کے لئے قرآن میں صریح حکم قتل کا موجود ہے۔ اس لئے معاویہ کی جماعت اذہم نے قرآن واجب القتل ہے، لہذا ان کے ساتھ مصالحت کرنے اور ان کے معاملہ میں اشخاص کو ثالث بنانے کے کیا معنی! اور چونکہ حضرت علیؑ اس جوہم کے ترکیب ہوئے کہ انہوں نے حکم قرآنی میں اشخاص کو ثالث بنایا اس لئے ان کی خلافت ناجائز ہے اور ان کی جماعت اور معاویہ کی جماعت دونوں یکساں ہیں۔

خراج کی اس دلیل میں منطقی غلطی ہے۔ ان کا یہ کہنا کہ جو لوگ اللہ اور رسولؐ سے لڑتے ہیں ان کے لئے قرآن میں حد مقرر ہے بیشک صحیح ہے لیکن یہ امر کہ اہل شام اسی جوہم کے ترکیب ہیں ثبوت کا محتاج ہے۔ کیونکہ ان لوگوں کا دعویٰ خود حضرت علیؑ کی خلافت کے متعلق تھا کہ آیا وہ منعقد ہو

ہوتی ہے یا نہیں اور یہ ایسا دعویٰ ہے کہ اس کے فیصلے کے لئے کسی کو ثالث مقرر کرنا ناجائز نہیں ہو سکتا۔ اور اس سے یہ بھی لازم نہیں آتا کہ شخص کو اللہ کے حکم میں فیصلہ کا اختیار دیا گیا۔ کیونکہ ان کے ثالث ماننے کا منشا صرف اس قدر ہے کہ وہ متعین کرویں کہ اللہ کا حکم ان پر صادق آتا ہے یا نہیں۔ باقی رہا خوارج کا یہ اعتراض کہ ثالث مان لینے سے یہ ثابت ہوتا ہے کہ حضرت علیؑ کو خود اپنی امامت میں شک تھا اور ایسے مشکوک امر میں ناحق انھوں نے مسلمانوں کی خونریزی کرائی۔ تو یہ بھی غلط ہے کیونکہ صاحب حق کا جب فریق ثانی انکار کرے تو اس کے لئے اپنے حق کے اثبات کے واسطے بجز اس کے کوئی چارہ کار نہیں کہ کسی عدالت کی طرف رجوع کرے۔

بہر صورت اس جماعت جدید یعنی خارجوں نے بے بنیاد مقدمات ترتیب دیے بالکل غلط نتیجہ نکالا اور امت کی مصیبت نہیں اور اضافہ کر دیا۔ اب مسلمانوں میں بجائے دو کے تین میامی فرقے ہو گئے اور حضرت علیؑ کو شاہیوں کی بیرونی جماعت کے ساتھ خود اپنی جماعت کے ان اندونی مخالفوں کا بھی سامنا کرنا پڑا کیونکہ یہاں کے وہی شیعہ تھے جو کل تک ان کو افضل المسلمین اور المرئوسین قسیم کرتے تھے اور آج ان کے خلاف جنگ کے لئے تیار ہو گئے۔

جب رمضان کا مہینہ قریب آیا تو حضرت علیؑ نے ابو موسیٰ فیصلہ ثالثی | اشعری اور شریح بن ہانی کو چار سو آدمیوں کے ہمراہ مقام فیصلہ

کی طرف روانہ کیا۔ عبداللہ بن عباس اس قافلہ کے پیش نماز تھے۔

فہام سے امیر معاویہؓ نے بھی عمرو بن عاص کو اسی قدر آدمیوں کے ساتھ بھیجا۔ یہ دونوں جماعتیں دومتہ الجندل کے قریب مقام اذرح میں مجتمع ہوئیں۔

امیر معاویہؓ کی طرف سے قاصد خطوط لے کر سلسلہ دار عمرو بن عاص کے پاس آیا کرتے تھے جن کے مضمون سے ان کے عوا کوئی دوسرا واقف نہیں ہوتا تھا وہ نہ پوچھتا تھا کہ کیا مراسلہ آیا ہے بلکہ ادھر سے حضرت علی کا جب کوئی خط عبداللہ بن عباس کے پاس پہنچتا تو اہل عراق مجتمع ہو کر ان سے سوال کرتے کہ امیر المومنین نے کیا لکھا ہے اور پھر اس کو مشہور کر کے لکرو نہ بتاتے تو طرح طرح کے قیامات لڑاتے اور ان پر بحثیں کرتے تھے۔ حضرت ابن عباس ان کے اس شور و شغب سے تنگ تھے۔

اس موقع پر بنو نضار امت میں سے حضرت عبداللہ بن عمرؓ عبداللہ بن زبیرؓ عبدالرحمن بن عمارؓ محزومی اور مغیر بن شعبہؓ موجود تھے۔

دونوں نائلوں نے باہم ملکر مسئلہ زبیرؓ کی پر گفتگو کی جو کچھ تاریخی حقائق اس گفتگو کے متعلق ہم تک پہنچی ہیں ان کا خلاصہ یہ ہے:-

عمرو بن عاص: کیا آپ کو اس امر کا یقین ہے کہ حضرت عثمان مظلوم قتل ہوئے ابو موسیٰ: بے شک۔



عمر بن عاص: یہ بھی آپ جانتے ہیں کہ ان کے قصاص کے ولی اور وارث ہیں۔

ابو موسیٰ: ہاں!

عمر بن عاص: اللہ تعالیٰ نے قرآن میں فرمایا ہے۔

وَمَنْ قُتِلَ مُظْلُومًا فَقَدْ جَعَلْنَا بُولِيَّةً سُلْطَانًا

جو شخص ظلم سے مارا جائے اس کے دل کو ہم نے صاحب اختیار کیا ہے۔ پھر آپ کو امیر معاویہ کے خلیفہ بنانے سے کیا شے مانع ہے۔ خاندان قریش میں ان کو جو شرف حاصل ہے وہ ظاہر ہے۔ اگر آپ کو یہ خیال ہو کہ اسلام کی ابتدائی کوششوں میں ان کا کوئی کارنامہ نہیں ہے تو اس کا جواب یہ ہے کہ وہ خلیفہ مظلوم کے ولی ہیں۔ جزیہ سیاست میں ماہر اور حسن تدبیر میں مشہور آفاق۔ ان سب پر مزید یہ کہ ام المومنین ام حبیبہ رضی اللہ عنہا کے بھائی۔ رسول اللہ صلی اللہ علیہ وسلم کے معتمد صحابی اور کاتب وحی ہیں۔ یہ یقین رکھئے کہ اگر وہ خلیفہ ہو گئے تو آپ کے ساتھ ایسا سلوک کریں گے کہ کوئی دوسرا خلیفہ نہیں کر سکتا۔

ابو موسیٰ: عمر! اللہ سے قسم۔ خلافت کے لئے دین اور تقویٰ کی فضیلت

درکار ہے۔ محض خاندانی شرافت سے کام نہیں چلتا۔ علاوہ بریں اگر اسی پر نظر رکھی جائے تو خود حضرت علی قریش میں اس لحاظ سے سب سے

افضل ہیں۔ ان کے سوا دوسرا کون خلیفہ ہو سکتا ہے۔ امیر معاویہ خلیفہ مقتول کے خون کے دلی ضرور میں لیکن امت کی ولایت کا استحقاق ان کو کہاں سے حاصل ہوتا۔ ابھی تک مہاجرین و انصارین موجود ہیں ان کے ہوتے ہوئے معاویہ خلیفہ نہیں ہو سکتے۔

تم نے ان کے سوا کسی طرف جو اشارہ کیا تو اس کے جواب میں قسم کھانا ہوں کہ اس وقت جو کچھ میرے پاس ہے وہ بھی اگر نکل جائے تب بھی میں ان کو خلیفہ نہیں بناؤں گا اور رشتہ نہیں لوں گا۔ ہاں اگر تمہاری رائے ہو تو لاؤ حضرت عمر بن خطاب کے نام کو زندہ کریں اور ان کے بیٹے عبداللہ بن عمر کو خلیفہ بنائیں۔

عمر بن عاص: اگر آپ خلافت کے لئے عبداللہ بن عمر کو پسند کرتے ہیں تو میرے بیٹے عبداللہ کو کیوں منتخب نہیں فرماتے۔ اس کی تفصیلت اور صلاحیت سے تو تمام امت واقف ہے۔

ابو موسیٰ: بے شک تمہارا بیٹا بھی اس کا مستحق ہو سکتا تھا لیکن تم نے اس کو اس لڑائی میں شریک کر کے فتنہ میں آلود کر دیا۔

اس گفتگو سے یہ نتیجہ نکلتا ہے کہ دونوں بیچ اس بات پر متفق ہو گئے تھے کہ حضرت علی اور امیر معاویہ میں سے کسی کو خلافت نہ دی جائے لیکن کون خلیفہ ہو اس میں اختلاف تھا۔ بلا آخر یہ طے پایا کہ اس امر کو امت پر چھوڑ دیا

جائے وہ جس کو چاہے منتخب کرے۔

اب بجز اس کے اور کچھ باقی نہیں رہا کہ مجمع میں اس فیصلہ کا اعلان کر دیا جائے۔ چنانچہ سب لوگ مجتمع ہوئے اور یہ دونوں ثالث وہاں گئے۔ عمرو بن عاص، ابو موسیٰ کی بہت تعظیم کرتے تھے اور ہر بات میں ان کو مقدم رکھتے تھے۔ اعلان کے لئے بھی حسب معمول انھیں کو کھڑا کیا۔ انھوں نے کہا کہ :-

جہاں تک ہم نے غور کیا امت کی فلاح کے لحاظ سے ہم کو یہی مناسب معلوم ہوتا ہے اور اسی پر میری اور عمرو بن عاص کی رائے متفق ہوئی کہ حضرت علی اور معاویہ دونوں کو چھوڑ کر مسلمان جس کو چاہیں خلیفہ منتخب کر لیں۔ اس لئے میں اعلان کر رہا ہوں کہ میں نے ان دونوں کو معزول کیا اور امت کو اختیار دیتا ہوں کہ وہ جس کو مناسب سمجھے اپنا امیر بنائے۔

اس کے عمرو بن عاص کھڑے ہوئے اور کہا کہ :-

جو کچھ فیصلہ ہوا ہے وہ آپ لوگوں نے سن لیا۔ مجھے صرف یہ کہنا ہے کہ حضرت علی کی معزولی سے میں بھی متفق ہوں لیکن معاویہ کو قائم رکھتا ہوں کیونکہ وہ خلیفہ مقتول کے ولی اور ان کی جانشینی کے زیادہ مستحق ہیں۔



یہ سنکر ابو موسیٰ نے ان کی مخالفت کی اور دونوں میں باہم سخت کلامی ہوئی۔ عام مورخوں کا بیان یہی ہے۔

لیکن مسعودی نے لکھا ہے کہ ان دونوں حضرات نے نہ بانی نہیں اعلان کیا تھا۔ بلکہ فیصلہ لکھا تھا کہ جو مجمع میں سنایا گیا۔ اس میں حضرت علی اور معاویہ دونوں کی مسزولی تھی اور بچوں میں باہم کوئی اختلاف نہیں واقع ہوا تھا۔ یہ روایت قرن قیاس ہے۔ کیونکہ ثالثی نامہ جب لکھا گیا تھا اور شہادتیں قلمبند کی گئی تھیں تو فیصلہ زبانی ہوئے کے کیا معنی؟

**نتیجہ فیصلہ** | جس وقت اس ثالثی کا اقرار نامہ لکھا گیا تھا اسی وقت ہر عقلمند آدمی سمجھ سکتا تھا کہ اس کا کوئی مفید نتیجہ نہیں نکلے گا۔ کیونکہ شامیوں کا قرآن اٹھانا مصالحت کی غرض سے نہیں بلکہ بطور ایک جنگی تدبیر کے تھا۔ دہنہ واقعی اگر ان کو فیصلہ منظور ہوتا تو قبل از جنگ جب مسیر دونوں طرف سے آتے جاتے تھے اور صلح کی گفتگو جاری تھی وہ کتاب اللہ کو پیش کرتے۔

دوسرا فرق بھی اس پر خوشی سے راضی نہیں ہوا تھا بلکہ مجبوراً اس کو تسلیم کرنا پڑا تھا اس لئے یا لطیف ثالثی کا فیصلہ فریقین کے نزدیک زیادہ اہمیت نہیں رکھتا تھا۔

حضرت علی نے اس فیصلہ کو قرآن کے خلاف قرار دیکر نہیں تسلیم کیا۔

لیکن امیر معاویہ خوشی سے اس پر راضی ہو گئے۔ کیونکہ کم سے کم ان کی رُو سے حضرت علیؓ تو خلافت سے معزول کئے گئے تھے اور امت کو یہ اختیار دیا گیا تھا کہ وہ جس کو چاہے خلیفہ منتخب کر لے اور وہ جانتے تھے کہ امت کا ایک بڑا حصہ میرے زیر اثر ہے اس لئے ان کو اپنے خلیفہ ہونے کی امید قوی ہو گئی۔

حضرت علیؓ نے جاپا کہ اہل شام پر لشکر کشی کر میں لیکن عذرا ج کا معاملہ نیچ میں سدناہ ہوا۔ اس کی وجہ یہ ہوئی کہ جب انھوں نے شریح بن ہانی کو فیصلہ ثالثی کے موقع پر ایک جماعت کے ساتھ روانہ کیا تو خارجیوں نے مخالفت کی۔ وہ یہ سمجھے ہوئے تھے کہ ثالثی کے معاملہ کو جو ہم نے کفر سمجھا ہے تو حضرت علیؓ بھی اس میں ہمارے ہم خیال ہیں لیکن اس جماعت کے بھیجنے سے ان کو یقین ہو گیا کہ وہ مخالف ہیں۔ اس لئے شورش پر آمادہ ہو گئے۔ انھوں نے عبداللہ بن وہب کے مکان میں مجتمع ہو کر اس کو اپنا امیر مقرر کیا اور یہ طے کیا کہ ہم اس شہر کو جہاں کے لوگ ظالم ہیں چھوڑ کر باہر نکل چلیں چنانچہ وہ متفرق طور پر نکلے اور حبر نهران پر سب کے سب مجتمع ہو گئے۔ وہاں سے بعبرہ وغیرہ دوسرے مقامات کے لوگوں کو بھی اپنے خروج کی اطلاع دی۔

کوئٹہ کے بقیہ لوگوں نے حضرت علیؓ کے پاس آکر کہا کہ ہم آپ کے مطیع ہیں جو حکم دیں گے اسی کے مطابق عمل کریں گے۔ حضرت علیؓ نے ان کے

مٹنے تقریر فرمائی اور کہا کہ بچوں نے فیصلہ قرآن کے خلاف کیا ماب تم لوگ  
شام کی روانگی کے لئے تیار ہو جاؤ۔

اس کے بعد خواجہ کو لکھا کہ تم بھی ہماری جماعت میں آ جاؤ۔ انھوں  
نے جواب دیا کہ یہ لڑائی آپ اپنی ذات کے لئے لڑنا چاہتے ہیں نہ کہ حق کے  
لئے۔ اس لئے ہم اس میں شریک نہیں ہو سکتے۔ اس جواب سے ان کی طرف  
سے مایوسی ہو گئی۔ چاہا کہ ان کو ان کی حالت پر چھوڑ کر شام کی طرف چلیں۔  
کوڑہ سے باہر نکل کر ٹھیلہ میں خمیہ زن ہوئے۔ والی بھو عبداللہ بن عباس  
اور امیر مدائن کو لکھا کہ وہ فوجیں بھیجیں۔ چنانچہ مختلف مقامات سے تقریباً  
ستر ہزار لشکر جمع ہو گیا۔

اس کے بعد خبر ملی کہ خوارج لوگوں کو اس فوج میں جانے سے روکتے  
ہیں اور کئی آدمیوں کو انھوں نے قتل بھی کر ڈالا حضرت علی نے ان کے  
پاس ایک قاصد بھیجا۔ انھوں نے اس کو بھی مار ڈالا۔ امراء فوج نے کہا کہ اگر  
ان لوگوں کو یہاں چھوڑ کر ہم شام کی طرف روانہ ہو جائیں گے تو یہ ہمارے  
گھروں کو لوٹ لیں گے لہذا بہتر یہ ہے کہ پہلے ان کا فیصلہ کر دیا جائے  
حضرت علی نے ان کی ٹائے کو مناسب سمجھ کر اسی طرف رخ کیا۔ وہاں  
پہنچ کر ان سے کہا کہ تمہاری جماعت کے جن لوگوں نے ہمارے آدمیوں کو  
قتل کیا ہے ان کو ہمارے سپرد کر دو۔ دوسروں سے ہم کو سروکار نہیں اس پر



خارجیوں نے ایک زبان ہو کر کہا کہ ہم سب نے ان کو قتل کیا ہے اور ہم سب  
ان کے خون کو حلال سمجھتے ہیں۔ حضرت علی نے ہر خید ان کو نصیحت کی لیکن  
کچھ اثر نہ ہوا۔ آخر حضرت ابوالیوب انصاری کو حکم دیا کہ امان کا جھنڈا لے کر  
کھڑے ہو جائیں۔ پھر اعلان کر دیا کہ بجز ان لوگوں کے جنہوں نے ہمارے  
آدمیوں کو قتل کیا ہے جو شخص اس جھنڈے کے نیچے آجائے گا یا کو فدیہ  
کسی شہر کی طرف ہلا جائے گا اس کو امان ہے۔ خارجیوں میں سے بہت  
سے لوگ جھنڈے کے نیچے آ گئے اور کچھ لوگ کوفہ میں داخل ہو گئے۔  
ابن وہب کے ساتھ صرف ۲۸ آدمی رہ گئے۔ ان کے ساتھ جنگ ہوئی۔ ان  
میں سے اکثر مارے گئے۔ چار سو زخمی ہوئے جو میدان میں پڑے ہوئے تھے  
ان کو حضرت علی نے اٹھوا کر ان کے رشتہ داروں کے سپرد کیا کہ کوفہ میں لے  
جا کر علاج کریں۔

اس فتح کے بعد شام کی زبانوں کا حکم دیا لیکن لوگوں نے کہا کہ ہمارے  
تیرا اس لڑائی میں ختم ہو چکے۔ تلواریں کند ہو گئیں اور نیزے خراب ہو گئے  
چند روز قیام کیجئے تاکہ ہم اپنے اصلے ٹھیک کرا لیں۔ ممکن ہے کہ اس  
درمیان میں اور لوگ بھی آکر شریک ہو جائیں جن سے ہماری تعداد اور  
قوت میں اضافہ ہو جائے۔ حضرت علی واپس آکر مقام نخیلہ میں کچھ دنوں  
کے لئے ٹھہر گئے اور سادہ و سامان کی تیاری کا حکم دیا۔

اہل عراق چھپ چھپ کر اپنے اپنے گھروں کو واپس چلے آئے اور  
 بجز رومار و امراء فرج کے بہت کم لوگ وہاں رہ گئے۔ یہ صورت دیکھ کر حضرت  
 علی بھی کوفہ میں آگئے۔ امراء اور سرداران قبائل کو جمع کر کے شام کی شکرکشی  
 کے متعلق مشورہ لیا۔ ان میں سے بعضوں نے مخالفت کی۔ بعضوں نے  
 بیماری کا عذر کیا اور کم لوگ ایسے تھے جنہوں نے غوثی سے رضامندی  
 ظاہر کی۔

حضرت علی روزانہ پرجوش خطبے سناتا کہ اہل کوفہ کو ابھارتے تھے۔  
 لیکن نتیجہ کچھ نہیں ہوتا تھا۔ وہ زبان سے چلنے کا اقرار کر لیتے اور وقت  
 پر گھروں میں بیٹھ جاتے۔ آخر جب دیکھا کہ یہ لوگ تیار نہیں ہوتے تو مالوس  
 ہو کر شام کی شکرکشی کا ارادہ ترک کر دیا۔

اہل شام کی حالت اس کے برعکس تھی۔ وہاں کی تمام فرج تابع اور  
 یک دل اور یک زبان تھی۔

امیر معاویہ کی نظر میں اس وقت سب سے اہم مسئلہ مصر کا تھا۔ حضرت  
 عثمان کے قتل کے بعد محمد بن حذیفہ نے وہاں اپنا تسلط جما لیا تھا۔ جب  
 حضرت علی خلیفہ ہوئے تو انھوں نے آغاز سلسلہ میں قیس بن سعد کو  
 جو ان کے خاص طرفداروں میں تھے مصر کا والی مقرر کیا۔ قیس ایک  
 بیدار مغز اور عقلمند امیر تھے۔ انھوں نے اہل مصر کو اپنے قابو میں کر لیا البتہ

ایک جماعت حین کے سردار مسلمہ بن مخلد انصاری تھے اور جو حضرت عثمان کے قصاص نہ لینے کی وجہ سے حضرت علی کی خلافت کو ناجائز سمجھتی تھی۔ قیس کے خلاف ہو کر مقام خربت میں آ کر مجتمع ہو گئی۔ قیس نے کہلا بھیجا کہ میں تم لوگوں کو بیعت پر مجبور نہیں کروں گا اور نہ تمہارے ولیفے بند کروں گا بشرطیکہ ان کے ساتھ رہو۔

امیر معاویہ مصر میں قیس کی موجودگی کو اپنے حق میں مفسر سمجھتے تھے ان کو یہ خطرہ تھا کہ ایک طرف سے عراق کی فوجیں آگئیں اور دوسری طرف سے مصر کی قوہ ہم بیچ میں پڑ جائیں گے اور دونوں سے مقابلہ نہیں کر سکیں گے۔ اس لئے انھوں نے قیس کو اپنا طرفدار بنانے کے لئے ایک خط لکھا اور اسے حسب منشا جواب نہ آیا۔ پھر دوسرا خط لکھا۔ قیس نے صاف لکھ دیا کہ مجھ سے کسی قسم کی توقع نہ رکھو۔

امیر معاویہ نے باوجود اس جواب کے پھر بھی اہل شام میں یہ مشہور کیا کہ قیس ہمارے حامی ہیں۔ انھوں نے خطوط میں ہماری خیر خواہی کا اظہار کیا ہے۔ تم لوگ ان کی طرف سے مطمئن رہو۔ دیکھو جو ہمارے حامی خربت میں مقیم ہیں ان کے ساتھ انھوں نے کیسا اچھا برتاؤ کیا ہے۔ نہ ان پر کسی قسم کی سختی کی ہے نہ ان کے ولیفوں کو بند کیا ہے۔

جب اس خبر کا چرچا پھیلا تو شام میں حضرت علی کے جو عباسی تھے



انہوں نے ان کو اس سے مطلع کیا۔ حضرت علی کے دل میں قیس کی طرف سے بدگمانی پیدا ہو گئی۔ حکم لکھا کہ اہل خربتہ سے جنگ کرو۔

قیس نے کہا کہ ان کی تعداد دس ہزار ہے اور ان میں زیادہ تر اعیان و شرفاء مصر ہیں۔ میں نے جس طریقہ پر ان کو رکھ چھوڑا ہے یہی مناسب ہے اس میں کوئی ضرر نہیں۔ اور جنگ کی صورت میں ایک فتنہ عام برپا ہونے کا اندیشہ ہے۔ کیونکہ ایک تو خود وہ لوگ اس فیتنا کے شیریں دوسرے معاویہ ان کی مدد کریں گے۔

حضرت علی نے ان کے عذر کو قبول نہیں کیا اور لڑنے کی تاکید لکھی۔ اس پر انہوں نے جواب دیا کہ اگر میرے اوپر کسی قسم کی بدگمانی ہے تو میں اہانت چھوڑتا ہوں کسی دوسرے کو یہاں بھیج دیجئے۔۔۔ محمد بن ابوبکر وہاں کے امیر بنائے گئے۔ انہوں نے اہل خربتہ کو لکھا کہ تم لوگ بیعت کر لو ورنہ ملک مصر سے نکلی جاؤ۔ وہ لوگ جنگ کے تیار ہو گئے۔ اسی دوران میں معرکہ صفین شروع ہو گیا۔ اس لئے دونوں فریق نتیجہ کے انتظار میں غاموش رہے۔ جب اہل خربتہ کو صفین سے حضرت علی کی واپسی کا حال معلوم ہوا تو وہ محمد بن ابوبکر کے مقابلہ میں آگئے اور مصری فوجوں کو شکست پر شکست دینی شروع کی۔ حضرت علی نے یہ حال سن کر مشترکہ جزیرہ کے والی تھے مصر کی ولایت کا فرمان بھیجا۔ وہ روانہ ہوئے لیکن راستہ میں

مقام قنزم میں پہنچ کر انتقال کر گئے اور مصر کی حکومت محمد بن ابوبکر ہی کے ہاتھ میں رہی۔

فیصلہ ثالثی کے بعد امیر معاویہ نے اپنی خلافت کی اہل شام سے بیعت لے لی۔ اس سے ان کی عظمت اور قوت بڑھ گئی۔ انھوں نے اہل خرتبہ کے سرداروں مسلمہ بن مخلد اور معاویہ بن خدیج کو لکھا کہ تم لوگ دل میں ہراس نہ لانا۔ میں تمہاری امداد کے لئے تیار ہوں۔ ان لوگوں نے لکھا کہ ہم مقابلہ میں جھے ہوئے ہیں۔ یہاں کا والی ہم سے خود خوف زدہ ہے۔ لیکن مدد جلد بھیجئے۔ امیر معاویہ نے عمرو بن عاص فاتح مصر کو چھ ہزار فوج دے کر روانہ کیا۔ وہاں پہنچ کر انھوں نے محمد بن ابی بکر کو لکھا کہ بہتر یہ ہے کہ تم یہاں سے چلے جاؤ۔ ہم نہیں چاہتے کہ ہمارے ہاتھ سے تم کو کوئی صدمہ پہنچے۔ لیکن وہ مقابلہ کے لئے نکلے اور شکست کھا کر کسی کے گھر میں چھپ رہے۔ معاویہ بن خدیج نے ان کو پکڑ لیا اور قتل کر ڈالا۔ بعض کہتے ہیں کہ آگ میں جلا دیا۔ محمد بن ابی بکر نے حضرت علی کو امداد کے لئے لکھا تھا۔ وہ بڑی کوشش سے دو ہزار آدمی مصر جانے کے لئے آمادہ کر سکے۔ جس وقت روانہ کیا، اسی وقت محمد کے قتل کی خبر آ گئی۔ اس لئے راستہ سے واپس بلا لیا۔ حضرت علی کو محمد کے قتل ہو جانے کا بہت صدمہ ہوا۔

محمد کے قبضہ نے امیر معاویہ کے حوصلے کو بہت بڑھا دیا۔ اب انھیں

نے ہر طرف اسلامی غولیں پر قبضہ کرنے کے لئے اپنی فوجیں روانہ کرنی شروع کیں۔

نعمان بن بشیر کو عین التمر کی جانب بھیجا۔ وہاں کے والی مالک بن کعب نے حضرت علی سے امداد طلب کی۔ انھوں نے اہل کوفہ کو حکم دیا کہ کوئی نہیں گیا۔

سفیان بن عوف کو چھ ہزار فوج کے ساتھ انبار اور مدائن کی طرف روانہ کیا۔ وہ ان مقامات سے عماد مال و خراج جمع کر کے لے گئے۔ حضرت علیؑ اطلاع پا کر تعاقب کے لئے نکلے۔ لیکن وہ ہاتھ نہ آئے۔

عبداللہ بن مسعدہ کو تیمار کی طرف بھیجا اور وہاں سے مکہ اور مدینہ جانے کا حکم دیا۔ حضرت علیؑ نے ان کے مقابلہ کے لئے مستب کو روانہ کیا۔ تیمار میں فریقین میں جنگ ہوئی۔ آخر میں مستب نے ان کو بھاگنے کا موقع دے دیا اور ابن مسعدہ فوجیں نکال لے گئے۔

ضحاک بن قیس کو بصرہ اور بصرہ میں ارطاة کو تین ہزار فوج دے کر حجاز اور یمن کی طرف بھیجا۔ بصرہ نے آکر مدینہ پر قبضہ کر لیا اور اہل مدینہ سے امیر معاویہ کی خلافت کی بیعت لی۔ پھر مکہ میں پہنچے۔ وہاں کے لوگوں نے بھی بیعت کر لی۔ اس کے بعد یمن کی طرف بڑھے۔ عبید اللہ بن عباس والی یمن حضرت علیؑ کے پاس کوفہ چلے آئے۔ بصرہ نے حجاز پر قبضہ کر لیا اور



دل میں سے بھی بیعت لے لی۔

بسر ایک خوزرہ آدمی تھا۔ اس نے عبید اللہ بن عباس کے دو کم سن بچوں کو جنہیں وہ منعار میں چھوڑ گئے تھے قتل کر ڈالا۔

اس وقت اسلامی صوبوں کی اجمالی حالت یہی تھی۔ امت کا شیرازہ تفرق اور نظام ابتر تھا۔ سب سے زیادہ عجیب بات یہ ہوئی کہ عبید اللہ بن عباس والی بصرہ بھی حضرت کی حمایت چھوڑ کر مکہ میں چلے آئے کیونکہ ان کے اوپر یہ الزام لگایا گیا تھا کہ انھوں نے بیت المال سے کچھ رقم لے لی ہے۔

ابن ابی الحدید نے لکھا ہے کہ فیصلہ کے بعد سے حضرت علیؑ دعائے اتر میں معاویہ اور ان کے ساتھیوں پر لعنت بھیجا کرتے تھے۔ ادھر معاویہ جب سنا تو وہ بھی حضرت علیؑ امدان کے ساتھیوں پر نماز کے بعد لعنت بھیجنے لگے۔ یہاں تک کہ بنی امیہ میں اس کا دستور ہو گیا اور وہ جمعہ کے بلوں میں بھی لعنت بھیجنے لگے۔ حضرت عمر بن عبدالعزیزؒ نے اس رسم اپنے عہد میں مٹایا۔

عالم اسلامی کا یہ اضطراب دیکھ کر خوارج میں سے تین شخص بن الحکم | عبدالرحمن بن محمد ہمدانی | برک بن عبداللہ اور عمرو بن بکر تمیمی ہم ملکر بیٹھے اور مشورہ کرنے لگے کہ اس مصیبت سے امت کی مدد کی جائے۔

کی کیا صورت ہے۔ آخر میں انھوں نے طے کیا کہ حضرت علی، امیر معاویہ اور عمرو بن عاص تینوں آدمی اگر قتل کر دئے جائیں تو جھگڑا منٹ جائے۔ لہذا ہم میں سے ہر شخص ان میں سے ایک ایک کے قتل کا ذمہ لے۔ ابن ملجم نے حضرت علی کے قتل کا ذمہ لیا۔ عمرو بن بکر نے عمرو بن عاص کا اور برک نے امیر معاویہ کا۔ اور تینوں نے قسم کھائی کہ یا تو ہم ماریں گے یا مر جائیں گے۔ ۵۔ رمضان ۳۵ھ تاریخ مقرر ہوئی کہ اس روز حملہ کریں۔ ابن ملجم نے اپنے اس ارادہ کی اطلاع اپنے بھائیوں میں سے کسی کو نہیں دی اور کوفہ میں آ گیا۔ یہاں تیم رباب کے قبیلہ کے کچھ لوگ تھے جن کے دس آدمی نہروان کی لڑائی میں حضرت علی کی فوج نے قتل کئے تھے۔ ان مقتولین میں شجنہ اور اس کا بیٹا بھی تھا۔ شجنہ کی بیٹی قطام کو ذمہ میں تھی۔ ابن ملجم نے جو اسی قبیلہ میں بھڑا تھا جب اس کو دیکھا تو اس کے بغیر معمولی حسن و جمال کی وجہ سے فریفتہ ہو گیا اور نکاح کا پیغام بھیجا۔ قطام نے کہا کہ اس شرط پر کہ پہلے ہر ادا کر دو۔ اس نے کہا کس قدر؟ کہا تین ہزار درہم۔ ایک لونڈی اور ایک غلام۔ اور حضرت علی کا سر۔ ابن ملجم نے منظور کیا اور کہا کہ میں اس شہر میں خاص اسی کام کے لئے آیا ہوں کہ حضرت علی کو قتل کر دوں۔ اگر تجھ کو منظور ہے کہ میں اس میں کامیاب ہوں تو کسی کے سامنے اس لفظ کو زبان پر نہ لانا۔ ورنہ رات فاش ہو جائے گا۔ اس نے کہا کہ میں کسی سے نہیں کہوں گی۔ تم اچانک ہنچکر ان کے

مار ڈالو۔ اگر بیچ گئے تو ہم دونوں عیش و آرام کی زندگی بسر کریں گے ورنہ آخرت کا عیش تمہارے لئے دنیا کے عیش سے بدرجہا بہتر ہوگا۔

**قتل** ابن لہج نے اپنے دوستوں میں سے ایک معتمد کو جو اس کو کام میں بددوسے سکے اپنا ہمارا بنایا۔ قحطام نے بھی اپنے قبیلہ کے ایک شخص کو اس کے ساتھ کر دیا۔ حسب قرار داد ۱۵ رمضان کو مسجد میں جہاں حضرت علی نماز پڑھایا کرتے تھے جا کر گھات میں پیچھے گئے۔ جب وہ فجر کی نماز پڑھانے کے لئے تشریف لائے تو ان کے سر پر تلوار ماری حضرت علی نے حکم دیا کہ اس کو گرفتار کرو۔ لوگوں نے پکڑ لیا۔

زخم زیادہ کاری پڑا تھا۔ تیسرے دن یوم ثنہ، ۱۷ رمضان سنہ ۴۰ کو حضرت علی رحلت فرما گئے۔ آخری وقت میں لوگوں نے دریافت کیا کہ ہم آپ کے بعد امام حسن کو خلیفہ بنائیں۔ فرمایا کہ نہ میں تم کو حکم دیتا ہوں نہ منع کرتا ہوں۔ وفات سے پہلے اپنی اولاد کو جمع کیا اور وصیت کی کہ اگر میں گزر جاؤں، تو صرف قاتل سے قصاص لیا جائے۔ دوسرے لوگ نہ قتل کئے جائیں۔ اور قاتل کے بھی اعضاء کاٹے جائیں کیونکہ اسلام میں دیوانے کتے کا بھی مثلہ کرنا روا نہیں ہے۔

حضرت کی مدت خلافت چار سال اور چند روز کم نو مہینے تھی۔  
برک بن عبداللہ نے اسی تاریخ کو دمشق میں امیر معاویہ پر جب وہ مسجد



کے دروازے سے نکلنے لگے وار کیا لیکن ان کو خفیف زخم آیا جو چند روز  
علاج کرنے سے اچھا ہو گیا۔ اس کے بعد سے انھوں نے مسجد میں مقصور  
نہو لیا اور ہر وقت اپنے ساتھ محافظ رکھنے لگے۔ یہاں تک کہ جس وقت  
نماز پڑھتے تھے اس وقت بھی دونوں طرف دو سپاہی مسلح کھڑے  
رہتے تھے۔

عمر بن عاص اس روز بیمار تھے۔ اس لئے اپنی بجائے خارجہ بن حذافہ  
کو نماز پڑھانے کے لئے بھیجا۔ عمرو بن بکر کو جو گھات میں بیٹھا ہوا تھا  
سمجھا کہ ہی عمرو بن عاص ہیں اور انھیں کو قتل کر ڈالا۔  
حضرت علی نے نکاح کئے۔

## بیت علی

(۱) فاطمہ بنت رسول اللہ صلی اللہ علیہ وسلم ان کی سب سے  
پہلی بیوی تھیں جب تک یہ زندہ رہیں دوسری عورت سے نکاح نہیں کیا  
ان کے بطن سے دو بیٹے امام حسن اور حسین اور دو بیٹیاں زینب کبریٰ  
وام کلثوم کبریٰ تھیں۔

(۲) ام النبیین بنت حزام۔ ان سے عباس، جعفر، عبداللہ اور عثمان  
پیدا ہوئے۔

(۳) لیلیٰ بنت مسعود تمیمی ان سے دو بیٹے عبداللہ اور ابو بکر ہوئے۔

(۴) اسماء بنت عمیس۔ محمد اصغر کی والدہ ہیں۔

(۵) صہبار بنت ربیعہ بنی تغلب کے امیران جنگ میں آئی تھیں۔ ان سے عمر اور رقیہ و فاطمہ پیدا ہوئے۔

(۶) امار بنت ابی العاص۔ یہ زینب بنت رسول اللہ صلی اللہ علیہ وسلم کی بیٹی تھیں۔ ان سے محمد اوسط پیدا ہوئے۔

(۷) خولہ بنت جعفر الحنفیہ۔ ان سے محمد پیدا ہوئے جو اپنی ماںہالی نسبت سے محمد بن الحنفیہ کے نام سے مشہور ہیں۔

(۸) ام سعیدہ بنت عمرو بن مسعود۔ ان سے دو بیٹیاں ام الحسین اور رملہ کبریٰ پیدا ہوئیں۔

(۹) محیۃ بنت ابراہیم القیس۔

ان کے علاوہ مختلف اہمات دلہ سے کئی بیٹیاں تھیں۔

ام ہانی۔ میمونہ۔ زینب۔ رملہ صغریٰ۔ ام کلثوم صغریٰ۔ فاطمہ امانہ۔ خدیجہ۔ ام الکرام۔ ام سلمہ۔ ام جعفر۔ جمانہ اور نفیسہ۔ تمام اولاد میں صرف پانچ کی نسل چلی۔

حسن، حسین۔ محمد بن حنفیہ، عباس اور عمر رضی اللہ عنہم۔

حضرت علی کرم اللہ وجہہ کے صفات عالیہ میں نمایاں ترشحات

**مناقب علی** | ہے۔ بڑے بڑے سخت معرکے پیش آئے۔ لیکن کبھی ان کے پائے ثبات کو حسد زش نہیں ہوئی۔ سب سے پہلے ان کی بہادری

کا اظہار اس وقت ہوا جب رسول اللہ صلی اللہ علیہ وسلم نے ہجرت کے موقع پر ان کو اپنے بستر پر ملایا تھا مکان کے باہر دشمن شمشیر بکف قتل کرنے کے لئے کھڑے تھے لیکن یہ بے خوف و خطر سو رہے۔ اس کے بعد غزوہ بدر اور خیبر کے کارناموں نے ان کو بہت مشہور کر دیا۔ بڑے بڑے جنگ اور ان کے سامنے آتے ہوئے لڑتے تھے۔ لڑائیوں میں کبھی ان کو پروانہ ہوتی تھی کہ میں موت کی طرف جا رہا ہوں یا موت میری طرف آرہی ہے۔ عہد رسالت کے بعد اگرچہ ۲۴ سال تک ان کی تلوار میان میں رہی لیکن پھر اپنے زمانہ خلافت میں اس کو باہر نکالا تو اس میں وہی کاٹ اور وہی روانی تھی۔

فقہ میں ان کا پایہ بہت بلند تھا۔ فطری طور پر ان میں ہاشمی فہم و ذہانت تھی۔ ہمیشہ آنحضرت کی صحبت میں رہے اور قرآنی تفقہ سیکھا۔ نیز دیار خلافت کے کاتب خصوصی تھے۔ ان وجوہات سے احکام دینی کے استنباط صحیح کا بے نظیر ملکہ ان کے اند پیدا ہو گیا تھا۔ خلفاء سابقین خاص کر حضرت عثمان سے مشورہ لیا کرتے تھے اور کسی دینی مسئلہ میں جب اختلاف واقع ہوتا تھا تو بیشتر انھیں کی رائے کی طرف رجوع کرتے تھے۔ فصاحت و بلاغت میں بھی بے مثال تھے۔ ان کے خطبات و مکاتیب کا جو مجموعہ شریف درتضیٰ نے نہج بلاغہ کے نام سے جمع کیا ہے اس کے



دیکھنے سے یقین ہو جاتا ہے کہ دراصل وہ حکیم العرب اور آنحضرت کے بعد سب سے زیادہ غور و خوض بیان تھے۔

ان کے بعض بعض خطبے اور خطوط تو اس قدر لطیف و پر معنی و دلنشین و حکمت آموز ہیں کہ ان کو انسانی فضل و کمال و کویائی و داناتائی کی آخری حد کہہ سکتے ہیں۔

اسی طرح زہد ترک دنیا اشیاء و رضا جوئی حق عبادت و ریاضت کمال علم و حکمت جس بات پر ہم نظر ڈالتے ہیں وہ صحابہ میں ممتاز نظر آتے ہیں۔

**اسباب مخالفت** | یہاں یہ سوال پیدا ہوتا ہے کہ کسا بات تھی کہ حضرت ابو بکرؓ اور عمرؓ جو خاندان رسالت سے کوئی قریبی تعلق نہیں رکھتے تھے ان کی تو امت نے کامل و قادری کے ساتھ اطاعت کی اور متفق و متحد ہو کر ان کے اشاروں پر چلتی رہی لیکن حضرت علیؓ کے عہد میں جو آنحضرت کے قریبی رشتہ داروں میں سے تھے اور خود بھی صفات عالیہ میں ممتاز تھے مخالفت کے لئے آمادہ ہو گئے۔

اس سوال کا جواب ان کے عہد کے حالات پڑھنے سے جن کو ہم اوپر لکھ آئے ہیں مل سکتا ہے لیکن اجمالی طور پر مخالفت کے اسباب یہاں بھی بیان کر دیتے ہیں۔

(۱) حضرت علیؓ اپنی خصوصیات اور قرابت رسولؐ کی وجہ سے خلافت

کو اپنا حق سمجھتے تھے اور اس لہر کو بار بار اپنی تقریروں میں ظاہر بھی کیا کرتے تھے اور انسانی طبیعت کا خاصہ ہے کہ جو شخص اپنے تفوق کا اظہار کیسے اس کی طرف اس کا میلان نہیں ہوتا۔ لوگ تو بالطبع اس کی طرف جھکتے ہیں جو حضرت ابو بکر کی طرح یہ کہے کہ

میں تمہارا امیر بنایا گیا ہوں لیکن تم سے بہتر نہیں ہوں۔

حضرت علی جو رائے کسی معاملہ میں رکھتے تھے اسی کو ٹھیک سمجھتے تھے اور اسی پر عمل کرتے تھے۔ لوگوں کی مخالفت کی ان کو پروا نہیں ہوتی تھی۔ مشورہ جو خلفاء سابقین کا دستور تھا۔ ان کے عہد میں جاتا رہا۔ چنانچہ ایک بار حضرت طلحہ اور زبیر نے بیعت کرنے کے بعد شکایت بھی کی کہ آپ نے ہمیں کسی کام میں شریک نہ کیا۔ نہ کسی معاملہ میں رائے لی جو ابا کہا کہ کون سا معاملہ میرے سامنے ایسا پیش ہوا جس کی صحیح حقیقت سمجھنے سے میں قاصر رہا جو تم کو بلا کر مشورہ لیا۔ میرے لئے کتاب و سنت کافی ہے۔ مجھے تمہاری یا کسی دوسرے کی مدد کی احتیاج نہیں ہے اور یہ ایسی بات ہے کہ بڑے بڑے لوگوں کی طبیعتیں اس کو برداشت نہیں کر سکتیں۔

(۲) جس وقت وہ خلیفہ ہوئے سب سے پہلے والیان صوبہ کی معزولی

کا فرمان صادر کیا۔ خیر خواہوں نے ہر خداس کو ملتوی کرنے کی رائے دی لیکن نہیں قبول فرمایا۔ اُمراء نے خیال کیا کہ ان کی خلافت ہمارے لئے

مصیبت ہوگی۔ اس لئے سب کے سب ان کے مخالف ہو گئے۔  
 ۱۳، خلفاء سابقین کے ان فیصلوں کی جو ان کی رائے میں صحیح نہ تھے۔  
 از سر نو اصلاح شروع کی۔ حضرت عثمان نے جو اقطاع زمین کو دئے تھے  
 ان کو واپس لے لیا۔ عبید اللہ بن عمر کو جنہوں نے ہرمزان کو حضرت عمر کے  
 قتل کی سازش کے شبہ میں مار ڈالا تھا اور جن کے مقدمہ کو حضرت عثمان  
 نے ہرمزان کی ویت کو اپنے ذمہ لے کر دیا تھا قصاص میں قتل کرنا  
 چاہا۔ حالانکہ حضرت عثمان خلیفہ تھے ان کے فیصلہ کا احترام واجب  
 تھا۔ نتیجہ یہ ہوا کہ عبید اللہ مدینہ سے بھاگ کر دمشق چلے گئے اور امیر  
 معاویہ کی طرف سے صفین میں ان کے مقابل میں ایک فوج لیکر آئے  
 امیر معاویہ اُمراء فوج اور رؤساء قبائل کے ساتھ مراعات و مدارات  
 اور ان کی بہت سی باتوں سے چشم پوشی کر کے ان کو قابو میں رکھتے تھے  
 لیکن حضرت علی ایک ایک جو کا حساب لیتے تھے اس سے بھی لوگوں  
 کے دل برگشتہ ہو گئے۔ یہاں تک کہ خود ان کے چچا زاد بھائی حضرت  
 عبداللہ بن عباس نے بھی ان کا ساتھ چھوڑ دیا۔ حالانکہ ایسے زمانہ میں  
 چغانور خیر خواہوں کے متعلق طرح طرح کی تہمتیں گھڑ کر مشہور کر دیتے ہیں  
 ممکن ہے کہ قیس بن سعد والی مصر اور عبداللہ بن عباس دونوں پر اسی قسم  
 کے لوگوں نے اتہام لگا دیا ہو۔



بے شک عمر نے بھی اپنے اعمال سے سخت محاسبہ کیا کرتے تھے۔  
 لیکن ان کی اور حضرت علی کی حالت میں بڑا فرق تھا کیونکہ وہ جو کچھ کرتے  
 تھے اس میں امت ان کے ساتھ ہوتی تھی اور یہ جو کچھ کرتے تھے اس میں  
 امت کا زیادہ تر حصہ ان کے خلاف ہوتا تھا۔ اس سے کسی کو انکار نہیں کہ  
 حضرت علی امت کو حق پر چلانا چاہتے تھے لیکن اس سے پہلے دلوں  
 پر قابو حاصل کر لینا ضروری تھا۔

(۴) حضرت علی کو جن لوگوں سے سابقہ پڑا تھا یعنی اہل عراق۔ ان کو  
 راہِ راست پر چلانے کے لئے ان پر سخت قابو رکھنے کی ضرورت تھی اور حضرت  
 علی یہ کر نہیں کر سکتے تھے۔ اس لئے وہ لوگ سمجھتے تھے کہ ہم نے ان کو خلیفہ  
 بنایا ہے اور اسی وجہ سے ان کے اوپر حاوی ہو گئے تھے۔ حضرت عثمان کو  
 قتل کرنے کے بعد ان کے دلوں سے خلیفہ اور خلافت کی ہیبت بھی مٹ  
 چکی تھی۔

چنانچہ جنگ صفین میں شامیوں کے قرآن اٹھانے کے موقع پر سرچند  
 حضرت علی نے اہل عراق سے لڑائی جاری رکھنے کے لئے کہا لیکن انھوں  
 نے قطعی انکار کر دیا اور ان کو حکم ماننے پر مجبور کر دیا۔ یہاں تک کہا کہ اگر  
 آپ نہیں مانیں گے تو ہم آپ کے ساتھ بھی وہی کریں گے جو عثمان کے ساتھ کیا ہے۔  
 اس خبر میں یہاں تک ذہن پہنچ گئی کہ حضرت علی پکارتے تھے وہ نہیں

سنتے تھے۔ حکم دیتے تھے وہ نہیں مانتے تھے۔ اسی وجہ سے مجبوراً شام کی لشکر کشی کا ارادہ ترک کرنا پڑا۔ بلکہ وہی لوگ خود ان کے اعمال پر نکتہ چینیوں کرنے لگے۔ چنانچہ جب انھوں نے عبداللہ بن عباس کو بصیرہ کا والی مقرر کیا تو عراقیوں نے کہا کہ حجاز کے والی قثم بن عباس۔ یمن کے عبداللہ بن عباس مصر کے عبداللہ بن عباس۔ پھر ہم نے فضول حضرت عثمان کو قتل کیا۔ ظاہر ہے کہ ایسی جماعت اور ایسی فوج سے وہ کیا کام لے سکتے تھے۔ چنانچہ ایک روز خطبہ میں ارشاد فرمایا کہ یہ تم لوگوں کی کاہلی کا نتیجہ ہے جو قریش کہتے ہیں کہ علی ابن ابی طالب اگرچہ مرد شجاع ہے لیکن فنون جنگ سے واقف نہیں۔ روز بروز عراقیوں کی نافرمانی بڑھتی گئی۔ حضرت علی ان سے تنگ آکر دعا کرتے تھے کہ یا اللہ! مجھ کو ان سے بہتر لوگوں میں پہنچا دے اور ان کے اوپر کسی ظالم کو مسلط کر دے۔ غالباً انہی کی دعا کا یہ اثر پڑا کہ کوفہ ان کے بعد حوادث کا مرکز بن گیا اور ایسے ایسے سفاک اور خوریزہ حاکم یہاں آئے جنہوں نے اہل عراق کو ظلم و ستم کا تختہ مشق بنایا۔ یہاں تک کہ ویران ہو گیا۔

(۵) فرقہ خوارج جو انھیں عراقیوں میں سے ایک جاہل اور یاغی گروہ پیدا ہو گیا تھا اس نے بھی حضرت علی کے راستے میں بہت رکاوٹ ڈالی اور آخر میں اسی جماعت کے ایک سیاسی دیرالے نے انہیں قتل بھی کر ڈالا۔ الغرض

حضرت علی کی شخصیت بہ لحاظ اپنی بے نظیر خوبیوں کے اگرچہ جماعت صحابہ میں ممتاز تھی لیکن ان کا عہد خلافت اسباب مندرجہ بالا کے باعث خانہ جنگی اور شورش کا عہد ہو گیا۔ اسلامی طاقت اور شوکت کو نقصان پہنچا اور فتوحات کا سلسلہ یک قلم بند ہو گیا۔

**امام حسن** | حضرت علی کے بعد اہل عراق نے امام حسن کے ہاتھ بیعت کی۔ امیر معاویہ فوجیں لے کر آگئے۔ عراقی پہلے ہی حملے میں شکست کھا گئے۔ امام حسن بھی فوجی ہو گئے۔ اس وجہ سے انھوں نے صلح کی خواہش کی اور مصالحت عام کو پیش نظر رکھ کر مزید خونریزی سے کنارہ کش ہو گئے۔ امیر معاویہ نے ایک سادہ قرطاس دستخط کر کے ان کے پاس بھیج دیا کہ جو شرائط آپ چاہیں اس پر لکھ دیں۔ انھوں نے لکھا کہ اہل عراق کو امن عام دے دیا جائے۔ گزشتہ لڑائیوں کے انتقام میں کسی کی گرفت نہ ہو۔ اہواز کا خراج مجھے ملتا رہے اور میرے بھائی حسین کو بیس لاکھ درہم سالانہ دتے جائیں۔ اور عطیہ اور صلہ میں بنی ہاشم دوسرے لوگوں سے مقدم رکھے جائیں۔ امیر معاویہ نے ان سب باتوں کو منظور کر لیا۔

امام حسین نے امام حسن سے کہا کہ علی کے مقصد کو آپ نے مٹا کر معاویہ کے منصوبہ کو پورا کیا۔ انھوں نے کہا کہ خاموش رہو، میں تم سے زیادہ جانتا ہوں۔



ربیع الاول ۱۲۸۷ھ میں یہ عہد نامہ مکمل ہوا اور رسول اللہ صلی اللہ علیہ وسلم کی وہ پیشین گوئی پوری ہوئی جو امام حسن کے بارے میں فرمائی تھی کہ:

میرا یہ بیٹا سید ہے۔ امید ہے کہ اللہ تعالیٰ اس کے ذریعہ سے مسلمانوں کی دو بڑی جماعتوں میں صلح کرادے گا۔  
امام حسن اور حسین وغیرہ سب لوگوں نے امیر معاویہ کے ہاتھ پر بیعت کر لی۔ پھر ساری امت ایک علم کے نیچے آ گئی۔ اس لئے اس سال کو عام الجمانت کہتے ہیں۔

# خلافتِ راشدہ

میں

## مدنیتِ اسلام

جو زمانہ حضرت ابوبکر کی خلافت سے امیر معاویہ کی بیعت عام تک ختم ہو جاتا ہے اور جس کی مدت تیس سال ہے تاریخ میں اس کو عہدِ خلافتِ راشدہ کہتے ہیں۔

اس عہد میں جو اسلامی مدنیت تھی اس پر ایک سرسری نظر ڈالنی ہم اس موقع پر مناسب سمجھتے ہیں۔ مدنیت سے ہماری مراد وہ نظام ہے جس پر امت اپنے اجتماعی امور میں کار بند ہوئی۔ خواہ وہ امور اندرونی اصلاحوں سے تعلق رکھتے ہوں یا بیرونی جنگوں سے۔

مدنیت کا سب سے پہلا منظر خود اسلامی خلافت کا قیام تھا | خلافت | رئیس امت کا لقب خلیفہ رسول رکھا گیا لیکن حضرت عمرؓ نے اپنے لئے بجائے خلیفہ کے امیر المومنین کا لفظ پسند کیا جس سے ان کے عہد کے

کے صحیح مفہوم اور جمہوریت دونوں کا اظہار ہوتا تھا۔ ان کے بعد سے یہی لفظ تمام خلفاء کے لئے مستعمل رہا۔

خلافت دراصل دنیاوی ریاست ہے جس کی بنیاد دین پر رکھی گئی ہے اور اس کی غرض یہ ہے کہ اصول دین کے مطابق ہر قسم کی صلاح و فلاح کی طرف امت کی عملی رہنمائی کرے۔ اس لئے خلیفہ جب تک مخصوص شرعیہ کے خلاف کوئی حکم نہ دے اس کی اطاعت واجب ہے۔

خلافت راشدہ میں تشریع کی بنیاد قرآن اور سنت پر تھی۔ اگر کوئی ایسا واقعہ پیش آجاتا جس کے بارے میں کوئی صریح حکم ان دونوں میں نہ ملتا تو امثال و نظائر پر قیاس کر کے اس کا حکم نکالتے تھے۔ خلیفہ استنباط مسائل میں دیگر علماء و مجتہدین سے کوئی خاص امتیاز نہیں رکھتا تھا۔ بلکہ اکثر خود ان سے سوال کرتا یا اپنے اجتہاد میں مدد لیتا تھا۔ اگر کسی امر میں سب لوگ متفق ہو جاتے تو اس کا اتباع لازمی ہو جاتا۔ اسی کو اصطلاح فقہ میں اجماع کہتے ہیں اور اگر باہم اختلاف ہوتا تو خلیفہ ان میں سے کسی صوبت کو ترجیح دیکر اس کے مطابق حکم دیتا تھا۔ الغرض خلیفہ کو کوئی تشرعی اختیار یا کوئی اس قسم کی دینی ریاست حاصل نہ تھی کہ وہ جو چاہے حکم دیدے وہی مذہبی مسئلہ قرار پا جائے بلکہ وہ احکام دینی کو صرف نافذ کرنے کا مجاز تھا۔

انتخاب خلیفہ کی بنیاد شوریٰ پر تھی۔ خلیفہ جو دوسرے کو اپنا ولیعہد بناتا تھا تو



وہ بھی سب سے مشورہ لے کر بنانا تھا۔ اس لحاظ سے اسلامی خلافت دراصل  
 جمہوری ہے صرف فرق یہ ہے کہ عام خیال کے مطابق رئیس اسلام یعنی خلیفہ  
 کو قبیلہ قریش میں سے ہونا چاہیئے۔

خلیفہ کے ہاتھ پر بیعت کرتے وقت اس سے شرط لی جاتی تھی کہ وہ کتاب  
 و سنت کے مطابق عمل کرے گا۔ حضرت عثمان کی بیعت میں سنت شیخین کا لفظ اور  
 بڑھایا گیا لیکن یہ زیادتی حضرت علی کی بیعت میں حذف کر دی گئی۔

خلفہ اکثر امور میں اصحاب رائے سے مشورہ لیتے تھے حضرت عمرؓ  
 خصوصیت کے ساتھ اس کا زیادہ خیال رکھتے تھے وہ کل کاموں میں اہل ایمان صحابہ  
 حضرت عثمانؓ علیؓ اور عبدالرحمن بن عوفؓ وغیرہم رضی اللہ عنہم سے رائے لیا کرتے  
 تھے عبداللہ بن عباسؓ اگرچہ کم سن تھے لیکن چونکہ عقل و فہم میں ممتاز تھے اس  
 لئے ان کو بھی مشورہ میں شریک کر لیتے تھے کبھی کبھی جب کوئی اہم معاملہ  
 پیش آتا تو تمام مسلمانوں کو جمع کر کے ان سے رائے لیتے۔ ہر شخص آزادی  
 کے ساتھ جو اس کی سمجھ میں آتا تھا کہتا تھا۔

عام معاملات میں اگرچہ رجال شوریٰ خود ان کے منتخب کردہ ہوتے تھے  
 لیکن کوئی دوسرا شخص بھی اگر مناسب رائے دے سکے تو اسکے لئے رکاوٹ نہ تھی۔  
 انگریزوں نے خلافت میں جمہوریت اور مساوات کی پوری روح تھی اگرچہ  
 کمی تھی تو صرف اس بات کی کہ یہ متعین نہ تھا کہ خلیفہ کے انتخاب کا حق کن

لوگوں کو حاصل ہے ورنہ حضرت علی اور امیر معاویہ میں نزاع نہ واقع ہوتی۔ کیونکہ حضرت علی سمجھتے تھے کہ حق انتخاب صرف اہل مدینہ کو حاصل ہے۔ انہوں نے جب کسی کو منتخب کر لیا تو بیعت خلافت مکمل ہو گئی۔ اہل شام کا خیال تھا کہ جب تک قلم لہرا اور دیار و امصار کے اعیان و رؤسا بیعت نہ کر لیں اس وقت تک خلافت مسلم نہیں ہو سکتی۔

خلافت راشدہ میں شاہانہ تمکنت اور جاہ و جلال کی کوئی شان نہ تھی۔ عام لوگوں کی طرح خلیفہ بھی سڑکوں پر پیدل پھرتا تھا نہ اس کے ساتھ محافظہ ہوتے تھے نہ لقیب۔ سب لوگ اس سے ملتے تھے اور سب سے وہ ملتا تھا۔ دوسرے مسلمانوں میں اور اس میں بجز عہدہ خلافت کے اور کوئی امتیاز نہ تھا۔

مقدمات کا فیصلہ قانون شرع کے مطابق خلیفہ کے فرائض صیغہ قضا میں سے تھا اس لئے خلفاء اس کام کے واسطے خود اپنی طرف سے نائب مقرر کرتے تھے۔

خلیفہ اول کے عہد میں ہر شہر کا جو عامل ہوتا وہی فصل خصومات کی خدمت بھی انجام دیتا۔ لیکن عہد فاندقی میں محکمہ قضا ایک جداگانہ مستقل صیغہ قرار دیا گیا۔ اس کو انتظامی امور سے کوئی تعلق نہ تھا۔ قاضیوں کو بیت المال سے تنخواہ دی جاتی تھی اور تجارت وغیرہ کر کے کی ممانعت تھی۔

ان تمام قاضیوں میں سے جو اس عہد میں مقرر ہوئے تھے کسی ایک

کے بارے میں بھی یہ نہیں سنا گیا کہ اس نے کسی مقدمہ میں رورعایت کی ہو یا انصاف کا خیال نہ رکھا ہو۔ ان کی نگاہوں میں ادنیٰ اور اعلیٰ رعیت اور خلیفہ سب برابر تھے۔

یہ قضاۃ مجتہد مطلق نہیں ہوتے تھے۔ بلکہ ان کا کام یہ تھا کہ قانون شرعی کو اچھی طرح سمجھ کر جن واقعات اور حوادث میں کوئی صریح حکم نہ ملے تو نظائر و امثال پر قیاس کر کے ان کا فیصلہ کریں۔ یعنی قواعد کلیہ کا استنباط کر کے ان سے کوئی جزئی احکام نکالیں۔

قاضیوں کے علاوہ ہر شہر میں ایک جماعت ایسے لوگوں کی بھی پیدا ہو گئی تھی جو قوانین شرعیہ سے استنباط احکام کا تفقہ حاصل کرتی تھی۔ قاضی مشکل امور میں اس جماعت سے بھی مدد لیتے تھے۔

سب سے بڑی دشواری یہ تھی کہ اس زمانہ تک عادیث رسول مدون نہیں ہوئی تھیں۔ صحابہ دیار و امصار میں متفرق تھے اور ایک کے پاس جو حدیثیں تھیں وہ دوسرے کے پاس نہیں تھیں۔ اس لئے قاضیوں کے فیصلے ایک ہی قسم کے معاملات میں یا ہم مختلف ہوتے تھے کسی کو کوئی حدیث مل جاتی تھی اس کے مطابق فیصلہ کر دیتا تھا اور کسی کو اس کا علم نہیں ہوتا تھا وہ استنباط اور اجتہاد سے کام لے کر دوسرے نتیجہ پر پہنچتا تھا۔

جہاں تک ہم کو معلوم ہو سکا ان فیصلوں کا اندراج کسی دفتر میں نہیں



ہوتا تھا نہ فریقین کو اس کی باقاعدہ نقل دی جاتی تھی اور نہ ان کے تنفیذ و اجراء کے لئے کوئی طاقت استعمال میں لائی جاتی تھی بلکہ قاضی جو حکم دیتا تھا محکوم علیہ فوراً تعمیل کر دیتا تھا۔

اس زمانہ میں فریقین کی حیثیت مستفسر سے زیادہ نہیں ہوتی تھی جب ان کو اپنے معاملہ میں شرعی حکم قاضی کی عدالت سے معلوم ہو جاتا تھا تو وہ خود اس کے مطابق کاربند ہو جاتے تھے۔

قصاص اور حد کا اجراء خود خلیفہ یا امراء صوبہ کے اختیار میں تھا۔ قضاۃ کو اس سے تعلق نہ تھا۔

یہ قضاۃ صرف بڑے بڑے شہروں میں تھے جو اس بات کی دلیل ہے کہ اس عہد میں باہمی تنازعات بہت کم ہوتے تھے۔

کوفہ میں حضرت عمرؓ نے شرح بن عارث کنذی کو قاضی مقرر کیا تھا۔ جو متواتر ۵۰ سال تک اپنے عہدے پر رہے۔ ابن زبیر کی لڑائیوں کے دوران میں صرف تین سال معطل رہے تھے اسلامی قضاۃ میں یہ نامور اور مشہور ہیں مدینہ کے سب سے پہلے قاضی حضرت ابو دردار اور مصر کے قیس بن ابی العاص تھے۔ حضرت عمرؓ نے عبداللہ بن قیس کو اصول عدالت پر ایک ہدایت نامہ لکھ کر بھیجا تھا جس کا ترجمہ یہ ہے :-

عدالت فرضِ حکم اور سنتِ رسول ہے اجلاس میں فریقین کو اپنے سامنے

مساوی رکھو تاکہ جو ادنیٰ ہو وہ تمہارے عدل سے ناامید اور جو اعلیٰ ہو وہ  
 تمہارے عدل سے امیدوار نہ ہو جائے۔ ثبوت مدعی کے ذمہ ہے اور  
 (وہ ثبوت نہ لائے تو) قسم مدعا علیہ پر مصالحت جائز ہے لیکن ایسی کہ جس  
 سے حلال حرام اور حرام حلال نہ ہونے پائے جو فیصلہ تم نے کیا ہے  
 غور کرنے سے اگر حق کے خلاف نظر آئے تو اس سے رجوع کر ڈالو جس  
 معاملہ میں خلیجیان ہو اور وہ کتاب سنت میں نہ ملے تو خوب غور کرو اس  
 کے نظائر کو دیکھو پھر انھیں پر قیاس کر لو۔ مدعی کو ثبوت کے لئے ایک  
 مدت معینہ کی مہلت دو اگر وہ ثبوت لائے تو اس کا حق دلا دو ورنہ اس  
 کے خلاف فیصلہ کر دو۔ تمام مسلمان ایک دوسرے پر شہادت کے لئے قابل  
 اعتبار ہیں بجز ان لوگوں کے جنہوں نے حد شرعی میں دسے کھائے ہوں  
 یا جھوٹی شہادت میں ان کا تجربہ ہو چکا ہو یا دلا اور وراثت کے معاملہ میں مشتبہ ہو یا  
 اس مکتوب کو عام طور پر اس عہد کے قاضیوں نے اپنا دستور العمل بنا رکھا تھا۔  
 حضرت عثمان کے عہد میں مدینہ کے قاضی زید بن ثابت مقرر ہوئے اور وہاں  
 دارالقضاء بنایا گیا اس سے پہلے بیشتر مقدمات مسجد میں فیصلہ کئے جاتے تھے  
 خلیفہ اول کے عہد میں کل فوج رضا کار تھی نہ ان کے نام کسی دفتر میں  
 مندرج تھے نہ ان کو تنخواہ دی جاتی تھی صرف بل غنیمت کے چار حصے  
 ملتے تھے۔ امداد لشکر اسی میں سے حصہ رمدی کے مطابق ہر سپاہی کو تقسیم کرتے تھے

فوج

جو شخص کوئی نمایاں کام کرتا اس کو خاص انعام بھی دیا جاتا۔ علاوہ بریں جو مجاہد کسی کافر کو قتل کرتا اس کو مقتول کا ساز و سامان ملتا۔

حضرت عمرؓ نے اپنے عہد میں فوج کا دفتر مرتب کرایا اور بیت المال سے مجاہدین کی تنخواہ مقرر کی اسلامی فضیلت کے لحاظ سے تنخواہیں مختلف رکھی گئیں طبقہ اول میں اہل بدر تھے جن کی تنخواہیں سالانہ پانچ ہزار درہم تھیں۔ حضرت عمرؓ بھی چونکہ بدری تھے اس لئے یہی تنخواہ ان کی بھی تھی۔ پھر شکار جنگ اُعد تھے جو چار ہزار درہم پاتے تھے اسی طرح درجہ بدر جبہ کم ہوتے ہوتے معمولی سپاہی کی تنخواہ دو سو سے تین سو تک درہم سالانہ تک تھی۔ تنخواہوں میں اختلاف بھی ہوتے تھے۔

مجاہدین کی اہل و عیال کی بھی تنخواہیں مقرر تھیں اور ان میں بھی مراتب کے لحاظ سے اختلاف تھا۔ البتہ غلام اور آقا میں کوئی فرق نہیں تھا جس طبقہ کا غلام ہوتا اسی طبقہ کے آقاؤں کی تنخواہ اس کو بھی دی جاتی۔ حضرت علیؓ کو اللہ وجہہ کے زمانہ میں یہ اختلاف اکٹھا دیا گیا اور کل مجاہدین کی تنخواہ خواہ وہ کسی طبقہ کے ہوں برابر کر دی گئی۔

عہد فاروقی میں دمشق، حمص، فلسطین اردن موصل فسطاط، بصرہ اور کوفہ صدر فوجی مقامات قرار دئے گئے۔ ان میں کثیر التعداد فوجیں رکھی جاتی تھیں۔ نیز ان آکھوں مقامات پر چار چار ہزار گھوڑے ہمیشہ تیار رہتے تھے کہ فوری ضرورت پر رسالے مرتب ہو سکیں۔ سرحدوں پر خاص کر شام اور مصر کے سوا حل پر حفاظت



کے لئے فوجی دستے لہتے تھے جو بیشتر اس فوج کے صدر مقام سے باری باری بھیجے جاتے تھے سپاہیوں کو بقدر ضرورت سامان خوراک دیا جاتا تھا اور چھاؤنیوں میں رسد کا ذخیرہ ہر وقت موجود رہتا تھا۔

فوج میں تمام عربی قبائل کے لوگوں کے نام مندرج کئے گئے تھے۔ ان کے علاوہ دیگر اقوام کے مسلمانوں کے نام بھی مندرج ہوتے تھے۔ ہر دس آدمیوں کا ایک عریف ہوتا تھا جو ان کی شناخت رکھتا تھا اور ان کو تنخواہ دلاتا تھا۔

ہر سال تقریباً تیس ہزار عہدید فوج بھرتی ہوتی تھی اور یہ سارا نظام اس قدر مرتب تھا کہ یہ ناممکن تھا کہ بروقت ضرورت کوئی شخص اپنے گھر بیٹھا رہے اور خلیفہ کو اس کا علم نہ ہو جیسے حضرت عمرؓ کے لئے لوگوں کو قبیلہ کی مسجد یا مجمع عام میں کھڑا کر کے یہ کہتے تھے کہ یہ وہ شخص ہے جس نے جہاد سے جان چرائی یہ سزا ان کے لئے قتل سے بھی بڑھ کر تھی کیونکہ عرب کے نزدیک بزدلی سے زیادہ کوئی بدنامی نہیں تھی۔

فوج کے ساتھ قاضی، معلم، ترجمان اور معالج وغیرہ بھی رکھے جلتے تھے۔ نیز راستہ نکالنے اور پل باندھنے کا سامان بھی رہتا تھا۔ خلیفہ کا حکم تھا کہ فوج سفر میں ہو تو جمعہ کے دن ضرور قیام کرے تاکہ لوگ تازہ دم ہو جائیں اور اپنے ہتھیاروں اور کپڑوں کو درست کر لیں۔ ہر روز صرف اتنی ہی مسافت طے کریں کہ ماندہ نہ ہونے پائیں۔ ان سپاہیوں کو جو کسی مہم پر بھیجے جاتے تھے بیشتر چار مہینے کے بعد گھر آنے کے لئے ایک مدت معینہ کی بھست ملتی تھی۔

حضرت عثمان کے زمانہ میں امیر معاویہ کے مشورہ سے بحری فوج بھی تیار کی گئی۔  
اور مسلمانوں کے پاس سمندر میں ایسی قوت ہو گئی کہ کئی بار رومیوں کو شکست دی اور جزیرہ  
قبرص وغیرہ فتح کر لیا۔

عربوں میں جنگ کا پُرانا دستور یہ تھا کہ دشمن کے سامنے کبھی بے ترتیب اور کبھی  
صف بندی کر کے کھڑے ہو جاتے تھے۔ پھر دونوں طرف سے ایک ایک یا دو  
دو آدمی نکلا کر لڑتے تھے اس کے بعد عام حملہ کرتے تھے۔ پھر بھاگتے تھے اور پھر  
پلٹتے تھے چونکہ متمدن اقوام کے مقابلہ میں یہ طریق جنگ کارآمد نہ تھا۔ اس لئے  
حضرت خالد نے جو ایرانیوں اور رومیوں کے ساتھ لڑتے لڑتے ان کے اصول جنگ  
اور صف آرانی کو اچھی طرح سمجھ گئے تھے انکو چھوڑ کر جنگ یرموک میں انہی کی روش  
کے مطابق اپنی فوج کو مرتب کیا۔ اس وقت سے تمام اسلامی امداد انہی اصولوں پر  
فوجوں کو ترتیب دینے لگے سب سے پہلے مقدمہ لشکر ہوتا تھا جو جنگ شروع کرتا تھا  
دائیں مینہ یا بائیں میسر اور پھر میں قلب جہاں سر لشکر رہتا تھا پیچھے ساقہ ان میں سے  
بھی ہر ایک جہد مختلف مسدودوں میں تقسیم رہتا تھا اور انکے الگ اُمر رہتے تھے جو سپاہ  
کے حکم کے مطابق اپنے دستے کو حرکت میں لاتے تھے کوئی سپاہی اپنی صف سے آگے بڑھتا نہ پیچھے ہٹتا تھا۔  
عربی اُمر اپنے خطر رجعت کی حفاظت کا خاص اہتمام رکھتے تھے تاکہ دشمن پیچھے سے نہ آ  
پڑے اور جاسوسی کا انتظام اس قدر مکمل رکھتے تھے کہ غنیمت کی کوئی بات ان کو چھپی ہوئی نہیں رہ سکتی تھی  
محاصل: حضرت عمر کے عہد سے صیغہ خراج کے عمال جہان مانہ مقرر کئے جانے لگے جو رقم

وصول ہوتی تھی اس سے فوج کی تنخواہ اور مجلے کے اخراجات ادا کئے جاتے تھے۔ باقی دارالخلافہ میں کھجندی جاتی تھی محصول کی دو قسمیں تھیں مستقل اور غیر مستقل آمدنی خراج۔ زکوٰۃ اور جزیہ تھی اور غیر مستقل قیمت اور عشر۔

خراج: اس زمین کے لگان کا نام ہے جسکو مسلمانوں نے فتح کر کے خود وہاں کے باشندوں کے ہاتھ میں چھوڑ دیا ہو۔ یہ لگان اس زمین کے کرایہ کے طور پر لیا جاتا تھا۔ کبھی رقم معین کر دی جاتی تھی اور کبھی پیداوار کا کوئی حصہ لیا جاتا تھا۔

زکوٰۃ: اس محصول کو کہتے ہیں جو مسلمانوں کی زمین یا مویشی یا نقدی وغیرہ پر لیا جاتا ہے جس کی تصریح کتب فقہ میں کر دی گئی ہے مسلمانوں کے پاس جو زمین ہوتی تھی اس پر عشر لیا جاتا تھا یعنی ہر فصل کی پیداوار کا دسواں حصہ اور اگر خارجی زمین ان کے قبضہ میں آ جاتی تھی تو اس پر ان سے وہی خارجی لگان لیا جاتا تھا۔

عہد فاروقی میں حضرت عثمان بن عفیف جو مساحت کے کام سے واقف تھے عراق کی پیمائش کے لئے بھیجے گئے۔ انھوں نے کل عراق کی پیمائش کی حضرت عمرؓ نے تشخیص لگان میں خود عراقی کا شمار کاؤں سے مشورہ لیکر لیاقت دار خفیف شرح مقرر کی۔

جزیہ: وہ رقم تھی جو اہل ذمہ سے لی جاتی تھی۔ یہ صرف ان مردوں سے وصول کی جاتی تھی جو بیس برس کے پاس برس کی عمر تک کے ہوتے تھے بشرطیکہ وہ اپنا حج اور معذور نہ ہوں۔ بوڑھے بچے اور عورتیں اس سے مستثنیٰ ہیں اس کی شرح اشخاص کی حالت کے مطابق لکھی جاتی تھی۔ زیادہ سے زیادہ فی کس ۴۸ درہم سالانہ اور کم سے کم ۱۲ درہم۔



حضرت عثمان کے عہد میں زکوٰۃ کا کھانا خود مسلمانوں کے سپرد کر دیا گیا حالانکہ اسکی تحصیل خود امام کا فرض تھا  
 مشورہ مسلمان تاجر حبش و سری سلطنتوں میں اپنا مال لیجاتے تھے تو وہاں ان سے  
 جنگی لی جاتی تھی ابو موسیٰ اشعری نے اسکی کیفیت سے حضرت عمر کو مطلع کیا انھوں نے  
 حکم دیا کہ جس حساب سے غیر سلطنتیں ہمارے تاجروں سے جنگی وصول کریں اسی حساب سے انکے  
 تاجروں سے لو لیکن وہ سود و عہد سے کم کے مال پر کچھ دلیا جائے۔

زیاد بن حذیر اس صیغہ کے نگران مقرر کئے گئے ایک بار قبیلہ بنی تغلب کا ایک  
 نصرانی تاجر گھوڑا لیکر آیا جسکی قیمت بیس ہزار درہم تھی۔ زیاد نے اس سے ایک ہزار درہم جنگی لی  
 اسی سال وہ دوبارہ اسی گھوڑے کو لیکر گزرا تو پھر انھوں نے ایک ہزار درہم طلب کئے اس نے کہا کہ  
 ایک بار اسکی جنگی آپ لے چکے ہیں اب ہر بار میں کہاں تک ادا کروں گا لیکن زیاد نے اسکو  
 گزرنے نہیں دیا۔ وہ حضرت عمرؓ کے پاس شکایت لایا۔ حج کے موقع پر مکہ میں جا کر  
 ان سے ملا اور اپنا معاملہ سنایا۔ انھوں نے جواب دیا کہ میں بند و بست کروں گا تغلبی نے  
 اس کو ایک سرسری بت سمجھا اور دلیس کہا کہ ایک ہزار درہم پھر دینا ہو گا لیکن جبوقت سرحد  
 پر آیا تو وہاں خلیفہ کا حکم پہنچ چکا تھا کہ جس چیز پر ایک بار مشورہ لے لیا جائے سال ہندہ  
 کی اسی تانت خنک اس پر کچھ نہ لیا جائے وہ اس سے اس قدر خوش ہوا کہ زیاد سے کہا  
 کہ میں دلیس طے کر کے آیا تھا کہ ایک ہزار درہم ادا کروں گا اب اقرار کرتا ہوں کہ میں اسی  
 شخص کے دین پر ہوں جس نے یہ حکم بھیجا ہے۔

مسلمانوں کے مال تجارت پر جنگی بقعہ زکوٰۃ کے کبھی گئی یعنی چالیسواں حصہ و میوں

پراس سے دونی اور اہل حرب پر دہ یک۔

غنیمت مال وہ ہے جو فوج کو دشمنوں سے حاصل ہوتا تھا۔ اس کے چار حصے فوج میں تقسیم کئے جاتے تھے اور ایک حصہ بیت المال میں آتا تھا۔

اس زمانہ کی بالیہ کی کل میزان کا پتہ نہیں لگ سکا صرف عراق اور مصر کی وصولی معلوم ہوتی۔ عہد فاروقی میں عراق سے ۱۰ کروڑ ۲۸ لاکھ درہم سالانہ کی آمدنی تھی اور مصر سے ۱۲ کروڑ درہم کی حضرت عثمانؓ کے زمانہ میں مصر کی وصولی میں دو کروڑ درہم کا اور اضافہ ہو گیا تھا۔

اخراجات محاصل کے مطابق رکھے جاتے تھے اور خزانہ میں کوئی توفیر نہیں رہتی تھی۔

نماز۔ اقامت صلوٰۃ خلیفہ کے فرائض میں داخل تھی وہ خود نماز پڑھاتا تھا یا کسی کو دینا

نائب مقرر کر دیتا تھا ہر شہر میں صرف ایک ہی جامع مسجد ہوتی تھی جس میں خلیفہ یا ولی

جمعہ پڑھاتا تھا بجز جامع مسجد کے دوسری مسجدوں میں منبر نہیں بنائے جاتے تھے۔

حج: اسلام کا ایک عظیم الشان کنج ہر حبیب حکم ہر کہ اطراف عالم میں مسلمان آکر عرفات میں جمع ہو۔

اس اجتماع کی غرض یہ ہے کہ چند مقررہ دنوں تک اللہ کا ذکر کریں اور اس کے نام پر قربانیاں

چڑھائیں اور آپس میں تعارف اور تعلق پڑھائیں اور ان کو یہ علم ہو کہ وہ اپنے غیر ممالک کے

مسلمان بھائیوں سے کیا مدد لے سکتے ہیں یا کس طرح انکی امداد کر سکتے ہیں علاوہ بریں

خلفاء و امراء ملک اور انتظامی معاملات میں باہم مشورہ کریں اور رعایا کی شکایتیں ضرورتیں

اور غماشیں انکو معلوم ہوں اس طرح حج میں دینی اور اخروی فائدوں کے علاوہ دنیاوی اور ملکی منافع

بھی بیشمار ہیں اور حرم مسلمانوں کا صرف دینی و مذہبی ہی نہیں بلکہ قومی و ملی مرکز بھی ہے۔

خلافت راشدہ میں امراء ممالک حج کے موقع پر مکہ میں آتے تھے۔ بیشتر خود خلیفہ وقت امیر الحجاج ہوتا تھا اگر کسی وجہ سے وہ نہیں آ سکتا تھا تو اپنے بجائے کسی کو قائم کر کے بھیجتا تھا حضرت ابو بکر اپنے عہد خلافت میں ایک بار خود تشریف لائے تھے دوسری بار حضرت عثمان کو بھیجا تھا حضرت عمر اس کا سب سے زیادہ خیال رکھتے تھے وہ ہر سال حج کو آتے رہے صرف اپنی خلافت کے پہلے سال خود نہ آ سکے تھے اس لئے عبدالرحمن بن عوف کو بھیجا تھا۔ حضرت عثمان بھی بجز دو سال کے اپنے عہد خلافت میں کبھی حج سے غیر حاضر نہ رہے البتہ حضرت علی اندرونی جنگوں کی وجہ سے اپنے عہد خلافت میں کبھی نہ آ سکے لیکن نائب بھیجتے رہے۔

رفاہ عام | حضرت عمر کے عہد میں مسجد حرم بڑھائی گئی انھوں نے بیت المقدس میں بھی مسجد تعمیر کرائی۔ اس کے علاوہ کل ممالک اسلام میں ان کے عہد میں تقریباً چار ہزار مسجدیں بنائی گئیں اسلامی مرکزوں میں امر اور اعمال کیلئے مکانات فوجی چھاؤنیاں جہاں خانے دفاتر اور خزانے تعمیر ہوئے مدینہ سے مکہ کا راستہ انھوں نے درست کر لیا اور اس میں حاجی سرائیں بنوا دیں آبپاشی اور دیگر ضروریات کیلئے عراق میں متعدد نہریں بچھوائیں جن میں سے نہر ابی موسیٰ اور نہر سعد خاص طور پر مشہور ہیں مصر میں دریائے نیل کو شتر میل کھڈا کر دریائے قنزم سو ملا دیا تاکہ کشتیوں کے ذریعہ بحرہ مدینہ تک آسکے اسی وقت قاصد بحر روم اور بحر قنزم میں تھکا عمر بن عاص ابی مصر نے خواہش کی کہ ان دونوں سمندروں کو بھی ملا دیں لیکن حضرت عمر نے اس خیال سے کہ رومی کشتیاں اس راستہ سے آکر عرب پر حملہ کرنے لگیں گی۔ اہدوت نہیں دی ان کے حکم پر بحرہ کو فسطاط واصل اور بحیرہ میں متعدد شہر بھی آباد کئے گئے۔ حضرت عثمان کے زمانہ میں مسجد حرم اور مسجد نبوی میں اضافہ کیا گیا مدینہ اور کوفہ وغیرہ میں ضیانت خانے



قائم ہوئے اور جا بجا دستے اور دریاؤں کے پُل بنائے گئے۔ ملک شام میں جہانزوں کی تعمیر کا کارخانہ قائم ہوا جہاں لبنان کے جنگلات سے درخت کاٹ کر پہنچائے جاتے تھے اور کشتیاں تیار ہوتی تھیں۔  
**تعلیم** | قرآن مجید عہد رسالت میں ۲۳ سال تک تھوڑا تھوڑا حسب ضرورت نازل ہوتا۔ رسول اللہ صلی اللہ علیہ وسلم اس کو لکھواتے بھی تھے اور صحابہ کو زبانی یاد بھی کرا دیتے تھے چنانچہ آنحضرت نے انتقال فرمایا تو بہت سے صحابہ پورے قرآن کے حافظ اور سیکڑوں ایسے تھے جن کو زیادہ تر حصے یاد تھے۔ یہ لوگ حفاظ اور قراء کہے جاتے تھے۔

مسلمہ کذاب کی لڑائی میں تقریباً چار سو حفاظ اور قراء شہید ہو گئے اس وقت حضرت عمرؓ نے سوچا کہ اگر اسی طرح عاملان قرآن ختم ہوتے چلے گئے تو قرآن کس طرح محفوظ رہے گا۔ اس لئے حضرت ابو بکرؓ سے کہا کہ قرآن پورا ایک جگہ لکھ کر محفوظ کر لیا جائے انھوں نے حضرت زید بن ثابتؓ کو جو کاتبِ وحی تھے اور اسی سال رمضان میں آنحضرت کے ساتھ قرآن مجید کا آخری دور کر چکے تھے اس کام کیلئے منتخب فرمایا۔ حضرت زیدؓ نے عمارؓ صاحب کی ایک جماعت کے ساتھ ملکر اسکی تمام سببہ قوں کو جو متفرق صحیفوں، تختیوں، کھجور کے پتوں اور اونٹ کی ہڈیوں پر لکھی ہوئی تھیں انھیں احتیاط کے ساتھ قرطاس پر لکھ کر ایک شیرازہ میں جمع کر دیا۔ یہ صحیفہ ابو بکرؓ کے پاس رکھ دیا گیا۔  
 حضرت عمرؓ کے عہد خلافت میں جا بجا معلمین مقرر کئے گئے کہ لوگوں کو قرآن کی تعلیم دیں اور کتابت سکھائیں بعض اہل علم صحابہ قرآن و سنت کی تعلیم کے لئے دیار و اقصاء میں بھیجے گئے اور بیت المال سے ان کی تنخواہیں منظور کی گئیں۔

حضرت عثمانؓ کے زمانہ میں حذیفہ بن یمانؓ نے جو آذربایجان کی لڑائی میں شریک تھے جب



نوسلم اہل عجم کا قرآن سنا اور اس میں قرأت کے اختلافات دیکھے تو گھبرا کر علیؓ کے ساتھ مدینہ میں آئے اور  
 خلیفہ سے کہا کہ جس طرح یہود و نصاریٰ نے اپنی اپنی آسمانی کتابوں میں اختلافات پیدا کر دیے ہیں مجھے  
 ڈر ہے کہ کہیں اسی طرح مسلمان بھی قرآن میں اختلافات نہ کر دیں ابھی وقت ہے جلد خبر لیجئے۔  
 حضرت عثمان نے وہی مصحف جو حضرت ابو بکر کے عہد میں لکھا گیا تھا اور جس کو حضرت عمرؓ اپنی  
 وفات کے وقت اپنی بیٹی ام المومنین حضرت حفصہ کے حوالہ کر گئے تھے منگایا زید بن ثابتؓ عبداللہ  
 بن زبیر سعید بن عاص اور عبدالرحمن بن حارث کو مقبول کیا کہ اس کو نقل کریں زید بن ثابت کے سوا  
 باقی تینوں شخص قریش میں سے تھے حضرت عثمان نے کہا کہ اگر تم لوگوں میں کسی لفظ کی کتابت  
 میں اختلاف واقع ہو تو قریش کی زبان کی رو سے فیصلہ کرنا کیونکہ یہی زبان رسول اللہ صلی اللہ  
 علیہ وسلم کی تھی اور اسی میں قرآن مجید اُترا ہے۔ جیساں لوگوں نے متعدد نسخے لکھ لئے تو ہر ہر  
 صوبے میں ایک ایک نسخہ بھیج دیا اور حکم لکھا کہ اسی کے موافق قرأت رکھی جائے۔  
 اصل نسخہ ام المومنین حفصہ کے پاس واپس بھیج دیا۔

تعلیم قرآن و سنت کا سلسلہ عہد عثمانی میں بھی بدستور بلکہ زیادتی کے ساتھ جاری رہا معلمین کو  
 سیدائیت ہوتی تھی کہ وہ صحت اعراب کا لحاظ رکھیں علاوہ بی قرآن سمجھنے کیلئے عربی اشعار و لغات کی تعلیم دیں  
 ان کے عہد میں تفقہ قرآنی اور استنباط مسائل کا طریقہ لوگ مستند اور ممتاز صحابہ ہی سمجھتے تھے  
 مگر اعراب میں اسلام سے قبل سونے اور چاندی کے ایرانی اور رومی سکے رائج تھے آنحضرت صلی اللہ  
 علیہ وسلم اور خلیفہ اول کے وقت میں ہی سکے چلتے تھے جب ایران فتح ہو گیا تو سلسلہ میں حضرت  
 عمرؓ کے حکم سے ایرانی سکے کے نمونے پر مختلف مدن کے درہم ڈھالے گئے بقیش میں تبدیلی

کر دیجی کسی پر لا الہ الا اللہ کسی پر محتدر رسول اللہ اور کسی پر صرف عمر  
تھا حضرت عثمان کے عہد میں جو درہم ڈھالے گئے ان کا نقش "اشدا کبر" تھا۔

اشاعت اسلام | خلافت راشدہ میں عوام ہر مسلمان تعلیم نبوی کا صحیح نمونہ اور پیکر اسلام تھا اس  
لئے جہاں جہاں اہل اسلام پہنچتے تھے لوگ نہ صرف ان کی شجاعت اور بہادری کی وجہ سے  
بلکہ ان کے غلوں کو دیکھ کر اسلام کے گرویدہ ہو جاتے تھے۔ چنانچہ شام مصر عراق ایران کے  
باشندوں نے جب ان کے تقریبی نیکی و فاداری حسن معاملات اور سب سے بڑھ کر مخلوق کی بہداری  
کو دیکھا تو دین اسلام کی غمخیزوں کے قائل ہو کر اس کی طرف ٹوٹ پڑے اور کثرت میں مسلمان ہو گئے۔  
جنگ شام میں مشرق کا بطریق خود حضرت خالد کے ہاتھ پر اسلام لایا اس کو دیکھ کر جو  
لوگ اس کے اثر میں تھے سب مسلمان ہو گئے۔ اسی طرح مصر کا ایک رئیس شیطانی ہی  
سے اسلام کا گرویدہ تھا جب اس کی فوج وہاں پہنچی تو وہ مع دو ہزار آدمیوں کے اسلام لایا۔  
عراقی رئیسوں اور ایرانی مرزبانوں نے بھی تیزی سے اسلام کی طرف قدم بڑھایا تو  
کے معرکے کے بعد چار ہزار و بیس ایک ساتھ مسلمان ہو گئے۔ جلولا کی فتح کے بعد وہاں کے اکثر  
رؤسا اسلام لائے حضرت عثمان کے عہد میں خراسان میں خاندان کے خاندان مسلمان ہو  
گئے۔ اسی طرح افریقہ میں سرعت کے ساتھ اسلام پھیلا۔

انغرض یہ مسلمانوں کے غلوں اور ان کے اسلامی صفات کا اثر تھا کہ جہاں جہاں وہ گئے  
ان کو دیکھ دیکھ کر لوگ اس دین حق کے نور سے منور ہوتے چلے گئے۔

(تمام شد)



بسم تعالیٰ

# تاریخ الامت

جلد دوم

(دوسرا ایڈیشن)

خلافتِ اشدہ

علامہ اسلم حیراجپوری

ایڈ کر دہ: ادارہ طلوع اسلام - ۲۵ - بی۔ بکریگ - لاہور  
نئے کاپتہ: میزبان پبلیکیشنز لمیٹڈ - ۲۷ - بی۔ شاہ عالم مارکیٹ - لاہور